



# యోవ


సజాత్రమసపత్రక  
సంబాలకుడు చక్రపాణి

వంపుటి 31

ఏప్రిల్, 1975

భావపరిచయ పోటీ

ఐహుమానం రూ. 10.00



ఈ కార్టూనుకు హాస్యయుత వ్యాఖ్య (Caption) కావాలి.



ఏప్రిల్ నెల

# భావపరిచయ పోటీ

బహుమతి పొందిన వ్యాఖ్య



కవి గాంచనిచో, కవి గాంచు గదా :

ఆర్. డి. యల్. నరసింహ,  
మచిలీపట్నం.

కోదండరాజు, పద్మనాభాచార్య,  
కర్నూలు.

# తిరుగులేని అదృష్టం

నాకు ఒంటరిగా వుండాలంటే భయమేంకాదు, కాని ఒంటరిగా వుండాల్సి వచ్చినందుకు మాత్రం చాలా జాఫగా వుంది.

విశాలమైన బంగళా, పెద్ద పెద్ద గదులు. మా నాన్న డ్రాయింగ్ రూమ్ విసిరేసినట్లు ఓ మూలగా వుంటుంది. ఆయనక్కడ కూచుని చదువుకుంటున్నా కూడా అంత ఇంట్లోనూ నేను ఒక్కరైతే వున్నట్లనిపిస్తుంది. పెద్ద హాల్లో సోఫాలో కూచుని ఏ రేడియోగ్రామ్ పెట్టుకోవటమో, లేకపోతే మా నాన్న డేప్ చేసిన పాత రికార్డు వింటమో నాకు సరదాయే : కాని ఎంతనేపని : బోరు కొట్టిస్తుంది. ఓ గడలోంచి ఓ గడలోకి అటూ ఇటూ పదార్లు చేస్తూవుంటా. అప్పటికీ యేంతోచదు. చప్పన యింటి చుట్టూ తిరగటానికి చకచక బయటికి వచ్చేస్తా. గులాబ్బులంటే నాకు తెగయిష్టం. సగానికి పైగా తుంచేసిన కొమ్మలు యిప్పుడిప్పుడే చిగురేస్తున్నాయి. ఆ గులాబి మొక్కలు చూసినప్పుడల్లా మా అమ్మ యిట్టే కళ్ళలో కనిస్తుంది. చప్పన కళ్ళు మూసుకుంటా. నన్ను అంత ద్వేషించి, హింసపెట్టి, నా మనస్సు షోభపెట్టిన మా అమ్మ నాకు గుర్తుకు రావటం. ఆశ్చర్యంగానే వుంటుంది అయితే ఆమెమీద ప్రేమకొద్దీ నాకు జ్ఞాపకము రావటంలేదు. ఆ గులాబి మొక్కలన్నింటిని చిత్రహింస చేసేసింది. ఫూలంటే మా అమ్మకు యిష్టంలేకకాదు. ఫూలమొక్కలంటే మహా యిదయ్యేది కాని మా నాన్న తెచ్చిపెట్టాడుగా ఆ గులాబి అంటన్నీ అందుకు వాటిమీద కసి. అంతకంటే చిత్రంగా వుంటుంది. నా మీద చెడ్డకోపం. నేనంటే సరి విరుచుకు పడేది. నేను చేసిన తప్పేమిటో నాకు కనిపించేదికాదు. నేను చేసిన పొరపాటేమిటో చెప్పమ్మా అని యెన్నోసార్లు బతిమాలేదాన్ని. ఏమనేదికాదు. నాకు మా నాన్న పోలిక వచ్చిందట, ఆయన నేనంటే యేంతో యిదిగా చూస్తాడు. నా మీద కోపానికి ఇదే కారణం.

సరే అవన్నీ ఇప్పుడెందుకు. అయిపోయిందేమిటో అయిపోయింది. తన పంత మేమిటో, తన పట్టుదల ఏమిటో అంతే తప్ప యితరులు యేమనుకుంటారో అనే మాటే లేదు. మా నాన్నంటే ఎంత ఈనడింపో చెప్పటానికి పిల్లేదు. ఆ తిర

స్కారం. ఆ విదిలింపూ మా నాన్న కాబట్టి భరించాడు. ఇంకొకరయితే ఒక్క  
క్షణం సహించేవాళ్ళు కాదు. అయితే మా ఆమ్మను నేను విమర్శించకూడదేమో.  
ఆమెను గురించి చెడుగాకూడా ఏమీ అనుకోకూడదు. ఆమెను పూజించాలి. ఆమె  
నాకు జన్మయిచ్చింది. జన్మ జన్మలకు ఆమె రుణాన్ని నేను తీర్చుకోలేను.  
అయితే మా ఆమ్మనుగురించి మంచిగా చెప్పకునే విషయం ఒక్కటి లేదే.  
ననేం చెయ్యమంటారు.



మా బంగళా చుట్టూ రకరకాల మొక్కలు తమాషాగా పెరిగి పెద్దవయి  
 మా క్కావలసినన్ని పూలు కాయలు, పండ్లు యిస్తున్నాయి. కృతజ్ఞతగా వుండా  
 ల్పించి వాటికి. అవినోదులేకపోయినా అవసరాలేమిటో నా అభిరుచిలేమిటో తెలుసు  
 కొని నాకు కావలసినవన్నీ యిస్తున్నాయి. నేనూ వాటికి సీగు పోస్తున్నాను.



కావలసినప్పుడు తగిన రక్షణ యిస్తున్నాను. ఆర్థే ఆలోచిస్తే నాకొకటి తడుతుంది. ప్రతి మనిషికి ఏదో ఒక రక్షణ అంటూ ఉండాలి. యెప్పుడు యొక్కడ యెవడు యలాంటి ప్రశ్నలకు నాకిప్పుడు సమాధానాలేవీ తట్టడంలేదు. ఆ పూరి మొక్కల్ని చూస్తుంటే నా మనస్సునిండా వింత వింత ఆలోచనలు నిండుతాయి. మెదలకుండా నిశ్శబ్దంగా నాకు కావలసినవన్నీ యిస్తుంటాయే వాటిని నేనేమని పొగడాలి. తెల్లారి లేచినప్పటినుంచి ఆ తోటలోనే తిరుగుతూ కాలక్షేపం చెయ్యాలనిపిస్తుంది. కాని నా మనస్సు యిట్టే వికలమయిపోతుంది. ఇంకా మా అమ్మనన్ను తిడుతున్నట్టే మా నాన్నను ఏదో అంటున్నట్టే అనిపిస్తుంది. చప్పన లోపలికి వచ్చేస్తాను.

ఆ పెద్ద హాలులో తిరుగుతూవుంటే, మా అమ్మ నా వెనకాలే వచ్చి నన్ను కొట్టబోతున్నట్టు, నన్నేదో అంటున్నట్టు అనిపిస్తూవుండేది. చప్పన ఉలిక్కిపడే దాన్ని ఇట్టే వెనక్కు తిరిగిచూసేదాన్ని, ఎవ్వరాలేదు నా ఊహ నా భయం అంతే. మరికొత్తల్లో తలుపు చప్పడైతే గుండె దడ దడ కొట్టుకునేది. అడిగో మళ్ళీ అమ్మవస్తోంది, అనిపించేది. అందరి అమ్మలు వేరు. మా అమ్మ వేరు. మా అమ్మలాంటి అమ్మ ఎవ్వరికీకూడా వుండకూడదని అలాంటి అమ్మే వుండాలివస్తే అసలు అమ్మంటూనే వుండకూడదని అనుకునేదాన్ని.


క్రమక్రమంగా బాగా అరివాటయిపోయింది. అంతంత పెద్ద హాల్లో ఒంటరిగా యెన్ని గంటలయినా గడపగలను. నాకు తోడూ నీడూ వున్నకాలు రికార్డు. వున్నకాలు చదువుతున్నంతసేపు ఆ కథల్లోవుండే ఏ ఒక అమ్మాయితోనో లీనమైపోయేదాన్ని. ఆ అమ్మాయే నేననుకొని పూపించుకుని చదువుతూ వుంటాను. ఎక్కడో మలుపు తిరుగుతుంది. ఇహ ఆ అమ్మాయికి నాకూ యే సంబంధమూ లేదు. ఆ అమ్మాయి వేరు నేనువేరు. ఆ అమ్మాయి మనస్తత్వంవేరు ఆ పరిస్థితుల్లో ఆ అమ్మాయి మాదిరి నేను యెన్నటికీ ప్రవర్తించేదాన్ని కాదనుకునేదాన్ని. వెంటనే వున్నకం మూసేసేదాన్ని. అట్లాగే రికార్డులును. ఏ దైనా మంచి పాటవస్తే నేనుకూడా పాడేదాన్ని. నా గొంతుక మంచిది. అపస్వరాలు రావు. ఎవరు ఏది చెబితే అది పాడగలను. రికార్డు గనుక రెండుసార్లు వింటే నేను మళ్ళీ అదే మాదిరి పాడగలనుకూడా. అట్లాగే నాకు యెన్నోపాటలు నోటి కొచ్చు. యెన్ని రోజులు, యెన్ని నెలలు గడిపానో నాకు తెలియదు. ఎన్నో యుగాలు గడిచినట్టుగా వుంటోంది. నిజంగా మా అమ్మ ళమ్ముడూ వెళ్ళిపోయి యెన్నాళ్లయిందంటే నేను సరిగ్గా చెప్పలేను.

అన్నట్టు ఆనాడు నాకు బాగా గుర్తు. మా అమ్మ వంటింట్లో అన్నం వండు తున్నట్టు నడిస్తూ కూర్చుంది. మేమేమో వంటయిపోతోందిగదా అని ఆనుకున్నాము. కాలేజీదైమవుతోంది, వంట అయిందా అని అడిగేదైర్యం మా నాన్నకు లేదు. వంటమనిషిని యెందుకు మానిపించావు అని అడిగే దైర్యం అంతకంటే లేదు. పడిగంటవుతోంది. నేనే మా తమ్ముడ్ని మెల్లిగా పంపించా అమ్మని అడిగినా వంట అయిందేమోనని. ఇది ప్రతి యింటా జరిగే విషయం డాంట్లో కొత్తదనంగాని వింతగాని యేంలేదు. అమాంతం వంటింట్లోంచి హాట్లోకి వచ్చేసింది. నేను దాసిననుకున్నావా? నీ యిష్టంవచ్చినవాళ్లతో కులుక్కుంటూ పగలంతా బలాదూరు తిరిగి తిండికావలసొచ్చేటప్పటికి యిట్లుకనిపించిందే! ఈ మాటలేకాదు ఆసలు అలాంటి మాటలు ఆడది అందంటే ఎవ్వరూ నమ్మరు. అందులో మా అమ్మ అందని నే చెప్పితే నన్నే అంటారు అందరూ. అందుకనే నేనేమీ చెప్పను. ఆ మాటలు చాలారోజులవరకు నా చెవుల్లో గింగురుమంటూ వుండేవి. నాకు అదురుగా వుండేది. ఏమిటి ఈ మాటలు అన్నది మా అమ్మేనా అనిపించేది. ఎప్పుడూ ఎన్ని అన్నాకూడా మెదలకుండా వూరుకునే మా నాన్న కూడా మతిపోయినట్లయింది. ఆయనా లేచాడు ఇద్దరూ హోలాహోరి పోట్లాడుకున్నారు. మాటామాటా అనుకున్నారు చేతులు కలవటంకూడా అయిపోయింది. కొంచెంలో తప్పిపోయింది, పెద్ద ప్రమాదమే. లేకపోతే నేనెక్కడ వుండేదాన్నో ఆసలు ఈ లోకంలో వుండేదాన్నో కాదో! మా నాన్న లేకపోయినతర్వాత నన్ను చూసేదెవ్వరు, నన్ను ఆదరించేదెవ్వరు? ఆ దృశ్యం కళ్లముందుకువచ్చి నప్పుడల్లా నా కాళ్ళు, చేతులు వణికిపోతుండేవి. అదే చివరి పోట్లాట. అంతకు మునుపు యెన్ని ఘర్షణలు జరిగినా, మళ్ళీ యింట్లోకి నలుగురూ వచ్చేవాళ్లు. అదే చివరిరోజు. మళ్ళీ యీ యింట్లో మేం నలుగురం యెప్పుడూ కలిసి వుండలేదు. మా అమ్మ తమ్ముడ్ని తీసుకుని పెద్దలారీనిండా సామాను వేసుకుని మా తాతయ్యగారింటికి వెళ్ళిపోయింది. వెళ్ళిపోతున్నప్పుడు నా వంక కూడా చూడలేదు. సువ్వు నాన్నతోపాటే ఈ యింట్లోనే...ఏదో తిట్టిపోసింది. మెటికలు విరిచేసింది. మా తమ్ముడికి పదేళ్ళుంటాయేమో! వాడికేంతెలీదు. మా అమ్మంటే సరి. యికేమీ ఆక్కర్లే వాడికి. నేను పిలిస్తే దగ్గరికి వచ్చేవాడు, కాదు; మా నాన్నంటే ఆసలే భయం. నిజానికి వాడికి భయంలేదు. మా అమ్మ నేర్చిన పాఠం, ఏమయితేనేం మా అమ్మతో వెళ్ళిపోయాడు.

ఇంత పెద్ద బంగళాలోనూ నేనూ, మా నాన్నా మిగిలిపోయాము. నేను

ఆయన్ను ఓదార్చాలో, నన్ను ఆయన ఓదార్చాలో యెవరికీ ఏమీ తెలియక ఆయోమయంగా వుండిపోయాం. మేమిద్దరం కూడా యేమీ మాట్లాడేవాళ్లం కాదు. వంటమనిషి వంట చెయ్యగానే దేబుల్ మీద అన్నీ పెట్టేసేది నేనూ మా నాన్నా వచ్చేసి భోంచేసేవాళ్ళం. మా నాన్న సూటిగా కాలేజీకి వెళ్ళిపోయేవాడు. వంటమనిషి మళ్ళీ సాయంత్రం ఆయితేగాని రాదు. ఇహ నేను ఒంటరిగా వుండేదాన్ని. అట్లా ఒంటరిగా వుండటం నాకు బాగా అలవాటు అయిపోయింది. నాకేం భయంలేదు. అందుకనే నా కనిపిస్తుంది ఒంటరి తనం అంటే భయంలేదు. గాని ఒంటరిగా వుండాల్సి వచ్చిందే అని బాధగా మాత్రం వుంటుంది.

మా నాన్న సాయంత్రం ఐదు దాటగానే ఓకారి యింటికివచ్చేసి టీ త్రాగి డ్రస్సు మార్చుకుని క్లబ్బుకు వెళుతూవుంటాడు. మళ్ళీ రాత్రి ఎనిమిది అవుతూ వుండగానో లేకపోతే ఇంకొంచెం ఆలస్యంగానో ఇంటికి వస్తూవుంటాడు. నాకు ఆ యిల్లంతా పరిచయమే. అన్ని గదులు మారుమూలవా నాకు తెలుసు. అయితే రెండోబెడ్ రూమ్ కు వెళ్లాంటే మాత్రం బెరుకుగానూ, భయంగానూ వుండేది. దానికి ప్రత్యేక కారణం వుండేది. అన్నట్టు చెప్పటం మరీచేపోయాను. మా అమ్మ వెళ్లింది. పూరుకోలేదు డైవోర్స్ కు నోటీసు ఇప్పించింది. మా నాన్న ఆ నాడు కాలేజీనించి వస్తూ వస్తూనే “ఒరేయ్ చూడు ఒక వార్తవచ్చింది.” అంటూ నిర్లక్ష్యంగా నేను కూర్చున్న సోఫామీదికి గిరాటుపెట్టాడు నన్ను ‘ఒరేయ్’ అని పిలవటం నాకేమాత్రం ఇష్టంలేదు వద్దంటే మా నాన్న వినడు. ఆయనకట్లా పిలవాలని సరదాట. పిలవమన్నాను. కాని నాకయితే ఎబ్బెట్టుగానే వుంటుంది. ఎవరైనా విన్నవాళ్ళు కూడా యేమిటిపిలిపు అనుకుంటారేమోనని నాకు చాలా బిడియంగా వుంటుంది. పదిమందిలోకూడా అదే పిలుపు, అదే వరస. అలవాటయినవాళ్ళకు అనేమీ పట్టించుకోకుండా వుండదు. ఏమైనాగాని ఆ కవరు అట్లా గిరాటుపెట్టేటప్పుడు నేను ఆయన మొహంలోకి సూటిగా చూసాను. మొహంలో సంతోషం విచారం, రెండూ మిశ్రమంగా నా రెండు కళ్ళకు కనిపించినాయి. నేను మెల్లిగా తలవంచుకుని ఆ కవరును చూశాను. అదే డైవోర్స్ నోటీసు దాంట్లో అంతా ఆశ్చర్యంగానేవుంది. నాకవుతే యిప్పుడు ప్రతిమూటా గుర్తు రావటంలేదుగాని ముఖ్యంగా మా నాన్న అమ్మని చిత్రహింస పెడుతున్నాడని, తాగివచ్చి చావబాదుతున్నాడని, మా నాన్నకు యింకో ఆడదానితో అక్రమ సంబంధం వుందని యింకా ఏమేమో రాశారు. దాంట్లో ఓ చిన్న నిజం వుంది. మా నాన్న అప్పుడప్పుడు తాగుతాడు. కాని తాగివచ్చినట్లుగా కనబడదు. ఆయన



మాటల్నిబట్టి ధోరణినిబట్టి ఆమన తాగాడని ఎవరూ అనుకోవడానికి వీలేదు, మిగతావి నాకు తెలిసినంతవరకు అన్నీ అబద్ధాలే మళ్ళీ నేను పస్త్రాయస్తున్నాను. తల్లినిగూర్చి నేను చెడుగా అనవచ్చునో అనగూడదో, ఏమైనాగాని నిజం చెప్పటంలో తప్పేమీలేదు. దాంట్లో రాసినవాటిల్లో అన్నీ మా అమ్మకు వర్తించాయంటే అబద్ధమేకాదు. మా నాన్నను యెన్నెన్ని మాటలందో, యెంతో హింసచెట్టిందో. కళ్ళారా నేను చూచినదాన్ని దీంట్లో అనత్యమేమీలేదు. అవన్నీ మా నాన్నకు అంటకట్టింది. ఇంకో పెద్ద రహస్యంవుంది అది యింకా మా నాన్న కూడా చెప్పలేదు. ఎట్లా చెప్పటం! ఏమని చెప్పటం! అందుకనే మెదలకుండా పూరుకున్నా, కొన్ని కొన్ని చెప్పకపోవటమే మంచిదేమో! చెప్పితే అపకారము అపచారము చేసినదాన్నవుతానేమో! నిజానికి నాకు చెప్పేవద్దతి తెలియక మెదలకుండా పూరుకున్నా నా కవురి చెప్పాలనేవుంది.

ఇందాక నేనన్నాకదూ ఆ రెండో బెడ్రూమ్ కు వెళ్లాలంటే భయంగావుందని ఎందుకో యిప్పుడు చెబుతాను. 'ఆనాడు నేనూ మా నాన్నా కలిసి ఏక్ నిక్ వెళ్ళదామని బయలుదేరాము. మళ్ళీ మేం వచ్చేటప్పటికి రాత్రి ఏడుగంటలు కావచ్చని చెప్పాము. పదిగంటలకల్లా కార్లో కూర్చున్నాం. మాతోపాటు ఇంకా స్టూడెంట్స్ కొంతమంది వచ్చారు. నరిగ్గా మేము గేటు దాటామోలేదో, ఎదురుగా ఓ కార్ బిచ్చి ఆగింది. మా నాన్న కారువేపు చూశాడు. లెక్కరర్ స్వామినాథన్ హఠాత్తుగా గుండెపోటువలన మరణించాడు, అని కబురొచ్చింది హార్ట్ ఎటాక్! పాపం అనుకున్నాను నాకీమధ్యనే స్వామినాథన్ గారితో పరిచయం చేశాడు మా



దాడి. ఆయన చాలా సరదామనిషి. హాయిగా నవ్వుతాడు, నవ్విస్తాడు, మంచి నడ  
సుడు ఆయన నోటివెంబడి ఏ మాటవచ్చినా మేమంతా విరగబడి నవ్వేవాళ్ళం.  
పాపం ఆయనకు యింత మోరం జరిగిందా అనుకున్నాం. సూటిగా మేము  
ఆయన యింటికి వెళ్ళాము, స్వామినాథన్ భార్య స్పృహతప్పి పడిపోయింది.  
చిన్నపిల్లలు యిద్దరూ వెక్కి వెక్కి ఏడుస్తున్నారు ఎందుకు ఏడుస్తున్నారో  
వాళ్ళకే తెలియటంలేదు మేము షడ్యూహ్లాండాకా అక్కడే వుండిపోయాము,  
పిక్నిక్ ఆనాడు అట్టే అయిపోయింది. మా నాన్న మనసు బాగాలేదురా. నేను  
క్లబ్బుకు వెళ్ళాస్తాను, అంటూ ఆయన అటు వెళ్ళగానే నేను సూటిగా యింటికి  
వచ్చేశాను, మెల్లిగా అడుగుల్లో అడుగులు వేసుకుంటూ గుమ్మం దగ్గర నిలబడి  
కాలింగుబెల్ మీద వేలుపెట్టిబోతూ మళ్ళీ వెనక్కు తగ్గాను. మెల్లిగా దొడ్డివైపు  
వెళ్ళి అక్కడ నాకివ్వమైన గులాబి మొగ్గల్ని చూద్దామనుకున్నాను. ఇప్పుడు  
లోపలికి వెళ్ళగానే అమ్మ ఏదో ప్రశ్న వేస్తుంది. యీ బావుకబురు నేను  
చెప్పాలి. అని మనస్సులో అనుకున్నాను. ఆ చుట్టూ తోటలో తిరుగుతూ ఎంత  
సేపయినా కాంక్షేపం చెయ్యగలను. అందుకనే అటు బయలుదేరాను. తీరా నేను  
మలుపు తిరగంగ నే రెండో బెడ్ రూమ్ దగ్గర కిటికీలోంచి గునగునలు వినిపించి  
నాయి. చప్పున ఆగేసాను మా అమ్మ మాటలు నాకు స్పష్టంగా వినబడ్డాయి.  
నేను సీతోనే వచ్చేస్తాను అనే మాటమాత్రం చాలా రోజులదాకా మా అమ్మను  
చూసినప్పడల్లా ఆవిడంటున్నట్టే అనిపించేది. అవతలతను గొంతుక నాకు  
పూర్తిగా కొత్తదే. ఎవరో తెలియటంలేదు. మూడు పది నిమిషాలదాకా అట్లాగే  
వింటున్నాను. ఏవేవో మాటలు కొన్ని పూర్తిగా వినిపించలేదు. తర్వాత చప్పున  
మాటలు నిలిచిపోయినాయి. నిశ్శబ్దం ఆవరించుకుంది. నేనట్లాగే నిలబడ్డాను.  
అతనెవరో వెళ్ళిపోయివుంటాడనుకున్నాను. అమ్మ లోపలికి వెళ్ళిపోయిందని  
అనుకుని నేను ఓ అడుగు ముందుకు వేసానోలేదో అమ్మయ్య అని పెద్ద నిట్టూర్పు  
శబ్దం నా చెన వినపడింది. కుతూహలంకొద్దీ కొంచెం మైకి ఎగిరి కిటికీ సందు  
ల్లోంచి లోపలికి దైర్యంగా చూశాను. చప్పున కిందికి దిగి రెండుచేతులూ  
కళ్ళమూసుకుని గబగబ పీటిలోకి పరుగెత్తాను. మళ్ళీ సాయంత్రం నాన్నతో  
పాటే యింటికి వచ్చేశాను. నేను ఆనాడు చూసింది జీవితంలో మరచిపోలేను.  
నాకు తెలియకుండానే నా మనస్సుమీద యెంతో ప్రగాఢంగా ఒక పెద్ద ముద్ర  
లాంటిది పడిపోయింది అది చెరగలేదు. ఎన్నటికీకూడా చెరగదేమోననికూడా  
నా ఉద్దేశం. ఈ విషయం మా నాన్నతో చెప్పలేదు. నేను ఆనాడు ఆ కిటికీ దగ్గ  
రకు వచ్చి నిలిచిపోతూ కూడా మా అమ్మకు తెలిదు. తెలిసే అవకాశం లేదు.



యిప్పుడు దైవోర్పు నోటిను తర్వాత తర్వాత కోర్కెనుంచి సమ్మన్స్, కేసు నడవటం ఇవన్నీ జరుగుతుండేకూడా నేను నోరమూసుకుని వుండిపోయాను. నేనేమీ అనలేకపోయాను. సాక్ష్యం ఇవ్వలేకపోయాను. నిజం చెప్పలేకపోయాను ఒక నిర్దోషి నిర్దాక్షిణ్యంగా నిందితుడు అని రుజువుయిపోతూవుంటే కూడా యేమీ చెప్పలేకపోయాను మా నాన్నని నలుగురూ అంటుండేకూడా నేనేమీ మాట్లాడలేదు. లోపల లోపల ఎంతో ఏడ్చాను. మొహం పీక్కున్నాను, తల బాదుకున్నాను. ఇదే నాకు శిక్ష అనుకున్నాను. అంతే. మా నాన్న ఒక్కమాట అనలేదు. అన్నీంటికి ఒప్పుకున్నాడు. చివరకు నాకు చెప్పాడు. నిజంఎవ్వరికి కావాలిరా: ఎవ్వరికి అక్కర్లేదు. నిజం చెప్ప అని గగ్గోలుపెడతారేగాని, నిజంగా నిజం చెవితే యీ లోకం నిలుస్తుండటావా! అన్నీ దగాకొరులే, అన్నీమోసాలే అన్నీ అసత్యాలే! అయితే నాక్కావల్సింది నాకు దొరికింది. ఈ అబద్ధాల వలన నాకు దైవోర్పు వచ్చింది. ఇది నా స్వార్థం, అన్నాడు! ఆయనకడే సంతోషం.

‘నీకేం భయంలేదురా: నేనున్నంతవరకు నీకేమేం చేస్తానో చూస్తూవుండు. నీ ఇష్టంవచ్చినట్లుండు నీకేది కావాలంటే అడుగు, నీకు నేను తల్లిని, తండ్రిని’ గద్గదంగా అన్నాడు. నా కళ్లు చెమ్మగిల్లినాయి.

తర్వాత తర్వాత అన్నీ క్రమక్రమంగా మరిచేపోయినా, అయితే ఆనాడు తోటలో నిలబడి ఆ కిటికీలో నే చూసింది మాత్రం నన్ను వెంటాడు తూనే వుంది. నాకు యేమేమిటో ఆలోచనలు వచ్చి యిట్టే విచ్చిపోతూ వుంటాయి. ఏదీ గట్టిగా నిలవటంలేదు. ఏదీ గట్టిగా ఆలోచించటంలేదు నాకేదో కావాలనిపిస్తోంది గాని యేది కావాలో తెలీటంలేదు. ఏం కోరుకోవాలో అర్థంకావటంలేదు.


నాకు డ్రస్ మార్చటం అంటే మహా సరదా. నిమిషానికి ఒక డ్రస్ వేసు కోవాలన్నా నాకు విసుగువుట్టదు. మా నాన్న నాకు బోలెడన్ని వెరైటీస్ తెచ్చి పెట్టాడు. అందులో బిర్రలూగు తొడుక్కుసి పూర్తిగా నిండుగా గొనువేసుకోవటం అంటే మహా సరదా. ఓనాడు ఆ డ్రస్సుతోనే హాలులో కూర్చుని యేమేమిటో హాయిగా పాడుకుంటున్నా. సాయంత్రం అయిదయినట్టే నాకు తెలీలేదు. అమాంతం మా నాన్న, నలుగురైదుగురు స్టూడెంటూ వచ్చారు. ఏదీ తలుపులు తెరుచుకుని నేను నివ్వెరపోతూ నిలబడిపోయాను. ఆ వచ్చినవాళ్ళు నలుగురూ నా వైపు అదోరకంగా చూశారు. మా నాన్న వాళ్ళను లోపలికి తీసుకొచ్చి నాకు పరిచయం చేశాడు; నలుగురూ నాలుగురకాలుగా కనిపించారు. అందరూ కూడా నా కళ్ళకు తమాషాగా కనబడ్డారు. వాళ్ళతో నాకు మాట్లాడాలనిపించలేదు. నేను మెదలకుండా కూచున్నాను. వాళ్లే యేదో పలకరించాలన్నట్టు నాతో సంభాషణలకు మొదలుపెట్టారు. నేను ముక్తసరిగా మాట్లాడుతుంటే మా నాన్నే నన్ను కొంచెం విసుక్కున్నట్టుగా మాట్లాడాడు. మనింటికి గెస్ట్ వస్తే యిదేనా రిసెప్షన్ అన్నాడు. నేను నవ్వి పూరుకున్నాను. అయితే మా నాన్న నన్నేమీ అనడు. చాలా మంచివాడు. నా మనస్సుకు యిష్టంలేనిపని ఆయన చెయ్యడు. నన్ను చెయ్యమనడు. ఆయన గొప్ప లక్షణాల్లో అదొకటి - మొదటినుంచీ కూడా జీవితంమీద వ్యాఖ్యానం చెయ్యటం వేదాంతంగా మాట్లాడటం చెప్పిందే చెప్పటం యిది ఆయనకు బాగా అలవాటు. బహుశా కాలేజీ లెక్చరర్లకు వుండే అలవాటేమో నాకు తెలీదు. మా నాన్నంటున్నాడుగదా అని నేను కూడా వాళ్ళతో యేదో మాట్లాడటం మొదలుపెట్టాను. వాళ్ళు నలుగురూ చాలా ఆసక్తిగా నేనే మంటున్నా అవును నిజమే మీరు చెప్పింది చాలా బాగుంది అంటూ పొగిడేస్తున్నారు. నాకు నిజానికి పొగడ్తలంటే యిష్టంలేదు. నన్ను పొగిడేవాళ్ళను చూస్తే నాకు అసహ్యం కూడా. ఈ సంగతి వాళ్ళకు తెలీదుగా. ఎవరికివారు నాకు సన్నిహితంగా వుండాలన్నట్టు నాతో వనువుగా మాట్లాడాలన్నట్టు ప్రయత్నం చేస్తున్నట్లు నేను కనిపెట్టాను. అయితే నేను సింపాదిగా వుండి

పోయాను. నా మనస్సు వాళ్ళకేమిటో తెలియనివ్వలేదు చాలాసేపు అట్లా గే మాట్లాడుకున్నాం. నవ్వుకున్నాం. ఒకర్నొకరు ఎగతాళి కూడా చేసుకున్నాం. దాంతో ఆనాటి పరిచయం అట్లా ముగిసిపోయింది.

మా నాన్న చాలా చాలా నా కేవేవో చెప్పాడు. ఆయనంత యిదిగా చెప్పటానికి కారణం యేమిటో నేను తెలుసుకుంటానని ఆచునకు నా మీద విశ్వాసం. అలాంటి నమ్మకాన్ని నేను వ్యర్థచెయ్యలేదు. నా పెళ్ళి విషయం. నా భవిష్యత్తు విషయం ఆయన మెదడులో మసలుతూ వుంటుంది. అందుకనే నాకు అంతగా చెప్పటం నాకు అప్పట్లో పెళ్ళిమీదికి దృష్టిగోలేదు. ఎన్ని చెప్పినా ఊ ఊ అని కొట్టటమేకాని మా నాన్న చెప్పిన విషయాలను సీరియస్గా వింటుంగాని ఆలోచించటంగాని జరగలేదు. నీ మనస్సుకు యేం యిష్టమనితోస్తే అదే చెయ్యి. నా కేమీ అబ్జెక్షన్ లేదు. నీకు బుద్ధివుడితే ముందుగా నాకు చెప్పు. నేను సంతోషిస్తా అన్నాడు. ఈ మాటలు బాగా నచ్చినాయి కాని ముందుగా చెప్పమంటూ మాత్రం యేమీ బాగాలేదు. అసలు నీ యిష్టంవచ్చినట్లు చెయ్యి. నాకేమీ అభ్యంతరం లేదనేమాట యివ్వార్జి మాటకాదు. ఎప్పటినుంచో అంటున్న ముక్కే. అసలు యీ మాటకే మా అమ్మ ఎక్కువగా ఆహంకారపడేది. మా నాన్నను కోప్పడేది. నా యిష్టంవచ్చినట్లు చెయ్యమంటున్నాడు కాని, నా యిష్టం యేమిటో నాకే తెలియలేదు. ఎంచెయ్యాలి. ఎట్లా వుండాలి. భవిష్యత్తులో నాకు కావాల్సినదేమిటి : యివన్నీ ఆలోచిస్తున్నా నన్నమాటేగాని, నా మనస్సుకు ఫలానా అని తట్టటంలేదు. ఇప్పుడిప్పుడే నాకు ఒంటరిగా అంత పెద్ద యింట్లో వుండాలంటే ఏమిటోగా అనిపిస్తోంది. నాతో మాట్లాడుతూ నన్ను పలకరిస్తూ నన్ను సంతోష పెడుతూ తోడునీడగా వుంటే బాగా వుంటుందని మాత్రం అని వుంది. అట్లా ఎవరుంటారు : ఎవర్ని యెన్నుకోవాలి. ఇద పెద్ద సమస్యే. మా నాన్న పరిచయం చేసిన తర్వాత ఆ స్టూడెంట్స్ లో ఒకతను మాత్రం తరుచు నాకు ఎక్కడో కలుస్తూనే వున్నాడు. నన్ను చూడంగానే యింత మొహంచేసుకుని నవ్వుతూ గుడ్ మార్నింగ్ గుడ్ యీవనింగ్ అంటూ వుంటాడు. నేనూ అట్లాగే వివేచిస్తాను. ఏవో నాలుగు మాటలు మాట్లాడి వెళ్ళిపోతూ వుంటాం. అతనిలో యేదో పెద్ద ఆకాంక్షవున్నట్లు నా కనిపిస్తూ వుంటుంది. మొదట్లో అయితే అతను కనిపించగానే చప్పన నేను కూడా గుడ్ మార్నింగని వివేచి చేసేవాన్ని. అయితే తర్వాత తర్వాత అతను కనిపిస్తే దాలు నాకు భయం వేసేది. తలెత్తి చూసేదాన్ని కాదు. నన్ను పలకరిస్తాడేమోనని తప్పించుకు తిరిగి

నట్టు వెళ్ళిపోయేదాన్ని. అయితే అదంతా నాకు సహజంగావున్న సిగ్గు బిడియం అనుకున్నాడో యేమో, మళ్ళీ మళ్ళీ సమయం వచ్చినప్పుడల్లా నాతో మాట్లాడుతూనే వున్నాడు. అయితే నా మనస్సేమీ మారలేదు.

మా నాన్న ఓనాడు హఠాత్తుగా ఓ దూరపు బంధువుట. ఆయన్ను తీసుకొచ్చి మా యింట్లో మూడురోజులపాటుంచాడు. ఆయన ఆ మూడురోజులు నన్ను వదిలిపెట్టలేదు. ప్రతి నిమిషం నా వెంట వున్నట్టే తోచింది. నన్ను ఎన్నెన్నో విషయాలు అడిగాడు. అన్నీంటికి విసుగూ విరామంలేకుండా సమాధానాలు చెప్పాను. మీ అమ్మాయి చాలా తెలివితలదే అని వ్యాఖ్యానించాడు. అసలు నా వయస్సుకు మించిన ఆలోచనలు, తెలివితేటలు వున్నాయని నా సర్కిల్స్ లో నాకు పెద్ద పేరు. అది నిజమో అబద్ధమో తెలీదు. అయితే ఏ విషయాన్నైనా నిశితంగా విమర్శించటం, యిట్టే ఆర్థంతేసుకోవటం. ఎవరైనా ఏదైనా ప్రశ్న వేస్తే తడుముకోకుండా సమయస్ఫూర్తిగా సమాధానం చెప్పటం నాకు మొదటి నుంచీ అరివాడే. ఇవన్నీ మా నాన్న పోలికలు అని అంటారు. అందులో ఆ వచ్చిన దూరపు బంధువు యించుమించు మా నాన్న వయస్సులో వుంటాడు. ఎంతో ఆప్యాయంగానూ ప్రేమగానూ మాట్లాడాడు. నేనూ అంతే. వాళ్ళిద్దరూ యేమనుకున్నారో యేమో ఓనాడు అమాంతం ఆయనగారి కుమారుడుట వచ్చి పడ్డాడు. మా నాన్న అతనితో పరిచయం చేశాడు. దర్జాగా నిలబడి "హా ఆర్ యూ" అంటూ నా వైపుకు చెయ్యిజాచి 'షేక్ హ్యాండ్' కోసం గామాలు నా కళ్ళట్లోకి చూశాడు. నాకు చాలా ఎబ్బెట్టనిపించింది. నాకు అది అంతగా నచ్చలేదు. అసలు ఆ అబ్బాయి అట్లా ప్రవర్తించటం నా కేమాత్రం యిష్టం లేదు. ఎవరో కొత్త అమ్మాయిని తాకాలనే అతని వుద్దేశం నాకేమీ అర్థంకాలేదు. ఆ సమయంలో నా మనస్సులోకి ఏమొచ్చిందో యేమో నేను మెదలకండా నిలబడిపోయాను. మాటా పలుకూ లేదు. మా నాన్నా ఆయనా ఒకరి మొహం ఒకరు, క్షణం చూసుకుని నవ్వుకున్నారు. ఇంకా మా అమ్మాయి మన ఆచారాల్లోనే వుంది అని గట్టిగా నవ్వేశాడు. ఇదొక ఇన్ సిడెంట్ మాత్రమే. ఇలాంటివి, ఇంకా రకరకాల తమాషాలు నా జీవితంలో చాలా జరిగినాయి. వీటికంతా కారణం మా నాన్నే. నా మనస్సు సంతోష పెట్టాలని నాకు నచ్చిన వ్యక్తిని నేను ఎన్నుకోవాలని ఆయన తాపత్రయం. అందుకనే యిలాంటి ట్రయల్స్ వేస్తూ వుంటాడు. మంచి మంచివాళ్ళు, మంచి కుటుంబంలోనివాళ్ళు మా బంధువుల్లోనూ ఎంతోమందితో పరిచయం అయింది. వాళ్ళల్లో ఎవరినైనా సరే నేను



అల్పప్రేమ గురించి నాకు తెలుసుకున్నప్పుడు  
దోషించా - నాని నాడివేలె యీ ప్రమాదం  
ఘోరమని !!!

ఈ అంటే నా కెప్పడో పెళ్ళి అయిపోయేదే. కాని నేను నిర్ణయం తీసుకోలేదు. తీసుకోలేకుండా వున్నాను. నాకు ఎలాంటి వ్యక్తి కావాలో, అతను ఎట్లా వుండాలో ఏ విధంగా ప్రవర్తించాలో నాకే తెలియలేదు. అయితే నాతో పరిచయం అయిన వాళ్ళల్లో యెవ్వరినీ కూడా నేను అక్కర్లించలేకపోయాను. వాళ్ళందరూ కూడా చాలా మంచివాళ్లు. మర్యాదవంతులు, సంఘంలో గౌరవం ప్రతిష్ఠ వున్నవాళ్లు, దబ్బున్నవాళ్లును, అని వాళ్ళెవ్వరూ కూడా నా కంటికి ఆనలేదు. కారణం యేమిటని అడిగితే నేను చెప్పలేను. నాకేం కావాలో నాకే తెలియని పరిస్థితి వచ్చేసింది. అలాంటప్పుడు మా నాన్నకు ఏమని చెప్పతాను. ఆ ప్రశ్న ఎన్నిసార్లు సేసినా నాకేం అక్కర్లేదు అని సమాధానం చెప్పాల్సివస్తోంది. నిజంగా అదీ నాకు బాధగానేవుంది. మా నాన్న నన్ను గురించి యింత ఆవేదన పడుతుంటే నేను ఒక్క ముక్కకూడా చెప్పకపోవటం తప్పే ! మరి నన్నేం చెయ్యమంటారు, నాకేమీ తోచటంలేదు. నా మనస్సు యెటువైపు వెళ్ళటంలేదే. మా అమ్మా తమ్ముడూ దూరనుయియ్యారని కోతల్లో బెంగగాను దిగులుగాను వున్నా యిప్పుడు ఆ విషయమే మరిచిపోయినట్లయిపోయింది. యిప్పుడిప్పుడే నాకు తోడుగా యెవరైనా వుంటే బాగుంటుందని అనుకున్నా. నాకు యెవరిమీదా ద్యాసపోవటంలేదు. మా నాన్న బిత్తరపోయి చూస్తాడు. ఆయన మిక్కిలి అందోళనగా వున్నట్టు నాకు అనిపిస్తుంది. నాకు నచ్చినట్టాయి కనిపించకపోవటం దురదృష్టమే ! ఏమయినా అది అంతే.

ఇట్లా రోజులు తమాషాగా గడిచిపోతున్నాయి. నాలో మార్చేమీ రావటం

లేదు. కాని రోజురోజుకు మాత్రం నాకు ఒంటరిగా ఆ యింట్లో వుండాలంటే మాత్రం కష్టంగానే వుండోంది. ఒంటరిగా అంటే నాకు అందగా నాతోపాటు వుంటూ నా మనస్సుకు నచ్చినట్లు ప్రవర్తిస్తూ వుండిపోయే వ్యక్తి కావాలి. ప్రత్యేకంగా పెళ్ళిచేసుకోవాంసి కూడా నాకు కలగటంలేదు. అయితే యీ ఆలోచన వింతగానే వుంది. నాకే ఆపివస్తోంది, ఏమిటి కోరిక అని. మా నాన్న పొద్దున్నే కాలేజీకి వెళితే యెప్పుడో వస్తాడు. వంటమనిషి అయితే దానివ్షం వచ్చిన్నాడు వస్తుంది, లేనినాడు లేదు. ఇహ అంత యింట్లోనూ నేను ఒంటరిగా వుంటున్నట్టేగా.

అనాడు మా నాన్న నన్ను నిలవదీసి ఆడిగాడు. చడవుకోవంటే యిష్టం లేదంటావు. నేను యెంతోమందితో పరిచయంచేసి నిన్ను సంతోషపెడదామని అనుకుంటుంటే నువ్వు ఎనరి విషయంలో కూడా ఏ శ్రద్ధా (ఇంటరెస్టు) చూపించవు. నీ మనస్సేవిదో అర్థంకావటంలేదు, అన్నాడు. నన్నేం చెప్పమంటావు, నాకే తెలియటంలేదు అన్నాను, ఏమీ ఆలోచించకుండానే. ఈ సమాధానం మరి స్ట్రోంజ్గా వుంది అని నవ్వాడు. నాకూ అట్లాగే వుంది దాడి అన్నాను. ఆయనేమీ మాట్లాడలేదు.

రాను రాను నా మనస్సులో ఏదో అరాటం ఆవేశం చెలరేగుతున్నాయి. ఒక్కచోట కూచోబుద్ధివుట్టదు. పుస్తకం తియ్యంగానే విసిరికొద్దెయ్యాలని పిస్తుంది. రికార్డు తిరుగుతూవుంటే సగంలో ఆపేస్తాను. ఎవరో ఏదో ఉద్యోగిస్తున్నట్టు, ఎవరో తరుముకొస్తున్నట్టుగా అనిపిస్తుంది. అర్థరాత్రివేళ అమాంతం మెళకువ వచ్చి మంచంమీద కూచుని వుంటాను.

ఒక్కొక్కప్పుడు అసలే నిద్రపట్టదు. మా నాన్న గుడ్ నైట్ అని తన గది లోకి వెళ్ళిపోతాడు. నేను పరువుమీద అటూ యటూ వత్తిగిలుతూ నానా అవస్థ పడుతూ వుంటాను. మా నాన్న గురక పెద్దగా నాకు వినిపిస్తూ వుంటుంది. ఒక్కొక్క రాత్రి అయితే ఆ గురక వింటూనే మంచంమీద కూచుని వుంటాను. ఈ మధ్యనే నాకు మా అమ్మ మాటి మాటికి గుర్తరావటం మొదలుపెట్టింది. ఆమె జీవితం, మనస్తత్వం తలుచుకుంటే ఒక్కొక్కప్పుడు మహాకోపం వస్తుంది. మళ్ళీ జాలేస్తుంది. పాపం ఆమె యేమి సుఖపడుతోంది. మేమిద్దరం యిక్కడ వున్నాం, వాళ్ళిద్దరు అక్కడ వున్నారు. డబ్బుంది, పిల్లలున్నారు. భర్త మంచి ఉద్యోగస్థుడు, కల్లా వాకిలీ వుంది, అన్నీ వున్నాయి. అడదానికి కావలసినవన్నీ వున్నాయి. ఆ మాటకొస్తే ఆడేమిటి, మగేమిటి. మనిషికి

కావలసిన సదుపాయాలు (వెనిలిటీస్) అన్నీ వున్నాయి కాని మా అమ్మ వేటిసీ ఉపయోగించుకోలేకపోయింది. చేతులారా జీవితాన్ని నాశనం చేసుకుంది. తాను తీవ్రంగా దుఃఖపడుతూ యితరులను దుఃఖపెట్టింది. దీంతో తాను బావుకుందేమీ లేదు. అయినా అట్లా చెయ్యటంలోగల కారణం యేమిటి ! ఎవ్వరూ ఏమే చెప్పలేదు. ఒక్కొక్కళ్లు చేతులారా కష్టాన్ని తెచ్చుకుంటారు, తన మనస్సును నాశనం చేసుకుని యితరుల మనస్సును నొప్పిస్తారు. ఇలాంటి తరగతుల్లో చెందినామే మా అమ్మ, ఒకాయన రాళాడు, మనవాళ్లు ఎట్లా దుఃఖపడాలా యితరులను యెట్లా పీడించాలా అనే ఆలోచిస్తారు కాని ఉన్నదాంతో యెట్లా సుఖపడాలా అనే ఆలోచనేపోదని. నిజంగా అక్షరాలా మా అమ్మ విషయంలో అది నిజమే. కీర్తిశేషులు పాడిన “మనసు గతి యింతే” అనే పాట నాకు మాదిమాదికి గుర్తుకొస్తుంది మా అమ్మను తలచుకున్నప్పుడల్లా. అయినా ఆమె గారు యిప్పుడెందుకు గుర్తుకొస్తోందో నే చెప్పలేను. నిజం చెప్పాలంటే ఆమె మీద నా కేమాత్రం మమకారం లేదు. ఆమెను చూడాలని కోరికలేదు. సరే ఆ సంగతి మరిచిపోదామనే ప్రయత్నిస్తున్నా, కాని నాకు సాధ్యపడటంలేదు.

ఈ మధ్యలో చిన్న చిన్న సంఘటనలు యెన్నో జరిగినాయి. నిజానికి ప్రతి వాని జీవితంలో నిత్యకృత్యం యెన్నో సంఘటనలు ఒడదడకులు జరుగుతూనే వుంటాయి. వాటి కేమాత్రం ప్రాముఖ్యం వుండదు. అవి చెప్పకోతగ్గవిగా వుండవు. అవుతే ఒక్కొక్కప్పుడు ఒక్క చిన్ని సంఘటనే మనస్సుమీద చెరగని ముద్రవేస్తుంది ! అలాంటిదొకటి యీ మధ్యనే జరిగింది. కాలేజీనుంచి యెవరో ఒకతను లోపలికి వచ్చేశాడు. మీ ఫాదర్ మిమ్మల్ని తీసుకురమ్మన్నారు అన్నాడు. అప్పటికి సాయంత్రం అయిదుదాటింది. నేను మారుమాటాడలేదు. ఉన్నదాన్ని ఉన్న పళంగా వచ్చేశాను. ఆ కారులో కూచున్నాను. అతనే డ్రైవ్ చేస్తున్నాడు. తలవంచుకుని కూర్చోటంబేతేమో కారు యెక్కడికెక్కడో గమనించలేదు? చప్పున ఓ జెర్మియన్ యిట్టే ఆగేటప్పటికి యీ ప్రవంచంలోకి వచ్చిపడ్డాను. చుట్టూప్రక్కల చూసేటప్పటికి అంతా సముద్రం. నా గుండె గుభేలమంది-ఇదేమిటి యిక్కడికి వచ్చాం అన్నాను గాభరాగా.

మేడమ్ భయపడద్దు. నేను సీతో ప్రయివేటుగా మాట్లాడాలని వచ్చా, అన్నాడు. సముద్రం హోరు మహాభయంకరంగా వినిపిస్తోంది. ఈ బీచ్ కు యెన్నిసార్లు వచ్చానో యెన్నిగుంటలు గడిపేసానో అంతులేదు. ఎప్పుడూ సముద్రాన్ని చూస్తే నాకు భయంవేసేదికాదు. కాని ఆ అలలు ఉవ్వెత్తున తేచి



చుట్టి వెళ్తున కిదిదపడిపోతుంటే, అవొచ్చి నా మీద పడుతున్నట్టుగానే భయ పడిపోయాను. ఆ సముద్రంకంటే యితన్ని చూస్తుంటే మరి భయంగా వుంది. ఒక మగవాడు వంటరిగా నాతో మాట్లాడే విషయమేమిటో నేను ఊహించలేని ఆశక్తతతో లేను, కాని అతని సాహసం యేమిటో అర్థంకావటంలేదు. అదివరకెప్పుడూ అతన్ని చూసినట్టు గుర్తురావటంలేదు. కాని తీరా పరీక్షగాచూస్తే మాత్రం ఎక్కడో ఎప్పుడో చూసినట్టుగానే అనిపించింది దైర్యాన్ని పుంజుకుని చప్పన కార్లోంచి బైటికొచ్చాను. అతనూ వచ్చి నా యెదురుగా నిలబడ్డాడు. అక్కడ జనసంచారం అట్టే లేదు. ఆ సమయానికి ఆ బీచ్ కు చాలామంది రావాల్సిందే. వస్తున్నారు కూడా. అవుతే మాకు కొంచెం దూరంలోనే వున్నారు.

‘ఐ లవ్ యు వెరీ మచ్ :...’ అంటూ ఆయాసపడుతూ నా చెయ్యిపట్టుకున్నాడు. నా ఒళ్లు రుట్లుమంది. ఇట్టే చూసి చెయ్యి విడిలించేశాను. నేనూ బాగా ఉద్రేకపడ్డమాట నిజమే : కాని అతనంటే నా కిష్టంలేదు.

“యూ స్టూపిడ్ :...” అంటూ గట్టిగా అరిచాన. అతనికి భయమేసి నట్టుంది. అటూ యిటూ గాభరాగాచూసి తండ్రి మీ యించిదగ్గర డ్రాప్ చేస్తాను అన్నాడు. నేను వెళ్లి మెదలకుండా కూచున్నాను-ఐరా అంటూ కారు మెలికలు తిరిగింది, ఇట్టే యింటికి వచ్చేశాం. అతనే దిగి దోర్ తీసి చాలా ప్రాయేయపడుతున్నట్టు “ఎక్స్ క్యూజ్ మీ మేడమ్” అన్నాడు. అతనివంక కూడా చూడకుండా తోపలికి వెళ్లిపోయాను. ఏమిటిది కలా నిజమా : ఎనరో మగవాడు నన్ను కార్లో తీసుకుపోయి నేను గదమాయించడానే గబగబ తీసుకొచ్చి యింట్లో దిగవిడిచి వెళ్ళాడు. ఇది జరిగే పనా : అతనే యేదైనా అమాయిత్యం చేస్తే నా గతమయ్యేది. ఎవ్వరో తెలుసుకోకుండా నేను ఒంటరిగా అతనితో వెళ్ళటమేమిటి : తలుచుకుంటుంటే అంతా ఆశ్చర్యంగా వుంది. అంత కంటే ఆశ్చర్యం అతని ప్రవర్తన. అతని పిరికితనం, అమాయకత్వం చూస్తుంటే నాకు పొట్టుచెక్కలయ్యేట్టు నవ్వొచ్చింది, అది తలుచుకుంటూ నాలో నేను చాలాసేపటిదాకా నవ్వుకుంటూనే వున్నాను. పిరికివాళ్ళని చూస్తే నాకు చెడ్డ అసహ్యం. నాకు ఆ సంఘటనమాత్రం అప్పడప్పుడు గుస్తురైంది. ఆ మనిషి నవుతే నేను మరిచేపోయాను కాని ఆనాడు అతను నా చెయ్యిపట్టుకోవటంమాత్రం మరవలేకుండా వున్నా.

రోజురోజుకు నా మనస్సు విలవిలలాడిపోతోంది. అరిసటగానూ విసుగ్గానూ ఒళ్ళువిరువుగానూ మహా చిరాకుగానూ వుంటోంది. మా నాన్న నన్ను ఒకటి

క్షయో భిర్న్య భిర్న్యో! నువ్వు  
 ధూమేని యుట్టున భిరుగుతున్నావుటా  
 - భిరుగుని 'పూనాని' చెస్తున్నావుటా  
 - మిదిటి నీకు కుద్రొక్కేదా?  
 1999



రెండుసార్లు "ఆర్ యూ ఆర్ రైట్" అని అడుగుతూ వచ్చాడు. ఐ యామ్  
 పైన్ అంటూ పైకి జవాబు చెప్పేశాను.

ఆనాడు మా నాన్న రోజూ వచ్చే టైముదాటిపోయింది. సాయంత్రం అయిదు  
 న్నరకు రాకపోతే యిహ క్లబ్బుకు వెళ్ళినట్టు ఊహించుకోవాల్సిందే. వంట  
 మనిషి వచ్చేసి పనిపూరిచేసుకుని ఏడున్నరకే వెళ్ళిపోయింది. నా కేదో ఆలో  
 చన వస్తోంది. మళ్ళీ పోతోంది. మనసు ఎంతో ఉల్లాసంగానూ హాయిగానూ  
 వుంది. నాన్నగారు రాగానే ఏమిటో చెబుదామనుకున్నా. మాటిమాటికి టైము  
 చూసుకుంటున్నాను. ఎనిమిదిన్నరయింది. ఇహ ఆయన వచ్చే వేళయింది  
 అనుకుంటున్నాను. ఇంతలోకి బెల్ మోగింది. సంతోషం పట్టలేకపోయాను.  
 అమాంతం ఒక్క అంగలో డోర్ దగ్గరకు వెళ్ళి హాండిల్ తిప్పేసి తలుపు తెరిచి  
 "దాడి" అంటూ ఆవేశంగా అన్నాను. కాని ఎదురుగా మా నాన్నలేడు, ఎవరో  
 ఒకవ్యక్తి నిటారుగా నిలబడ్డాడు. నే నట్లాగే ఆగిపోయాను, అతని మొహంలోకి  
 చూస్తూ. పెద్ద వెడల్పాటి మొహం, వత్తుగా కనుబొమ్మలు, పెద్ద పెద్ద కళ్ళు,  
 కోరమీసం, మాంచి గిరజాలజుట్టు. ఆరడుగుల యెత్తు. ఆ పొడుగాటి  
 ముక్కును కళ్ళను చూస్తూ నాలో నేను ఆశ్చర్యపోతున్నా. మేకప్ వేసుకున్న  
 అమితాబ్ బచన్ లాగా వున్నాడు. నా కళ్ళు అతని కళ్ళదగ్గర్నుంచి విడిపడటం  
 లేదు. అట్లాగే చూడబుద్ధివుద్ధింది. ఎవరు? మీరు ఎవరికోసం వచ్చారు? ఏం  
 కావాలి? లోపలికి రండి-ఏమేమిటో అందామనుకున్నా కాని నేను యేమీ మాట్లాడ  
 లేకపోయాను. నాకా సమయంలో భయంవెయ్యలేదు. నాకు కావలసిన వ్యక్తి,

సన్నిహితమైన మనిషి నా యెదుట నిలబడ్డట్లు వూహించుకున్నాను. అతని నేమనుకున్నాడో యేమో నాకు తెలీదు. అతి నిర్లక్ష్యంగా “లోకనాథం గారున్నారా?” అన్నాడు. ఆ ప్రశ్నకు నేను సమాధానం చెప్పలేదు. ఆయనన్న ముక్కలు నా చెవుల్లో ప్రతిధ్వనించినాయేగాని యేమంటున్నాడో తెలీలేదు. అతను నన్ను పైకి కిందకూ చూసాడు. నేను బాగా పొడగర్చే. సన్నగా వుండటంలో యికా యెక్కువ పొడుగ్గా కనిపిస్తానంటారు గాని, నేను అయి దడుగుల ఆరంగుళాలున్నాను. ఇది ఈ మధ్య హైల్డ్, వైల్డ్ చూసుకోవటంలో తెలిసింది. నన్ను చూసి అతను కూడా యింత యిదిగా అశ్చర్యపోయి వుంటాడని అనుకుంటాను. నిజంగా నా మనస్సులో ఊహించుకోలేకపోయిన మనిషి నా యెదుట నిలబడ్డాడు. నాకు కావలసిన మనిషి నన్ను వెదుక్కుంటూ వచ్చి నట్టనివించింది. ఆ సమయంలో నేను యేంచెయ్యాలో నా కేమీ తోచలేదు. ఒక్కమాట కూడా మాట్లాడలేకపోయాను. అతను కళ్ళు కిందకు దించేసి, హెంట్ జేబులో చెయ్యి ఓ స్టయిల్ గా చప్పున పెట్టేసి ఓ విజిటింగ్ కార్డ్ తీసి నా కిచ్చాడు. “నాకు ఫోన్ చెయ్యమనండి” అన్నాడు. ఆ మాట అంటూనే గిర్రున వెనక్కి తిరిగి చకచకా కాదుదగ్గరకు నడిచాడు. కార్లో కూచోగానే గిర్రున మలుపు తిరిగింది. ఆ కార్లో ఆయన ప్రక్కన నేను కూడా కూచున్నట్టు మేమిద్దరం బీచ్ కు వెళ్ళినట్టు వూహించుకుంటూ నిలబడ్డాను. ఆనాడు నా ఊహలకు అంతులేదు. నాకు ఆ అనుభూతి చాలా విచిత్రంగా అనిపించింది. అసలు అలాంటి మనిషి వుంటాడని కూడా నేను ఊహించుకోలేకపోయాను. నాకు కావాల్సింది నాకు తెలీటంలేదు. నే నెవ్వరినీ కోరుకోవాలో నాకు అంతకంటే అగమ్యగోచరంగా వుంది. అలాంటప్పుడు నా సమస్యను పరిష్కారం చెయ్యటానికిగాను అతను మా యింటికి నన్ను వెదుక్కుంటూ వచ్చాడనుకుంటాను. అతను కూడా నన్ను చూసి ఇదే అభిప్రాయం పడివుంటాడని అనుకోవటంలో తప్పేమీలేదు. అతనికి కూడా నా కొచ్చిన సమస్యే వచ్చి వుంటుంది. నన్ను చూసేటప్పటికి అతని సమస్య కూడా పరిష్కారం అయివుంటుంది. ఏమేమిటో అనుకుంటున్నా. ఇంతలోకి వినురున గాలొచ్చి ఆ డోర్ కాస్త కిరున చప్పుడు చేస్తూ మూసుకుంది. చప్పున కళ్ళు నలుపుకుంటూ గబగబ లోపలికి వెళ్ళాను. దాడి రాగానే యీ కార్డు యిచ్చేసి జరిగిందంతా చెప్పాలి. అప్పుడాయన అతనికి ఫోన్ చేసి పిలిపిస్తాడు. ఎంతో ఫన్. నా కోరిక తీరుతుంది. కాని వెంటనే నాకింకో ఆలోచన కూడా వచ్చేసింది. అసలు యీ

సంగతి మా నాన్నకు తెలియనియ్యకూడదు. ఆయనకు 'సర్ప్రైజ్' యివ్వాలి, అనిపించింది. ఇట్లా కొంచెంసేపు మధనపడి చివ్వురకయితే యీ విషయం నాన్నకు చెప్పకూడదు అనే నిశ్చయానికి వచ్చేశాను. చాలా నిబ్బరంగానూ హుందాగానూ వుండిపోయాను. నాకేదో ప్లాన్ తట్టింది. ఆ ప్రకారం చేద్దామనుకున్నాను అంతే.

మర్నాడే మధ్యాహ్నం ఆ విజిటింగ్ కార్డ్ తీసుకుని ఆ ఫోన్ నెంబరు కలిపాను. అవతల్నుంచి 'యస్ హు ఈజ్ కాలింగ్' అనే శబ్దం వినిపించింది. ఆ ఫోన్ లో ఆయన పూర్తిగా కనిపించినట్టేవుంది. నా యెదుట నిలబడి మాట్లాడుతున్నట్టేవుంది. నా వట్ల గగ్గుర్పొడిచింది. చెయ్యి చప్పున వణికింది. గొంతు సరిచేసుకుంటూ లోకనాథంగారియింటి దగ్గర్నుంచి, వారమ్మాయి మాట్లాడుతోంది. 'మిమ్మల్ని రేపు మధ్యాహ్నం సరిగ్గా రెండు గంటలకు యింటికి రమ్మన్నాడు,' అన్నాను ఒక్క గుక్కలో. అమ్మయ్య అంటూ రిసీవర్ కొంచెం అవతలకు పెట్టాను. మళ్ళీ యిట్టే దగ్గరకు తీసుకున్నాను. 'ఓ... వెరీమెసీ థాంక్స్. ఐ డూ కమ్ :... ' వినిపించింది తప్పక వస్తాడకదూ అని అందామనుకుని అట్లాగే చెవిదగ్గర రిసీవర్ పట్టుకుని కూచున్నాను. ఏమీ అనలేదు, డెలిఫోన్ కడ్ అయిపోయింది.

ఇహ సంతోషం పట్టలేకపోయాను. రేపు రెండు గంటలకు వస్తాడు. దాడికి తెలీదు, తెలియకూడదు. తెలుసుకోవటానికి అవకాశంలేదు. ఎప్పుడూ సాయంత్రం అయిదుదాటికేగాని కాలేజీనుంచి రాడు. రేపు ప్రత్యేకంగా మధ్యాహ్నం రెండింటికే యింటికివస్తే! ఎందుకు వస్తాడు, రాడు. ముమ్మాటికి రాడు. మనస్సు వేసిన ప్రశ్నలన్నింటికీ సమాధానాలు చెప్పేశాను. రేపు యీ యిల్లు యెట్లా అలంకరించి వుండాలి. నేనెట్లా వుండాలి. ఏడ్రెస్ వేసుకోవాలి. ఏ కలర్ బ్లోజ్ నాకు మాచ్ అవుతుంది. ఎలాంటి నెక్లెస్ వేసుకోవాలి. లిప్స్టిక్ పెట్టుకుంటే బాగుంటుందా నేచురల్ గా వుంటే బాగుంటుందా. జుట్టు ముడి వెయ్యాలా, పొడుగా జడ వేలాడదీస్తే బాగుంటుందా, ఇంకేవేవో ఆలోచించుకుంటున్నా. నిలువుటద్దం ముందు నిలబడి రకరకాల డ్రస్సులు వేసుకుని ఏది బాగుంటుందో చూస్తున్నాను. సాయంత్రందాకా యీ అలెంకరణ బ్రయిల్స్ తోనే కాలక్షేపం అయిపోయింది. ఎట్లాగైనా అతను వచ్చేటప్పటికి నేను యెంతో ఆకర్షణగానూ ఎట్రాక్టివ్ గానూ వుండాలి. అతని కళ్లు చెదిరిపోయేటట్టుండాలి. ఆఫ్టర్ ఆల్ ఆడదాని దగ్గరవున్నదేంటి ఆకర్షణ తప్ప అన్న మాటలు చప్పున

గర్జకొచ్చినాయి. అప్పట్లో ఆ మాట చదువుతున్నప్పుడు ఆ రచయితమీద  
 చెడ్డ కోపం వచ్చింది. ఇంత నిర్లక్ష్యంగా ఆడవాళ్ళాను గురించి రాస్తాడా అని  
 పించింది. కాని ఆ మాటల్లో సత్యం యిప్పుడు నాకు తెలిసింది. నేను తెగ  
 ప్రయాసపడ్డాను. తాపత్రయపడ్డాను. ప్రతి నిమిషం అదే ఆలోచనలో వుండి  
 పోయాను మా నాన్న వచ్చి యేదో అడుగుతూవుంటే కూడా పరధ్యాన్నంగా  
 వుండిపోయాను. ఏదో సమాధానం చెబుతున్నాను. ఆబ్జెంట్ మైండెడ్ నెస్స్  
 ప్రొఫెసర్స్ కేతాదు, ప్రొఫెసర్స్ కూతుళ్ళకు కూడా వుంటుంది గామోలు  
 అన్నాడు. ఏమిటి డాడీ నువ్వు మరీను ప్లీజ్ డిస్టర్బ్ చెయ్యద్దు. నా మూడేని  
 డిస్టర్బ్ చెయ్యద్దు ప్లీజ్ అంటూ బతిమాలుకున్నా. ఆయన కూడా హాయిగా  
 నవ్వేసాడ.

సరిగ్గా అనుకున్న దైముకు ఓ గంటే వ్యవధివుంది. అప్పటికిగాని నా  
 మనస్సుకు తట్టలేదు ఆతనొచ్చి మీ ఫాదర్ యెక్కడని అడుగుతే యేం  
 సమాధానం చెప్పాలి. చప్పున భయమేసింది. ఇప్పుడా ప్రశ్నకు సమాధానం  
 ఆలోచించే దైములేదు. ఓ మూం టిక్కుటిక్కుమంటూ గోడ గడియారం ముందు  
 కెల్లి పోతోంది. ఆ కెల్లికి యేదీ తోస్తే అది చెప్పేయ్యటమే అనుకున్నాను చుడి  
 దార్ వైజుమా తొడుక్కున్నాను. స్క్రెజ్జు గొను దాసిమీద చాలా బాగుంది. ఓ  
 చేతికి బంగారపు గాజు ఇంకో చెయ్యి బోనీగానే వదిలేశాను. ఇప్పుడు రిస్టువాచ్  
 పెట్టుకోవటం అవుటాప్ ఫాషన్ అయిపోయింది. కొంచెం పొడరు వత్తుగానే  
 పూసుకున్నాను. జాస్మిన్ లావండర్ ఘుమాయింపు బాగావుంది. బ్రేలో  
 చిన్నట్లు, కేక్స్ వుంచాను. జీడిపప్పు కూడావుంది. రెండు కప్పులు రెడిగా  
 వుంచాను. ఇహ ఆతను రావటమే ఆంశ్యం. నేను చెయ్యవలసినవన్నీ చేసేసాను  
 హాలంతా పచార్లుబేస్తూన్నాను ఇహ రెండుసార్లు అటూయటూ తిరిగితే ఆతను  
 వచ్చేస్తాడు. రెండు గంటలు కొడుతుంది. కాలింగ్ బెల్ టంగ్ టంగ్ మంటుంది.  
 సరిగ్గా రెండు గంటలు కొట్టింది. అమ్మో అనుకుని నా గుండెమీద చెయ్యి పెట్టు  
 కున్నాను గుండె దడదడ కొట్టుకోవటం మొదలుపెట్టింది. ఆ డోర్ వైపుకు  
 చూసాను, కాలింగ్ బెల్ మోగింది. చప్పున డోర్ తెరిచాను. అతనే, నిన్న  
 వచ్చినతనే ఎదురుగా నిలబడివున్నాడు.

గుడ్ మార్నింగ్ అన్నాడు. వెరీ గుడ్ మార్నింగ్ అంటూ లోపలికి రమ్మ  
 న్నాను నెక్ డై సరిచేసుకుంటూ అటూయటూ చూస్తూ మొహం పైకి కిందకి  
 కదిలిస్తూ కళ్ళార్చుతూ చిరునవ్వు మొహంతో వచ్చి సోఫాలో కూచున్నాడు.



తలుపు నేనే దగ్గరగా వేసేసాను. అతను గమనించికూడా ఏమీ అనుకోలేదు. ఎదురుగా సోఫాలో కూర్చున్నాను. రెండు మూడుసార్లు ఆటూ యీటూ చూస్తూ న్నట్టు నడించి నన్ను చూశాడు. అతని కళ్లు యింకా పెద్దవయినాయి. బుగ్గలు ఉబ్బినాయి. రెండు చేతులా వెనక్కు సోఫామీదికి చాచి రిలాక్స్ అయ్యాడు.

‘ప్లీజ్ హావ్ సమ్ స్పాక్స్...’ అంటూ గ్లేటు అందిచ్చాను. అతను నాజూకుగా రెండు వెళ్లతోనూ తీసుకుంటూ ‘థాంక్స్’ అన్నాడు. ఆ మాటలో ధీమా దర్జా నాకు బాగా నచ్చినాయి. అంతలో ఓ విధమైన సెల్ఫ్ కాన్సిడెన్స్ వున్నట్టు నేను పసికట్టాను. నాకు అది చాలా ముఖ్యం. ఇది కొంతమంది గర్వం మదం అంటారు, కాని నేనట్లా అనుకోను. అతని చూపుల్లో చాలా తీవ్రమైన ఆకర్షణ వుంది. ఆ కళ్లల్లోకి యెంతసేపైనా చూడబుద్ధివుతుంది... కాని నేనట్లా చూస్తూ కూదోటం ఏమీ బాగా అనిపించదు. నేను కూడా అతన్ని చాలావరకు ఆకర్షించకలిగాను అనే రైర్యం వచ్చేసింది. టీ తీసుకుంటూనే ఆ గదివైపుకు డ్రాయింగ్ రూమ్ వైపుకూ ఏదో ఓడుకుతున్నట్లుగా చూశాడు. అతని కళ్లు చెపుతూనేవున్నాయి మీ దాడి యెక్కడ అని అడుగుతూనే ఉన్నాయి. కాని ఆయన అదగనేలేదు. అతని ప్రశ్నేమిటో నాకు తెలిసిన తర్వాత సమాధానం చెప్పాల్సిన బాధ్యత నామీద వుందని నాకు తెలుసు.

మా దాడి యివ్వాలి అర్థం పనుండి ఆగిపోయారు... మిమ్మల్ని కాంటాక్ట్ చేసి చెప్పమన్నారు, కాని నేనే చెప్పలేదు. దబీష్ మై మిస్టేక్ ప్లీజ్...

అంటూ నేను ఉమావణ చెప్పబోతుండగా దట్సూర్ రైల్వే ... దీనికేముంది మళ్ళా యింకో పప్పుడు కలుసుకోవచ్చు బద్ బ యామ్ ఎక్స్ప్రెస్ హాపి టు మీట్ యూ అంటూ నా కళ్ళల్లోకి చూసి సౌమ్యంగా నవ్వాడు. నా ఒళ్ళ పులకరించింది. నాకు ఆ సమయంలో యేమనాలో యేం చెప్పాలో తోచలేదు. నన్ను నేను మరిచే పోయాను. అమాంతం లేచినిలబడి "థాంక్యూ... థాంక్యూ", అంటూ ఎంతో ఉద్దేశంగా అన్నాను. ఇంకా చాలా చాలా అనదావనుకున్నాను. నోట్లోనే వుండి పోయినాయి. మా రాడీ యీనాడు రాదని చెప్పినప్పుడు అతని మొహంలో యెలాంటి మార్పులేదు. అట్లాగే అని మామూలుగా అనేశాడు. తొణకలేదు. ఆశ్చర్యపడలేదు. అంతకంటే విసుక్కున్నానలేదు.

మీరేం చేస్తున్నారు. ఎక్కడుంటారు అని మాత్రం అడగగలిగాను. చప్పున మాధానం చెప్పేసాడు. ఇంకా నేను యేమి మాట్లాడాలో యెట్లా మాట్లాడాలో యేమడగాలో యేమడగకూడదో అనుకుంటున్నాను. ఇంతలోకి అతను చివాయి న లేచి నిలబడ్డాడు రెండు చేతుల్లోనూ కోటు సరిచేసుకుంటూ.

సో.. ఐ డేక్ లీవ్ టుడే . మెనీ థాంక్స్ ఫర్ యువర్ హాస్పిటాలిటీ ... నాకు ఫోన్ చెయ్యమనండి. నే వచ్చి కలుసుకుంటాను' అంటూ ఒకడుగు ముందుకు వేశాడు.

ఎండిపోయిన గొంతుక తడిసేసుకుంటూ చాలా ప్రయత్నంచేసి మిమ్మల్ని వైదే రమ్మన్నారు అనకలిగాను చప్పున రిస్టావ్ చూసుకుని వైదే యదే దైముకు 'ఓకే గుడ్ బై ...' అంటూ చకచకా వీడిగుమ్మం దగ్గరకు వెళ్ళాడు. అతనికంటే ముందుగా నేనే వెళ్లి ఆ డోర్ ను తీసి నిలబడ్డాను. ఆయన ముందుకు వెళ్లి మళ్ళా వెనక్కు తిరిగి నన్ను చూసి చెయ్యి చూపించి మరీ కారలో కూర్చున్నాడు. అతని నవ్వులు నా వళ్లంతా గిలిగింతలు పెట్టాయి.

ఇది మొదటిసారి కలవటం వలన ఎక్కువగా మాట్లాడలేకపోయాను. అది నా తప్పే. నేను యెంతసేపు మాట్లాడినా వినటానికి అతను సిద్ధంగానే వున్నాడు. అయితే అట్లా రెండు మూడు తడవలు మేం కలుసుకున్నాం. మొదటిసారి నేను చెప్పిన కారణం అతను నమ్మాడు. రెండోరోజు రాడీ రాకపోవటానికి కారణం నేను యేదో చెప్పినప్పటికీ అది అతను నమ్మలేదని నాకు గట్టిగా తెలుసు. అసలు మా రాడీకి అతను వచ్చిన విషయం కూడా చెప్పలేదని పసి కట్టాడని తెలుసు, అయితే ఆ విషయం అతను బాహుటంగా చెప్పటంలేదు. నా మనస్సు అతను గుర్తుపట్టాడు. అందుకనే ఆ ప్రస్తావన అతను తీసుకు

రానటంలేదు. తర్వాత రెండుసార్లు కలుసుకున్నప్పుడూ మేము యెన్నెన్నో విషయాలు మాట్లాడుకున్నాం ఒకరి విషయం ఒకరు తెలుసుకున్నాం. అతనేమీ మాట్లాడలేదు. నా విషయం అంతా చెప్పినా కూడా అతను యేమీ మాట్లాడక పోతే నాకేమీ ఆశ్చర్యంగాలేదు. నాలో దాచుకున్న రహస్యాలు అతనితో చెప్పాలనిపించింది. కొన్ని చెప్పాను కూడా. ఇంత ప్రాంక్టుగా మాట్లాడటం అతనికి బాగా యిష్టమే. ఒక్కొక్క రోజూ ఒక్కొక్క యుగంగా గడిచి పోతోంది.


అసలు ఘడియ రానే వచ్చింది. రాత్రి ఎనిమిది దాటింది. ప్రోగ్రాం ప్రకారం శ్రీధర్ వచ్చేశాడు. మా నాన్న ఆ రాత్రి పదింటికిగాని రానని చెప్పాడు. తలుపు వేసుకుని జాగ్రత్తగా పడుకోమని హెచ్చరించి మరీ వెళ్లాడు. ఇవ్యాళ నా మనస్సు విప్పి చెపుతానన్నాను. అందుకనే నా మనస్సు తెగ ఆరట పడుతోంది, ఎట్లా చెప్పటం అని. అతన్ని సూటిగా రెండో బెడ్ రూమ్ లోకి తీసుకువెళ్లాను. అతను మారు మాటాడకుండా వచ్చేసాడు. నా వట్టా రుల్లు ముంది. కంపరం పుట్టుకొచ్చింది. ఎంతో భయపడ్డాను. మళ్ళీ మరుక్షణంలో ధైర్యం తెచ్చుకున్నాను. నేను చాలా దగ్గరగా వెళ్లి అతని మొహంలో మొహం పెట్టి కళ్ళల్లోకి సూటిగా చూశాను. అతని చిరునవ్వు చెదరలేదు. అతనికి తెలుసూ! ఆరాటాన్ని ఆపుకోలేకపోయాను. ఆవేశం హద్దులు తెరచుకుంది. నేను ఊక్కిరిబిక్కిరయి పోయాను. నా వట్ల నాకు తెలియలేదు. నా మనస్సు మనస్సులో లేదు. గుండె దడదడ కొట్టుకుంది. అతని చేతుల్లోంచి బాగా విడిలింపు కుని తప్పించుకుని బైటకు వచ్చి పెద్దగ ఆయాసపడ్డాను, నా మొహంమీద చెమటలు కారుతుంటే పెద్దగా నిట్టూరుస్తూ అతనివంక తీవ్రంగా చూసాను. అతని మొహంలో రాక్షసత్వదళాంధవం ఆడుతున్నట్టుంది. అతని పశుబలానికి నా నాజాకు శరీరం హూనం హూనం అయిపోయినట్లనిపించింది. అతనూ జంకుతూ మెల్లిగా లేచి నిలబడ్డాడు. రెండు చేతులూ మొహానికి అడ్డంపెట్టుకుని వెక్కిరివెక్కిరి ఏడ్చాను. అతను భయపడిపోయాడు. నా చేతులు మొహాన్నుంచి అడ్డం తియ్యటానికి ప్రయత్నించాడు. కాని నేను పట్టువీడలేదు, 'డోన్ట్ లెవ్ మీ' అంటూ బిగ్గరగా అరిచాను.

ఆ సమయంలో ఆ కిటికీ దగ్గర బైట ఎవరో పున్నట్టు కిటికీలోంచి చూసి నట్టు నాకు అనుమానం వేసింది. ఆనాడెప్పుడో నేను అక్కడే బైటనిలబడి గునగునలు విన్నాను. కిటికీలోంచి చూశాను. ఆ దృశ్యం నా కళ్ళకు కట్టి



నట్టయింది. ఎవరో తప్పక చూచివుంటారు. ఎవరో కాదు. దాడీ వచ్చి వుంటాడు. తలుచుకుంటుంటే దుఃఖం పొంగిపొరలిపోతోంది. వెక్కి వెక్కి ఏడుస్తున్నాను.

‘ఏదవద్దు... ఐ లవ్ యూ... మనిద్దరం పెళ్లి చేసుకుందాం...’ నన్ను ఊరడించటానికి ప్రయత్నం చేశాడు, కాని నా కా నమయంలో ఏ మాటలూ వినిపించలేదు. నేను యెంతో ఘోరమైన తప్పుచేసినట్టు బాధపడ్డాను. అతని మాటలు నాకేమీ వినిపించలేదు. నా మనస్సు యిచ్చే చప్పన ఆ కిటికీ దగ్గర యేవరో వ్యక్తి వున్నట్టు చెప్పతోంది. మళ్ళీ దుఃఖము పొద్దుకొచ్చింది. ఆదరా బాదరా దైము చూసుకుని అతను మా నాన్న యింటికి రాకమునుపే వెళ్లి పోయాడు. ఆ బెడ్ రూమ్, హాలు మామూలుగా కనిపించటానికి నేను యెంతో శ్రమపడ్డాను. మా నాన్న ప్రతి చిన్న విషయాన్ని యిట్టే పట్టేస్తాడు. వైకి ఒక మాట అనడు. అంతా మనస్సులోనే దాచుకుంటాడు. కాని ఆయనకు యిప్పుడు జరిగిన విషయం తాలాకు ఏ సంగతి, ఏ మాటా ఏ మార్పు తెలియకూడదని శాయశక్తులా ప్రయత్నించాను. మళ్ళీ నేను మామూలు మనిషి అవటానికి చాలా సేపు పట్టింది. ఆ రాత్రి నిద్రలేదు సరిగదా మర్నాడు, మూడోనాడు కూడా అంతే. వగలంతా యేమిటో విప్పిపిచ్చిగా వుంటుంది ఏమీ తోచదు. ఎంత ఘోరమైన వనిచేశాను అని నన్ను నేను నిందించుకుంటున్నాను. నిలువుటద్దం ముందు నిలబడి నన్ను నేను చూసుకుంటుంటే నాలో ఎంతో మార్పు వచ్చినట్టు నాకే కనిపిస్తోంది. అయితే యీ మార్పును మా నాన్నకు తెలియకుండా శాయశక్తులా ప్రయత్నించేస్తూ వచ్చాను. నా కిప్పటికీ పూర్తి నమ్మకం ఆనాటి రాత్రి ఆ కిటికీ దగ్గర యేవరో వున్నట్టు. నేననుకున్న రహస్యం అనేది బైట పడ్డట్టు. అయితే యెవరున్నారో నేను చెప్పలేను. నేను అనుకున్నట్టు మా దాడీ మాత్రం కాదు. ఒకవేళ ఆయనే కనక పసికట్టివుంటే అప్పటికిప్పుడే అడిగే వాడు. ఇంత తాపిగా వూరుకోడు. ఆయనలో మార్పుమీలేదు. వచ్చిన మార్పుంతా నాలోనే, మళ్ళా రెండురోజుల తర్వాత సరిగ్గా మధ్యాహ్నం ఫోన్ మోగింది. శ్రీధర్ మాట్లాడుతున్నాడు. ‘సునీతా : నువ్వు నన్ను నమ్ము, నిన్ను మనసారా ప్రేమించాను. మనం పెళ్లి చేసుకుందాం... నువ్వెందుకు భయ పడుతున్నావో నాకర్థంకావటంలేదు.’ అతను అన్న మాటలు విని ‘ఫోన్’ పెట్టేశాను. నేను ఏమీ సమాధానం చెప్పలేదు. అతనితో యేమీ మాట్లాడ బుద్ధి వుట్టటంలేదు. అతన్ని చూడటం అంటే అసహ్యం వేస్తోంది. అతనిమీద



నాకున్న ఆస్వాయత, మమకారం కాంక్ష, యింకా అన్నీ కూడా ఆనాటితోనే పోయినాయి. నా కనలు అతన్ని చూడబుద్ధి వుట్టటంలేదు పాపం అతను 'ఫోన్' చేస్తూనేవున్నాడు. వీలుచూసుకుని పస్తూనే వున్నాడు కూడా. అయినా ముక్త సరిగా మాట్లాడటం వంపించేసెయ్యటం యిట్లాగే చేస్తున్నా. నేను తప్పుచేశానో. తప్పు చేస్తున్నానో నాకు తెలీదు. అతను చాలా మంచివాడు నిష్కంఠమైన హృదయం గలవాడు. నామీద యెన్నో ఆశలు పెట్టుకున్నాడు. ఆశలు పెంచు కున్నాడు. అతని లోపం కాదు ఆనాడు రాత్రికూడా నా ప్రోద్బలానికే లొంగి పోయాడు. నన్ను సంతోషపెట్టటానికే అతను అన్నివిధాల తాపత్రయ వడ్డాడు. అతన్ని నిందించటానికి వీలేదు. తప్పంటూ ఏదన్నా జరిగి వుంటే అది నా మూలనే. కాని ఎవరు కారణం అనేది తర్వాత విషయం. నాకు అతనంటే ఏవగింపు, ఆనహ్లాం ఏర్పడ్డాయి. అతన్ని కలుసుకోవాలనికానీ, అతనితో మాట్లాడాలనికానీ నాకు ఏమాత్రం లేదు.

ఓ వారం గడిచిపోయింది. పదిరోజులయింది. పదిహేను రోజులయింది. నాలో చైతన్యం నశించింది. ఏదో యాంత్రికంగా వసులన్నీ సాగిపోతున్నాయి. తెల్లదంతోంది, పొద్దుగూతుతోంది. ఇదీ వరస. రాత్రికి వగలుకూ తేడా యేమీ కనిపించటంలేదు. నాకు యివ్టం వచ్చినప్పుడు నిద్రపోవడం, ఇష్టం వచ్చిప్పుడు

లేవడం, ఒళ్ళు విరుపుగా వుంటుంది. ఏ పనీ చెయ్యబుద్ధివుట్టడంలేదు. ఈ నెల రోజుల్లో శ్రీధర్ ఎన్నిసార్లు ఫోనుచేసాడో అంతులేదు ఇంటికి రావటమూ తగ్గించలేదు. అతనేదో ఘోరమైన అన్యాయం చేసినవాడిలాగా, నిందితుడు మాదిరిగా నా ఎదుట నిలబడటం నాకేమాత్రం ఇష్టంలేదు. వచ్చినప్పుడల్లా అట్లాగే మాట్లాడుతాడు. ఇన్నిసార్లు వచ్చి యింతయిదిగ బ్రతిమాలటం, నేను తిరస్కారంగా మాట్లాడటం నామనస్సుకు నాకే కష్టంగావుంది. నాకు పెళ్ళి చేసుకోవాలనిలేదు. అది అతనితో స్పష్టంగా చెప్పేశాను. అతని మనస్సు కఠిగి పోయివుంటుంది. అతనేమనుకున్నాడో ఏమో మళ్ళీ నాకు ఫోనుచెయ్యలేదు. ఇంటికి రాలేదు. అతను రాకపోవటంవలన నా ఆత్మీయతెవరో నాకు దూరమయి పోయినట్లే అనిపించేది. అతను ఫోనుచేస్తే బాగుండుననిపించేది. నేనే వుండి వుండి ఫోనుచేసాను. శ్రీధర్ నా మనస్సు బాగాలేక నీతోనరిగ్గా మాట్లాడలేదు. నన్ను మినండర్ స్టాండ్ చేసుకోవద్దు అని ఫోనుపెట్టేశాను. మళ్ళీ అతను ఫోను చెయ్యటం ప్రారంభమయింది. ఇంటికికూడా వస్తున్నాడు. ఇల్లా సంఘర్షణ జరుగుతూవుంటే ఓసారి మా నాన్న నాదగ్గరకొచ్చి ఏమిటా యిష్టమధ్య అదోవిధంగా వుంటున్నావు, చెప్పు నాకు, అమ్మ గుర్తుకొచ్చిందా అన్నాడు.

అమ్మ మాట యెత్తద్దు. నాకు అమ్మ లేదు నాకు అమ్మలేదు. అంటూ బిగ్గరగా ఏడ్చాను, మానాన్న హడలిపోయాడు.

ఎందుకురా అంత ఏడుపు నేనేమన్నానని, నీమనస్సులో యేముందో తెలుసు కోలేక ఆడివిల్లవుకదా యీవయస్సులో అమ్మ గుర్తుకురావటం సహజం అని అన్నాను. నువ్వు దానికింత యిదిచెయ్యాలా అంటూ చాలాసేపు నన్ను ఊరడించడానికి ప్రయత్నం చేశాడు.

నన్ను పరికరించక దాడి నామనస్సేమీ బాగులేదు. నన్ను ఒంటరిగా వదిలే సెయ్యి, ప్లీజ్ అంటూ యింకా బిగ్గరగా ఆరిచాను. ఆయన అక్కడినుంచి వెళ్ళి పోయాడు. కాలేజీకి వెళుతూ చూడమ్మా శ్రీధర్ అనే కుర్రాన్ని రమ్మనమన్నాను. అతనాస్తే కాలేజీకి పంపించు, నా మూడ్ సరిగ్గాలేదు. కాలేజీకి వెళుతున్నాను, అంటూ చద్రున వాకిట్లోకి వెళ్ళిపోయాడు.

నాకు చెడ్డ భయమేసింది. శ్రీధర్ అనేమాట ఆయన నోటినుంచి వివేకవృద్ధికి నా కాళ్ళూ చేతులూ వణికినాయి. శ్రీధర్ శ్రీధర్ అని నాలోనేనే అనుకున్నాను. ఎప్పుడూ నన్ను అమ్మా అని పిలవనివాడు యీనాడుకీ వినిపిచాడు. ఆయన గొంతు కఠోకూడా యేదో మార్పు కనిపించింది. నేనన్నమాటలకు ఆయన మనస్సు

బాధపడి వుంటుంది. చాలా తప్పుచేసాను. ఆయన్ను అట్లా అనకూడదు. నా బాధ చూసి ఆయన బాధపడ్డాడు అంతే అనుకున్నాను. ఆ క్షణాన కాలేజీకి వెళ్ళి క్షమాపణ కోరుకుండా మనుకున్నాను. కాని మనస్సు అటు మళ్ళలేదు. ఇంట్లోనే వుండిపోయాను.

మళ్ళీ ఫోను వచ్చింది. బద్దకంగా రిసీవర్ తీసాను. నేనే శ్రీధర్ ను, మీ డాడీ నన్ను రమ్మన్నారు. చాలా కథవుంది, తర్వాత చెబుతాను. ఇవ్వాలి రావటానికి మాత్రము వీలులేదనిచెప్ప, నీపాల్ ఎట్లావుంది.

నా పాల్ కేం, చాలా బాగావుంది. అంటూనే కళ్ళుతిరిగి అట్లానే సోఫాలో పడిపోయాను.

దోకులు వస్తున్నట్టు కడుపులో తిప్పతున్నట్టు అనిపించింది. మా నాన్న దగ్గర హామియోపతి మందులున్నాయి. ఓ పుస్తకం వుంది. అది చదివి ఆ మాత్ర వేసుకున్నా తగ్గలేదు. తల తిరిగిపోతుంది. వికారంగావుంది. మా నాన్న వచ్చిరావటంతోనే సాధన పరుగెత్తుకుంటూ వెళ్ళి అమ్మగార్ని వంట్లో యేమీ బాగాలేదండి అని చెప్పింది. మా నాన్న ఆదరాబాదరాగ వచ్చాడు. ఏమిటి ఎట్లా వుందంటూ, అప్పటికే నాకు యీ సుస్తీ ఏమిటో తెలియటంలేదు. ఏదో అన్నంలో మార్పు వచ్చిందేమో అనుకున్నాను. అంతే, కొంచెంసేపటికి సర్దుకుంది ఆ రాత్రి నిద్రకూడా పోయాను. మర్నాడు తెల్లారిలేదీ నవ్వుచీనుచీ మళ్ళీ ప్రారంభ మయినాయి. నేనే వద్దన్నాను, డాక్టర్ని పిలవటం అనవసరం. నిన్న హామియో పతి మందేసుకుంటే తగ్గిపోస్తాయిలే, ప్రతిదానికి ఆర్యాటం అని తోసిపుచ్చాను.

చప్పున నా మనస్సుకు ఏదో తట్టింది. 'ఆ' అనుకున్నాను. ఇట్టే కుంగి పోయాను 'అమ్మో' అంటూగుండెమీద చెయ్యిపెట్టుకొని పిచ్చిదానిలాగ్రహారంతా తిరిగాను. ఇంకా వికారం ఎక్కువయింది. కడుపులో తిప్పతున్నట్టు పిస్తోంది. మతి చలించింది. కెవ్వునకేకపెట్టి బిగ్గరగా ఏడవానిపించింది. ఆ సమయాన యేచెయ్యూలో తోచడంలేదు. ఇట్టే ఫోనుదగ్గరకువెళ్ళి శ్రీధర్ కు ఫోనుచేసాను. అతను లేడట, టూర్ వెళ్ళాడు నాలుగురోజుల్లో వస్తాడట. ఆ సమయంలో అతన్ని అమాంతం సులిమేద్దామన్నంత కనిపిస్తుంది. గోడమీద కాలెండరు గాతికి వూగుతూవుంటే ఆ కాలెండర్లో పిల్లాడు నన్ను చూసి వెక్కిరిస్తున్నట్టే అనిపిస్తోంది. ఇప్పుడెట్లా: ఏంచెయ్యటం : ఎవరిదగ్గరికి వెళ్ళటం: శ్రీధరైనా వుంటే యేమైన ఉపాయం చెప్పేవాడేమో. అతడు లేడు సమయానికి, ఎక్కడికైనా నర్సింగ్ హామకు వెళ్ళి కన్సల్ట్ చేసినస్తే, డాడికి తెలిస్తే యిహ నేను బ్రతకగలనా: ఇప్పుడే

చచ్చిపోతే! ఇంక గత్యంతరంలేదు. ఆత్మహత్యే శరణ్యం. నిశ్చయించేసుకున్నా, డాడీ కాలేజీనుంచి వచ్చేలోగానే చచ్చిపోవాలి. నేను నాన్నమొహం చూడలేను. ఆయనకు అప్రదిష్ట తెచ్చిపెట్టలేను. నేనంటే పంచప్రాణాలు నేను యీ పనిచేసాననితెలుస్తే ఆయన భరాయించగలడా; ఆయనిక జీవించగలడా; ఇది అసంభవం, నేను చచ్చిపోతే మా నాన్న ఆ దుఃఖాన్ని భరించగలడా ఏమో! నేను చూడ్డానికి వుండను. నేను పోయినతర్వాత యెవ్వరు యెట్లా వుంటారో ఏమో! అమ్మ నన్ను యెంత దుస్థితిలోకి తీసుకొచ్చావు. నువ్వే కనుకవుంటే ఇట్లాజరిగేదేనా! అసలు సీమాలానేగా యింతమోరం జరిగింది. నువ్వే నేర్పావు. నువ్వే కారణం. ఈ కొంపకు చిచ్చుపెట్టింది నువ్వు. అందరి జీవితాలు నాశనం చెయ్యటానికి కంకణం కట్టుకున్నావు. నీకీమాట తెలిస్తే నువ్వెంత సంతోషపడతావో! నీ మనస్సెంత చల్లబడుతుందో! నేను సర్వనాశనం అవటమే నీ కోరిక, నీ కోరిక తీర్చానమ్మా. నేను పోయేముందు నీకెట్లాగై నా నేను చేసిన పాపం సంగతి కబురు చేస్తాను. నువ్వు చాలా సంతృప్తిపడతావు. ఏమిటో వెలివెలిగా ఆలోచించుకుంటూ తత్తరబడిపోతున్నాను. మనిషికి బ్రతకటానికి ఎంత ధైర్యం కావాలో చాపటానికి అంతకంటెయెక్కువ ధైర్యమే కావాలి. నాకు పిరితనంలేదు. నేను సాహసీరాలుని. అదంతా ఎక్కడపోయింది! నాధైర్యమంతా ఎక్కడికిపోయిందో యేమో, నేను ఘర్రిగా పిరికిదాన్నయిపోయాను. నేను ఇప్పుడు యేమీ చెయ్యలేని పరిస్థితిలో వుండిపోయాను. ఆత్మహత్య చేసుకోవటం అసంభవం, ఏం చెయ్యాలో తోచటంలేదు, ఎట్లాజరగాలో జరిగిపోతుంది. ఎన్నెన్నో సమస్యల్ని కాలమే పరిష్కారం చేసింది. ఈ సమస్యకూడా అంతే! ఇట్లాగే వుండిపోతాను అని నాలో నేను అనుకున్నాను. పట్టుబిగువున కూర్చున్నాను. కాని లోపల్నుంచి తొలుతుకొస్తోంది. దుఃఖము పొద్దుకొస్తోంది, అందోళన, ఆరాటం యెక్కువయింది. ఇవన్నీకూడా ఆపుకోలేక పోతున్నాను. ఇది కేవలం నాసమస్యేగాదు. నా మూలాన అందరికీ తలవంపులుగా వుంటుంది. నాకు కావాల్సినవాళ్ళు నాకు సంబంధించినవాళ్ళు అందరూకూడా నన్ను చూసి అసహ్యించుకుంటారు, చీడరించుకుంటారు. వింతసమస్య తెచ్చిపెట్టాను, ఎంత బాధపడుతున్నాను! పంతమందిని బాధపెట్టబోతున్నాను. నేను బ్రతికివుండి యివన్నీ చూస్తూవుండడమా! కళ్ళుమూసుకుని నిశ్చింతగా యింకో లోకంలోకి వెళ్ళిపోవటమా! ఇదే సమస్య, తెగకుండావుంది.

ఇంతలోకి డాడీ డాక్టరుగార్ని తీసుకురానే వచ్చారు.



‘ఈజ్ షీ మారీడ్? అని డాక్టరు అడగటం స్పష్టంగా వినిపించింది.

నో... నో... షి ఈజ్ మై హబర్ సుసీత!’ అని మా నాన్న అనీటం కూడా స్పష్టంగా వినపడింది. ఆ సమయంలో యెట్లా ఆపుకోగలిగానో ఎట్లా నిబ్బరంగా వుండగలిగానో నాకే ఆశ్చర్యంగావుంది. వాళ్ళిద్దరూ నాదగ్గరకు వస్తూవుంటే నా వెన్నులోంచి వణుకు పుట్టుకొచ్చింది. అన్నీ తమాయించుకొని నోటికి చెయ్యి అడ్డంపెట్టుకొని మెల్లిగా లేచికుచున్నాను.

నమస్తే అన్నాను వెదిమలమీదికి చిరునవ్వు తెచ్చుకోవటానికి ప్రయత్నం చేస్తూ, డాక్టర్లు వేసే మామూలు ప్రశ్నలన్నిటికీ సమాధానాలు చెప్పాను. కాని ఆయన తృప్తిపడలేదు. మా నాన్నను దాటుగా విలివి యేమిటో చెప్పాడు. నాకు గుండె దడగానేవుంది.

ఓసారి క్లినిక్ కి వెళ్ళాల్దాం దారా అన్నాడు డాడీ, నా ప్రాజాలు పైకి ఎగిరి పోయినాయి. వెళ్ళటమా వెళ్ళకపోవటమా అందులో నా నిర్ణయం యేమీలేదు, అప్పుడే డాడీ నా చెయ్యిపట్టుకుని లేవదీశాడుకూడా. మెల్లిగా వాళ్ళవెంటడే నడిచి కార్లో కూచున్నాను. టీరా క్లినిక్ వెళ్లేటప్పటికీ కేర్ కేర్మని పిల్లల ఏడుపులే నాకు వినిపిస్తున్నాయి. దద్దరిల్లిపోయాను. మూర్చ వచ్చినంత పనయింది. ఎట్లాగోట్లా మా నాన్న చెయ్యిపట్టుకుని మెల్లిగా కారిడార్లోకి వెళ్ళ


గలిగాను. అప్పడికప్పుడే డాక్టరు నునంద వచ్చేసింది. నా భుజాన్ని తట్టి 'డోస్ట్ వరీ ఏం భయంలేదు. ఈ కాస్పెల్స్ తో తగ్గిపోతుంది' అంటూ నా మొహం లోకి నవ్వుతూ చూసింది.

నాకెంతో ధైర్యం వచ్చింది. నా అంతట నేనే లేచికూర్చున్నాను. చకచక బైటకు నడిచి వచ్చేశాను. నా ఎదురుగా ఇద్దరు ముగ్గురు వికారపడుతూ నానా అవస్థపడుతూ వచ్చారు.

"బీ కేర్ ఫుల్ ఇప్పుడు కొంచెం కలరా కేసులొస్తున్నాయి..." అని యెవరో డాక్టరు ఒక పేషెంటుని హెచ్చరించటం విన్నాను.

మా నాన్న కార్టోకూర్చున్న తర్వాతదెప్పాడు. ఆ డాక్టరుచెబితే నేనుహడలి పోయాను. కలరా అంటే నాకు మతిపోయింది. నీకు తెలీదు. మా పాదరంజే మీ తాతగారు కలరా వచ్చే పోయారు. అంటూ అప్పటి సంగతులన్నీ చెప్పటం మొదలుపెట్టాడు.

డాడీ నవ్వొట్టి పిరికివాడివి, అని నేను ఎగతాళిగా మాట్లాడాను. ఇంటికి వచ్చింతర్వాత కూడా వికారం కడుపులో తిప్పటం తగ్గలేదు. నాకు అప్పు డప్పుడు యిలాగేవస్తూనేవుండేది. వికారం వచ్చినప్పుడల్లా నా వళ్ళు ఝల్లుమనేది. ఎట్లాగోట్లా మనస్సు చిక్క-పట్టుకొని బింకంగా వుండిపోయాను. క్రమక్రమంగా ఆ పీలింగ్ నాలో కనిపించకుండా పోయింది. అద్రి తలుచుకున్నప్పుడల్లా ఎంత భయం వేసేదో ఎంత గాభరాగా వుండేదో చెప్పటానికి వీలేదు.. భగవంతుడనే వాడు ఉన్నాడో లేడో నాకు తెలీదు. కాని నేను చేసిన తప్పుకు నన్ను శిక్షించలేదు. శ్షమించాడు. అది నాకు పెద్ద వరం. శిక్ష పొందటం లేలికేమో, అసలు శిక్ష పడాల్సిందే. ప్రతి నేరస్తునికి శిక్ష పడాల్సిందే. తప్పించుకోవటానికి వీలేదు. అయితే నాకు శిక్ష విధించకుండా నన్ను వదిలేశాడు. బహుశా నేను కొత్త జీవితాన్ని ప్రారంభించి సక్రమంగా నడుచుకోగలననే విశ్వాసం నామీద ఉండేమో. అలాంటి నమ్మకాన్ని నేను నాశనం చెయ్యను. చెయ్యలేను. మా అమ్మ కోపంతో మా నాన్న పెట్టిన గులాబీమొక్కల్ని మధ్యకు రెండుగా తుంచే సింది. అయినా ఆ గులాబీలు మళ్ళీ రెమ్మలువేసినాయి. పూలు పూసినాయి. నా జీవితానికి ఆ గులాబీమొక్కలకు యేదో పోలికవుందని నేను అనుకుంటాను, జీవితంలో తప్పుచేయటం ఓవంతు. తప్పుదిద్దుకుని సరిగా నడవటం చాలా ముఖ్యం. అలాంటి ఆవకాశం నాకు వచ్చినపుడు నేను పూర్తిగా సద్వినియోగం చేసుకోవాలనే నాకు వుంది. ఇప్పుడిప్పుడే మా నాన్నతో చనువుగానూ చొరవ



గానూ మాట్లాడుతున్నాను. ఆయన అన్నమాటలన్నింటికీ సూటిగా సమాదా వాలకూడా చెపుతున్నా. ఆయన మనస్సుకు ఎంతో సంతోషంగావుంది. అదే నా సంతోషము. నిజంబెప్పి ఆయన్ను కష్టపెట్టటంలో అర్థంలేదు. అసలు అలాంటి నిజం చెప్పనుకూడా చెప్పకూడదు. ఒకసత్యాన్ని బయటపెడితే నలుగురికీ ఉపయోగంగానూ సంతోషంగానూ వుండాలి. అందరూ హర్షించేటట్టుండాలి. అంతేగాని కేవలం నిజంగాబట్టి చెప్పితిరాలి అని నేను అనుకోను.

ఇప్పుడు నా మనస్సులో యే కోరికాలేదు. ఏ తాపమూలేదు. ఏ ఆరాటమూ లేదు. శ్రీధర్ అంటే ప్రత్యేకంగా నాకు మక్కువేలేదు, ద్వేషమూలేదు. నా రహస్యాలన్నీ తెలుసుకుని నన్ను చులకనచేసిన మనిషితో నా కేసంబంధమూ లేదు. అతన్ని నేను పెళ్ళిచేసుకోవటంలో యేమీ 'ఫిల్' లేదు. మళ్ళీ అతను నాకు ఫోన్ చెయ్యమాలేదు, నేనూ చెయ్యలేదు. నాకు అవసరంలేదు, అవసరం వుంటే అని అనుకున్నాడు అతను దొరకనూలేదు. ఇప్పుడతనెవరో నేనెవరో?

డాడీ నా బర్దేనాడు అట్టహాసంగా నలుగురినీ పిలిచాడు, ఎంతోమంది నన్ను ఆశీర్వాదించారు, బహుమతులు తెచ్చిపెట్టారు. నేనే రెండుపాటలు పాడాను. నా గొంతుక బాగుందని అందరూ మెచ్చుకున్నారు. ఆనాడు కట్టుకున్న చీరె నాకు చాలా అందంగా కనిపించింది. నేను చీరకట్టుకుంటేనే అందంగా వుంటాను. మిగతా ద్రస్సుల్లో అంత బ్యూటీఫుల్ గా కనిపించను. ఈ విషయము అద్దమే చెపుతుంది. ఇప్పుడిప్పుడే నాకు మంచిచీరలు కట్టుకోవాలని, నలుగురిలో తిరగాలని ఉత్సాహం కలుగుతోంది. అంత పెద్దఇంట్లో నాకు వుండాలని



పించటం లేదు. ఆసలు ఆ యిట్టోనే నాకు వుండబుద్ధివుట్టటం లేదు. నాయించికి నేను వెళ్ళిపోవాలి : నా యిల్లెక్కడుందో ఏమో; అది మా నాన్నకు తెలుసు. అందుకనే ఆయన నా పెళ్లి విషయం మాట్లాడితే దాడి అంతా నీ యిష్టం, నువ్వే సంబంధం తెస్తే అదే నా యిష్టం, నీమీద చెప్పలేనంత విశ్వాసంవుంది. నువ్వు తెచ్చిన సంబంధం కాదంటానా అని నా మనస్సులో మాట చెప్పేళాను. నిజాని కూడా అంతే. దాడి చాలామంచివాడు. ఆయన కన్నీటెలుసు. అందులో నా మనస్సు బాగా తెలుసు. నాకు తగినసంబంధం తెస్తాడనే నమ్మకం నాకు యెప్పుడూ వుంది. ఈవిషయం చెప్పటం తేలికేకాక యిన్నాళ్ళబట్టి యిట్లా వుండి పోయాను. ఏ సంబంధం చేసుకున్నా మా అమ్మ పోలిక నాకు రాకూడదు. మా అమ్మ మాదిరి నేను సంసారాన్ని పాడుచేసుకోను. అంతవరకు నాకు ధైర్యం వుంది.

దాడి ఎనాన్స్ చేసాడు రేపే పెళ్ళిచూపులకు వస్తున్నారు అని, నేను చలించ లేదు, నేను మాట్లాడలేదు, అశ్చర్యపోలేదు, సిగ్గుపడలేదు, భయం అంతకంటే లేదు. మామూలుగా ముస్తాబయి కూర్చున్నాను వాళ్లెవరో వచ్చారు. ఎవరో చూచారో కూడా నేను పట్టించుకోలేదు. తలయెత్తనుకూడా లేదు. కాని నాలో అప్పుడు యెన్నెన్నో పూహలోచనలు చెలరేగినాయి. గతమంతా ఒక్కసారిగా కళ్ళల్లోకి వచ్చి యిట్టే ఆదృశ్యమైపోతున్నాయి. నేను చదివిన పుస్తకాల్లో నాయక నాయకలు నన్ను వలకరించి పోతున్నారు. అందరూ తలొకతీరూను. అందులో నేనొకతీరు. నాలాంటి నాయక ఏ నవల్లోనూ, ఏ కథల్లోనూ యింతవరకూరాలేదు. ఇలాంటి ఆడది వుంటుందని పూహించటం కష్టమే. నిజానికి కొన్నికొన్ని కథల్లో యింకా వింత ప్రకృతులు చూశాను కాని అవి అసహజంగా వున్నాయని కొట్టి పారేశాను కాని నా జీవితం చూస్తుంటే అవి చాలా సహజంగా కనిపిస్తాయి. నా జీవితమంతా యెవ్వరితోనైనా చెప్పినా యెవ్వరూ నమ్మేటట్లుండదు. అయినా నేను యెవ్వరితోనూ, చెప్పను, గత జీవితమంతా నాలోనే యిముద్దుకుని కొత్త జీవితాన్ని కొత్త కాపురాన్ని సాగిస్తాను, నావిషయం యెవ్వరికీ తెలియకూడదు, తెలియనివ్వను అయితే శ్రీధర్ నామీద కసికొద్దీ పగపడితే నేను చెప్పలేను. అప్పుడుకూడా నేను కాదని అబద్ధం ఆడే ధైర్యం నాకు వుంది. దాఖలాలు లేవు ఆధారాలు లేవు. అతను నామీద పగబట్టి సాధించేదేమీకూడా వుండదు. అతను మగవాడు అతనికి ఎక్కడో యేదో మంచిసంబంధం దొరుకుతుంది. వాళ్లు సుఖంగా వు టారు. ఈ విశాల ప్రపంచంలో యెప్పుడైనా ఎక్కడైనా కనిపిస్తే

కనిపించొచ్చు, నేను భయపడాల్సిన పనేమీవుండదు. నాకు అండవుంటుంది, రక్షణవుంటుంది. నా ప్రక్కన నిలబడేవ్యక్తి నాకు అన్నివిధాల సహకారంగానూ సహాయంగానూ వుంటాడు. ఆయన విశ్వాసం నమ్మకం చలించే పనులు ఏమీ చెయ్యను. నా యింటిని నేను చక్కబెట్టుకోగలను, ఏవోవే మనస్సులో మెదులు తున్నాయి.

ఇంతలోకి డాడీ వచ్చి నన్ను ప్రక్కగదిలోకి తీసుకుపోయాడు. వాళ్లు నిన్ను పాడమంటున్నారు అని నన్ను ప్రాధేయపడతున్నట్లుగా అడిగాడు. నాకు యితరులముందు పాడటమంటే చెడ్డమంట. నా యిష్టమైతే నేను ఎన్నైనా పాడ తాను. అందుకనే నన్ను లోపలికివెళ్లి నాతో చెప్పటం. నాకు చెడ్డనవ్వొచ్చింది. నేను ఎవ్వరినైనా పెళ్లి చేసుకుంటాను అని చెప్పినతర్వాత యీ పాటపాడటంలో నాకు అభ్యంతరం యేముంటుంది వాళ్ళు పూర్వకాలంవాళ్ళు అందులో నీకు కాబోయే అత్తగారు మరీను, ఆవిడకు సంగీతమంటే మహా యిష్టం, నువ్వు బాగా పాడతావనికూడా చెప్పారు. నీ యిష్టం అంటూ డాడీ ఆపేశాడు.

నాదేం లేదు, మీరు పాడమంటే పాడతాను, మీరు చెప్పటం అలెన్యం నేను చేస్తాను అన్నాను. మా నాన్న ఆనందానికి హద్దులేదు. ఆయనకు ఆ రోజు మరవలేనిది. నువ్వు పాటపాడుతూవుంటే అతను రానేవస్తాడు. అదిగో వాకిట్లో కారాగింది, వచ్చేవాడు, అతనుకూడ అంటూనే మానాన్న చప్పున అటు వెళ్ళాడు, నేనుకూడా వచ్చేసి నలుగురి ముందరకూర్చున్నా, ఇదంతా యేదో కథగా వుంది. అయితే కథల్లో ఇలాంటి పరిస్థితుల్లో అదివరకు అనుకున్న వరుడే సాక్షాత్కరిస్తాడు. అప్పటికిగాని ముగింపు సార్థకంకాదు. అటు రవయిక కూ యిటు పాతకులకూడా సంతృప్తి ఉండదు. ఓ వ్యక్తి తప్పుచేసినకర్తాత పశ్చాత్తాపపడి సక్రమంగా నడచుకోవటానికి ప్రయత్నంచేస్తే నలుగురూ సంతోషిస్తారు. సపోర్ట్ చేస్తారు. నిజంగా సంతోషించాలి, సపోర్ట్ చేయాలి అందుకనే కథల్లో అట్లా ముగింపు వుంటుంది. కాని యిది జీవితం, కథకాదు. నాది అంతా తమాషా జీవితం కాని చిత్రంగా నా జీవితంలోకూడ కథమిదిరి ముగింపే వచ్చింది. ఆ వచ్చినవరుడు శ్రీధరే! ఇదే నా అదృష్టం!





# రెండో పిచ్చివాడి కథ

అశ్వమేధ వైభవ

(గత సంచిక తరువాయి)

మర్నాడు రాత్రి మంత్రి కుమార్తె తిరిగి  
కథ చెప్పసాగింది

రెండో పిచ్చివాడు సుల్తానుకు తన  
కథ ఇలా చెప్ప నారంభించాడు:

“మీరు లోగడవిన్న కథలోకంటె  
కూడా నేను ఇక్కడికి రావటానికి గల  
కారణాలు మరింత విచిత్రమైనవి.

అతను శ్రీలక్ష్మి అలక్ష్మంతో చెడితే,  
నేను అమిత లక్ష్మ్యంవల్ల చెడ్డాను. నా కథ  
వింటే ఈసంగతి మీకే బోధపడుతుంది.

నా తండ్రిలాగే నేనూ వర్తకుణ్ణి.  
నాకు పెద్ద బజారులో ఒక దుకాణం  
ఉండేది. అందులో నేను శ్రీలక్ష్మి పనికి  
వచ్చే ఖరీదైన కంకణాలూ ఇతర ఆభర

జాలూ అమ్మేవాణ్ణి నా ఈ కథ ఆరంభ మయేనాటికి నా వయసు పదహారేళ్ళు మాత్రమే. అయితే అప్పటికే నాకు నిజా యితీపరుణ్ణి అన్నభ్యాతి ఉండేది బేరానికి వచ్చిన శ్రీలతో నేను మాట్లాడేవాణ్ణికాను, వాళ్ళను కన్నెత్తి చూసేవాణ్ణి కాను ముస్లిమ్ శ్రీలకట్ట “గ్రంథం”లో చెప్పి నట్టు నడుచుకునేవాణ్ణి. మిగిలిన వర్తకులు తమ కొడుకులను నన్ను చూసి నేర్చుకోమనేవారు. ఎందరో శ్రీలు తమ కుమార్తెలను నాకిస్తామన్నారు. అయితే సేంకా చిన్నవాణ్ణి, ఒక్కడే కొడుకుననీ చెప్పి మా అమ్మ దాట వేస్తూ వచ్చింది.

నేను ఒకనాడు నా వద్ద పుస్తకాలు తణిఖీ చేసుకుంటూ ఉండగా ఒక సీగ్రో పడుచు వచ్చి నన్ను గౌరవంగా పలక రించింది, “ఫలానా వారి దుకాణం ఇదేనా?” అని అడిగింది.

నేను ఔనన్న మీదట అతి జాగ్రత్తగా అటూ ఇటూ చూస్తూ, తన వక్షం నుంచి ఒక కాగితం మదత పైకి తీసి నాకిచ్చి, “దీన్ని మా దొరసానిగారు ఇమ్మన్నారు. వారు జవాబుకోసం ఎదురుచూస్తుంటారు.” అని చెప్పి, ఎడంగా నిలబడింది.

నేను దాన్ని విప్పి చదువుకున్నాను. అందులో నామీద ప్రగాఢమైన కవిత ఉన్నది చివరి పద్యంలో రాసిన వ్యక్తి పేరు శ్లేషించి ఉన్నది.

ఆ ఉత్తరం రాసిన మనిషి ఉద్దేశం నా సీతికి భంగం కలిగించమనని భావించి చాలా ఆవేశపడి, ఆ ఉత్తరాన్ని ముక్కలు ముక్కలుగా చించి, నా కాళ్ళక్రింద తొక్కేశాను. తరువాత అ సీగ్రో పడుచు చెవిపట్టుకుని, దవడ పగులగొట్టి, ఒక్కతన్నుతన్ని దుకాణం బయటికి నెట్టేశాను. బయట పడిపోయి ఉన్న ఆ మనిషిమీద పదే పదే ఉమ్మేసి, నా యిడుగు పొరుగు వాళ్లందరూ నా నైతిక వర్తనను కొనియాడడానికి విశ్వప్రయత్నం చేశాను.

“సీతి లేని ముండా, సీతి జాతిలేని సీయజమానురాలితో చెప్పుకో?” అంటూ నేను తిరుగుతుండగా, ఇరుగు పొరుగులు నన్ను మెచ్చుకుంటూ, తమ కొడుకులతో, “అల్లా అలాటివాణ్ణి దీవిస్తాడు. దిక్కుమాలిన ప్రజయే కలాపాలను ఎలా దూరంగా ఉంచాలో, అతన్ని చూసి నేర్చుకోండిరా!” అనటం నాకు వినిపించింది.

అయ్యలూరా, ఇది జరిగినది నా పదహారో ఏట. అనాటి నా ప్రవర్తన ఎంత మొరటుగానూ, అహంభావం గలదిగానూ, కపటంగానూ, బుద్ధి తక్కువగానూ ఉండినది. నాకు తరవాత తెలిసి వచ్చింది. అనాటి నాప్రవర్తనకే ఈనాడు నాకి సంకెళ్ళు పడ్డాయనుకోవచ్చు. అయితే ఈ సంకెళ్లకు ప్రత్యేక కారణం

ఉన్న సంగతి మీకే తెలుస్తుంది. కాబాన్ వేడు, రమజాన్ వేడుకదా:

నెలలూ, సంవత్సరాలూ గడిచాయి. నేను యుక్తవయస్కుణ్ణి అయినాను. కానీ నాకింకా పెళ్లికాలేదు. ప్రణయానుభవం మటుకు పుష్కలంగా సంపాదించాను. అల్లా సాక్షిగా ఒక భార్యను కట్టుకుందామన్న కోరిక కలిగింది. కలగటమేమిటి? కట్టుకున్నాను కూడా:

ఒకనాటి అపరాహ్లాం, ఒక ప్రేమించదగిన అమ్మాయి అయిదారుగురు తెల్లబానిసలను వెంటబెట్టుకొని, గోళ్ళకు గోరింటాకు పెట్టుకుని, జుట్టు భుజాలమీద పడుతూ, నడ్డి తిప్పుకుంటూ, మహారాజీలాగా నా దుకాణంలోకి వచ్చి, నన్ను అప్యాయంగా పలకరించి, “యువకుడా, నీవద్ద మంచి బంగారు, వెండి ఆభరణాలున్నాయా?” అని అడిగింది.

నేను తగినవిధంగా సమాధానం చెప్పిన మీదట ఆమె నన్ను బంగారు అందె కడియాల చూపమన్నది. దుకాణంలో ఉన్నవాటిలోకెల్లా బరువైనవీ, మంచి పనితీరుగలవీ తెచ్చి నేను ఆమెకు చూపాను.

ఆమె దాన్ని తన కాలికి పెట్టిపూడమనేసరికి, ఒక పరిచారిక వంగి ఆమె పావడ కొంచెం పైకి ఎత్తి, అతి చిన్నదీ, తెల్లనిదీ అయిన మడమను నా కంట పడేటట్టుచేసింది. నేను అందెను ఆమె కాలికి పెట్టాలని చూశాను. కానీ నాదగ్గరఉన్న

అందెల్లో ఏవీ అంత చిన్నకాలికి అమరకపోయేసరికి నాకు చాలా చిన్నతనమయింది.

ఆమె నవ్వుతూ, “ ఫరవాలేదులే, ఇంకేమైనా చూపించుదువుగాని ముందు చెప్పు! మా ఇంట్లోవాళ్ల నావి ఏరుగు కాళ్లంటారు, నిజమా?” అని అడిగింది.

“నిన్ను, నీ చక్కదనాన్ని అల్లారక్షించాలి! నీ కాళ్లు చూసి లేళ్లు అసూయతో చావవా?” అన్నాను.

“నేను మరోవిధంగా అనుకున్నాను సుమా!.. మంచి కంకణాలేవైనా ఉండే చూపించు,” అన్నదామె.

నేను ఆమెకోసం చిన్న సైజు కంకణాలనుచూస్తున్న ఇంతసేపూ ఆమెమడమలే నాకళ్ళ ముందు మెదిలాయి.

“ఇవాళ నేను చాలా అలిసిపోయాను. ఏదీ, చేతికి తొడిగి చూపించు!” అన్నదామె.

ఆమె పరిచారిక చేతులమీది చొక్కాపైకి తీసింది. అది చెయ్యి; హంసమెడ స్పటికంకన్న తెల్లనిది, సున్ననిది; చిన్నచెయ్యి; ముద్దొచ్చే మణికిట్టు; ఏం వేళ్ళు; చక్కెర ఖర్జూరపాకం, కత్తిలేని మహదానందం!

నా కంకణాలను. ఆమెచేతికి తొడగాలని చూశాను కానీ పిల్లంకోసం చేసినవి కూడా ఆమెకు వదులయాయి. వాటితో ఆమె సుకుమారమైన చేతులు ఎక్కడ కందిపోతాయోనని, వాటిని తీయబోతుంటే, ఆమె వణ్ణి నవ్వి, “నీకేం

భరి... కట్టన్న కట్టకట్టవ 'బాసె' ఉంది -  
 సుఖాలు కట్ట కట్ట  
 ఎలా?



కనిపించిందోయ్: నా చేతులు అవిటిగాను  
 జాం పాదార్థాగాను లేవూ: నీటి గుర్రం  
 కాళ్ళలాగా ఉన్నాయి కదూ:" అన్నది.

"అల్లా నీ తెల్లని ఒంపునూ,  
 బుల్లి షణికట్టనూ, అప్పరసరి వేళ్ళ  
 లాంటి ఈ వేళ్ళనూ కాపాడగక్క!"  
 అన్నాడు.

"అయితే, వాళ్ళనేది అబద్ధమేనా:  
 అలా అయితే నాకు మెడగొలుసులూ,  
 స్తనకవడాలూ చూపించు," అని ఆమె  
 అన్నది.

నేను తాగినవాడిలా తూలూతూ నా  
 వద్ద ఉన్న మేలైన గొలుసులూ, స్తన  
 కవడాలూ తీసుకొచ్చాను దాసిది అతి  
 జాగ్రత్తగా ఆమె మెడచుట్టూఉన్న బట్ట  
 తొలగించి, స్తనాలు కనవడేలా చేసింది.  
 ఆహా, ఏమిస్తనాలూ! గులాబీ రంగుగం  
 బంతులజత! నేను ముఖం ప్రక్కకు

తిప్పుకొని, "అల్లా! వాటిని కప్పు:  
 కప్పు: నాచూ!" అని తేకపెట్టాను.

"ఏమిటది: దండలూ, స్తనకవ  
 ఢాలూ పెట్టిమాడవా: పోనీలే, ఇంకే  
 మైనా తీసుకుంటాను. నేను నల్లగా  
 తొడుపుచుట్టలా ఉంటానుగదూ: నా చర్మం  
 గొడ్డు చర్మంలా ఉంటుంది కదూ: లేక  
 మరికొందరు అన్నట్టు, ఎముకల గూడు  
 లాగా, ఎండుచేపలాగా, బల్లపరుపుగా  
 ఉంటావా:" అని ఆమె అడిగింది.

"అల్లా, నీ అండాన్నీ, గుప్త సౌంద  
 ర్యాన్ని కాపాడాల్సి!" అన్నాను.

"నేను పరమ అనాకారిణిని చెప్పి  
 అందరూ నన్ను మోసం చేస్తున్నారన్న  
 మాట! నీ దగ్గర వడ్డాణా లేమైనా  
 ఉన్నాయా?"

నేను నావద్ద ఉండిన ఉత్తమమైన  
 వడ్డాణాలు - చాలా నాజాకైనవీ, నగిషీ

గలవీ — తెచ్చి, ఆమె పాదాలవద్ద పెటాను.

అలా కాదు, నా నడమకు పెట్టి చూడు,” అన్నదామె.

ఉన్నవాడిన్నిటిలోకి చిన్నది తీసి, ఆమె దుస్తులమీదుగా నడమనుకు పెట్టయత్నించాను. పిల్లరాజుకుమార్తెకోసం చేసిన ఆ వడ్డాణం ఆమెకు వదులబడింది. అసలు నడవంటూ ఉంటేగదా! దానికి నాడ పడదే! దాన్ని వర్ణించలేక కనిగాడు కలం కింద పెట్టేస్తాడే! దాన్ని చూసి లేత లోటకూర కాడలు ఆనూయతో కమిలిపోతాయే!

ఆమె నడుముకు సరిపడే వడ్డాణం చూపలేక నేను హతాశుణ్ణి అయిఉండగా ఆమె, “నేను ఆప్టావక్రకననీ, నాకువెనక రెండుగూనిలూ, ముందు రెండగునిలూ ఉన్నాయనీ, రెండు మూపురాల ఒంటెలాగా ఉంటాననీ అంటారు, నిజమేరా?” అని అడిగింది.

“అల్లా నీ నడుమనూ, నీ ముందు వెనకలనూ చల్లగా చూడాలి!” అన్నాను.

“యవకుడా, నీ మాటలు నాకు ఆశ్చర్యంగా ఉన్నాయి. మా ఇంట్లో నా నడుము గురించి ఎన్నడూ మంచిగా మాట్లాడరు. నీ దగ్గర కర్ణాభరణాలూ, పాపటబొట్టూ ఉన్నాయేమో?” అన్నదామె.

ఆమె తన ముఖంమీది వల్లె పైకి ఎత్తింది. ఆ ముఖం పొర్లమినాటి

చంద్రుడిలాగా ఉన్నది. నాకు ఆమె కళ్ళలో బాబిలోనియా వజ్రాలూ, చెక్కిళ్ళలో రత్నబోగి పుష్పాలూ, పెదవులలో నగడాలూ, వాటి సందున ముత్యాలూ కనిపించాయి.

నా శ్వాస నిలిచిపోవటం చూసి ఆమె రునవ్వు నవ్వి, “నా అందవికారం నిన్ను చూడాలి. బాధిస్తున్నట్టున్నదే, పాపం! ఎన్నోసార్లు విన్నాను నా ముఖం తోలులాగా ఉంటుందిట! ముఖం నిండా స్పృహకం మచ్చలట! కుడి కన్ను పువ్వేసిందిట! ఎడమ కన్ను పొరచేసిందిట! ముక్కు ఉండ చుట్టు మున్నదిట! గొగ్గి పళ్ళుకుట! చెవులు దొప్పలుట! నా చర్మం పొలసులుకట్టి ఉంటుందనీ, వెంట్రుకలు చింపిరిగా ఉంటాయనీ చెబుతారు”, అన్నది.

నేను దేన్నయినా పట్టుకోందే నిలబడ నేని స్థితిలో “లేండి, రాణీ, నిన్నూ, నీ అందాన్నీ అల్లా కాపాడుతాక! నువు సౌందర్యరాజ్యవి : కలునలంత స్వచ్ఛమైన దానివి : గులాబీల సువాసనా, మల్లెపూల తెల్లదనమూ గలదానివి!” అన్నాను.

ఆమె నవ్వే కళ్ళతో నన్నుచూస్తూ, “మరి మా నాన్నకు నేనంటే అంత ద్వేషం దేనికో? నన్ను నిలుపునా భయంకరంగా వర్ణించేది ఆయనే! నేను అంత కుదూవని కానని స్త్రీ చేత చెప్పించినా అల్లాకు నా కృతజ్ఞతలు.

మా నాన్న కావాలని నన్ను మోసం చేస్తున్నాడనుకోను. ఏదీ చూసినా వికారంగా కనిపించే శ్రమ ఏదో ఆయనకు ఉండి ఉంటుంది. కారణం ఏదైనా కానీగాక, ఆయనకు నన్ను చూస్తే ఎంత అసహ్యమంటే, ఆయన నన్ను పనికి మాలిన బానిసలను కొనేవాడికి అమ్ము దామనుకుంటున్నాడు”, అన్నది

“నుందరీమణి, నీ తండ్రి ఎవరు ?” అని అడిగాను,

“ఇంతెవరు ? షేక్ ఆల్ ఇస్లామే!”

“నిన్ను ఎవరికో అమ్మే బదులు నన్ను పెళ్ళాడినియ్య గూడదూ ?” అన్నాను.

“ఆయన చాలా నిజాయితీ మనిషి తన కూతురు భయంకరమైన అనాకారి అని నమ్ముతున్నాడేమో, నీలాటి ఉత్తముడికి అమె నిచ్చి చెయ్యటానికి ఇచ్చి. ఒకంతట పెళ్ళి చెయ్యడు. అయినా ప్రయత్నించి చూస్తే నష్టంలేదు. ఆయనను ఒప్పించటానికి ఒక ఉపాయం కూడా చెప్పగలను”, అని ఒక్కక్షణం ఆలోచించి ఇలా అన్నది :

“నువు మా తండ్రిగారి దర్శనం చేసుకుని నన్ను పెళ్ళాడ గోరుతున్నట్టు చెప్పగానే ఆయన, ‘బాబూ, నీకు నిజం తెలియటం మంచిది. నా కూతురు కురూపి, గూనిది, అష్టావక్రి ...’ అంటూ ప్రారంభిస్తాడు. నువు ఆయన మాటకు అడ్డుతగిలి, ‘నాకు అభ్యం

తరంలేదు : అభ్యంతరంలేదు !” అనాలి. కాని ఆయన అంతటితో వదలడు; నన్ను ఇంకా, జంకా భయం కరంగా వర్ణిస్తాడు. నువు ఆయనకు అడుగడుగునా అడ్డుతగిలి, నీకు అభ్యంతరంలేదని చెప్పాలి.”

అలాటి ప్రణయదేవతను ఎవడు గాని అంత దారుణంగా వర్ణిస్తాడంటేనే నా రక్తం ఉడికిపోయింది. నేను ఆమెతో, “తట్టుకోవటం కష్టమే. కాని అల్లా నాకు తగిన దార్శ్యం ఇయ్యక పోదు నేను షేక్ ఆల్ ఇస్లాంగారి దర్శనం ఎప్పుడు చేసుకోను ?” అన్నాను.

“రేపు ఝాముపొద్దెక్కి వరిచి పోవద్దు”, అంటూ ఆమెలేచి, వెళ్ళి పోతూ నన్ను తన మందహాసపు ఉచ్చులలో పట్టి, ఆరాటపు సముద్రంలో ముంచింది.

మర్నాడు ఉదయం, అక్కనున్న వేళకు, నేను షేక్ ఆల్ ఇస్లాంగారింటికి వెళ్ళి, ముఖ్యమైన పనిమీద వారిని చూడాలని కబురుచేశాను.

ఆయన నన్ను దయతో ఆహ్వానించి, కూర్చోమన్నాడు. నేను ఆయన గాంభీర్యాన్ని, చంకపెట్టటానికి లేని ఆయన తెల్లగడ్డాన్నీ, ఆయన కళ్ళలో విషాదాన్నీ గమనించాను.

“అదే ఆయనను బాధిస్తున్న భ్రమ. అల్లా దాన్ని తొలగించుగాక !” అను



కుంటూ నేను రెండుసార్లు లేచి నిలబడి ఆయనకు సలాం చేసి, కూర్చుని, సంఖా వజ్ర ఆరంభించే అవకాశం ఆయనకే వదిలాను.

నౌకరు ఒకడు లాంఛనంగా ఆహారం తెచ్చిపెట్టాడు. ఆయన ఎండలు మండి పోతున్నాయనీ, గాలి పొడిగా ఉన్నదనీ ఏవో ఒకటి రెండు మాటలు ఆని, నేను వచ్చిన పని అడిగాడు.

“అయ్యో, నేను తమ కుమార్తెను నాకిచ్చి వివాహం చెయ్యమని అర్థించ టానికి వచ్చాను”, అన్నాను.

ఆయన ముఖం ఒక్కసారిగా కమిలి పోయి, అంతలో పాలిపోయింది. ఆయన చాలాసేపు సేంకేసి చూసి, తరవాత తలఎత్తి ఇలా అన్నాడు :

“నాయనా, అల్లా నిన్ను సదా కాపాడుతూ సన్మార్గాన నడపాలి : నా కుమార్తె ఎందుకూ పనికిరాదు. ఆమెను గురించి చేసేది ఏమీలేదు. ఆమె...”

నేను అడ్డుతగిలి, “నాకు అభ్యంతరంలేదు! అభ్యంతరంలేదు!” అన్నాను.

“ఆమె నిలాటి దార్శనీకా, అందమూ గలవాణ్ణి చేసుకోదగినదికాదు. అగ్ని భయం కారణంగా ఆమె తల్లి నెలలు నిండకముందే ప్రసవించటంచేత ఆమె అజన్మ రోగిష్టి అయింది. నువ్వు ఎంత నిటారుగానూ, అందంగానూ ఉన్నావో ఆమె అంత వక్రశరీరంగలదీ, కురూ పీనూ. నేను పెళ్ళికి ఎందుకు అభ్యం

తరం చెబుతున్నానో నీకు తెలియాలి గనక, ఆమెను వట్టిస్తాను...”

“కాని నాకు ఆమె ఆ లోపాలన్నిటి తోనూ కావాలి : నాకు అభ్యంతరం లేదు :” అన్నాను.

నా మాట వినిపించుకోకుండా ఆయన తన కుమార్తె అంగవైకల్యాణను పూన గుచ్చినట్టు వర్ణించసాగాడు. ఆవన్నీ నేను విన్నవే. నేను ఆయనకు అడ్డు తగులుతూ, “సరే ! ...అలాగే ! ... నాకు సమ్మతమే !” అంటూ వచ్చాను.


ఒట్టవివరకు ఆయన, నా దృఢ నిశ్చయంమీద నమ్మకం కుదిరి, చేతులు జోడించి, “నా అంతరాత్మశబ్దంగా చెప్ప వలసిందంతా చెప్పేశాను. నీ అవి వేకానికి సువే ఆనుభవిస్తావు. సవ్యమైన కోరికను నిరాదరణ చెయ్యటం ధర్మ విరుద్ధం. అందుచేత నేను తప్పనిసరిగా సమ్మతిస్తున్నాను”, అన్నాడు.

నేను ఆయన చేతులు ముద్దుపెట్టు కుని, ఆ రోజే వివాహం జరిపించవలసిందిగా కోరాను.

ఆయన దీర్ఘనిశ్వాసంతో సరే నన్నాడు.

సాక్షుల ఎదుట వివాహపత్రం తయారయింది నేను నా భార్యను సకలమైన అంగవైకల్యాణతోనూ, దౌర్బల్యాణతోనూ, లోపాలతోనూ, వ్యాధులతోనూ, రుగ్మతలతోనూ, వికారాలతోనూ స్వీకరిస్తున్నట్టు అందులో

పదేడుంటి ఎత్తిపూరి  
అమ్మ కళ్ళలో  
పాపమంటి



అమ్మ ఎత్తి  
పాపమంటి  
చూడమంటున్నా  
కాబట్టిగాదా

పేర్కొనబడింది. నేను ఆమెకు విధా  
కులు ఇయ్యగోరేపక్షంలో ఇరవైవేల  
బంగారు దీనాలు పరిహారం ఇవ్వ  
వలసి ఉంటుందని కూడా అందులో  
చేర్చబడింది. ఆ షరతులన్నింటినీ నేను  
అమోదించాను అలాటి షరతులు  
మరొక వెయ్యింటినీ కూడా నేను  
అమోదించి ఉండును.

వివాహపత్రం ఖరారుకాగానే నా  
మామగారు నాతో, “నువ్వు ఇక్కడే  
గర్భాదానం చేసుకుని, ఇక్కడే కాపరం  
చెయ్యాలి. నీ భార్యను మరో చోటికి  
కదిలించే స్థితిలేదు,” అన్నాడు.

నేను అందుకు సమ్మతించాను.  
నావంటి ఊరూపేరులేని వర్తకుడికి ఇంత  
సుఖమూ, ఉన్నదే ఎలా కలిగాయో,

ఇంత అందం నాపాలి ఎలా వడిందో  
ఊహించలేక ఉబ్బితబ్బిబ్బయాను.

రాత్రి అయినదాకా నేను ముళ్ల  
మీద ఉండి, అవకాశం దొరకగానే  
నా భార్య గదికి పరుగుతీసి, ఆమె  
ముఖంమీది మేలిముసుగు తొలగించి,  
ఒళ్లంతా కళ్లు చేసుకుని చూశాను

ఏం చెప్పను, మహారాజా : అలాటి  
దృశ్యం ఎన్నడూ మీ కళ్లబడకుండు  
గాక : నేను చూసిన మనిషిలాటి  
వక్రశరీరిణి, వికారాకారిణి, జుగుప్స  
కలిగించేది పీడకలల్లో కూడా కానరాదు.  
ఆ దురాత్మురాలైన సుందరి వర్ణించిన  
దానికన్నా కూడా ఈమె మోరంగా  
ఉన్నది. ఆమె అంగవైకల్యం వర్ణ  
నాతీతం : భయంకరమైన దిష్టిబొమ్మ !

ఆమెను వర్ణించాలంటే వాంటి అవుతుంది. ఆమెలో లేని లోపంలేదు. నేను చటుక్కున మేలిముసుగు జారవిడిచాను. తరవాత నేను వెళ్లి ఒక మూల కూర్చున్నాను. నేను మొసళ్లను పీక్కుతినేవాణ్ణి అయినా ఆ మనిషిని తాకి ఉండను.

నేను అలా కూర్చుని తెల్లవార్జా విరిచిందాను నాకేది దారి. మూడుడిలాగా, మొద్దుపందిలాగా, బుద్ధిలేని దున్నపోతులాగా, "నాకు అత్యంతరంలేదు : సమ్మతమే !" అని అన్నాను ముసలాడి పాచ్చరికలు వినిపించుకోలేదు. వివాహ పత్రంతో చేతులు, కాళ్ళూ కట్టేయించుకుని, నిలువులోతు కూరుకుపోయాను గోళ్ల కొరుక్కుంటూ నామీద నేనే మండిపడ్డాను. తెల్లవారినదాకా నాకు సరక యాతన అనుభవిస్తున్నట్లే ఉన్నది.

కూర్చు తెల్లబడగానే నేను స్నానశాలకు పరిగెత్తి, శౌచస్నానం చేసి, తిన్నగా దుకాణానికి వెళ్లి, తాగకుండానే మత్తులో ఉన్నవాడిలా కూర్చున్నాను.

త్వరలోనే నా మిత్రులూ, హితైవులూ యివ్వ వర్తకులు ఒంటరిగానూ, జంటలుగానూ, ముగ్గురేసి, నలుగురేసిగానూ వచ్చి నాకు శుభాకాంక్షలు తెలిపారు. కొందరు నన్ను, "శుభం : శుభం : చిరసౌఖ్యం కలుగుగాక : ' అని దీవించారు. మరి కొందరు 'ఎంత పిసినాదివి : షర్మతులేవి :

మితాయి ఏది? హల్వా ఏది? ఈ కొర్రసుఖంలో మేం మిత్రులం నీకు కనిపిస్తామా? సుఖీభవ! సుఖీభవ!' అన్నారు.

వాళ్లు నా మంచి కోరుతున్నదీ, నన్ను వెటకారం చేస్తున్నదీ తెలియక ఏదో నోటికి వచ్చినది గొణిగాను. మధ్యాన్నం ప్రార్థనలవేళ అయినదాకా ఏకపురపర్యంతమవుతూ ఈ బాధను ఎలాగో సహించాను.

నా స్నేహితులంతా ప్రార్థనలకు ఆలా వెళ్లారో లేదో, నన్ను మహానరకంలోకి తోసిన ప్రణయ స్వరూపిణి, తన బానిసలను వెంటబెట్టుకుని, నవ్వుతూ నా దగ్గరికి వచ్చింది. అద్భుతమైన ఆమె సోయగమా, వయ్యారమూ చూసి ప్రార్థనలకు పోతున్నవాళ్లు గుంపులు గుంపులుగా నిలిచిపోయి ఆమెను చూడసాగారు.

అమాయకంగా, ఆర్చకపు పిల్లలాగా, ఆమె నా దుకాణంలోకి వచ్చి, కూర్చుంటూ, "పెళ్లికొడుక్కు శుభం కలగాలి! శుభం కలగాలి! అల్లా సీ ఆనందాన్ని పరిపూర్ణం చెయ్యాలి! సుఖీభవ! సుఖీభవ!" అన్నది.

చేసినది చాలక ఆమె ఇలా అనేసరికి, నాకు నిగ్రహంపోయి, ఆమెను నోటి కొచ్చినట్టు తిట్టేశాను : "ఎంగిలి బొద్దా : సున్నంపిడతా! పాపాత్మురాలా! నువ్వు నాకు కనిపించిన

క్షణాన్ని ఆల్లా శపించుగాక : విడిచేసినదానా : నీ ఆత్మ నరకానికి ఆహుతికావాలి !”

ఆమె ప్రశాంతమందహాసంతో, “ఎమిటి నీ వదరుడు ? నేను నీ మీద చదివిన పద్యాన్నీ, నా సీగ్రో బానిశ యవతినీ, నీ గొప్ప శీలాన్నీ మరిచావా ?” అంటూ, తన మేలిముసుగు సరిచేసుకుని, లేచిపోబోయింది.

నాకు ఆకస్మాత్తుగా స్ఫురించింది. నేను చెట్టు నాటానుగాని వలం పొందలేదు. నా మహాన్నతమైన నీతి నా మెదకు గుడిబండ అయింది. అందు చేత నేను ఆమె కాళ్ళమీదపడి క్షమాపణ చెప్పుకున్నాను.”

“నేను నిజంగా పశ్చాత్తాపంతో దహించుకుపోతున్నాను”

కాలిన ఇసుకమీద వర్షం కురిసి నట్టుగా నేను ఎన్నో ఆననయాలు పలికాను చివరకు ఆమె మెత్తబడి, “ఈ సారికి నిన్ను క్షమించాను. మరెన్నడూ అలా ప్రవర్తించకు !” అన్నది.

నేనామె చెంగు ముద్దుపెట్టుకుని, దాన్ని నా ముఖాన కప్పుకుని, “నన్ను నువ్వే రక్షించాలి !” అన్నాను.

“దాన్ని గురించి ఆలోచించాను. నిన్ను నేనే గోతిలోకి తోశాను, నేనే మళ్ళీ నిన్ను పైకి లాగాలి !” అన్నదామె చిరునవ్వుతో.

“త్వరగా ! త్వరగా !” అని ఆక్రోశించాను.

జాగ్రత్తగా విను. సువ్వు త్వరలోనే ఆ మనిషినుంచి విమోచన పొందుతావు. కోట దగ్గిరికి వెళ్ళి, అక్కడ ఉండే వాళ్ళనూ, చిట్కాలమై వాళ్ళనూ, దొంగవెధవగారిడిలనూ, హాస్యగాళ్ళనూ, నాట్యాదాదేవాళ్ళనూ, తాళ్ళమీద నడిచే వాళ్ళనూ, పాడేవాళ్ళనూ, కోతులనూ, ఎలుగ్గొడ్లను అడించేవాళ్ళనూ, రకరకాల వాద్యాలు వాయిచేవాళ్ళనూ కూడ గట్టి, వాళ్ళకు ఇలా, ఇలా చెప్పు !” అంటూ ఆమె నాకు బోధించింది.

ఆమె చెప్పిన ఆలోచన ద్వారా నాకు ఏముక్తి లభించేట్టు కనిపించింది. నేను ఆమె చెప్పిన ప్రకారమే రకరకాల వాళ్ళను పోగుచేసి, షేక్ ఆల్ ఇస్లామ్ ఇంటికి వెళ్ళాను అక్కడ ఇ టీముందు తిన్నేమీద మేమిద్దరమూ షర్పత్ తాగుతూ, కబుర్లు చెప్పుకుంటూండగా, దేవిడి తలుపులు తోసుకుని అలగాజనం వచ్చిపడ్డారు.

ముందు నలుగురు మనుషులు తలకిందులుగా నడుస్తూవచ్చారు. వాళ్ళ వెనక ఇంకో నలుగురు తాటిమీద బొటన వేళ్ళతో నడుస్తూ వచ్చారు. వాళ్ళ వెనకగా చేతులమీద పిల్లిమొగ్గలు వేస్తూ మరి నలుగురు వచ్చారు. ఆ తరవాత ఒక పెద్ద గుంపు పాడుతూ, ఆడుతూ, డప్పులు వాయిస్తూ, అరుస్తూ, ఈలలు వేస్తూ, కోతులతోనూ, ఎగ్గొడ్లతోనూ, బూతు పాటలు పాడుతూనూ, వాద్యాలు వాయిస్తూ కోలాహలంగా వచ్చింది.

వాళ్లందరూ మా చుట్టూ గుమిగూడి ఒక్కసారిగా నిశ్శబ్దంగా ఉండి పోయారు. వాళ్ల పెద్ద ముందుకు వచ్చి మెట్లదగ్గరనిలబడి, ఆ పోగైన నా బంధు బలగం తరపున, నేను వర్తిల్లా అని పొలికేక పెట్టాడు.

షేక్ ఆల్ ఇస్లామ్ కంగారుగా నా కేసి తిరిగి, 'ఇదంతా ఏమిటి?' అని అడిగాడు.

"పీళ్లంతా నా బంధువర్గం. మీ కమారైన పెల్లాడాను గదా అని పీరందరినీ వదులుకుంటానా, చెప్పండి : ఎంత చెడ్డా రక్తంగదా : నదుల పుట్టుక కొండల్లో గదా!" అన్నాను.

"అలా ఆయితే, అబ్బాయి : నీ వివాహం చెల్లదు. అందులో నీ వంశం గురించి అబద్ధం చెప్పావు. నువ్వు షేక్ ఆల్ ఇస్లాం ఇంట ఉండతగవు ఉంటే జనం నీ మొహాన ఊస్తారు :"

"యో అల్లా : నేను నా భార్యను కష్టపడి సంపాదించుకున్నాను. నన్ను ఇరాకీకు రాజును చేసినా ఆమెను వదులుకోను. ఆమె తలవెంట్రుక ఒక్కొక్కటి నాకు వెయ్యి ప్రాణాలతో సమానం!" అన్నాను.

బలాత్కారంగా విధాకులు ఇప్పించటం ధర్మ విరుద్ధమని తెలిసి, పాపం, ఆ వృద్ధుడు. నన్ను అవలలికి తీసుకు పోయి, ఎంతగానో ప్రాధేయపడుతూ, "నా మర్యాద నువ్వు కాపాడితే నీ పరువు అల్లా కాపాడతాడు!" అన్నాడు.

చివరకు నేను ఆయన కోరిక మన్నించి, అందరూ విశేటట్టుగా, నా భార్యను విడిచిపెట్టుతున్నానని మూడు సార్లు అన్నాను. విధాకులు కోరినది నా మామగారే గనక, నేను పత్రంలో చెప్పిన ప్రకారం పరిహారం ఇచ్చుకునే పని కూడా లేకపోయింది.


ముసలాయనతో వస్తానని కూడా చెప్పకుండా నేను పిక్కలం లాడ్డీ నా దుకాణానికి పరిగెత్తివచ్చాను. నా ప్రజయదేవత ఇంకా అక్కడే ఉన్నది.

ఆమె నాకు స్వాగతం చెప్పి అలి నందించి, "మరి మనం ఏకమయేది ఎప్పుడు?" అని అడిగింది.

"మీ ఇంట్లోనా? నా దుకాణం లోనా?" అన్నాను.

"పిచ్చివాడా, ఇలాంటి సందర్భంలో ఆరది చేసుకునేది చాలా ఉంటుంది. మా ఇంటికే పోదాం," అన్నదామె.

నేను దుకాణానికి తాళంపెట్టి, ఆమె బానిసలతోబాటు ఆమె వెంట ఒక గొప్ప భవనానికి వెళ్లాను. మేం తోప లికి వెళ్లాక ఆమె ఇద్దరు కొణ్ణాలను పిలిచి, నా చేత సొన్నం చేయించ మన్నది. వాళ్లు నాచేత సొన్నం చేయించి, చీనీఅంబరు సువాసనలు పూసి, మంచి బట్టలు ధరింపజేసి, నన్ను అనేక నడవలకుండా ఒక రహస్యమైన గదికి తీసుకుపోయారు. అక్కడ నా ప్రియు రాలు పట్టుపరుపులమీద నగ్నంగా నా కోసం నిరీక్షిస్తూ ఉన్నది.



ఆ రాత్రి మాకు అంతలేని మదన శ్రీదలతో గడిచిపోయి, తెల్లవారింది. మేమిద్దరమూ ప్రార్థనలు ముగించి, స్నానాలు చేసి, భోజనాలకు కూర్చున్నప్పుడామె, “నువ్వు మంచి సమర్థుడివి. విన్ను ఏడుకుని, నీకోసం వేది ఉన్నందుకు నాకు విచారంలేదు. నువ్వు నన్ను పెళ్లాడగోరుతావా? లేక ఇంతటితో వదిలేసి వెళ్లిపోతావా?” అన్నది.

“నన్ను కందలు కోసినా సహిస్తాను గాని, నిన్ను వదలను,” అన్నాను.

“అలా అయితే కాజీని పిలిపించాలి,” అన్నదామె.

కాజీ, సాక్షుబా వచ్చారు. వివాహ పత్రం రాశారు.

మేం అహోరాత్రాలు మైదున శ్రీదాలలో ముడిగితేలాం. అలా ముప్పై రోజులు మహా మైదునంగా గడిచి పోయాక, ఒకసారి నాకు అపరిమిత మైన నీరసం వచ్చేసింది.

“ఇంక నావల్ల కాదు!” అన్నాను.

“పాపం, నీకు విశ్రాంతి కావాలి!

పడుకో!” అన్నదామె నవ్వుతూ.

నాకు వెంటనే స్పృహ తప్పింది. తిరిగి నాకు ఒళ్లు తెలిసేసరికి ఈ మారి స్టాన్ లో గోడకు గొలుసుంతో బంధించి

ఉన్నాను. నేను ఇక్కడ ఎందుకున్నానని అడిగితే ఇక్కడ కాపలావాళ్లు, “నీకు విశ్రాంతి కావాలి! విశ్రాంతి కావాలి!” అన్నారు.’

మహాదాజా, నేను విశ్రమించాను తిరిగి పుంజుకున్నాను తమరు అనుగ్రహించి నన్ను నా ప్రేయసి వద్దకు పంపలేరా? నేను మీకు ఆమె పేరుగాని, హోదాగాని చెప్పలేను. కాని నేను చెప్పినదంతా అక్షరాలా నిజం. అట్లా మాత్రమే సర్వజ్ఞుడు!

ఆతని కథ విని సుల్తాన్ మహ్మద్ చాలా ఆశ్చర్యం పొంది, “నిన్ను పిచ్చి వాడని ఇక్కడ ఉంచినప్పటికీ, నువ్వు నీ కథ చెప్పిన తీరున బట్టి నిన్ను తక్షణం విడుదల చేయగలను నీ భార్య ఉండే భవనానికి దారి తెలుసునా?” అని అడిగాడు.

“కళ్లు మూసుకుని వెళ్లమన్నా అక్కడికి వెళ్లగలను అన్నాడు ఆ యువకుడు

ఆతని గొలుసులను సుల్తాను స్వయంగా తొలగించి, ఆతన్ని తీసుకుని పోబోతుండగా మూడో పిచ్చి వాడు, “అయ్యలారా, నా కథ ఇంకా చిత్రమైనది. వెళ్లకండి,” అన్నాడు.

త్వరతోనే తిరిగి వస్తామని ఆ యువకుడికి మాట ఇచ్చి, సుల్తాను తన అనుచరులతో సహా మారిస్తానునుంచి బయలుదేరాడు. యువకుడు వాళ్లను ఒక గొప్ప భవనం వద్దకు తెచ్చాడు. దాన్ని

చూస్తూనే సుల్తాను, “పాపం శమించాలి! ఇది పాత సుల్తానుగారి మూడో కూతురి నివాసం!” అన్నాడు.

ఆయన అందరినీ వెంట బెట్టుకుని లోపలికి వెళ్లగానే ఇంటి యజమానులు ఆయనకు వినయంగా స్వాగతం పలికింది. ఆ యువకుడి ప్రణయ స్వరూపిణి ఆమె! సుల్తాను ఆమె అక్కకు మొగుడు!

“అమ్మాయి, ఇడుగో నీ భర్త ఇకన్ని నా రెండో ప్రతిహారిగా నియమించాను. మీ ఇద్దరికీ మధ్య కలిగిన మర్దణ గురించి విన్నాను ఇకముందు అలా జరగకుండా చూస్తాను ఈ కుర్రవాడు చక్కగా విశ్రాంతిపొంది దేనికైనా సంసిద్ధంగా ఉన్నాడు,” అన్నాడు సుల్తాను.

“చిత్రం!” అని ఆమె తన భర్తతో కాపరం చెయ్యటానికి అంగీకరించింది.

“నావైనుంచి పెద్ద బరువు దించేశావు. ప్రస్తుతం నేను నీ భర్తను నావెంట తీసుకుపోతున్నాను. ఎందుకంటే మేం మరో యువకుడి వృత్తాంతం వినాలి. అది చాలా అద్భుతంగా ఉండబోయేటట్టు కనబడుతుంది,” అని సుల్తాను తన అనుచరులతోనూ, ఇద్దరు ప్రతిహారులతోనూ మారిస్తాన్ కు తిరిగి బయలుదేరాడు.

మంత్రికుమార్తె ఇంతవరకు కథ చెప్పి, తూర్పు తెల్లవారుతూ ఉండటం గమనించి. మౌనం వహించింది,

(నశేషం)



నా గుండె లయ తప్పింది.

రప్పకొట్టడం మరిచిపోయాను.

ఎదురు మేడమీద గదిలో కిటికీదగ్గర  
నిలబడి అద్దంలో చూచుకొంటూ అతడు  
క్రావు దువ్వుకొంటున్నాడు.

మొన్నటి వరకూ ఆ ఎదురుగావున్న  
మేడమీద గదులలో ఒక కుటుంబం  
కాపురం ఉండేది వాళ్ళు ట్రాన్స్ఫర్‌రై  
వెళ్ళిపోయారు. ఇతడు క్రొత్తగా అద్దెకు

దిగినట్టున్నాడు. ఇతిడికి పామిలీ  
ఉందా? ఒక్కడేనా?

కాలేజీకి దైం అవుతుంది నాకు.

“అన్నం పెట్టాను.” అమ్మ వంటిం  
ట్లోంచి కేకవేసింది.

“ఆ వస్తున్నా.”

కంచంలో అన్నం పొగలు గ్రక్కు  
తుంది.



వాచీకేసి చూశాను. ఆయిదు నిమిషాలు లేద్.

నాకు తొందరెక్కువై పోయింది. ఆదరాబాదరాగా తింటున్నాను. ఎదురింటి కిటికీ దగ్గర కనిపించిన సుందర రూపం నా మనసులో మెదిలింది. అబ్బ! ఎంత బావున్నాడు?

నిప్పు మింగినట్టుగా నా గొంతు మండింది.

చెంబు ఎత్తి గబుక్కున నోటికి పట్టాను.

"విసనకర్ర ఇవ్వనా? ఏంచదువులో ఏం పరుగులో?" అమ్మ అంది.

కళ్లలో తిరిగిననీళ్ళు పమిటతో ఒత్తుకొని తినడం పూర్తిచేశాను. పుస్తకాలు సద్దశాన్న బాగ్ తీసుకొని, బస్ ఛార్జ్ కి పర్సులో డబ్బు చూచుకొని మేడమెట్టు దిగాను.

నా గుండె మళ్ళీ లయ తప్పింది.

అతడూ లాళించేవి చెయిన్ త్రిప్పుకొంటూ మేడమెట్టు దిగుతున్నాడు. ఆన్రయత్నంగా పైకి చూశాను. గది కిటికీలుమూసిఉన్నాయి అయితేఒక్కడే ఉంటున్నాడన్నమాట!

ఇద్దరం రోడ్డుమీద కాలుపెట్టాం.

అతడు తలెత్తి నావైపు చూశాడు.

చటుక్కున చూపు మార్చాను. చీరకుచ్చెళ్ళు కొద్దిగా పైకెత్తి పట్టుకొని గబగబా నడుస్తున్నాను. అతడు పొంటు జేబుల్లో చేతులు దూర్చి నడుస్తున్నాడు.

పసి నిమిషాల్లో బస్ స్టాప్ చేరుకొని అతడికోసంచూశాను. అతడు ఇంకొంచెం ముందుకు నడిచి అక్కడున్న లక్ష్మీ రమణ రెస్టారెంట్ లోకి ప్రవేశించాడు. సాయంకాలం కాలేజీనుండి వస్తూ ఎదురింటిపైకి చూశాను. ఆగదితలుపులు మూసి ఉన్నాయి.

చీరమార్చి ముఖం కడుక్కొని నా గదిలో కిటికీలో కూర్చున్నాను ఓ పుస్తకం చేతిలోకి తీసుకొని. పది నిమిషాల తరువాత అతడి గది కిటికీ తలుపులు తెరుచుకున్నాయి.

అతడు కిటికీకి పిపుజేసి డ్రెస్ మార్చాడు. తరువాత ముఖంకడుక్కొని తిరిగి కిటికీ దగ్గరికి వచ్చాడు. అద్దం కిటికీలో ఉంచి దువ్వుకోసాగాడు.

నేను ఓరగా చూస్తున్నాను.

అతడు కుర్చీ కిటికీప్రక్కగా జరుపుకొని రైలీపేపరు పట్టుకు కూర్చొన్నాడు. అతడు నన్ను గమనించలేదు.

పుస్తకం తెరిచి పట్టుకొన్నానుగాని ఒక పేజీకూడా చదవడంలేదు నేను. నా ధ్యాసంతా ఎదురుగాఉన్న కిటికీపైనే ఉంది.

మరురోజు ఉదయం సరిగ్గా ఇద్దరం ఒకేసారి మేడమెట్టు దిగాం. అతడు నన్ను చూడనట్టుగా నడవసాగాడు.

నేను బస్ స్టాప్ దగ్గర ఆగాను.

అతడు రెస్టారెంట్ లో దూరాడు.

మూడోరోజు కూడా ఇద్దరం ఒకే

సారి మేడమెట్టు దిగాం కాని అది కాక  
తాళియంకాదు. అతడు కిటికీ తలుపులు  
మూయడంచూసి నా పుస్తకాలబాగ్  
అందుకొన్నాను:

వారంరోజులు ఈ రకంగానే గడి  
చాయి.

నా గదిలో కిటికీ దగ్గర కూర్చొని  
అతడి దినచర్య గమనించడంలో నాకు  
ప్రొద్దు తెలియడంలేదు. అతడి గదికి  
రెండు పెద్ద కిటికీలు ఉన్నాయి. ఆ  
కిటికీలు తెరిచిఉంచితే ఆ గదిలో ఏమేం  
జరిగేది స్పష్టంగా కనిపిస్తుంది. అతడు  
ప్రొద్దున్నే ఆ కిటికీ దగ్గరే నిలబడి  
గద్దం గీచుకొంటాడు. తరువాత స్నానం  
చేసి ఒళ్ళు తుడుచుకొంటూ వచ్చి డ్రెస్  
చేసుకొంటాడు. సరిగా ఉదయం ఎనిమిది  
గంటలకి రెస్టారెంట్ కి బయల్దేరుతాడు.  
సాయంకాలం ఆ కిటికీ దగ్గరే పేపరు  
చదువుతూ కూర్చొంటాడు. చీకటి పడు  
తుండగా అతడి గదికి అవతలి కొద్దిగా  
ఉన్న ఖాళీస్థలంలో పిట్టగోడమీద  
కాస్సేపు కూర్చొని చూస్తాడు. చీకటిపడ్డ  
తరువాత తిరిగి గదిలోకి వచ్చి డ్రెస్  
చేసుకొని కిటికీలు మూసివేసి హోటల్ కి  
వెడతాడు భోజనానికి. తిరిగి వచ్చాక  
కాస్సేపు చదువుకొంటాడు. తొమ్మిది  
న్నర అవుతుంటే దోమతెర క్రిందికి  
వాల్చుకొని గదిలోలైట్ తీసివేస్తాడు.

అతడి దినచర్య గమనించడంవల్ల  
నా దినచర్యలో మార్పువచ్చింది. కాలేజీ

నుండి వచ్చాక అమ్మకు పనిలో కొద్దిగా  
సాయం అయ్యేదాన్ని. పాఠాలు రాసు  
కొని, ఏరోజువర్క్ ఆరోజు చూచుకొనే  
దాన్ని. ఇప్పుడు అన్నిటినీ మరిచి  
పోయాను. ఆ కిటికీవైపు మాస్తూ  
కూర్చొంటే నాకింకేమీ అక్కరలేదని  
పిస్తుంది. కాలేజీకివెళ్ళినా అతడిని మరిచి  
పోవడం నాకు సాధ్యం కాలేదు.

రోజురోజుకూ అతడు నాలో గాఢ  
మైన అనుభూతి ముద్రిస్తున్నాడు.  
బ్రహ్మచారి జీవితం ఎంత ఆకర్షణీయం!  
లైట్ తీసివేసిన ఆ గదిలో.. దోమతెరలో  
ఒంటరిగా శయనించిన అతడి ప్రక్కన  
చేరగల ఆదదాని అదృష్టం.....

పక్కమీదికి చేరితే నాకు ఎంత  
సేపటికీ నిద్రపట్టేదికాదు. ఏవోకలంతో  
ఆలోచనలతో శరీరం వేడెక్కిపోయేది.

ఒకరోజు ఇద్దరం రోడ్డుమీద నడు  
స్తున్నాం.

అతడు పాంట్ జేబుల్లో చేతులు  
దుర్చుకొని, తలవంచుకునడుస్తున్నాడు.

ఎందుకని నావైపు చూడడు; అతడి  
కంటికి నేనందంగా కనిపించడంలేదా ?  
కాలేజీలో, రోడ్డుమీదా, బస్సుల్లో పది  
మంది ఆడపిల్లలతో కలిసి ఉన్నా ప్రతి  
మగాడికన్నూ ప్రత్యేకంగా నా మీదనే  
పడుతుంటుంది: నేను కట్టుకొనే చీరా,  
పెట్టుకొనే నగలూ ఖరీదైనవి  
కాకపోయినా నా చీరకట్టులో ఒక

ప్రత్యేకత ఉంటుంది. నా చిరునవ్వు మరొక ప్రత్యేకమైన ఆకర్షణ:

అసరికడికి ఆడవాళ్ళుంటేవిముఖమా? ఆడదంటే, అందమైన యువతి అంటే స్పందించని హృదయమా?

బస్ స్టాప్ సమీపిస్తోంది.

అతడు నావైపు చూశాడు రోడ్డుమీద ఏ షాప్ నో, బండినో చూసినంత నిరాస స్వరంగా.

నేను మాత్రం ఈ అవకాశం పోనివ్వలేదు.

గాలం వేస్తున్నట్టుగా గాఢంగా చూశాను. చిరునవ్వు నవ్వాను.

అతడు తెల్లబోయినట్టుగా చూశాడు.

స్టాప్ పడడుగుల దూరం ఉండగానే నేనెక్కువలసిన బస్సు వచ్చి నిలిబడింది. గబగబా నడిచాను. అతడి ఆశ్చర్యానికి సమాధానం చెప్పకుండానే.

మరునాడు ఉదయం నేను కిటికీ దగ్గరికి చేరుకొనేప్పటికి అతడు కిటికీ తలుపులు మూసివేస్తున్నాడు. అయిదు నిమిషాలు మించకుండానే అతడు సూద్ కేన్ పట్టుకొని మెట్లుదిగి రోడ్డుమీదికి వచ్చాడు.

రిషాను ఆపి, బేరంమాట్లాడి, ఎక్కి వెళ్ళిపోయాడు.

నా కళ్ళలో నిరాశ నిండిపోయింది. మూసిఉన్న కిటికీలు నా గుండెల్ని కలిచాయి. నా కళ్ళముందు ఏవో చీకటి తెరలు పరుచుకొన్నాయి.

మూడురోజులు ఈ బాధ అనుభవించాక ఒకనాటి సాయంత్రం తిరిగి గది కిటికీ తలుపులు తెరుచుకొన్నాయి. అగిపోయిన ఊపిరి తిరిగి ప్రారంభమై నట్టుగా అనిపించింది.

మరునాడు ఉదయం మామూలుగా రోడ్డుమీద నడుస్తున్నాం

అతడిని పలుకరించానుకొని సిగ్గుపడి అగిపోయాను.

అతడినుండి ఎటువంటి ప్రోత్సాహం లేకుండా ఏమని పలుకరిస్తాను? ఏమనుకొంటాడు? ఆసలు నేనంటే అతడికి ఎటువంటి అభిప్రాయంఉందో?

ఏం జరిగిందో గుర్తించేలోగానే నా జబ్బుపట్టుకొని ఎవరో అవతలికితోశారు. అదో కొంచెం ముందుకు వెళ్ళి అగిపోయింది.


డ్రైవర్ దిగివచ్చాడు. "రోడ్డుమీద కళ్ళుంచుకు నడవక్కరలేదా?" అన్నాడతడు కళ్ళెర్రజేసి.

నాకు సిగ్గుతో చచ్చినంతపనైంది.

"ఏమిటంత పరధ్యానం? ఎంత ప్రమాదంజరిగేదో?" అతడు చిరునవ్వుతో మృదువుగా మందలిస్తూ చూశాడు.

ఇందాక నా జబ్బు పట్టుకుతోనంది అతడి చెయ్యేనని తెలిసేప్పటికి నా మనసు దూదిపింజలా తేలికై పోయింది.

"ఈరోజు ఎంత ప్రమాదం తప్పించారు? మీకు నా కృతజ్ఞతలు ఎలా చెప్పాలో..." గొణిగినట్టుగా అన్నాను.



“ఎదురించి అమ్మాయివి కదా? చేరు  
వనేశింది అమాత్రం చేయకపోతే ఎలా?  
అతడు మళ్ళీ నవ్వాడు.

ఎంత అందమైన నవ్వు!

“నేను ఎదురించిపిల్లనని గుర్తుందన్న  
మాట!” సంతోషం, అశ్చర్యం వ్యక్తం  
చేస్తూ అన్నాను.

“ఏం చదువుతున్నావు?”

“బి. ఎ. వస్టియర్.”

“ఏ కాలేజీ?”

“రెడ్డి కాలేజీ.”

“మీ పేరు?”

రాధ ... మీరు ఏం చేస్తుంటారు  
ఇక్కడ?”

“కో-ఆపరేటివ్ బ్రెయినింగ్ అవు  
తున్నాను.”

స్టాప్ వచ్చింది. ఆగాను.

అతడు ఒక షణం తరువాత రెంట్టా  
రెంట్ వైపు వెళ్ళిపోయాడు.

యువ

సాయంత్రం అతడు కిటికీ దగ్గర  
నిలబడి నన్ను చూసి నవ్వాడు.

నేనూ నవ్వాను. ‘దాకి వచ్చాడు!’  
నా మనసు ఉయ్యాల లాగిపోయింది.

రోజూ ఉదయం రోడ్డుమీద కలిసి  
నడుస్తున్నాం. అతడు మా ఇంటిసంగతి  
నా చదువు సంగతి ఏవో పొడి పొడి  
ప్రశ్నలు వేసేవాడు. నేను జవాబు  
తెప్పేదాన్ని.

నేనూ, అతడు కిటికీలో నిలబడి  
నవ్వుడు కళ్ళతో మాట్లాడుకోవడం,  
చిరునవ్వు నవ్వుకోవడం జరుగుతోంది.  
మా మధ్య కనిపించని బంధం పెన  
వేసుకుపోతున్నట్టుగా చూశాడు.

“సీనిమాకు వెడదామా?” అన్నానో  
రోజు.

నా చొరవకు అశ్చర్యపోతున్నట్టుగా  
చూశాడు.

“ఏం పిక్చరు?” అని అడిగాడు.

చెప్పాను.

“ఫస్టు కేనా?” అన్నాడు తిరిగి.

“ఫస్టుషోకే. ఫ్రెండుతో వెడుతున్నానని చెబుతాను ఇంట్లో.”

“ఆల్ రైట్.”

సాయంకాలం నేను రోడ్డుమీదికి రాగానే అతడి గది కిటికీ తలుపులు మూసుకున్నాయి. అయిదు నిమిషాల తరువాత నెమ్మదిగా వచ్చి నన్ను కలిశాడు.

“మీనాన్నగారు ఏంపనిచేస్తుంటారు?”

“డి. ఆర్. ఆఫీసులో క్లర్కుగా. మా అక్కయ్య పెళ్ళయిపోయింది. మా తమ్ముళ్ళు చదువుకొంటున్నారు. నా తదుపు ఆతిష్టంమీద సాగుతోంది. మా అమ్మకేమో నా పెళ్ళిచేసి పంపేయాలని తొందర. అప్పుడే ఓ సంబంధంచూశారు. ఆ మధ్య పెళ్ళిచూపులు కూడా ఆయ్యాయి. ఆ అబ్బాయి నాకు నచ్చలేదు. మా వాళ్ళు ఆ సంబంధమే సెటిల్ చేసేలాగున్నారు.”

“ఏం చదువుకొన్నారతడు?”

“పి. యు. సి. చదివాడు. డిపర్ట్ మెంటునింగ్ ఆయి ఈ మధ్య డిపర్ట్ గా అపాయింట్ అయ్యాడట. చదువు అంతంతే. రూపంకూడా అంతంతే. నేనేం రంభను కాదనుకోండి. నాకు తగిన వాడైనా కావాలా వద్దా?”

“నీ అందానికేమైంది? నువ్వు చాలా

అందంగాఉన్నావు” అంటాడనకొన్నాను గాని అతడేమీ వ్యాఖ్యానం చేయలేదు.

చెప్పకోదగ్గ విశేషాలేవీ జరగకుండానే మేం సినిమా చూసి బయట పడ్డాం.

అలా రెండు మూడు సినిమాలు చూశాం.

ఎక్కడ చూసినా సన్నేహంగా పలకరించుకొంటున్నాం. కిటికీ దగ్గర నిలబడి సైగలు చేసుకొంటున్నాం. మా మధ్య విడదీయరాని అనుబంధమేదో ఏర్పడినట్టుగా తోచసాగింది.

ఇప్పటికీ అతడి ప్రవర్తన నిర్మలంగా ఉంది. ఇంతవరకూ ఎలాంటి వికార చేష్టా చేయలేదతడు. అతడి నిగ్రహం నాకే ఆశ్చర్యాన్ని, అసంతృప్తిని కలిగిస్తోంది.

అతడి ఆకర్షణ నన్ను బలంగా బంధించివేసింది. ఆతడు ఏంచేసినా, ఏంకోరినా నేను కాదనెస్థితిలోలేను.

ఒకరోజు అమ్మా నాన్న నా పెళ్ళి విషయమే మాట్లాడుకొంటున్నారు.

ఆ సంబంధం చేయడానికే నిశ్చయించారు.

సురేష్ ముందు అతడి రూపం ఊహించుకొంటూంటే నాకు కంపరంగా తోచింది. అతడినిచేసుకోనని కచ్చితంగా చెప్పాలనుకొన్నాను. ఇంతకంటే ఖచ్చితం సంబంధమే నేను ఎన్నుకొన్నానని గర్వంగా చెప్పాలనిపించింది.

ఇంతవరకు పెళ్ళి ప్రసక్తి మా మధ్య రాకపోయినా, నిన్ను ప్రేమిస్తున్నానని సురేష్ చెప్పకపోయినా అతడు తప్పకుండా నన్ను చేసుకొంటాడన్న నమ్మకం నాకుంది. అయితే ఇంతవరకూ అతడి కులమేమిదో, ఏ ఊరో తెలుసుకోలేదు. ప్రేమకు కులమేమిటో మతమేమిటో అతడి ప్రవర్తన నాకెంతో నచ్చింది.

ప్రేమించి పెళ్ళిచేసుకొంటానన్నప్పుడు కట్నం ప్రసక్తి వస్తుందా?

ఈ విధంగా అమ్మానాన్నకి కట్నం కానుకల బాధ తగ్గిస్తున్నాను.

సురేష్ సంగతి చెప్పేయ్యాలనుకొన్నానుగాని, అతడి ఆభిప్రాయం కనుగొనకుండా నోరు జారడంలో ప్రమాదం కనిపించి అప్పటికి మౌనం వహించాను.

ఉదయం కాలేజీకి వెడుతూ దారిలో “సాయంత్రం పార్క్కి వస్తావా?” అని అడిగాను.

“నాకేం భయంలేదు. నేనీ ఊరికి కొత్త. ఇక్కడి వాళ్ళకి కొత్త. కాని, నీకు తెలిసివాళ్ళవరై నా కనిపిస్తే....”

“కనిపిస్తే ఏం?”

“మీ వాళ్ళకి చెబితే?”

“చెబితే మాత్రం ఏం? నేనై నా ఒక రోజు చెప్పాల్సిందే కదా.”

“నువ్వే చెబుతావా? ఏమని?” అతడు కాస్త కంఠాదు పడ్డాడు.

“నాన పరిచయం గూరించి?”

“వాళ్ళు అపార్థం చేసుకోరూ?”

“చెప్పవలసిన రీతిగా చెబితే ఎందుకు అపార్థం చేసుకొంటారు? అయినా మన మిప్పుడు ఏం కానిపని చేస్తున్నామని? మనసు కలసిన స్నేహితులతో కాస్సేపు కూర్చొని కబుర్లు చెప్పుకొంటే తప్పేమిటి?”

“ఓ, నువ్వు చాలా ధైర్యంకల పిల్లవి!” అతడు నవ్వాడు. సాయంత్రం ఆరింటికి పార్క్కి వస్తానన్నాడు.

ఎన్నోసార్లు రోడ్డుమీద కలుసుకొని మాట్లాడాం. సినిమాకి వెళ్ళాం. అప్పుడెప్పుడూ జరుగని అపూర్వసంఘటన ఈరోజు జరుగుతుందనిపించింది.

సురేష్ ని పెళ్ళిచేసుకొమ్మని అడిగితే ఏం చెబుతాడో? పార్క్ లో చెట్లచాటున అతడి ఒడిలో పడుకొని తీయని కబుర్లు చెప్పకొనే సన్నివేశం ఊహించుకొంటూంటే ఏదో చుక్కల లోకంలో ఏనా రిస్తున్నట్టుగా తోచసాగింది.

అతడు ఆఫీసునుండి అయిదున్నరకి ఇంటికి రావడం చూశాను అతడుముఖం కడుక్కొని టవల్ తో తుడుచుకుంటూ కిటికీ దగ్గరికివచ్చి, “రెడీయేవా?” అన్నట్టు నైగ చేశాడు.

నవ్వుతూ చెయ్యాపాను.

“అయితే నువ్వు ముందుపద,” అన్నట్టు తిరిగి నైగచేశాడు.

ఓ ప్రెండింటికి నోట్సుతెచ్చుకొంటానని అమ్మకిచెప్పి నేను బయల్దేరాను. ఆ

నాకున్న చీరల్లో కాస్త మంచిచీర తెల్ల చీర కట్టుకొన్నాను. కాలేజీనుండి వస్తూ తెచ్చుకొన్న మల్లెచెండు తల్లో తురుము కొన్నాను. నా కిష్టమైన రీతిలో అలంకరించుకొన్నాను.

పార్క్ గేటువద్ద వచ్చి కలిశాడు సురేష్.

ఇద్దరంపెళ్ళి ఒక పూపొద ప్రక్కగా కూర్చొన్నాం.

ఎలా సంభాషణ ప్రారంభించాలో నాకు తోచలేదు.

అతడే మొన్న చూసిన సినిమాగురించి ఏదో మాట్లాడాడు.

వరద్యానంగా గడ్డివరకలు నోటితో త్రుంచిపోస్తున్న నన్ను చూసి నవ్వాడు. "నువ్వీ లోకంలోలేవు!"

"సురేష్!" నేను హఠాత్తుగా, ఆవేశంగా అతడి చెయ్యి పట్టుకొన్నాను. "నా గురించి నీ అభిప్రాయమేమిటి?" అతడు ఘక్కున నవ్వాడు, అదోలా నా వైపు చూస్తూ.

"ఎందుకు నవ్వుతున్నాడు?"

"నవ్వొస్తే నవ్వాను!"

"ఆ నవ్వే ఎందుకు వచ్చిందని అడుగుతున్నాను."

అతడు నవ్వు తగ్గించుకొని, "నీ గురించి నా అభిప్రాయం అడిగావుకదూ? చెబుతాను, విను. వయసు పొంగులో ఉన్నదానివి. పాలేవో నీళ్లేవో తెలియని దానివి. గ్రూడిగా ప్రేమలో పడిపోయి,

కలల తెప్పపై తేలిపోయేదానివి!" అన్నాడు.

"నా కంటి నిజమయ్యే అవకాశం నాకు లేదంటారా?"

"నేనా చెప్పాల్సింది? కాలం చెబుతుంది సమాధానం."

నా కళ్ళలో భయం రెపరెపలాడింది. "మీరు నన్ను పెళ్ళిచేసుకోరా?" అన్నాను వణికే కదంతో.

"మగవాడికి రెండు పెళ్ళిళ్ళు చట్ట సమ్మత కావు!"

నా నెత్తిన పిడుగు పడింది. "మీకిది వరకే పెళ్ళి అయిపోయిందా?" పది లంకణాలు చేసినట్టుగా నా గొంతు నీరసించిపోయింది.

"నా పెళ్ళి అయి నెలా పదిహేను రోజులు అవుతోంది. నా భార్య చదువు కొంది. కథలూ, నవలలూ రాస్తుంది. ఆమె పేరు..." చెప్పాడు ఆమె పేరు.

నాకు కళ్ళు తిరిగినట్టయ్యాయి. ఈ మధ్యే ఆమె నవల సీరియల్ గా ప్రభలో చదివాను ఆ నవలని ప్రశంసిస్తూ ఉత్తరం కూడా రాశామ ప్రభవాళ్ళకి.

"ఆమె అందంగురించి వర్ణిస్తే నీ మనసు బాధపడుతుంది. ఇదిగో, ఆమె పోదో." సురేష్ పర్సులోంచి చిన్న ఫోటో తీసిచ్చాడు.

నా ముఖం అవమానంతో కండి పోయింది. "ఎందుకు నన్ను మోసం చేశారు?" కోపంగా అడిగాను.

సమయానికొస్తున్నా! మూలంట్లగా  
గోలబోయినానామో!!



“మోసంచేశానా?” అతడు పరిహాసంగా చూశాడు.

“కాదా? వివాహితులు. ఒక కన్నె పిల్ల జీవితంతో చెంగాటం ఆద్దం కాదా?” చుట్టూ దోషంతో నా గొంతు పూడుకు పోయింది.

“నీ కన్నెరికాన్ని నేను చెడగొట్టలేదే?” అతడు పెంతెగా అన్నాడు.

నాకు ఒళ్ళు మండిపోయింది “ఈ స్నేహానికి అర్థమేమిటి?” కన్ను మన్నాను.

“అర్థం చెప్పాలనే ఈ రోజు నువ్వు పిలవగానే ఇక్కడికి వచ్చాను.” అతడు గంభీరంగా మారిపోయాడు. “ఎదురెదురు ఇళ్ళలో వయసొచ్చిన ఆడదీ, వయసులో ఉన్న మగాడూ కాపురముంటే ఇలాంటి సంఘటనలు మామూలేమో? పాముకు కుబుసం కప్పితే కళ్ళు కనిపించకుండా మత్తుగా ఉంటుం

దట. ఈ వయసుకూడా అలాంటి కుబుసాన్నే కప్పకుండా శ్రీ పురుషులకు, ప్రపంచం కనిపించదు ప్రేమ తప్ప. తల్లిదండ్రీ, సమాజం కనిపించదు. ప్రియుడు తప్ప. కలలు తప్ప మరేవీ తీయగా ఉండవు. ఆ కలలను నిజం చేసుకొనే తాపత్రయంలో జీవితం ఒక పొరపాటుగా మారిపోతూ ఉంటుంది చాలామందికి. ముఖ్యంగా కన్నె పిల్లలకు.

“కిటికీలో నిలబడి నువ్వు పడే అవస్థ చూశాను. రోడ్డుమీద మనం కలిస్తే నువ్వు పొందే తన్మయం చూశాను. నా భార్య ఇంకో నెలరోజుల దాకా కాపురానికి రాదన్న విషయం నాకు గుర్తవచ్చింది. ఈ నెల రోజులూ సరదాగా సీతో కాలక్షేపం చేయొచ్చని నీ ఆహ్వానం అందుకొన్నాను.”

“ఛీ!” జుగుప్సగా చూశాను అతడి



కేసి. నా కళ్ళకి అతడి రూపం వెగటుగా, అతడొక రాక్షసుడుగా, పరమానీచుడిగా కనిపించసాగాడు.

“కాని, సీతో ఆడుకోవాలనుకొన్నప్పుడల్లా అమాయకమైన నా భార్య ముఖం గుర్తువచ్చేది. ఆమె ప్రేమ గుర్తువచ్చేది. ప్రతి క్షణం నా ఊహతోనే ఆమె జీవిస్తోందన్న నిజం గుర్తువచ్చేది. దాంపత్యంలో వంచన అపక్రమింపబడి భర్తల్లో ఎవరి వైపునుండి ప్రవేశించినా అందుకు ఇద్దరూ సమానంగా నష్టపోవలసివస్తుంది. అందుకే సీతో స్నేహం చేసినా నిన్ను ఉంచవలసిన దూరంలోనే ఉంచాను. మా దాంపత్యం కలుషితం కాకుండా జాగ్రత్తపడ్డాను. ఈ చేదు నిజం నీకు చెప్పి, నీకు చిన్న హితవు కూడా చెప్పాలనుకొంటున్నాను. నన్ను కాక మరొకరిని ఆహ్వానిస్తే ఈనగరికి నీ అదృష్టం మరొక మలుపు తిరిగేది ఊహితం తప్పకుండాగా మారిపోయి ఉండేది. తొలిమాపు గారడీలో పడిపోయే ముందు ప్రతి ఆడపిల్లా తన చుట్టూ ఉన్న పరిస్థితులన్నీ ఒక్కసారి సమీక్షించుకోవడం మంచిది. మిగతా ప్రపంచాన్ని మరిచిపోవడం ఎవరికీ అంత మంచిదికాదు. ప్రేమించడం

తప్పని అనను. కాని, ఈ ప్రేమ ఇచ్చిన వాళ్ళకి వరాన్ని ఇస్తుంది. లేకపోతే శాపం అవుతుంటుంది.


నీ శ్రేయోభిలాషిగా నేను చెప్పేది ఏమిటంటే సాధ్యమైనంత తర్వాత ఈ సంఘటన మరిచిపో. మీ తలిదండ్రులు దూరదృష్టితో ఆదేశించిన మార్గంలో ఆడుగువెట్టు. అదే ఏ ఆడపిల్లకైనా నిరపాయమైంది.”

నాకిక వినాలనిపించలేదు. థాంక్స్ చెప్పేసి లేచిబయల్దేరాను..

ప్రేమిస్తున్నాడనుకొంటున్న వాడి దృష్టిలో నేనెంత పరిహాస పాత్రమైపోయాను; అవమానంతో నా హృదయం కుతకుతలాడిపోయింది. కట్టుకొన్న గాలి మేగలన్నీ కుప్పకూలిపోయాయి.

నేనిక ఎప్పుడూ కిటికీదగ్గరకి వెళ్ళలేదు.

కాబేటికీ వెళ్ళినా తలొంచుకు పోవడం, తలొంచుకొని రావడం నేర్చుకొన్నాను. వారంతోజూల తరువాత ఎదురింది కిటికీలో ఒక అందమైన అమ్మాయి ముఖం కనిపించింది. చప్పున తిప్పుకొన్న నా కళ్ళలో నీళ్ళు నిలిచాయి.





గంట సేపటినుంచి వర్షం ఆలా కుండ  
పోతగా, సంతతధారగా కురు  
స్తూనే ఉంది. ఉండుండి పెళపెళార్పా  
టాంతో ఉరుముతూనే ఉంది. దాన్ని  
వెన్నంటి తృటిలో ఓ కాంతి పుంజం  
వెలుగొంది, కంటిలో చురుక్కుమని  
గుచ్చుకుంటూనే ఉంది. గాలి విసురుగా  
వీచినప్పుడొక జల్లు చొరవగా లోపలికి  
వచ్చి నిర్మల పాదాలను తాకి, అంత  
లోనే మళ్ళీ వెనక్కి తగ్గుతోంది.

నిర్మల స్థాణువులా ఆలానే కూర్చుని  
ఉంది. ఎప్పుడో ఈ వర్షం ముదరక  
ముందు, అసలు మొదలుగాకముందు,

చందనపు ధూరలా సోకుతూ చల్లగాలి  
హాయిగా నిలువెల్ల తడుముతూ ఉండే.  
ఆప్పుడు పేముకుర్చీ గుమ్మంలోకి  
లాక్కుని అందులోకి చేరగిలబడి  
పోయింది. ఆ తర్వాత నెమ్మది నెమ్మ  
దిగా గతంతోకి జారిపోయింది.

ఇన్నేళ్ల తర్వాత ఇప్పుడు వెనక్కి  
తిరిగి చూసుకుందే. తనకు మిగిలి  
పోయిన ఆస్తి—అప్పటి ఆ రెండేళ్ళ  
అనుభూతులే.

ఆప్పుడు తను కలలుగన్న తవి  
తవ్యపు, చైతన్యపు ఆశాసుమాఁన్ని  
గగన కుసుమాలే అయినాయి. మరి మరి

ఎదురుచూసిన జీవితానుభవాలన్నీ  
ఎడారి దారిన ఎదురైన మరీచికలే  
అయినాయి.

అప్పుడవి సుందర స్వప్నాలు :  
ఇప్పుడవి వికృత సత్యాలు : కళ్లమూసి  
తల గనటానికి, కళ్ల తెరిచి మనగలగ  
టానికి మధ్య ఎన్ని యోజనాల దూరం  
ఉందనీ :

నిర్మల ఉస్సురని నిట్టూర్చింది, తల  
వెనక్కు వాల్చి, తన చుట్టూ మిగిలి  
ఉన్న సూన్యంలోకి చూస్తుండిపోయింది.  
ఇంక ఎంతోకంటే తనవంక రవ్వంత  
జాలిగా చూసేవాళ్లు ఎవరున్నారు ?

అయిపోయింది. అపదారం జరిగి,  
తీరని ఆపకారం కలిగింది. చేతులు  
కాలాయి. ఇంక ఎన్ని కైత్యోపదారాలు  
చేసి చూసినా ఇంతే. మునుపటి  
మృదుత్వమూ రాదు. వెనుకటి లాలి  
త్యమూ లేదు పైగా తనకే వికృతంగా,  
భయంగా...

తన పరిధిని ఎంత పరిమితం చేసు  
కున్నా, ఉద్యోగం కోసమైనా తను నలు  
గురిలోకి వెళ్లకతప్పటంలేదు. అవ  
సరం ముందుకు నెడితే, అభిమానాన్ని  
చంపేసుకుని తిరుగుతోంది తను కని  
పించగానే ఎదుటివాళ్ళ చూపుల్లో ఎదు  
రయ్యే తూడ్డిభావం, తిరస్కార భీష్కా  
రాలను సహించి, భరించక తప్పటమూ  
లేదు.

పూలు అమ్మిన ఊళ్లోనే కద్దెలమ్ము  
కుంటూ, కనుకొనుకుల్లోనే కన్నీళ్లు  
కుక్కుకుంటూ, ఈనాటికిలా దిక్కు  
లేనిదై పోయినందుకు దిగులుగా గుట  
కలు మింగుకుంటూ, ఇంటికి ఆఫీసుకు  
మధ్య కట్టేసిన గానుగెద్దులా, పోనీ  
గంగిగోవులా, వస్తూ పోతూ, పోతూ  
వస్తూ, పోయివస్తూ, వచ్చిపోతూ,  
చచ్చిపోతూ...

అవును, తనెందుకు చచ్చిపోలేదు ?  
ఇన్నాళ్లకీ విషయం గుర్తొచ్చినందుకు  
లీలగా నవ్వాల్సింది. ఇప్పుడు తను  
బ్రతికే ఉందా ? లేదా ? ఏ రోగ  
మన్నా వచ్చి పోతే, తను పోతే ఎంత  
బావుండేది ?

నిర్మల ఎంతోసేపు అలాగే కుర్చీలో  
కూర్చుండిపోయింది. ఇలా ఒంటరిగా  
ఉండిపోయి, తన ఆలోచనలను తనే  
తవ్వకుంటూ, ఎప్పుడో పోగొట్టుకున్న  
దేనికోసమో వెతుక్కుంటూ కూర్చో  
వటం ఈ నాలుగేళ్లనుంచీ బాగా అల  
వాదైపోయింది. జీవితంలో ఇంతెవర్ని  
నమ్మలేక, నమ్మకంగా పడిఉన్న ఈ  
పేముకుర్చీపై తన భారాన్నివేసి, దాని  
చేతులమీద నీరసంగానున్న తన  
చేతుల్ని వేలాడేసి, తల వెనక్కి  
వాల్చేసి, నిశ్శబ్దపు సుద్దముక్కతో తన  
చుట్టూ గిరి గీనుకుని ఇలా ఒంటరిగా  
మిగిలిపోయి పదిలంగా దాచుకున్న  
హృదయపేటిక మూతతీసి, గత జ్ఞాప

కాలను రాసిపెట్టిన పాత కాగితాలను వెలికితీసి ... అదేవనిగా ఆలోచించు కుంటూ, చించుకుంటూ ... ఎప్పటికో తెలివి తెచ్చుకుని, తన తెలివిమాలిన తనానికి ఎంతగానో నొచ్చుకుని, తనను తానే నిందించుకుంటూ ఉంటోందిమధ్య.

అపర్థ ఇంకా కొంప జేరలేదు. దీనికి మధ్య తిరుగుబట్ట ఎక్కువైనయి. పన్నెండు కావస్తోంది? ఇప్పటిదాకా ఇది ఎక్కడికి పోయినట్లు? ఎక్కడికన్నా పోనీ...ఎట్టోకి...వల్లకాట్టోకి ... దీని కోసం తను భోజనం చెయ్యకుండా ఎదురుచూస్తున్నదన్న జ్ఞానమే లేదు. ఆకలి, కడుపులోని పేగుల్ని కొండ చిలువలా చుట్టుకుని పడుకుంది. నిర్మలకు దప్పికవుతోంది. కనీసం మంచిసీళ్లయినా తాగారంటే కుర్చీలో నుంచి లేవాలి, లైటువెయ్యాలి, వంటింట్లోకి వెళ్లాలి... బద్ధకం కదలనివ్వటం లేదు. మళ్ళీ రంగులు రంగులుగా రింగులు రింగులుగా తిరుగుతూ ఆలోచనలు...

కాలం అన్నన్ని కలరి అరిల్లి రేపుతూ ఉండే, పురుషుడు చుట్టుముట్టి ఆశల వలలు ఎసురుతూ ఉండే, ఆడ పిల్ల చేతికి చిక్కిన చేపపిల్లకాక మరే మవుతుంది? ఆపైన దాని బ్రతుకేమవుతుంది? కడకు మళ్ళీ ఆడపిల్ల కడలి పాలే అవుతుందా? ఈ ఆదర్శంతా

నడుమ కడగండ్ల వడగళ్లవానే మిగులుతుందా?

ఓ జల్లు విసురుగావచ్చి ఆమె పాదాలను తాకింది. నిర్మల చటుక్కునపాదాలను వెనక్కి లాక్కుంది. ఇంక ఈ వాన ఇవాళికి వెలవదు కాబోలు. ఏమిటో ఈ చిత్రం? నేలమైనున్న నీరు మరిగి అవిరై, అంతెత్తుకు ఎగిరే మేఖ శకలాల్నై, తిరిగి కరిగి నీరై, నేల పాలై - అప్పుడంత ఎత్తుకు ఎరగటమెందుకూ, ఇప్పుడింత దీనంగా, హీనంగా, మట్టిపాలై పోవటమెందుకూ.. తనూ ఇంతేకదూ, నేలమీద నడస్తూ, ఒడ్దికగా జీవిస్తూండగా, నిద్రిస్తూన్న తన జీవనవనంలోకి ఆయన వచ్చి, ఎక్కడో గుండె కుదుళ్లలోని గూళ్లలో నున్న యవ్వన కోరికల శారికలను ఒక్కసారిగా రివ్యూన ఎగరగొట్టి, కేరింతలుకొట్టి, తన చేయిపట్టి రారమ్మని ముందుకులాగితే...మీద పడితే, అదిమి పెడితే ... తనుమాత్రం మనిషి కాదా, మనుష కాదా?

కుర్చీలో కూర్చున్న నిర్మల నెమ్మదిగా కదిలింది. ఆమెకు దాహంగా ఉంది. ఈ పిల్లముండ ఇంకా రాలేదు. తేదీ మారిందిగాని, దీనికి కొంప గుర్తుకు రాలేదు. 'ఈ తద్దినం నా కొద్దు' అంటే ఆయన విన్నాడు కాదు. వైగా అన్నాడు కదా "నా మీద నీకేమాత్రం గౌరవం ఉన్నా అపర్థను నీ కూతురులా చూసుకో."

అడదాన్నయి పుట్టినందుకు, అర్థ బ్రతుకు వ్యర్థంగా గడిచినందుకు ఎప్పుడన్నా పిల్లలు లేరన్న చింత రవ్వంత కలిగినా వింత లేదుగాని ఇలాంటి రాక్షస పిల్లను తన కూతురుగా అంగీకరించలేదు. ఆ మాటకొస్తే ఏ అడదీ మరొకరి కడుపున పుట్టిన పిల్లల్ని తన పిల్లలుగా చస్తే భావించలేదు. ఎవరన్నా అలా భావిస్తున్నట్లు, ప్రేమిస్తున్నట్లు కనిపిస్తే, కేవలం అలా నటిస్తున్నారన్నమాట. ఇద్దరి శ్రీలతో ఇంత పరిచయాలు పెంచుకున్నాక గూడా ఆయనకు అడదాని హృదయం తెలియలేదంటే ఏమనుకోవాలి ?

ఆసలింతకి తన సుంచితనమే తనని వంచిస్తూ వస్తున్నది. తన మెతక దానన్నీ అలా సుగా తీసుకనే ఆయన అనాటినుంచి ఈనాటిదాకా ఇన్ని విధాల ... అన్ని విధాలా అన్యాయం చేశాడు.

ఈ కృష్ణమోహనరావు అరే మోహనాకారుడు అనాడు తన ఇంటి పక్కకు, తన పక్కకు చేరకుండా ఉంటే, ఈనాడు తానింత హేయమైన స్థితిలో ఉండవల్సిన అవసరం ఉండి ఉండేది కాదు.


ఆయన నంభయ్యో వడిలో పడినా, పయ్యోద నర్దుకునే వయసొచ్చిన పిల్లలు ఎదిగొచ్చి ఎడమీద కూర్చున్నా, ఆయన ఇంకా ముచ్చయి ఏళ్ల లోపుగానున్న

మనిషిలాగానే కనబడతాడు. అదృష్ట వంతులు కొందరికి ఎన్నేళ్లాచ్చినా, వచ్చిన యవ్వనం అలానే నిల్చి ఉంటుంది. దురదృష్టవంతులు కొందరిని ముందరగా, తొందరగా వార్ధక్యంవచ్చి వాణేసుకుంటుంది. ఆయన మొదటి తరగతికి చెందినవాడు.

ఇండులోనే కాదు, ఎండులోనైనా ఆయనది మొదటి తరగతే. ఆయనకేం తక్కువ వెయ్యిరూపాయలజీతం. ఇంటి నిండా బోలెడు సామాన్లు, హంగూ, ఆర్కాటం, రయ్మని లివిగి రావటానికో స్కూటరు, ... కార్మేషు మంత్రిలాంటి భార్య, కూతురు, కొడుకూ...అయితే చివర చెప్పిన వాటి గురించి, తనకు చివరిదాకా తెలియనివ్వలేదు.

భార్యకేదో జబ్బుచేస్తే రెండేళ్ల పాటు ఆయన అసలు కుటుంబ మంతా గుంటూర్లోనే ఉండిపోయినారు. ఈయన ఒక్కరూ ఇక్కడ ఉంటూ ఉండేవాడు. తను ఒక్కటే పక్క వాటాలో ఉంటూ ఉండేది, పగలంతా ఉచ్చోగం చేసుకుంటూను, ఎంతకీ నిదరాక రాత్రంతా దాబామీద పదార్థు చేసుకుంటూను.

కృష్ణమోహనరావు గొప్ప మాంత్రి కుడు ఎవరిపై వేసా చూసి మెత్తగా నవ్వాడో, కాలికి ఉచ్చుతాడు బిగించి లాగాడన్నమాటే. కాసేపు మాటా మాటా



కలిపి మాట్లాడాడో, ఎంతటివాళ్లనయినా  
ఇద్దే బోల్తా కొట్టించాడన్నమాటే.  
ఆయన వ్యాపార రహస్యమంతా  
అక్కడే ఉంది మరి

ఆయనెప్పుడూ ఎంతో బిజీ బిజీగా  
ఉంటాడు. గజీబిజీగా తిరుగుతూంటాడు.  
వారానికి నాలుగురోజులు ఊర్లు తిరిగి  
వస్తుంటాడు. తన దగ్గరకు వచ్చిన  
కాసేపూ ఈ ప్రపంచాన్నే మర్చిపోయి  
నట్లు ఎంతో కౌతుకంగా తన కళ్లట్టోకి  
చూసేవాడు. షణ్మణానికి చెరకు వింటి  
బాణాలను వదిలేవాడు. తామిద్దరిమధ్యా  
ఆంక్షల వలయాలు చెరిగిపోయ్యేవి.  
అప్పుడింక కాంక్షల కేబరా దాన్నులు  
మొదలయ్యేవి.

అమ్మా...కాంక్షలంటే అవి కేవలం  
మోహినీ విశాచాలే : దగ్గరగా వచ్చి,  
మనకు వచ్చి, నమ్మకంగా అరచేతిని

అందివుచ్చుకుని, నెమ్మదిగా తమవెంట  
నడిపించుకుని వెళ్తాయి. మనకోసం  
ఒక్కటొక్కటిగా. సవస్వర్గధామాల  
ద్వారాలు తెరుస్తాయి. మనం బెదురుగా  
చూస్తే, కన్నగిచే. చెయ్యాపి తోనికి  
రమ్మని పిలుస్తాయి. అన్నీ తెల్సినా  
ఆ కాసేపూ మైమరిచిపోయి వెళ్తాంగదా.  
మన వెనక వెనక్కి వెళ్ళే అవకాశాల  
తలుపులు దభేల్ మని మూసేస్తాయి.  
ఇంక అప్పుడా కాంక్ష అనే కామినీ  
పిశాచం, చుట్టూ పరిస్థితుల కౌగిలి  
బిగించి బలంగా నొక్కుతూ, బాధ్యతల  
గోళ్లతో ములహాన రక్కుతూ ఉంటే,  
బాధేగాని సుఖం ఉండదు. అప్పుడక్కడ  
ఆశించిన స్వర్గమూ ఉండదు. కలలు  
గన్న దుర్గమూ ఉండదు. ఎప్పుడో  
కళ్లతెరిచిమూస్తే, తెలివి తెల్లగా తెల్లగాక  
చూస్తే, ఊరి బయట పాడుబద్ధభవంతిలో,

విభాంతిలో మనం ఉండగా, జరిగి జరగని ఆశ నిరాశల రాక్షస కామక్రిడా కలాపాలు : అంతకుముందు మనం ముందుకువస్తూ క్రిందికి నెట్టేసిన వాళ్లు చుట్టూ కనిపించకుండా ఉండి వినిపించే విలాపాలు !! మైగా నిర్గతిలేని దుర్గతి ... తన గతి అలానే అయింది. ఈ కాంక్షలే తనని మోసపుచ్చి, మభ్య పెట్టి, ఆయన కౌగిట్లోకి నెట్టి ... తీరా తెలివి తెచ్చుకునేటప్పటికి చాలా ఆలస్యమైపోయింది : తను ఒంటరిగా స్లాబ్ ఫాంషీద మిగిలిపోయింది.

అతి నిరాశంబరంగానే ఆయనా, ఆయనతో తన వెళ్ళి జరిగిపోయింది. మిస్ నిర్మల ఎమ్మే ఆయనతను, మిసెస్ కృష్ణమోహనరావు అయిపోయింది. అలా తన ప్రెండేగాని ఆయన తరపు నుంచి ఒక్కరూ రాలేదు. ఎందుకని అడిగితే కౌగిలి లోగిలిలోకి లాగి సమ్మోహనంగా నవ్వేశాడు. మారు మాట్లాడకుండా తన నోరు తెరవకుండా ఉక్కిరి బిక్కిరి చేశాడు.

ఆ రోజుల్లో తన జీవనవనంలోని ఊహల వృక్షాలనిండా రంగురంగుల మోహల పూలుపూసి గుత్తులుగుత్తులుగా వేలాడుతుండేవి. అప్పుడా ఆనంద సీమలో సువర్ణరజిత మణిమయ ఖచిత కిరీటాలు ధరించి, అందాల ఉడుపులు ధరించిన భవిష్యత్ స్వప్నాలెన్నో కళకళలాడుతూ, కిలకిలలాడుతూ,

కళ్లముందు కదలాడుతున్నట్లే ఉండేవి. క్రమంగా ఉదయారుదా కిరణాలు విస్తరించేటప్పటికి, భ్రమలుగొలిపే వెన్నెల కాంతులు వెలాతెలా పోయినయ్యి. అనురాగ రాగ గీతమాలికలు చూర్మోగిన తన బ్రతుకు బృందావనం, ఇప్పుడు అయిష్టపు కీడురాళ్ల ధ్వని ప్రతిధ్వనించే కీకారణ్యం ... వ్చ ... ఈ బ్రతుకొక బ్రాంతి.

రోజూ విసుగులేకుండా రోటీన్ గా మనం ఆడుకునే ఈ ఆశనిరాశల ఆటలో తుదిగెలుపు ఎప్పుడూ మనది కాదు. అంతంచూసే మృత్యువుది. దాన్ని జయించలేదంతవరకూ ఈ ఆరడుగుల మనిషి.

దూరంగా ఎక్కడో, ఎవడో తన కబంధహస్తాలతో ఆకాశాన్ని అప్పడంలా విరిచేసినట్లు ఫెళఫెళమని ధ్వని. దాన్ని వెన్నంటి తళుక్కుమని వెలిగి ఆరి పోయిన కాంతి కిరణం. క్షణంసేపు భరించలేని వెలుగు కొరడా ఝుళిపించి నట్లు వెలిగింది.

ఇదుగో ఇలాంటి మెరుపు వెలుగు లాంటిదే, ఆయనతో తను కాపురం వెలగబెట్టిన ఆ మూడునెలల ముచ్చటాను. ఇంత వెలుగు ఉండగా ఇంక తనకేం తక్కువ అనుకుంది. అదంతా ఎంత భ్రమ ! అంతలోనే ఆ సంతోష మంతా మటుమాయమైపోయింది. ఇప్పుడు గట్టిగా చుట్టేసుకున్న ఈ

చీకటి మునుపటికన్నా మరింత దట్టంగా ఉంది.

తర్వాత ఎప్పుడో తెల్పుకుంది, ఆయనకో భార్య ఉందనీ, ఇద్దరు పిల్లలు ఉన్నారనీ. తెల్సిన క్షణంలో పిడుగుపడింది. ఆ పిడుగుపాటు తగిలి తనలోని ఉత్సాహం ఉన్నవశంగా చచ్చింది.

“ఏమిటిదంతా ?” అని అడిగితే, చిద్విలాసంగా నవ్వేసి, ఎప్పట్లా బుగ్గ మీదేసి, “ఇప్పుడు నీ కొచ్చిన నష్టం ఏమిటి ?” అన్నాడు.

నష్టం ... బ్రతుకును కాష్టంలోకి ఈడ్చాక ఇంక లాభనష్టాల ప్రసక్తి ఏముంది : ఆ తర్వాత తనను ఎప్పటిలా నవ్విందాని ఆయన ఎన్నో పాట్లుపడ్డాడు. మొక్కుబడిగా ఎవరి ముందన్నా బలవంతంగా నవ్వుతెచ్చు కున్నా, మునుపటిలా స్వచ్ఛంగా ఇంక తను నవ్వలేదు. అమావాస్యనాడు తెల్లని పున్నమి వెన్నెల ఎల్లాకాస్తుంది : అశ్రువులు కురిసే సమయాన, ఆనందాతిహాసం ఎల్లా వెళ్ళివిరుస్తుంది : లోకం అంతా తనని చూసినప్పుడుంటే, తను నిండుగా ఎలా నవ్వుతుంది ?

ఈ జీవుల జాతకాలు, తను కాసులో నిలబడి నల్లబల్లమీద చాక్ పేన్ తో రాసే వ్యాసాలు కావు గదా, పదే పదే చెరిపి వేయటానికీ, తిరిగి మళ్ళీ కొత్తగా రాయటానికీను. తీసుకున్న నిర్ణయం తప్పు

అయినా, చేసుకున్నాక ఇంక తప్పుడు గదా మరి. అందుకని సహనాన్ని సలహా అడిగింది. అదేమో ఇంక నోరు మూసుకుని పడి ఉండమంది. ‘కాదంటే, నువ్వు నీలిమాలినదానివని నీ జాతి అంతా నిన్ను వెలివేస్తుంది. చుట్టూఉన్న తుంటరులకు నీ ఒంటరి బ్రతుకును బలి చేస్తుంది. జాగ్రత్త సుమా’ అని హెచ్చరించింది.

పొద్దున లేచినప్పటినుంచీ ఈ ఆడంగులంతా సమానత్వం అంటూ, వేదిక లెక్కి, పిడికిలి పైకెత్తి, ఎలుగెత్తి ఆరుస్తుంటే, పీక్లెంత ఆవివేకులో అని పిస్తుంది. ఇప్పుడు సమానత్వం లేదా : అర్హత ఉన్నవాళ్లకు ఎప్పుడూ ఉన్నది గదా. వ్యక్తిగత స్వేచ్ఛ, సమానత్వం అనేవి ధైర్యసాహసాలు లాగా మనకు మనం వెంట తెచ్చుకోవాల్సిగాని ఒకరిస్తే పుచ్చుకునేవా అవి :

కృష్ణమోహనరావుతో తను సమానం కాదా ? అందంలో, చదువులో, సంపాదనలో తెలివితేటల్లో అన్నిల్లోనూ ఆయనకన్నా తాను అధికురాలు. అయినా ఆయన ముందు తనెందుకింత నిస్సహాయురాలైపోయింది ? ఆయన వ్యాపారస్తుడు గనుక, మోసం చెయ్యడలిస్తే మాత్రం తను జాగ్రత్తపడవద్దా ? పడలేదు. తర్వాత ఆయనతో సరిపడలేదు. రాయి తట్టుకుని ముందుకుపడితే



ఎవరిని తిట్టాలి, రాయినా ఆ దారినా, మంద  
గించిన తన ముందుచూపునా ?

గిట్టలేదు కదాని కట్టుకున్న భర్తను,  
కట్టుకున్న బట్టను విడిచేసినంత తేలిగ్గా  
విడిచేసి, తేలిగ్గా గాలిపీల్చుకోగలిగిన  
సమాజం కాదుగదా మనది. అప్పుడుండే  
ఇబ్బందులు అప్పుడూ అంటాయి మరి.

ఆయన తన ప్రథమ కళత్ర  
పుత్రికా రత్నాన్ని తెచ్చిపెట్టి, దాన్ని  
తన కన్నబిడ్డగా భావించుకుని పెంచి  
పెద్దజేసి మనవళ్లనూ, మునిమనవళ్లనూ  
ఎత్తుకుని, హృదయానికి హత్తుకుని  
తరించమన్నాడు. ఈ అవమానాన్ని  
సహించటం ఎట్లాగని పోట్లగిత్తలా  
మనసెంత ఎదురు తిరిగివా, రాధాంతం  
చేసి సాధించే సుఖశాంతు లేమిలేవు  
గనుక గతిలేక ఖర్మసిద్ధాంతాన్ని తల్చు  
కుంటూ కూర్చుంది. ఆ పిల్లకు తనపొడ  
గిట్టదు. ఈ ఇంట్లో తామిద్దరూ ఒకే  
ఒరలోనున్న రెండు కత్తుల్లా ఉన్నారు.

ఈ పిల్లనీ, దీని అబ్బనీ తోలు  
తొమ్మిట్లాచేసి, వెనకనుంచి తాళ్ళు  
లాగుతూ తన ఇష్టంవచ్చినట్టు ఆడి  
స్తున్నది, నాయకురాలు నాగమ్మలాంటి  
దీని అమ్మ.


ఆమెకున్న జాగర్రలో వందోవంతు  
తనకు ఉంటే, ఈ కథ ఇంకొక  
రకంగా ఉండేది. కృష్ణమోహనరావును  
ఆరంభంలో లాగానే, వదలకుండా తన  
పరిరంభంలోనే బంధించి ఉంటే ఎలా

ఉండేది ? అవిదా, అమె పిల్లలూ వాళ్ళ  
పంచకిందా, వీళ్ల చూరుకిందా చేరి అంట్ట  
గిన్నెలు తోముతూ, ఎంగిలిమెతుకులు  
తెలుకుతూ ఉండేవాళ్ళు. తనది జాలి  
గుండె కాబట్టి “అయ్యో పాపం” అను  
కుంది. అలా అనుకుని ఆయన్ని తిరిగి  
వాళ్లదగ్గరికి వెళ్లనివ్వటమే తాను చేసిన  
పాపం అయింది.

భర్తనుంచి తాను ఆశించిన సుఖ  
శాంతులు అంతగా లేకపోయినా, పోసీ  
ఒకరిద్దరు పిల్లలయినా కలిగితే, వాళ్లను  
చూసుకుంటూనయినా బ్రతుకుదామను  
కుంటే, ఆ ఆకా నిరాశేదేసింది నాగమ్మ.  
తనకు సంతానం కలిగితే, దాన్నీ, దాని  
పిల్లల్నీ చూడడేమోనని కుశంకలు  
పెంచుకుని, ఆయన్ని మభ్యపెట్టి, బల  
వంతపెట్టి, ఆయన కింక పిల్లలు కలగ  
కుండా అపరేషను చేయించింది. ఇది  
తన కడుపులో చిచ్చుపెట్టటం కాదా ?

నాగమ్మగారి పథకం ప్రకారం  
కొన్నాళ్ళు పొయ్యాక, ఆయన ఈ  
కొరకరాని కొయ్యనుతెచ్చి, తనకిచ్చి  
“దీనికి నీవు తల్లివి” అన్నాడు.

తను తల్లిలాంటిదన్న భావన దానికి  
లేదు. అది కూతురులాంటిదన్న ఆలో  
చన తనకూ రాదు. కడుపులో లేనిది  
కావలించుకుంటే వస్తుందా ? ఏమో,  
మగవాణ్ణి కావలించుకుంటే, ఎన్నటి  
కయినా కడుపొస్తుండేమోగాని, అడ  
దాన్ని మరో ఆడది కావలించుకుంటే



బెమటకంపు తప్ప మరేమీ రాదు. ఈ మాత్రం గూడా ఆయనకి తెలియదా ? ఇంతకీ ఇదంతా తన ఖర్చు.

నిర్మలకు మళ్ళీ ఆకలి గుర్తు  
కొచ్చింది. గొంతు తడారిపోయింది.  
పొడిగా దగ్గువచ్చింది. ఓవీకతెచ్చుకుని  
నెమ్మదిగా లేచి, గదిలోని లైటుపేసింది.  
వంటింటి తలుపుతీసి లోపలికి నడిచింది.  
కూకాలోని నీళ్ళు రెండు గ్లాసులు  
గడగడా తాగి చుట్టూచూసింది. దేబులు  
మీద అన్నం, కూరూ ఉన్న గిన్నెలు  
ఉన్నాయి. అటూ, ఇటూ రెండు  
కంచాలు, మధ్యలో మంచినీళ్ల జగ్గ్,  
రెండు గ్లాసులూ ... అన్నం గిన్నెమీద  
మూత మూషికరాజులు తీసి చూసినట్లు  
న్నారు. అప్పడాలు. వడియాలూ చవి  
చూడాలని చూసినట్లున్నారు. పళ్లెం  
పక్కన పడున్నయి, అవన్నీ సరుకు,

అవర్ణ తినె కంచంవైపు చూసింది.  
 తళతళమెరుస్తున్న ఆ పల్లెంలో ఒక  
 సారెపురుగు ప్రాకుతోంది. దానికోసం  
 కాబోలు జల్లి గోడమీద కాపువేసింది  
 ఈ పురుగు చూడకుండా తిండిలో  
 కలిసిపోతే, ప్రాణానికేమన్నా ముప్పా ?  
 ఏమో...

ఖర్మకాట్టి ఇరాంటి దేమన్నా  
జరిగితే, తనే గిట్టక చంపిందని నలు  
గురూ అనరా ? ఆయనమాత్రం హిందూ  
కుంటాడా ? నాయకురాలు నాగమ్మ  
తనని బతకనిసుందా ?

కంచాలు కడిగి బోర్లించి, మళ్ళీ  
ముందుగదిలోకి వచ్చింది. ఇంకా  
చినుకులు రాలుతూనే ఉన్నాయిగాని,  
ఇందాకటి అంతటి ఉద్వేగం లేదు.

చల్లగాలి రయ్మని వీస్తుంటే,  
దొర్లనీ పట్లగోడదాకా వచ్చి వీధి

చివరిదాకా చూస్తూ నిలబడింది. ఇది ఎంతకీ రాదేమిటి ? ... ఎక్కడ, ఎవడితో ... దీని కెవడు కాపలా కాదు గలరు ? ఇంతకీ దాన్ని ఇక్కడ ఉంచటంలో ఆయన ఆంతర్యం, దానికి తన కాపలా కాయాలనా, తనకు అది కాపలా కాయాలనా ? అసలు మనసు అవినీతివైపు మొగ్గకుండా ఎవరికివాళ్ళే జాగ్రత్తపడాలిగాని, మరొకరు పట్టి లాగితే అగుతారా ? అవినీతినుంచి నీతికి, అంటే దిగువనుంచి ఎగువకు ప్రాకటం కష్టంగాని, పైనుంచి క్రిందకు జారటం ఎంతో తేలిక. పైగా పిల్లలకు అదెంతో సరదాగా గూడా ఉంటుంది.

రోడ్డుమీద వర్షంనీరు గూడా ఎగువ నుంచి దిగువకు దూకుడుగా పారుతోంది, గలగలలాడుతూ. ఊరంతా నిర్మానుష్యంగా ఉంది. లోకమంతా నిద్రపోతున్నారో ఉంది. వీధి దీపాలు నడుం వంగిన వయోవృద్ధుల్లా ఉన్నాయి. వాటి వెలుతురు చల్వారం వాడిచూపులా నేలమీదకు ఆసీ ఆనకుండా ఉంది.

పారే ఏరులా ఉన్న నీటిని చిమ్ముకుంటూ తన ఇంటిముందుకు వచ్చి ఆగిందో టాక్సీ. దానిలోనుంచి అపర్ణ దిగింది. అందులోనున్న పరపురుషుడెవడో వీడ్కోలుగా చెయ్యి ఊపాడు.

వాడికి టాటా చెప్పి ఇది పైకి వస్తుండగా, టాక్సీ వెనక్కి మళ్ళిపోయింది. మెట్లెక్కి వచ్చి అపర్ణ నిర్మలవంక ఒక

సారి నిరసనగా చూసి, విసురుగా తల ఎగరేసి లోపలికి వెళ్ళిపోయింది. బట్టలు మార్చుకుని బాత్ రూంలోకి వెళ్ళి మొహంకడుక్కుని వచ్చింది. టవల్ తో తుడుచుకుని, అద్దంలో చూసుకుంటుంటే వెనకనుంచి నిర్మల అడిగింది చాలా సౌమ్యంగా.

“ఎవడు వాడు ?”

“...ఫ్రెండ్...” ముక్తసరిగా

బదులు చెప్పి ఊరుకుంది అపర్ణ.

“ఇప్పటిదాకా ఏం చేస్తున్నారు ?”

“పిక్చర్ కెల్లాం...”

నిర్మల కాసేపు మౌనంగా ఊరుకుంది. అపర్ణ అద్దం ముందునుంచి కదిలి, తుడుగుగద్ద దండెంమీద ఆతేసి వచ్చి మంచంమీద కూర్చుంది.

“ఇప్పుడు టైం ఎంతయిందో తెల్సా ?” అని అడిగింది నిర్మల.

అపర్ణ ఒకసారి క్రోధంగా చూసి ముహం చిట్టించుకుంది. నోరు మెదపలేదు.

“నిన్నే అడిగేది ?” అని రెట్టిం చింది నిర్మల. దాంతో “కంయ్” మని మీద పడ్డది అపర్ణ.

“నన్ను అడగటం ఎందుకు ? నీకు టైం ఎంతయిందో తెల్సుకోవాలంటే వాచీ చూసుకో.”

“నేను చూసుకుంటూనే ఉన్నాను. నువ్వు ఎంతసేపటిదాకా ఎక్కడెక్కడ తిరుగుతున్నావో చూసుకుంటున్నావా

అని ?" నిర్మల గూడా స్వరం పెంచింది.

"నువ్వు నాకేం చెప్పక్కర్లా. నా కన్నీ తెల్లు."

"నా కన్నీ తెల్లు అనేవాళ్ళకు ఏమీ తెలీదు అని అర్థం."

"నువ్వు నాకేం పాఠాలు చెప్పక్కర్లా."

"నీకు పాఠాలు చెప్పమనే, చెప్పించమనే మీ నాన్న నిన్ను ఇక్కడ పెట్టి వెళ్ళాడు! అర్థరాత్రి దాదేదాకా ఈ తిరుగుల్లేమిటి : ఎక్కడికెళ్ళావు : ఏం చేస్తున్నావు : చెప్పు..."

"పాటి..."

"ఏమిటి ?"

"కొంతమంది ఫ్రెండ్స్ కల్నీ ఒక గొలుసు నవల రాశాం. అది అచ్చవ బోతోంది. మేం అంతా కల్నీ ఇవాళ పాఠీ చేసుకున్నాం. అన్నపూర్ణలో బోంచేసి, రామకృష్ణలో సెకండ్ షోకి వెళ్లాం. చాలా. ఇంకా ఏమన్నా కావాలా ?" అన్నది అపర్ణ రోషంగా చూస్తూ.

నిర్మల పోతున్న సహనాన్ని వీల్చి తోడుతెచ్చుకుని, నెమ్మదిగా చెప్పింది.

"చూడు అపర్ణా, ఇప్పుడు నువ్వు యవ్వనారంభావేశలో నున్నావు. పాం పొంగులాంటి వయసు తరుముకుంటూ వెళ్తుంటే, పర్యవసానాలను గురించి ఆలోచించుకునే తీరికా, ఓపికా ఉండని

రోజులివి. కానీ ఇప్పుడు కుదురుగా నడవకపోతే, తొందరపడితే, ముందుకు పడితే, జీవితంలో ఇంక లేవలేవు. చేయూతనిచ్చి, లేవదీసి, వెంట నడిపించుకుని తీసుకు వెళ్ళేవాళ్ళు ఉండరు. అంతదాకా వచ్చాక, కన్న వాళ్ళు గూడా ఎవరి ఖర్చు వాళ్ళదని వదిలేసి ఊరుకుంటారు..."

"నేనేం చేశానిప్పుడు ?"

"చేశాక, ఇంక మనం చెప్పటానికి, నోరువిప్పి చెప్పుకోవటానికి ఏమీ ఉండదు. మనం ఎవరికీ ఏమీ చెప్పక పోయినా, అప్పుడు లోకమంతా మన గురించే చెప్పుకుంటుంది."

"అంతా నీ లాగే ఉండరు" ఆ మాట కొరడా దెబ్బలా తగిలింది

నిర్మల ఉలిక్కివద్దది. అయినా ఇలాంటి వన్నీ అలవాదే గనుక వెంటనే తమాయించుకుని, ఇంకా శాంతంగానే అన్నది.

"నాలా ఎవరూ ఉండకూడదనే కోరుకుంటున్నాను తల్లీ. నేనొక శాపగ్రస్తూల్ని. నన్నిలా ఉండమని శంపించింది మీ నాన్న. అయినా, నేను మీ అందరి బాగుకోసమే తపించి పోతున్నాను. కానీ నేను మీకు గర్భ శత్రువులా కనబడుతున్నాను. దీని కంతదీకీ కారణం ఏమిటని ఇప్పుడు ఆలోచిస్తే, అదుగో అప్పుడు

అలోచించకుండా అలా చేసుకోవటం వల్లనేనని...”

“కష్టంలేకపోతే వెళ్ళిపోవచ్చుగా. మమ్మల్ని పట్టుకుని వేశ్యాశ్శం ఎందుకూ ?” అన్నది అపర్ణ మంచం మీద వెనక్కివారి పడుకుంటూ.

ఆ మాటతో నిర్మలకు సహనం చచ్చిపోయింది. కోపం హెచ్చిపోయింది. “ఎందుకా ? ఎందుకంటే నీలా నాకింత గడ్డిపెట్టే చాణ్ణెవరూ లేరని, మిమ్మల్ని పట్టుకుని దేవుళ్ళాడుతున్నానే పాపిష్టి ముందా ?”

అపర్ణ చట్టన లేచి కూర్చున్నది. “ఏవమ్యోవ్, మాటలు జాగ్రత్తగా రానీ. ముందా, గిందా అన్నావంటే మర్యాదగా ఉండదు. ఇంకా నువ్వే మా నాన్నకు ముం...”

“నోర్మయ్. విశ్వాసమాతకురాలా. నీ కోసం, నీ యజ్ఞకోసం, నేను పరువూ, మర్యాదా, సిగ్గూ, అభిమానం అన్నీ విడిచేసి తిరుగుతున్నానే. నేనే గనక తల్చుకుంటే మిమ్మల్ని అందర్నీ నిలవనీడలేకుండా చేసి, చెట్టు కింద కావరం పెట్టించేదాన్ని. నా మంచితనం మీకు చేతగానితనంగా కనపడుతోంది. రేపట్నీంచీ చూపిస్తాను నా తదాఖా...”

“ఏం చేస్తావేంటి ?”

“ఏమైనా చేస్తాను, ముందు నీ భాగోతమంతా మీ నాన్నకు చెప్తాను.”

“నీ భాగోతం నేనూ చెప్తాను.”

“ఏమిటే నా భాగోతం ?” అని గదిస్తూ ముందుకొచ్చింది నిర్మల.

“నా భాగోతం ఏమిటి” అని రెట్టించింది అపర్ణ:

“అర్థరాత్రి దాటాక టాక్సీలో తీసుకొచ్చి దించుతున్న వాడెవడే ? నీ కేమవుతాడే ? ఫ్రెండ్ ట ఫ్రెండ్ ... బోడి ఫ్రెండ్.”

“నా యిష్టం నువ్వు అనవసరంగా మాటలంటే పడి ఉండేవాళ్ళెవరూ లేరిక్కడ.”

“పడి ఉండకపోతే పోవే. నీ యిష్టం వచ్చిన వాడితో లేచి పో.”

“పోతాను. ఇప్పుడే పోతాను. నీచేత ఈ మాటలు పడటంకన్నా, హాస్పేస్ సాగర్ లో దూకివస్తే నయం” అని లేచి విసురుగా వెళ్ళిపోతున్న అపర్ణ వెంట పడి బాల్కనీదాకా దాదాపు పరుగెత్తుకుని వెళ్ళి, చెయ్యిపట్టుకుని ఐలవంతంగా వెనక్కిలాకొచ్చి, విసురుగా మంచం మీదకు తోసేసింది నిర్మల.

“కదిలావంటే చంపేస్తాను. నోరు మూసుకు పడుండు. ఈ ఆర్థరాత్రి నువ్వెందులోనన్నా దూకి చస్తే, పోలీసులు నన్ను చంపుకుంటారు. నీకు ఇష్టంలేకపోతే, మీ నాన్నను విలివిస్తాను. నే చెప్పేది నే చెప్తాను. నువ్వు చెప్పేది నువ్వు చెప్పు. ఆ తర్వాత ఆయనా, నువ్వు పోయి ఏ గంగలో నన్నా దూకండి. నాకేం పట్టదు...”

అపర్ణ మంచంమీద బొక్క బొర్లా పడి వెక్కి-వెక్కి ఏడుస్తూ, మధ్యమధ్య బీదేస్తూ, కాసేపటికి నెమ్మదిగా తునుకేస్తూ, లేస్తూ, మళ్ళీ రోడిస్తూ రాత్రంగా గడిపేసింది.

నిర్మల తలుపు గడియవేసి, గుమ్మానికి అడ్డంగా తన

కూర్చుని, అంచులోనే కురికిపాట్లు పడుతూ ఆ రాత్రంతా గడివేసింది.

తెల్లారి లేచాక మళ్ళీ ఎవరి పరుట్లో వాళ్ళు మునిగిపోయానామ. నిర్మలం కాలేజీకి వెళ్ళింది. అపర్ణ గూడా పుస్తకాలు వుచ్చుకుని రోజులాగానే ఇల్లు వదిలి వెళ్ళింది.

ఆ తర్వాత రెండురోజులు గడిచినా అపర్ణ ఇంటి ముహం చూడలేదు. నిర్మలం ముహం పెంకులా మాడిపోయింది. ఆమె గాభరాపడింది. కంకారు ఎక్కువైంది. వెతుకుదామంటే, ఆ పిల్లకు స్నేహితులెవరెవరో, ఎక్కడున్నారో గూడా నిర్మలకు తెలియదు. స్కూల్లో కనుక్కుంటే అక్కడికి రాలేదని చెప్పారు.

క్లుప్తంగా విషయం తెలియజేస్తూ వెంటనే బయల్దేరి రమ్మని కృష్ణమోహన రావుకి డెలిగ్రాం ఇచ్చింది.

ఆయన రావటం రావటమే నిప్పులు కురిపిస్తూను, చిందులు తొక్కుతూనూ వచ్చాడు.

“దాన్ని ఏం చేశావు నువ్వు ? నిజం చెప్పు...” అని దండించాడు.

“నేనేమీ చెయ్యలేదు. అర్ధరాత్రి ఖైదీల కొంపజేరుతుంటే, ఇలాగయితే నా దగ్గర ఉండొద్దన్నాను. ఆ మాత్రానికే దానికి పొరుషం పొడుచుకొచ్చింది.” అని వివరించబోయింది నిర్మల.

ఆయనకు వినే ఓపిక లేకుండా ఉంది. చిటపటలాడుతున్నాడు.

“అది వసిష్టర్లు. దానికి తెలియక ఏదన్నా తప్పుచేస్తే మాత్రం నువ్వు చెప్పే విధంగా చెప్పాలిగాని, దాన్ని చెడగొట్టింది చాలాక, ఇల్లు నెక్కగొడతావా ?”

“అదుగో ఆ మాటే అనొద్దు. నేను నీ కోసం, నీ పిల్లలకోసం ఏం చేసినా, అది నాకే ఎదురు తిరిగి కొడుకైంది. నీకో నమస్కారం పెడతాను. నన్నీలా వదిలేసి పొంది.” అని తవ్వకుని శబ్దం చేస్తూ రెండుచేతులూ మోగించింది.

“ఏం వొళ్ళు ఎలా ఉంటే కట్టుకున్నవాణ్ణి పొమ్మని ఏం చేద్దామని ?”

“వంగంలో దూకుదామని. నిన్ను కట్టుకున్నప్పుడు గూడా తెలియకుండా నే చేసిన పని అదే. నిర్విచారా తడి గుడ్డతో గొంతులు కోసే రకమని తెలియక...”

ఆ మాటతో కృష్ణమోహనరావు ఆవేశాన్ని వట్టచేకపోయినాడు చెళ్ళమని నిర్మల చెంపమీద కొట్టాడు. మునిపంటితో క్రింది పెదవిని నొక్కి పెట్టి దుఃఖం ఆపుకుంటున్న ఆమెకు ఆ దెబ్బతో దిమ్మ తిరిగిపోయింది. క్రింది పెదవికి పైపచ్చు గుచ్చుకుని నెత్తురు చిమ్మింది. అరచేత్తో పెదవిని తుడుచుకుని, రక్తాన్ని చూసుకు నేటప్పటికి, నిర్మల గుండెల్లో కోపం రెల్లుగడ్డిలా భగ్గుర మండింది. ఆమె అహం గుండు దెబ్బతిన్న సింహంలా ఎదురు తిరిగింది.

“నన్ను కొడతావా నువ్వు ? ఎక్కడిది నీకీ హక్కు ?” కాళికాదేవిలా మారి కళ్ళల్లోనుంచి నిప్పుల వర్షం కురిపించింది, ఎప్పుడూ నిండుకుండలా నిర్మలంగా ఉండే నిర్మలం.

“భార్య భర్తకు అణిగి మణిగి ఉండాలి. లేకపోతే సామ దాన భేద దండోపాయాలు ఉండనే ఉన్నాయి...” అని తనను తాను సమర్థించుకోబోయినాడు కృష్ణమోహనరావు.

“నన్ను చావగొట్టే మొగాడు దొర కడనా నిన్ను కోరి చేసుకుంది ? భార్య మెళ్లో కాళిగట్టటానికీ, గొర్రె మెడలో తాడుకట్టటానికీ తేడా లేదనుకునే నిన్ను గుడ్డిగా వరించటం నాదే పొరపాటు. పసుపుతాడు కంచానికి బిగించి, రోజు రోజూకూ బిగించి లాగుతూ దాన్నే ఉరి తాడుగా మార్చిన నువ్వు నాకు భర్త వెలా అవుతావు ? నువ్వు నా శత్రువు. ద్రోహివి. నీచుడవు...”

కృష్ణమోహనరావు షణకాలం దిగ్భ్రమ చెంది నిరుత్తరుడైనాడు. తమాయించుకుని ఇంక రాజీమార్గానికి రావాలనుకున్నాడు.

“నిర్మలా నువ్వెవరితో మాట్లాడుతున్నావో తెలుస్తోందా ? నువ్వు కోపంతో కాదన్నంత మాత్రాన చెరిగి పొయ్యేడికాదు మన సంబంధం. బార్యా భర్తల అనుబంధం, జన్మ జన్మల బంధం...”

“నీ బాంధవ బంధం. గెటవుద్... ఇంకా ఇక్కడే తగలదావే ? పో...”

పొమ్మంటుంటే...” వర్షించే మేఘంలా ఏడుస్తూనే ఉంది, గర్జిస్తూనే ఉంది.

“మా... నన్ను కాదని నువ్వెలా బ్రతుకుతావో అదీ చూస్తాను.” అంటూ కృష్ణమోహనరావు రోషంగా బుసకొట్టి, పెద్ద పెద్ద అంలతో అక్కడినుంచి వెళ్ళిపోయినాడు.

ఇన్నేళ్ళ జీవితంలో ఎన్నడూ ఒకరి చేత ఒకమాట చెప్పించుకోవటం ఎరుగని నిర్మలం, ఈ కృష్ణమోహనరావు చేతిలో చావుదెబ్బతిన్నది. ఆ నిస్తేజంలో నుంచి తేరుకోకముందే, పక్కవాటాలోని కదజాకరం వచ్చి పలకరించాడు.

“ఏమిటి నిర్మలంగారూ, ఏదో గొడవ పడుతున్నట్లున్నారూ...అరేరే, ఆ రక్తం ఏమిటి ?” అంటూ చొరవగా దగ్గరకి రాబోయినాడు.

“నాకేం వర్షాలేదు. దయచేసి నన్నిలా వదిలెయ్యండి మీకో నమస్కారం పెడతాను” అంటూ దాదాపు అతన్ని బయటికి గెంటేసి, ధన్మని తలుపు మూసేసింది.

నిర్మలం పరుపుమీద పడిపోయి, బాణందెబ్బతిని రక్తాన్ని స్రవిస్తున్న నెమలిలా, కళ్ళల్లోనుంచి నెత్తుటి కన్నీటిని బొట బొట కారుస్తున్నది.

కిటికీలోనుంచి విసురుగా లోపలికి దూసుకొచ్చి, మొరటుగా మీదబడి జుట్టును చెదరగొడుతూ, ఒంటిమీద బట్టల్ని ఎగరగొడుతున్నది హోరు గాలి.

ఎవరికింక జాలి.

# సం సృజనం



## అన్యతా శాస్త్రం

వజ్రగిరి నగరానికి ఎక్కడినుంచో ఒక బ్రాహ్మణుడు ఉగాది రాబోతుండగా దిగాడు. అతను పెద్ద చదువుకున్న వాడిలాగా లేకపోగా కొంచెం పిచ్చి వాడిలాగా కూడా కనిపించాడు. కాని అతను నలుగురి జాతకాలు చూసి, జరిగినదీ, జరుగుతున్నదీ ఏ మాత్రమూ పొరపాటు లేకుండా చెప్పాడు.

ఇంతలో ఉగాది వచ్చింది. ఆ రోజు సాయంకాలం ఊళ్లోవాళ్లు ఊరి దేవాలయంలో పంచాంగ శ్రవణం ఏర్పాటు చేసి. ఆ పనిని బ్రాహ్మణుడి మీద పెట్టారు.

ఆయన సంవత్సర ఫలితాలు చెబుతూ చిట్టచివరకు, "ఈ సంవత్సరం మొదలుకుని వరసగా మూడు సంవత్సరాలపాటు దేశంలో తీవ్రమైన కాటకం ఏర్పడబోతున్నది. అందుచేత గ్రామస్థులు ధాన్యం నిలువచేసుకుని పొడుపుగా వాడుకోవటం మంచిది," అని హెచ్చరించాడు.

పురాణ శ్రవణానికి వచ్చినవారిలో చాలామంది ఈ హెచ్చరికను లెక్కచెయ్యలేదు. ఆ దేశం సుఖమైన దేశం. ఎన్నో తరాలుగా అక్కడి



ప్రజలు కాటకమన్నది ఎరగరు. కొద్దిమంది ఆ బ్రాహ్మడితో, “మాకు ఏ భయం వచ్చినా కరువు భయం మాత్రం లేదు. చుట్టుపక్కల దేశాలన్నీ షామం వాతపడినా మాకు తిండితోటు ఉండదు. మా గాదెలు ఎప్పుడూ నిండుగా ఉంటాయి,” అన్నారు.

బ్రాహ్మడు చేసిన హెచ్చరికను కొద్దిమంది వర్తకులు పట్టించుకున్నారు, కాని వాళ్లు పైకి ఏమీ అనలేదు.

గ్రామస్థులు తన హెచ్చరిక పట్టించుకోకపోయేసరికి, బ్రాహ్మడు తిన్నగా రాజుగారి వద్దకు వెళ్లి మూడేళ్లపాటు దేశం తీవ్రమైన తిండి కరువుకు గురికాబోతున్నదనీ, కావాలంటే రాజుగారు నక్షత్ర జపాలూ, గ్రహశాంతులూ చేయిస్తే జేయించవచ్చుననీ చెప్పాడు.

పిచ్చివాడిలాగా కనిపించే బ్రాహ్మడి మాటాల్లో రాజుకు గురి కుదరలేదు. ఆయన బ్రాహ్మడితో, “తరవాత చూస్తాం. అయినా దేశంలో నాలుగేళ్లకు సరిపడే ధాన్యం నిలువ ఉన్నది. మూడేళ్ల పండకపోయిన అంత బాధ ఉండదనుకుంటాను,” అన్నాడు.

“మహారాజా, నిలువ ఉన్న ధాన్యం మాయం కావటం కూడా కరువులో ఒక భాగమే. మీ దేశ ప్రజలకు తిండిదగ్గిరా పొదుపు తెలిసినట్లులేదు. వాళ్లను కొంచెం హెచ్చరికగా కూడా ఉండమ

నండి,” అని చెప్పి బ్రాహ్మడు వెళ్లిపోయాడు.

అది మొదలు ఆ బ్రాహ్మణ్ణి చూసిన వాళ్లందరూ ఆయనే షామదేవత అన్నట్టు, భయం భయంగా చూడసాగారు. నిజం నిష్ఠురం అన్నమాట అబద్ధం కాదుగదా !

బ్రాహ్మడు చెప్పినట్టే. ఆ యేడు వర్షాలులేవు. ఒక్క రైతు కూడా తన పొలానికి నాగలి కట్టలేదు ధాన్యం వ్యాపారులు మంచి ధర పలికారు నిలువ చేసుకున్నవాళ్లు తమ అవసరానికి ఉంచుకోగా మిగిలిన ధాన్యం హెచ్చు ధరకు అమ్మేశారు. కరువు రోజుల్లో రొక్కం అవసరమవుతుందని వారికి తెలుసు.

మొత్తంమీద ఆ యేడు దేశంలో ఎవరూ తిండికి ఇరకాటాన పడలేదు.

కాని మరుసటి సంవత్సరం కూడా వర్షాలులేవు. భూమి నెర్రెలు విచ్చి ఎడారిలా అయిపోయింది. కరువు రాక్షసి నోరు తెరిచింది. జనానికి తీవ్రమైన తిండి కొరత అరంభమయింది. జనం దగ్గిర ఉన్న డబ్బు ఆహార ధాన్యం కొనుగోలుకు ఏ మూలా చాలలేదు. ధాన్యం ధర పాపం పెరిగినట్లు పెరిగిపోయింది. అమ్మితే అద్దెడూ, కొంటే గిద్దెడూ అన్న సామెత అక్షరాలా నిజమయింది.

రాజుకు ఏంచెయ్యటానికి పాలు పోలేదు. ఆయన ధాన్యపు వర్తకులను

వీలిది, వారివద్ద ఉంటే అదనపు ధాన్యాన్ని విడుదల చెయ్యమని కోరాడు. తమవద్ద ఉండే ధాన్యం తమ కుటుంబాలకే చాలటంలేదని వాళ్లు రాజుకు విన్నవించారు. వెంటనే వాళ్లు తమ ధాన్యపు బస్తాలను ఈశ్వరుడైనా కనిపెట్టలేనంత వీధంగా చాచేసుకున్నారు.

బ్రాహ్మడు మాత్రం ధృఢమైతాడు. ఆయన నగరంలో ఉండే ధాన్య వర్తకులందరి దగ్గరికి వెళ్లి, “మీ దగ్గర ఎంతెంత ధాన్యం నిలువ ఉన్నదీ నాకు తెలుసు. మీ రహస్యం నేను ప్రజలకు చెప్పానంటే వాళ్లు మిమ్మల్ని వదలరు. అందుచేత, మీరు ఉంచిన ధాన్యాన్ని బయటపెట్టండి. మీవద్ద ఉన్న ధాన్యం ప్రజలకు రెండేళ్లపాటు సరిపోతుంది,” అన్నాడు.

ఈ విధంగా బ్రాహ్మడు బెదిరించిన వారిలో నారాయణశెట్టి అనేవాడు ఒకడు. అతను మిగిలిన ధాన్య వర్తకులతో కలిసి ఒకరాత్రి కుట్రచేశాడు. మర్నాడు వర్తకులందరూ కలిసి రాజుగారి దర్బారుకు వెళ్లారు. రాజు వాళ్లను చూసి, కరువు సమస్యకు పరిష్కారం చెప్పటానికి వస్తున్నారనుకుని చాలా సంతోషించాడు. కాని నారాయణశెట్టి కంట నీరు పెట్టుకొంటూ అన్నమాటలు వినగానే ఆయనకు గుండె జారిపోయింది.

“మహారాజా, మేమంతా మరో దేశం వెళ్లిపోతున్నాం. నావలు కూడా

సిద్ధంచేసుకున్నాం. తమవద్ద సెలవు పుచ్చుకోవటానికి ఇలా వచ్చాం,” అన్నాడు నారాయణశెట్టి.

రాజు వాళ్లకు ధైర్యం చెబుతూ, “ఈ పని మీరెందుకు చేస్తున్నారు? ఈ కరువు కాళ్ళతమా? అయినా, మీరు తిండిలేక వచ్చిపోతున్నారని నేను అనుకోను. ఈ సంవత్సరం ఎలాగో తంటాలుపడితే, వచ్చే ఏడు వర్షాలు కురవటం ఖాయం. తిరిగి మీ వ్యాపారాలు ఎప్పటిలాగే సాగుతాయి,” అన్నాడు.

“అలా జరగదు, మహారాజా. ఆ బ్రాహ్మడు మాతో రూఢిగా చెబుతున్నాడు అతను వచ్చే సంవత్సరం కూడా కరువు ఉండేటట్టు చూస్తాడు! అతను తలుచుంటే అంతపనీ చేసేలాగే ఉన్నాడు,” అన్నాడు నారాయణశెట్టి.

“ఎవరా సృష్టికర్త?” అని రాజు ఆశ్చర్యంగా అడిగాడు.

“కిందచేడు మన దేశానికి శని గ్రహంలా వచ్చిన బ్రాహ్మడే. వాడు చూడటానికి వీచివాడులాగే ఉన్నాడుగాని, సామాన్యుడు కాదు. కాకపోతే ఈ కరువు గురించి ముందే ఎలా చెప్పాడు?” అన్నాడు నారాయణశెట్టి.

“మీరు పొరపాటు పడుతున్నారు. ఇంత దేశానికి కరువు వచ్చే శక్తి ఒక వీచి బ్రాహ్మడి కుంటుందని మీరెలా

అనుకున్నారు, మీరెవరూ దేశం విడిచి వెళ్లటానికి వీలేదు,” అన్నాడు రాజు.

వర్తకులు వచ్చినదా రే వెళ్లి పోయారు. రాజుదగ్గర వాళ్ల ఎత్తు పార లేదు. కాని బ్రాహ్మడు వాళ్లకు ప్రాణ సంకటమై కూర్చున్నాడు. అతడు తమ నిలువలను ప్రజలకు చెప్పి, తమ ప్రాణాలకు ఎసరు తీసుకురాగలడు.. అతడి వీధి ముందు వదిలించుకోవాలి. అందుకు వాళ్ల మరొక ఉపాయం ఆలోచించారు.

ఆకలి బాధ ఎక్కువైనకొద్దీ జనంలో వెర్రి ఆవేశం పెరిగిపోయింది. నారాయణశెట్టి కొందరితో, రాజుతో చెప్పినట్లే, ఈ కాటకం తెప్పించిన వాడు దేవాలయంలో ఉండే బ్రాహ్మడని చెప్పారు. వాళ్ల వెర్రెత్తిపోయి, ఆ బ్రాహ్మణ్ణి పట్టుకుని చితకతన్ని, నారాయణశెట్టి ఇంటిముందరికి తెచ్చారు.

వాళ్ల ఆ బ్రాహ్మణ్ణి, “ఓరీ శని బ్రాహ్మడా : మాకు కరువు ఎందుకు తెప్పించావు : మమ్మల్నందర్ని తిండి లేకుండా ఎందుకు వచ్చుతున్నావు : నీ శనిని నువ్వు తీసుకుపోతావా, పోవా ?” అని అడిగారు.

బ్రాహ్మడు వాళ్లతో “అయ్యో, మీరన్నది నిజమే. ఈ కరువు నా మూలంగానే వచ్చింది దీన్ని తర్వాత

నేనే పోగొట్టుతాను. నాకు కాస్త వ్యవధి ఇయ్యండి,” అన్నాడు.

“ఆ పని చేసేదాకా నిన్ను కదల నియ్యం,” అని ఆ జనం బ్రాహ్మణ్ణి నారాయణశెట్టి ఇంటి పక్కన ఉన్న ఒక పాడువదిన ఇంట్లో పెట్టి, తాళం వేశారు.

బ్రాహ్మడు తన పరిస్థితి గురించి తలుచుకుంటూ, కిటికి నేల మీద పడు కున్నాడు. కొద్దిసేపట్లో ఏదో ధ్వని వినిపించింది. అది ఒక మూలనుంచి వస్తున్నది. అక్కడ ఒక కలుగున్నది. దానిలోనుంచి రెండు ఎలుకలు వైకి వచ్చి మరొక కలుగులోకి పోవటం బ్రాహ్మడికి కనిపించింది. ఆ ఎలుక నోట ధాన్యం ఉన్నది.

ఎలుకలు కలుగులోనుంచి ఎలా ధాన్యం తెస్తున్నాయి ? అవి జొరబడిన రెండో కలుగే వాటి నివాసం అయి ఉండాలి. మొదటి కలుగు ధాన్యంగల చోటికి దారిఅయి ఉండాలి. నారాయణ శెట్టి ఇల్లు పక్కనే ఉన్నది. ఎలుకలు అతని ఇంటినుంచి ధాన్యం తెస్తున్నాయా ?

ఈ ఆలోచన రాగానే బ్రాహ్మడికి ఏనుగంత జలంవచ్చింది. అతను చూరు నుంచి గట్టివాసం ఒకటి విరిచి, దానితో కలుగును గబగబా తవ్వసాగాడు.

నారాయణశెట్టి ధాన్యం దాచిన చోటు ఎంతో దూరంలేదు. రెండుగంటలు



శ్రమపడి బ్రాహ్మడు అక్కడికి తాను  
దూరేకంత చేశాడు. తరవాత ఆయన  
తెల్లవాడూ శ్రమపడి ఆ గోదామునుంచి  
దాన్యంతెచ్చి, పాడుబడిన ఇంట్లో పెద్ద  
రాశిపోశాడు.

ఉదయం కాగానే కొందరు మను  
షులు వచ్చి, “ఏం బ్రాహ్మడా, శని  
ఎంతదూరం వెళ్ళింది?” అని అడిగారు.

“తిండిలేని వాళ్ళను పిలివండి ప్రస్తు

తానికి ఒకపూట గింజలిసాను”  
అన్నాడు బ్రాహ్మడు.

వాళ్ళు వెళ్ళి తమ వాళ్లందరికి  
బెప్పారు. తరవాత ఇతరులకు తెలిసింది.  
ఆ రాత్రి కూడా శ్రమపడి బ్రాహ్మడు  
నారాయణకెట్టి గోదాం ఊడ్చేసి,  
తానున్న ఇంట రాశిపోసి, జనానికి తిండి  
గింజలు పంచసాగాడు.

ఆకలి రోదనలు నిలిచిపోయాయి.

బ్రాహ్మడు కరువును పోగొట్టుతున్నాడన్నమాట నగరమంతా వ్యాపించింది.

ధాన్యవర్తకులకు ఇది విని రెండు రకాల దిగులుపట్టుకున్నది. ఈ బ్రాహ్మడు ఇలా ధాన్యం అడిగినవారి కందరికీ ఇచ్చేస్తూంటే, తాము తమ ధాన్యాన్ని హెచ్చుధరకు అమ్మేదెలా? అసలు ఈ కాటకంలో ఈ బ్రాహ్మడికి పుట్టకొద్దీ ధాన్యం ఎక్కడినుంచి వస్తున్నది? నిజంగానే అతడి దగ్గర అద్భుతశక్తులున్నాయా అని వాళ్లకు అనుమానం కలిగింది.

వాళ్లు బ్రాహ్మడి దగ్గరికి వెళ్లి చాలా వినయంగా, “అయ్యా, ఈ పాడుబద్ధ కొంపలో ఉన్నట్టుండి ఇంత ధాన్యం ఎక్కడినుంచి వచ్చింది?” అని అడిగారు.

“నన్ను మీరు దావగొట్టించి ఈ కొంపలో పడేశారని తెలిసి నా మిత్రుడైన బేతాకుడు వచ్చి, జరిగిన సంగతి తెలుసుకుని, ఫలాని ఫలానివాళ్ల దగ్గర ధాన్యం దాగి ఉన్నదని తెలిసికూడా జనానికి చెప్పనందుకు నన్ను కోప్పడి, ఎక్కడో గోదామునుంచి ధాన్యం తెచ్చి

పోసిపోయాడు. కరువు ఉన్నంత కాలమూ ధాన్యం తెస్తూనే ఉంటానని మాట ఇచ్చాడు. అంతకంటే మరేమీ లేదు,” అన్నాడు బ్రాహ్మడు.

బేతాకుడి పేరు వినగానే వర్తకులకు దడ పుట్టకొచ్చింది. వాళ్లు వెంటనే తమ తమ ఇళ్లకు పరిగెత్తి తాము దాచిన ధాన్యం చూసుకున్నారు. నారాయణ శెట్టి గోదాము వాళ్ళ అయిఉన్నది. బేతాకుడు నారాయణశెట్టి ఇంటికి వచ్చాడని తెలియగానే మిగిలిన వర్తకులకు మరింత భయం పుట్టి, ఆ రాత్రికి రాత్రే, తాము దాచి ఉంచిన ధాన్యపు బస్తాలన్నీ పాడుబద్ధ ఇంటిముందు పేర్చిపెట్టి వెళ్లిపోయారు.

మర్నాడు బ్రాహ్మడు రాజువద్దకు వెళ్లి జరిగినదంతా ఉన్నది ఉన్నట్టు చెప్పి, ఆ ధాన్యం బస్తాలన్నీ స్వాధీనం చేసుకోమనీ, ప్రజలకు న్యాయమైన ధరకు అందించమనీ అన్నాడు.

రాజు బ్రాహ్మడికి క్షమాపణ చెప్పుకుని, మంచి బహుమానాలిచ్చాడు వాటిని తీసుకుని ఆ బ్రాహ్మడు ఆ దేశం విడిచి వెళ్లిపోయాడు,





'మీరు రూమ్ లేదంటే ఈ వర్షపు రాత్రి ఎక్కడికి వెళ్ళగలను...? స్ట్రీట్ : ఎంతైనా ఫరవాలేదు. ఎలాంటి రూ మైనా ఫ ర వాలేదు. ఎ డ్దె స్టు చెయ్యండి.' దీనంగా అడుగుతున్నాడు మెడికల్ రిప్రజెంటేటివ్ ముకుందరావు.

"సారీ, సార్ : ఉంటే ఇవ్వమని వాన తగ్గేదాకా కావాలంటే ఆ కుర్చీలో కూర్చోండి. అంతకు మించి మరేం చెయ్యలేను " తలవంచుకునే అన్నాడు హోటల్ గుమాస్తా ఏదో రాసుకుంటూ. ఫస్ట్ ఫ్లోర్ లోంచి ఈ భాగవతమంతా

చూస్తున్న సుబ్బారావు క్రిందికి దిగివచ్చి 'రండి సార్, నా రూమ్ లో ఉండురు గాని-రేపేదైనా ఖాళీ అయ్యేదాకా' అంటూ ముకుందరావుని తన గదికి ఆహ్వానించాడు. మొహమాట పడుతూనే ఫాంక్యూ వెరీ మచ్ సార్, అంటూ సుబ్బారావుని అనుసరించాడు ముకుందరావు.

సరిగ్గా అయిదేళ్ళ క్రితం వైజాగ్ లో అదీ మెడికల్ రిప్రజెంటేటివ్ లు ముకుందరావు సుబ్బారావుల కలయికకి నాంది.

రాను రాను ఎన్నో దోట్ల కల్సుకుంటూనే వచ్చారు నెలకి ఇరవై అయిదు రోజులు టూర్ చేసి, మిగిలిన ఐదారు రోజులు హెడ్ క్వార్టర్స్ విజయవాడలో సేదతీర్చుకుంటూ ఉంటారు వాళ్ళు.

ఐదేళ్ళ క్రితం... పరివరం అవక ముందు ఎవరికెవరో...! బద్. ఆ తరువాత మాత్రం... ఒకళ్ళకొకళ్ళ పోయారు వాళ్ళు.

\* \* \*

సుబ్బారావు చాలా కలుపుగోరు మనిషి. మంచితనం, పరోపకారం అతని జన్మతోనేహా వచ్చేళాయి. ఇవన్నీగాక అతడో జాలి మనిషి! తనకేకాదు, ఎదుటి వాడికయినా చిన్న కష్టం వస్తే చాలు, తల్లి దిల్లిపోతాడు. ప్రక్కవాడు ఆకలితో పడుకుంటే అతనికి భోజనం సహించడు. ఆకలితో దహించుకుపోయే వాడికొక్కడికి అన్నం పెడితే... పదిమంది అతనికి పెడతారు. ఇది సుబ్బారావు నమ్మిన

సిద్ధాంతం! లేనివాడికి తగినంత సహాయం చెయ్యడమే అతని ధ్యేయం.

అందుకే,

వచ్చే ఐదారు వందల జీతం... వ్లస్ బేటాడం డబ్బుల్లో మిగిలిందేగాక, మరో వందో... రెండొందలో అప్పచ్చేస్తూ ఉంటాడు ప్రతివారా!

ముకుందరావు కూడా ఇంచుమించు సుబ్బారావులాడివాడే! ఆయితే ఎటొచ్చి అప్పుజేసి మాత్రం పరోపకారం చెయ్యడు.

'చెయ్యడు' అంటే చెయ్యలేదు అని అనుకోవాలి! అతని కైనకాల పది మంది కూర్చుని తినేవాళ్ళున్నారు. వాళ్ల దొక్కలు మాడ్చి... మరొకళ్ళ కడుపులు నింపలేదు.

అదీ, అతని పరిస్థితి...!

\* \* \*

సుబ్బారావు, ముకుందరావు హెడ్ క్వార్టర్స్ విజయవాడ నుంచి... సాధారణంగా ఒకే రోజున బయల్దేరుతారు.

సుబ్బారావు మెయిల్ రూద్ లో వైజాగ్ దాకా వచ్చి, అక్కడ్నుంచి రాయపూర్ దాకా, ముకుందరావు సర్కార్ ఎక్స్ ప్రెస్ రూద్ లో కాకినాడ దాకా ప్రయాణించేసి, అక్కడ్నుంచి మెయిల్ లయసులో వైజాగ్ మీదుగా బరంపురం దాకా-వెళ్తారు.

చిన్ననైజు కంపెనీల్లో ఉద్యోగా

లేమో . పాపం వాళ్ళు అంతలేనీ ప్రయాణాలు చెయ్యక తప్పదు మరి !

తిరుగు ప్రయాణంలో ఇద్దరూ మళ్ళీ వైజాగ్ లో కలుసుకుంటారు. అక్కడే బదారురోజులు గడపడానికి వాళ్ళకి అవకాశం దొరికేది. అలా వైజాగ్ వచ్చి రాగానే వాళ్ళ యెప్పుడూ బసచేసే లాడ్జింగులో ఇండెక్స్ బోర్డుమీద పడి పోతుంది. వాళ్ళ దృష్టి.

సుబ్బారావు వచ్చాడా? అని ముకుందరావు, ముకుందరావు వచ్చాడా? అని సుబ్బారావు—అత్యంతగా చూస్తుంటారు.

\* \* \*

ఈ సారి మామూలుగానే బరంపురం వైపు క్యాంపు తెళ్ళిన ముకుందరావు పని ముగియగానే ... వైజాగ్ వచ్చేశాడు. వచ్చి రావడంతోదే పోస్టా ఫీసుకి వెళ్లి ఉత్తరాలు చూడకునేసరికి.....అతని గుండె ఆగిపోయినంత పనయింది...:

“వ్యాపార విషయాలలో సువ్వు శ్రద్ధ తీసుకుంటాను” అని మాటఇచ్చినానిలుపు కోలేకపోయావు. పలితంగా కంపెనీ ప్రొడక్టుకి మార్కెట్ పడిపోయింది. పైపెచ్చు నీ ప్రవర్తన సరిగా లేదని మాకు అనేక డీలర్స్ దగ్గర్నుంచి కంప్లెయింట్స్ కూడా వచ్చాయి.

కాబట్టినిన్ను ఈ ఉత్తరం అందినరోజు నుంచి...పనిలోంచి తొలగించడమైనది. దాని ప్రకారం,...

ఆ రోజునుంచి నీకు జీతం గానీ బేటాలుగానీ ఇవ్వడం జరగదు. వీలై నంత త్వరలో డివిజన్ ల్ ఆఫీసుకి వచ్చి నీ దగ్గర విగిలిపోయిన శాంపిల్స్, హ్యాండ్ బ్యాగూ వగైరాలు మాకు అంద జేసి..., నీ ఆకౌంట్స్ నెటిల్ చేసుకో వాల్సింది....!...

డివిజన్ ల్ మేనేజర్

ముకుందరావుకి బుర్ర పనిచెయ్యడం మానేసింది . బాన్ ఉత్తరం చదువుకునే సరికి. నిశ్చేష్టడై అలాగే వుండిపోయాడు కాసేపు.

“అయ్యోగారూ! దసరా మామూలిప్పించరూ—!” అంటూ విసయంగా చేతులు కట్టుకుని నిల్చున్న పోస్టాఫీసు బంట్లోతు చేతిలో ఓ రూపాయిపెట్టి, గట్టిగా నిట్టారుస్తూ, వడి వడిగా నడిచాడు ముకుందరావు లాడ్జికి!

\* \* \*

“అనవసరంగావర్తీ అవక ముకుందం ...! ఇది కాకపోతే మరొకటి నేనిప్పిస్తాను నీకు ఉద్యోగం ! నరేనా?” వెన్ను తట్టాడు సుబ్బారావు ఆ మర్నాడు రాయపూర్ నుంచి వచ్చి రాగానే సంగతి తెల్చుకుని.

“అదంత ఈజీ కాదు సుబ్బారావ్! మరోచోటికి ఉద్యోగంకోసం వెళ్ళితే ఎవడయినా అడుగుతాడుఉన్న ఉద్యోగం నేనెందుకు మానేశాననీ, లేకపోతే ఎందుకు ఫీకేశారనీ,...! ఖర్చు. నా



రోజులిలా ఉన్నాయి. వెళ్ళిపోతాను ఇంటికివాళే! ఉద్యోగం లేనివాడికి ఈ లాడ్జింగు ఖర్చులు కూడా ఎందుకు...? కుద్ద దండు గా!" నిట్టూర్చాడు ముకుంద రావు.

"ఈకికే డీలా అయిపోకు ముకుందం ...! ఉద్యోగం అంటే జ్ఞానకం వచ్చింది. మా కంపెనీలోనే ఓ జూనియర్ రిప్రజెంటేటివ్ పోస్టు ఖాళీగా ఉంది. మొన్న కాన్ఫరెన్సుకి వెళ్ళినప్పుడు మా బాస్ చెప్పాడకూడా చాకులాంటి కుక్రో డైవర్సై నా చూడవయ్యా! అని, నేను రికమండు చేస్తాను. బాస్ ప్రైవ్రాబాదు లోనే ఉన్నాడింకా. నీ అప్లికేషను అక్కడికి పంపించేస్తే... అవసరమైతే ఇంటర్వ్యూపంటిడిక్కు డేవేసేసిబొంబాయి వెళ్ళగానే ఆర్డరు పంపించేస్తాడు. అంతా వదిలిపెను రోజుల్లో నువ్వు మళ్ళీ సర్వీసులో జాయినవ్వచ్చు ...!" ముకుందరావు భుజుతట్టి మరీ చెప్పాడు సుబ్బారావు.

"ఏమో సుబ్బారావ్! నా కంతా ఆయోమయంగా ఉంది. గంపెడు సంసారాన్నెలా ఈదుకురావాలో తెలియటం లేదు. గాడిదకొడుకులు నెత్తిమీద పెట్టుకున్నంతకాలం వెట్టుకున్నారు నాలాంటి. వాడు కంపెనీకి 'వ్రజం' అని అందలం ఎక్కించారు. వ్యవ్! ఏం లాభం సుబ్బారావ్..? కాని ఒకటి నా మీద ఎవడో గట్టిక రాసుంటాడు, గాని...కాకపోతే

మార్కెట్ వడిపోవడ మేంటి ...? ఏమంటావు...?" ముకుందరావు తన్ను తాను ఓదార్చుకునే స్థితి? వచ్చేశాడు.

"అవన్నీ ఇప్పడెందుకు ముకుందం? మనం జరగబోయేది ఆలోచించాలి. నువ్వు వెంటనే అప్లయి చేసేసెయ్. ఇదిగో బాస్ అడ్రసు. వస్తాను. నాకింకా అనకా పల్లి ఏరియాలో పనుండిపోయింది. మళ్ళీ ఎల్లుండి కలుసుకుందాం..." అంటూ సుబ్బారావు వెళ్ళిపోయాడు.

ఉద్యోగం వస్తున్న ఆశ లేక పోయినా, సుబ్బారావు మాట తీసెయ్య లేక అప్లయిచేశాడు ముకుందరావు, "కేరాఫ్ పోస్టుమాస్టర్...విశాఖపట్నం అనే అడ్రస్ చిచ్చి.


రెండురోజులు ఓవిక పట్టిన తరువాత పోస్టాఫీసులోనే మకాం వేశాడు, జవాబు కోసం.

నాలుగోనాడు డిప్లయి వచ్చింది, ముకుందరావుకి.

"మీ అప్లికేషను అందింది. అర్హతలూ, అనుభవం ఉన్న మీలాంటి యువకులకు మా కంపెనీ యెప్పుడూ స్వాగతం చెప్పుతూనే ఉంటుంది. మూడు వందల ఊతం ప్లస్ రోజువారీ బేటారేకాక హ్యాండ్సమ్ బోనసుకూడా మునుకుంది మీకు....!

నేను బొంబాయి వెళ్ళి మీకు అపాయింట్ మెంట్ ఆర్డరు, టూర్ ప్రోగ్రాం, కలెండరి అడ్వాన్సు పంపిస్తాను. మైద్రా

హే! గొప్పపండ్ల! ఎవరు గెలుస్తారో  
చూద్దాం!! గెలిచిన వాళ్లతో యీ పూటకో అన్నం!!!



బాద్ లో ఓ నెల్లొళ్ల ట్రైనింగు తరు  
వాత మీరు లై సుమీడికి వెళ్లవచ్చు—!

మా రిప్రజెంటేటివ్ సుబ్బారావుమీకు  
అన్నివిధాలా సహకరిస్తాడు....

డివిజనల్ మేనేజర్”

ఎగిరి గంతేశాడు ముకుందరావు  
ఉత్తరం చూడంగానే! సుబ్బారావు  
మిత్రుడు కాదు. నిజంగా తనపాలిటి  
దేవుడు అతనికి ఈ సంగతి చెబితే ఎంత  
సంబరపడతాడో? సమయానికి లేడు.  
విజయనగరం పనుందని వెళ్లాడు...  
రాగానే చెప్పాలి” ముకుందరావు ఆనం  
దం పట్టలేకుండా వున్నాడు.

\* \* \*

“కంగ్రాడ్స్ మైడియర్ ముకుందం:  
నే చెప్పాగా, మా బాస్ చాలా మంచి  
వాడని. గుడ్లక్ మై బోయ్! ఇదిగో  
బ్యాగు....”

“వ్యాద్—? నీ బ్యాగిస్తున్నావేమిటి  
గురూ, జోక్ చేస్తున్నావా...?”

“జోక్ కాదు ఆర్థర్స్...! వైనించి  
ఆర్థర్స్ లాగే వచ్చాయి ముకుందం...!  
కావాలంటే చూడు. సుబ్బారావు జేబు  
లోంచి ఉత్తరం తీసి ముకుందరావు  
చేతిలో పెట్టాడు.

“డియర్ మిష్టర్ సుబ్బారావ్!

మేము మీకెన్ని సదుపాయాలు సమ  
కూర్చినా, దానికి విశ్వాసం చూపించక  
పోవడమే కాకుండా మమ్మల్నే మోసగిం  
చాని చూస్తున్నారు మీరు. వైజాగ్  
నుంచి మీ స్నేహితుడు ముకుందరావు  
పంపిన అప్లికేషన్ లో నేను ఇవాళ కలు  
కున్న మీ రిప్రజెంటేటివ్ సుబ్బారావు  
ద్వారా మీ కంపెనీలో ఒక వేతెస్సి  
ఉందని తెలిసింది, అంటూ వ్రాశాడు.

అంటే అతను మిమ్మల్ని కలు

కున్నది పద్నాలుగో తారీఖున్నమాట.. ; ఆ రోజున మీరు మీ స్వదస్తురీతో వ్రాసిన “దైలీ రిపోర్టు” పూపు ప్రకారం ఇంకా రామ్ పూర్ లో ఉన్నట్టే; దీన్నిబట్టి మా కర్తవ్యంతోంది, రామ్ పూర్ సైడ్ బిజినెస్ దెబ్బతినడానికి కారణం.... :

కంపెనీ రూల్స్ ప్రకారం, ‘బిజినెస్’ నెగ్లెక్ట్ చేసేవాళ్ళకిచ్చే డిసిప్లెనరీ యాక్షన్ క్రింద మిమ్మల్ని ఈ ఉత్తరం అందిన క్షణంనుంచీ పనిలోనించి తొంగించడమైనది.

మీ బ్యాగూ, శాంపిల్సు, లిటరేచరు పగైరాలు, మేము కొత్తగా అప్పాయింట్ చేసిన మిష్టర్ ముకుందరావుకి అప్పజెప్పవలసింది....: మీ అక్కొద్దే త్వరలో సెటిల్ చేసి, మీకు రావలసింది మీ యింటికే పంపుతాము,

ఎప్పుడూ మీ శ్రేయస్సును కోరే...  
డివిజనల్ మేనేజర్”

ఉత్తరం చదివి, దాదాపు కళ్ళలో నీళ్ళు పెట్టుకున్న ముకుందరావు “నీ వోట్లో వట్టి కొట్టలేను నేను. నేను చెయ్యలేను బాబూ ఈ ఉద్యోగం....: ఉద్యోగం పోతే పొయ్యింది గానీ... నీకు అన్యాయం జరుగుతుందే మాత్రం చూడలేను. ప్లీజ్! తారీఖు పొరపాటున వ్రాసాను అని వ్రాసేస్తాను మీ బాన్ కి.” అంటూ గొడవ చెయ్యడం మొదలెట్టాడు.

“ముకుందం....: నీ పిచ్చిగానీ,

నువ్వెన్ని అరచినా వాళ్ళ నీకివ్వబోయే ఉద్యోగం అపగలరుగానీ ... నాకు మాత్రం మళ్ళీ ఇవ్వరు. మరో దార్లో పోయే దానయ్యని ఓ వంద తక్కువకి బేరం ఆడుకుని కుదుర్చుకుంటారు. అప్పుడిద్దరం కూడా నోట్లో వేలేసుకుని కూర్చోవాలి....:”

“అందుకని...?”

“అందుకనే ముకుందం.... నువ్వైనా ఈ ఉద్యోగం నిలబెట్టుకో! పెళ్ళాం పిల్లలూ గలవాడివి, మరో ఊత దొరికే దాకా, నేను నీ ఆసరాలో ఉంటాను, సరేనా....:”

“సుబ్బారావ్! ఇలా జరుగుతుందని కల్లోకూడా అనుకోలేదు. నన్ను క్షమించవూ....:” గొల్లుమన్నాడు ముకుందరావు.

“చ! తప్పు ఊరుకో! యూ ఆర్ ఇన్ స్టేబిల్” వెన్ను తట్టాడు సుబ్బారావు.

\* \* \*

“మీ రిచ్చిన సూటూ బూటూ వేసుకుని కనపడిన ప్రతివాడినీ ముఖస్తుతి చేస్తూ...బజార్లవెంట బ్యాగు పుచ్చుకుని ఎండకూ, వానకూ తిరిగిన నన్ను... బిజినెస్ ఇంప్రూ చేశావంటూ ఎడిషల్ ఇంక్రిమెంట్లిచ్చారు. బోనసులిచ్చారు. షేక్ హ్యాండ్లిచ్చారు. సర్టిఫికెట్లిచ్చారు, పనికిరాని మందుల్నికూడా అంద

మైస సీసాల్లో పోసి, మరింత అందమైన  
అట్టపెట్టెల్లో పెట్టి...ఇవి మందులుకావు  
అమృతం అని అనిపించారు నాచేత

ఊళ్లో జబ్బులున్నా, లేకపోయినా,  
దాక్టర్లని చేతిలో బొమ్మలుగా ఉపయో  
గించుకునే కీలకాన్ని 'ట్రైనింగ్' అన్న  
పేరుతో మాకు నూరిపోసి, మా చేత  
ఎందరో నిర్భాగ్యుల్ని మోసగింపజేశారు.

అలాంటి తప్పుడు పనులు చేసినవ్య  
దల్లా...నెహ్రూజీ అన్నారు...

కాని,

కాఫీ నీతైనా దొరకనిచోట, నిద్రా  
హారాలు మాని (అసలు వాటి సంగతి  
మరచిపోయి...) నాలుగు రోజుల్లో  
చెయ్యాల్సిన పని నేను రెండురోజు  
ల్లోనే పూర్తిచేసుకుని ... ఒకింత  
విశ్రాంతి తీసుకుంటే మాత్రం...దీనివ్వ  
నరీ యాక్షన్ తీసుకోవాంనుకున్నారు.

ఇదేనా మీరు మా పట్ల చూపాల్సిన  
ఆదరణ...? ఇదేనా మీరు చూపాల్సిన  
కృతజ్ఞత...? పాత న్యూస్ పేపర్ లా  
తీసి పారేశారు ఆవసరం తీరగానే;  
మీకు దయ లేదా, జాలి లేదా; సాను  
భూతి లేదా; అంటూ ఏవేవో వ్రాయా  
లనుకున్నాడు. సుబ్బారావు వాళ్ళ  
బాన్ కి.

కాని ఎందుకో ఆ పని చెయ్యలేదు-  
ఇవన్నీ మర్చిపోయి, కళ్లుమూసుకుని  
హాయిగా నిద్రపోయాడు...

\* \* \*

ప్రొమోషన్ లెవల్ దాకా వచ్చిన  
సుబ్బారావుని ఎలాగైనా పడగొట్టాలి!

కాని, ఎలా? ఎలా?

అని ఎదురుచూస్తూ—ఆ ప్రమో  
షని తన 'చుట్టానికే' ఇవ్వాలి అని  
నిర్ణయించుకుని, సుబ్బారావుని అడ్డు  
లేకుండా చేసుకోవడానికే, తిరిగి సుబ్బారా  
వంత యోగ్యుణ్ణి—అతని ద్వారానే  
సంపాదించడానికే—నిరంతరం ప్లాను  
వేసుకుని కూర్చున్న అతని బాన్ కి అదృ  
ష్టంగా ఇన్నాళ్ళకి ఛాన్సు దొరికిందని  
అందుకనే ఇంతచిన్న విషయాన్ని  
కూడా కావాలని రాద్ధాంతంచేసి—అతని  
ఉద్యోగం పీకించాడని —పాపం సుబ్బా  
రావుకి తెలియదు—

ముకుందరావుకి తెలిసింది :

అదీ,

మూడేళ్ళ తరువాత;

అతనూ, ఇంచుమించు అలాంటి  
పరిస్థితుల్లో ఇరుక్కున్నప్పుడే!



# అభివ్యక్తి విలాసిని

(గత సంచిక తరువాయి)

గి. నిప్పులాంటి నర్సింహం  
తప్పటడుగు

అలాంటిదేని శిలువ నా మెదలో  
గాంగళిపురుగులా మెదులుతోంది -  
ఇది ఎప్పుడు తీసి పారేద్దామా అని నా  
కొకదే తొందర. ఈ మత్రయ్యగాడు  
ఎంతకీ రాడేం ? దగ్గర దగ్గర అయి  
దవుతోంది - నాలుగు గంటలకే తీసు  
కొస్తానన్నాడు ఆ పెద్దమనిషి నెవరో.  
గదిలోంచి వీధి గుమ్మంలోకి, వీధి  
గుమ్మంలోంచి గదిలోకి తెగ తిరిగాను.  
అఖిరికి విసుగెత్తి కూర్చున్నాను. అప్పు  
డొచ్చాడు మేఘా - ఆసామీని వెంట  
బెట్టుకుని.

“వీరు గేబ్రియేల్ గారని - నీ కోసమే  
వచ్చారు”, అన్నాడు.

“ఏ దేశానికి మనది ? నాతో ఏం  
పని ?” అన్నాను.

గేబ్రియేల్ సమాధానం చెప్పి  
కుండా నా వంక ఎగాదిగా చూసు

న్నాడు. నా ఒంటిమీద తేట్టా, జెర్రులూ  
పాకినట్టమంది

“వెప్పండి” అన్నాను కాస్త చిరాగ్గా.  
“చెప్పేదేముంది, కుర్రాడు  
నచ్చాడు”, అన్నాడు ఆ పెద్దమనిషి.  
కుర్రాడు నచ్చాడంటాడేమిటి ?  
పిచ్చానుపత్రినుంచి వచ్చాడా ? ఇంతలో  
మేఘా కంగజేసుకున్నాడు -

“అదేరా ! మీ చెల్లాయికి పెళ్ళి  
కుదిరిందన్నావుగా, ఆ సంగతే చెబు  
తున్నారు.”

గేబ్రియేలు అందుకున్నాడు -

“అది చెప్పేదేముంది ? ఎప్పుడో  
సెటిలయింది. ఇప్పుడు నే నొచ్చింది,  
మా అమ్మాయి రోసీని నీకు నెటిల్  
చేద్దామని.”

“క్రిష్ట, క్రిష్ట”, అన్నాను వైకే -  
అనుకోకుండా వచ్చేసింది. పుట్టింది

బ్రాహ్మణ పుట్టుకగదా ! గేబ్రియేలు  
బితుక్కుమన్నాడు -

గుడ్డలుగాని ఏమీ గుర్తులేవు. రాజమ్మ అన్నట్టే జరిగింది అక్షరాలా.

“ఏదో హోటలు, ఒక బల్ల దగ్గర కూర్చున్నాం— నా కంఠా కలలాగా ఉంది. వాళ్ళేదో తెమ్మన్నారు— సర్వరు తెల్లటి ప్లేట్లో పురటి దేదో పట్టుకొచ్చి పెట్టాడు -

“అదేమిటి?” అని అడిగాను.

“తందూరీ చికెన్, కోడి,” అంది రోసీ.

నాకు కడుపులో తిప్పడం మొదలెట్టింది, ఎప్పుడూ అలవాటు లేంది, పైగా పుట్టింది బ్రాహ్మణ పుట్టక. దాన్ని తలుచుకుంటేనే డోకు— ఎలాగో ఉగ్గ బట్టుకు కూర్చున్నాను. నేను తినక పోవడం చూసి ఒక చిన్న ముక్క విరిచి నా నోట్లో పెట్టింది, ప్రేమగా. అంతే— ఆ ప్లేట్లో ఉన్న కూర కోడిగా మారిపోయి నన్ను పొడుస్తున్నట్లు అనిపించింది. కోడికూతలు మొదలెట్టానట— ఒకటే వాంతులట, నన్నెలాగో లాడ్జికి చేర్చారు. ఎవరో దాక్టర్ని తీసుకొచ్చారు. ఆయన కోడిఎలర్జీ అన్నాడట. నాకప్పుడే జరిగిందో తెలియదు. మర్నాటికి కాస్త సద్దుకుంది. రోసీ ఇరవై

నాలుగు గంటలూ నా మంచం వ్రక్కనే కూర్చుని పరివర్యలు చేస్తుంటే, ఏడో స్వర్గంలో ఉన్నట్లు అనిపించింది. మంచంమీదే స్పృశ్ బాత్ - తనే స్వయంగా నాకు పథ్యంపెట్టింది. రెండు మూడు రోజులు హాయిగా పాటలు పాడుకుంటూ గడిపేశాను.

ఒకనాడు నాకు వొళ్ళు కడిగి తుడుస్తూ, నా మొలలో వున్న జందెం చూసింది రోసీ. ఆమె కంఠా అర్థమై పోయింది. చద్రున అలిగి వెళ్ళి పోయింది. నేను మోసగాణ్ణి అంది—ఇంక నా మొహం చూడనంది ఎన్నివిధాల బతిమాలినా నిందికాదు. ఆఖరికి ఆమె పెట్టి లాగేశాను, తన పెట్టి యిమ్మని పేచీ పెట్టింది. అప్పుడు కూర్చోబెట్టి చెప్పాను, ఎందుకీ నాటకం ఆడా ల్నొచ్చిందో. కులం, మతం, మా పెళ్ళికి అడ్డురావని నచ్చజెప్పి మెల్లగా దార్లోకి తెచ్చుకున్నాను.

మత్తయ్యగారు ఎందుకోసం నా చేత ఈవేషం వేయించినా. చివరికి నాకు అది పెద్ద వరంగా పరిణమించింది నాకు రోసీ దొరికింది. (సతేషం)





జున్న కదిలింది.

వది సంవత్సరాల తర్వాత తిరిగి బందరెళుతున్నాను. బందరు నేను పుట్టి పెరిగిన ఊరు.

డిగ్రీ పుచ్చుకొన్నాక హైదరాబాదు చేరుకున్నాను. ఉద్యోగం చేస్తూనే 'లా' డిగ్రీ కూడా సంపాదించుకుని హైదరాబాదులోనే ప్రాక్టీసు పెట్టాను. నాన్న గారు పోవడం, మా ఆస్తిపాస్తులన్నీ బాయాడల పరం అయిపోవడంతో నేను

హైదరాబాదులోనే స్థిరపడిపోవాల్సి

వచ్చింది

ఇంతకాలం తర్వాత తిరిగి పుట్టి పెరిగిన వూరు వెళుతున్నందుకు నాకు చాలా సంతోషంగా వుంది. మామయ్య కూతురి వెళ్ళి. 'శ్యాతి'ని 'బుజ్జి' గాడ్ని కూడా తీసుకు రమ్మని మామయ్య రాశాడు.

కాని బందరుకి పదిమైళ్ళ దూరాన గల పల్లెటూరు మామయ్యది. వానా

కాలం అవడంచేత 'జ్యోతి' అవస్థపడు తుందని తీసుకురావడంలేదు.

తీసుకురాలేదని 'జ్యోతి' కి చాలా కోపం వచ్చింది. పల్లెటూళ్ళ సంగతి తనకి తెలీదు. సిటీలో పుట్టిపెరిగింది జ్యోతి. తను అవస్థపడ్డం నేను సహించ లేను. తను నన్నొదిలి ఒక్కక్షణం వుండనంటుంది. తన పంచప్రాణాలు నామీదే అంటుంది.

జ్యోతిచేత 'లా' పూర్తిచేయించి నా దగ్గర జూనియర్ గా పెట్టేసుకోడం మంచిదనిపిస్తోంది.

బస్సు పోతోంది.

తియ్యటి అనుభూతులు, పాత జ్ఞాపకాలు గుర్తుకొస్తున్నాయి.

బస్సు విజయవాడ దాటి బందరు రోడ్డుపైన పరుగెడుతావుండే మనసుకి పుల్లానంగా వుంది.

అప్పటికీ ఇప్పటికీ కాలం మారినా ఆ పరిసరాలు మాత్రం ఏమీ మారలేదు ఉదయం ఏడవుతుండగా బస్సు బందరు చేరుకుంది. కంచరకొట్ల దగ్గర బ్రిష్ కేన్ పట్టుకొని దిగాను

నన్నెవరన్నా గుర్తుపడతారేమోనని ఆశగా చూశాను. ఆశ నిరాశే అయింది. వదేళ్ళ తరువాత పూళ్ళో అడుగుపెడితే అప్పటికిప్పుడు నన్నెలా గుర్తుపడతారని ఆశపడాలి.

అక్కడ కొత్తగా కట్టిన సినిమా థియేటర్ రాధిక నాకు స్వాగత

మిస్తున్నట్టుగా కనబడింది. మాపూర్లో అంత అందమైన థియేటర్ వెలసి నందుకు నాకు చాలా గర్వంగా అని పించింది.

రిజావాళ్ళు నన్ను చుట్టుముట్టేరు. వాళ్ళని తప్పించుకొని కోనేరు సెంటర్ దగ్గరకి చేరాను.

నాకా పూళ్ళో ఎవరున్నారు ? ఎక్కడ దిగాలి ?

అన్నీ ప్రశ్నలే ఎదురైనాయి.

బందర్లో అన్నిరకాల బజార్లూ సమ్మేళనగా ఒకేచోట వుంటాయి.

బస్ స్టాండు ఎదురుగా వున్న ఇంద్రభవన్లో బస్ చేసాను.

చిన్నప్పుడునాన్నగారితో ఆహోటల్ కి చాలాసార్లు వెళ్ళేను. నాన్నగారితో కలసి ఆ హోటల్లో గులాబ్ జామ్ తిని, కాఫీ తాగిన రోజులు గుర్తుకొచ్చేయి.

నాకెంచేతో ఆ పూళ్ళో అడుగుపెట్టిన దగ్గర్నుంచి నాన్నగారు గుర్తుకొస్తున్నారు కొండంత అందగా నిలిచి నన్ను ప్రాణాధికంగా చూసుకొన్న దేవుడు నాన్నగారు. ఆయన పోయేక ఈ ప్రపంచమంతా నాకు అంధకారం అయి పోయిందనిపించింది.

స్నానంచేసి బట్టలు మార్చుకొని ఎదురుగా వున్న నైకిల్ పావులో ఓ నైకిల్ అద్దెకి తీసుకున్నాను. నైకిల్ తొక్కి పదిసంవత్సరాలయింది. పూరుని



ప్రతి అంగుళం పట్టి చూడాలనుంది నాకు

మా ఇంటివై పైకి సైకిల్ పోనిచ్చాను.

ఎత్తుస్థంభాల దాఖా అలానే వుంది

నాన్నగారు పోయేక ఆ ఇల్లు అద్దె కిచ్చేసి అందరం హైద్రాబాదు చేరి పోయాం. ఆ వూళ్ళో మాకంటూ చెప్ప కోడానికన్నది ఆ ఇల్లు ఒక్కటే.

నేను ఫలానా అని చెప్పకొని ఆ ఇల్లంతా ఓసారి చూసుకొన్నాను నా కాక్షణంలో ప్రాక్టీస్ హైద్రాబాద్ నుంచి బందరు మార్చేయాలనుంది.

ఆ ఇల్లు మా నాన్నగారు కట్టేరు. ఆ ఇంట్లో నాన్నగారు నలభై ఏళ్ళు నివసించేరు. వున్నంతకాలం ఆ రోడ్డుమీద నడిచేరు. కర్ఫీస్ తో కెళ్ళాత్తుకున్నాను. తిరిగి రోడ్డుమీద కొచ్చాను. బందరు రోడ్డంట సైకిల్ పోనిచ్చాను.

చిన్నప్పడోసారి బొంబాయి కాల్యలో స్నానం చేస్తుంటే ఎవరో తన బట్టలెత్తుకపోయారు. ఆ రోజు మామయ్య వచ్చేడు.

బట్టలేకుండా ఇంటికొచ్చిన నన్ను చావ చితకబాదాడు మామయ్య

నేనే చేసినా సమర్థించేవాళ్ళు నాన్నగారు.

మామయ్య నన్ను కొట్టాడని తెలిసి మండిపడ్డారు నాన్నగారు.

కాలేజీ దగ్గరకెళ్ళాను. కాలేజీ ఎదురుగా చంద్రంబాబాయ్ హోటల్ వుంది.

ఇప్పుడా డాబా ఇంట్లో కాక కింద పక్కగా తడికెంతో కట్టిన లోగిల్లో చంద్రం హోటలుంది. చంద్రం బాబాయ్ మారుతున్న కాలంతో ఓమెట్టు పైకి పోవల్సింది పోయి మెట్టు కిందికి దగా దనిపించింది.

చంద్రం నన్ను అవలీలగా గుర్తు పట్టేసి,

“ఒరే రంగా,” అన్నాడు. నన్ను అమాంతం కౌగిలించేసుకున్నాడు. నన్ను చూసిన ఆనందంతో చంద్రం కళ్ళలో నీరు సుడులు తిరిగింది.

“ఎలా వున్నావ్?” అన్నాను అంటూనే అతన్ని పరీక్షగా చూసేను.

వయసుతోపాటు ముసలితనం వచ్చేసింది చంద్రంకి. ఒకప్పుడు పెద్ద వుట్ బాల్ ఆటగాడు చంద్రం. అప్పట్లో అర డజను మండిని అవలీలగా కొట్టేయ గలిగేవాడు. ఆ దర్పం, ఆ తీవి చంద్రం బాబాయిలో ఇప్పుడు నాక్కనిపించ లేదు.

“మంచితనం, నమ్మకం అన్నీ షితోనే పోయినయిరా. నీలాంటివాడు మచ్చుకొకడు మిగిలే ఈ వూళ్ళో నాలాంటివాళ్ళకి ఆసరా వుండేది,” అన్నాడు చంద్రం.

చంద్ర బాబాయ్ కాఫీ కలిపిచ్చాడు. గర్వంగా నేను చదువుకొన్న కాలేజీ కేసి చూసాను లోపలికెళ్ళి నా గురు

హాల్లో జరిగిన ప్రదేశంలో నేనున్న మాట వాస్తవం!!  
మిత్ర హాల్లో జరగడం మాత్రం నేను చూడలేదు!



వైన తెలుగు లెక్చరర్ వెంకట్రామయ్య గార్ని కలుసుకున్నాను.

ఆయనకి నేనంటే ప్రాణం. నన్ను నేకసార్లు చాలా బ్రటుల్స్ నించి కాపాడిన దేవుడాయన.

తర్వాత,

యన్. హెచ్. బ్లాక్ దగ్గర రెండు నేరేడు చెట్లకింద కాసేపు నింపొన్నాను. వి.యు.సి. చదివే రోజుల్లో ఆ నేరేడు చెట్టు ఎక్కినందుకు ప్రిన్సిపాల్ గారు నాకు రెండురూపాయలు ఫైనీ వేశారు.

క్రికెట్ కోర్టుకేసి చూశాను.

ఇప్పుడక్కడ క్రికెట్ వీల్ లేదు. ఏదో బిల్డింగ్ కట్టేశారక్కడ. నేను లైఫ్ ఆర్మ్ ఫాస్టు బౌలర్ ని. నేను ఇన్నింగ్స్ ఓపెన్ చేస్తుంటే చాలామంది బాటు వుచ్చుకోడానికి కంగారుపడి చచ్చేవాళ్లు. ఆ రోజులైపోయినాయి. నేను క్రికెట్

ఆధం మానేసి కూడా చాలా రోజులైంది ఇంట్రస్టు వూర్తిగా చచ్చిపోయింది.

పరాసుపేట మీదుగా భాస్కరపురం వేపు వెళ్ళాను.

రిజిస్ట్రార్ ఆఫీసుదగ్గర కెళ్ళేసరికి నాకు చిన్నమ్మ గుర్తుకొచ్చింది. చిన్నమ్మ నా క్లాసుమేటు నాకూ చిన్నమ్మకి బొత్తిగా పడేదికాదు. నా బోకు తనకి నచ్చేదికాదు. దాని బెక్కుని నేను సహించేవాడిని కాదు. కల్చరల్ వీక్స్ లో ఓ రాత్రి చిన్నమ్మ ఇంటికెలుతుంటే రావువ, నేనూ వెంటపడ్డాం. రావుచగాడు నైకిల్ ముందు కూర్చున్నాడు. నేను తొక్కుతున్నాను. చిన్నమ్మ జడ లాగ మని చెప్పాను రావువకి. కానీ రాస్కెల్ ఆరోజు కొంపముంచేశాడు. చిన్నమ్మ గుండెలమీద చెయ్యివేశాడు. ఆ సమయంలో చిన్నమ్మ కళ్ళల్లో తళుక్కు

మని మెరిసిన కన్నీటి పొరల్ని నేనెప్పు  
టికీ మర్చిపోలేను. అమానుషంగా ప్రవ  
ర్తించిన రాఘవని చచ్చేట్టు తిట్టాను  
నేను.

చిన్నమ్మ మొహం చూడాలంటే  
నాకు చాలా నీగ్గనిపించింది.

చిన్నమ్మ ఇప్పుడు అమెరికాలో  
వుంది.

రాఘవగారు మోటార్ సైకిల్ ఏక్స్  
డెంట్లో చచ్చిపోయాడు.

తిరిగి తిరిగి మళ్ళీ చంద్రం బాబాయ్  
హోటల్ దగ్గర కొచ్చాను.

బాబాయ్ అడిగాడు-

“పెళ్ళయిందా?”

“అఁ మా అక్కయ్య కూతురే  
చేసుకున్నాను. ఓ వెధవ కూడా తయా  
రయ్యాడు” అన్నాను.

బాబాయ్ నవ్వేడు.

“అయినా నీ అల్లరి పోయినట్టు  
లేదురా,” అన్నాడు.

చంద్రంబాబాయ్తో మాట్లాడుంటే  
చాలా హాస్యంగా వుంటుంది. వీసమ  
యంలో అక్కడ హోటల్ పెట్టాడో  
గానీ అందరికీ అతను బాబాయ్ వరస  
వాడే అయిపోయాడు.

నేను నవ్వేను.

బాబాయ్ అడిగాడు-

“గంగాభవాని గుర్తుందా?” అని.

“అహఁ...” అన్నాను.

“అది దేనియల్ గాడ్ని పెళ్ళిచేసు  
కుంది” చెప్పాడు.

నాకు ఆశ్చర్యమనిపించలేదు.  
కారణం అలా జరుగుతుందని నాకు  
తెలుసు. పదేళ్ళక్రితం నాకు తెలిసిన  
వాళ్ళగురించి చెప్పడానికి చంద్రం  
బాబాయ్ ప్రయత్నం చేస్తున్నాడు.

“చిలకలపూడి సంబరాలు జరుగు  
తున్నాయి రాకూడదూ?” అన్నాడు  
చంద్రం.

కార్తీకమాసంలో చిలకలపూడి తిర  
నాళ్ళు జరుగుతాయి. వెళ్ళియ రోజున  
సముద్ర స్నానాలు చేస్తారు- ఆ సీజన్లో  
నాకు ఇంకం తీరికుండేది కాదు.

నేను, రాఘవ, శివానందం, గోపు  
కలసి గుడిదగ్గర బీటు వేసేవాళ్ళం.  
చుట్టుపక్కల పల్లెల్నుంచి వచ్చిన ఆడ  
పిల్లల వెనకచేరి, వాళ్ళని రాసుకుని  
పూసుకొని తృప్తిపడేవాళ్ళం. అన్నింటి  
కంటే బిట్టర్ ఎక్స్ప్రిమియన్స్ ఏమిటంటే  
ఓసారి ఓ అమ్మాయి మాతో రావడాని  
కొప్పకుంది. దాన్ని రాఘవగాడే కది  
లేశాడు. ఇలాంటివాటిలో వాడు ఫన్.  
ఆ అమ్మాయిని నక్కలతోటలో రాఘవ  
గాడి రూంకి తీసుకెళ్ళాం.

అమ్మాయి తన పేరు సావిత్రని  
చెప్పింది.

“తప్పకద” ఇలా రావడం అని అడి  
గాను!

సావిత్రి నవ్వింది. నలుగురు కుర్రాళ్ళం ఎదురుగావున్నా సావిత్రి బెదర్చేదు, సిగ్గుపడలేదు.

“సంవత్సరానికో సారిలా తిరనాళ్ళకి రావడం నాకలవాడే. నాతోపాటు అమ్మమ్మ వస్తుంది. అమ్మమ్మకి దేవుడి పిచ్చి. నాకు స్టూడెంటు కుర్రాళ్ళంటే యిష్టం,” అంది.

“నీకు పెళ్ళికాలేదా ?” అడిగాను.

సావిత్రి మంగళసూత్రాలు చూపించింది.

మొగుడు పొంపని చేస్తాడనీ, రోతగా వుంటాడనీ చెప్పింది. సావిత్రి తను పతివ్రతను కాదని తనకు తానుగా చెప్పుకున్నాక మేం జేస్తున్నవని తప్పు కాదనిపించి కార్యక్రమాన్ని నిర్విఘ్నంగా కొనసాగించాము.

తర్వాత సావిత్రివి గుడిదగ్గర వదిలేశాం. ప్రతిఫలాన్ని ఆశించకుండా ఆడది వెంటాస్తాను అంటే వద్దనడం మగతనానికే సవాల్.

సముద్ర స్నానాలు జరిగేచోట జనం ఎవరి గొడవల్లో వాళ్ళుంటారు. ఆడపిల్లలు నీళ్ళలో మునగ్గానే వక్కనే నీటిలో మునిగి వాళ్ళని పట్టుకునేవాళ్ళం. ఆ వారం రోజులు చివాట్లు తింటూ జనం దంగా గడిపేసేవాళ్ళం. అదంతా గుర్తుకొచ్చి నవ్వు వచ్చింది.

“ఏం మాట్లాడవ్ ?” అన్నాడు చంద్రం.

“ఇదివరకు తిరనాళ్ళకి వెళ్లే తిట్టే వాడివి. ఇప్పుడు నువ్వే పిలుస్తున్నావ్?” అన్నాను.

చంద్రం అన్నాడు.

“ఒరే రంగా, అప్పట్లో అన్నిరకాలుగా అందరం పెద్దరికంలో నిన్ను మందలించబట్టే ఈ రోజు పైకొద్దు స్త్రీదరివి కాగలిగావు. ఇప్పుడు నీకు వయస్సొచ్చింది. పెళ్ళాం వచ్చింది. కొడుకు పుట్టాడు. సంసారం వుంది. ఇప్పుడు నువ్వు ఒకరికి చెప్పే స్థాయికొచ్చేవు.”

చంద్రం అన్నమాటలు నిజమే.

నేను చేసిన చిలిపి పనులకి సిగ్గుని పించింది జ్యోతికివన్ని చెబితే ఏమంటుందో. అసలే తిక్కమనిషి. తిరిగి వుట్టింది తెల్లపోతుంది.

తనకది పుట్టిల్లయినా నాకు సొంత ఆక్క ఇల్లు. కానీ నాకు బావంటే ఈ రోజుకి చచ్చేభయం. ఆయనకి అయిదుగురు కూతుళ్ళు. అయిదుగురూ వంచరల్నాలే. ఏ కూతురి మీదన్నా పొరపాటుర ‘ఈగ’ వాలిందని తెలిసినా చంపేస్తాడాయన.

రాత్రి సిటీ ఐస్పెక్టివ్ వడ్లమన్నాడు దిగాను.

అక్కడుంచి పొలంగట్టవెంట మూడుమైళ్లు నడవాలి.

వెన్నెట్లో నడక బాగానే వుంది. నీటిలో స్నూటరు కలవాటుపడినా

చెప్పుతుల పథంలోపద్ద నాకు నడక ఈజీ  
గానే వుంది.

నాకు ముందు రెండు ఎద్దబద్ధు  
నడుస్తున్నాయి.

వర్షాలు లేకపోవడంచేత దారికూడా  
బాగానే వుంది. "జ్యోతి"ని కూడా తీసు  
కొస్తే బాగుండే దనిపించింది.

ప్రతి వేసవి శలవనికి మామయ్య  
పూరుకొచ్చేవాణ్ని. నాకు ముంజెయ  
లించే చచ్చేంత ఇష్టం. పాలేరు గంగ  
న్నతో కాయలు కొట్టించుకొని పొలం  
గట్టుమీద కూర్చుని తినేవాడిని

చెరువుగట్టు సమీపించాను.

అనుకోకుండా నా కాళ్లు అక్కడ  
అగిపోయాయి.

చిన్నప్పుడు గేలంతో చిన్నచేపల్ని  
పట్టి, చెంబులో పెట్టి ఇంటికి తీసుకెళితే  
మామయ్య చెవిమెలిపెట్టాడు.

మెల్లగా నడుస్తూ రావిపెట్టు దాటి  
రామమందిరం దగ్గరికి చేరాను. రామ  
మందిరానికి మామయ్య ఇంటికి మధ్య  
దూరం వందగజాలు చాందినీ కట్టిన  
పెద్ద పందిరి. పెట్రోమాక్కు దీపాలో  
వెలిగిపోతోంది.

నన్ను చూస్తూనే మామయ్య ఎదు  
రొచ్చాడు.

"ఏరా! ఎంత పెద్ద ప్లీడరివయితే  
మాత్రం నా కూతురి పెళ్ళికి రావడం  
ఇంతాలస్యమా?" అన్నాడు.

ఆ రాత్రి రెండుగంటల తర్వాత  
సుఖద్ర వెళ్ళిపోయింది.

బద్ధకంగా పెళ్ళిపందిరిలోనే వున్న  
ఈజీ బైరో పడి నిద్రపోయాను.

ఉదయం మెలుకువ వచ్చేసరికి వం  
హారాలు చేస్తున్నారందరూ. నేను కార్య  
క్రమాలన్నీ ముగించుకొని పందిరిలోకి  
వచ్చేను.

ఉప్పా తిని కాఫీ తాగి మెల్లగా రామ  
మందిరం దగ్గరకెళ్ళాను. దేవుడికి నమ  
స్కారం చేసి మండపం దగ్గరికి వెళ్ళ  
బోతూ అగిపోయాను. మండపం మెట్ల  
పైన కూర్చుని నావంకే తదేకంగా  
చూస్తున్న ఓ ముచ్చైవళ్ళ శ్రీని గమనిం  
చాను.

నావంక ఎందుకలా చూస్తోంది?  
ఎక్కడో చూసినగుర్తు. లీలగా గుర్తు  
కొస్తోంది.

దగ్గరగా నడుస్తూ,

"నువ్వు లక్ష్మివి కదూ!"

అన్నాను.


ఆ మాట అన్నానో లేదో లక్ష్మి  
రెండుచేతుల్లో మొహాన్ని కప్పేసుకొని  
వెక్కి వెక్కి ఏడ్చింది.

నాకు కంగారు కలిగింది.

"ఏయ్! ఎందుకేడుపు?" అన్నాను.

"నేను లక్ష్మినే. నన్ను గుర్తుపట్టారు  
బాబు. నాకదే బాబు" అంది.

నేను మెట్లపైన కూర్చుంటూ అడి  
గాను.



“పెళ్ళయిందా? నీ మొగుడేం చేస్తున్నాడు?” అని.

“పెళ్ళికాలేదు,” అంది నిర్లిప్తంగా.

“ఎంతకని,”

లక్ష్మి అబోలా నవ్వింది.

“ఈ తనువు నో మా రాజుకిచ్చి మరోడ్ని మనవాడనా ప్రిడరుబాబు!” అంది.

నాకు చెన్నకోలాతో పీపు పగిలేలా కొట్టినట్టయింది.

మండపానికి పది గజాల దూరంలో అడుకుంటున్న కుట్రాడ్ని దగ్గరగా వీలించి లక్ష్మి.

“ఇడుగో! వీడు నా బిడ్డ” అంది. వాడి మొహంలోకి భయం భయంగా చూసేను.

అన్నీ నా పోలికలే. ఆ క్షణంలో నా

కాళ్ళ కింద భూమి కదిలిపోతున్నట్టుగా అనిపించింది.

“ఇక్కడందరికీ తెలుసా?” అన్నాను.

అలా అడుగుతున్నప్పుడు నా గొంతు భయంతోనూ, స్వార్థంతోనూ, నిండి పోయింది.

లక్ష్మి నవ్వింది.

ఆ నవ్వువెనక లక్ష్మి ఎంత నరకాన్ని అనుభవించిందో నాకు అర్థమయ్యింది.

“మారాజు బిడ్డవి నువ్వు. నిన్నల్లరి పెట్టడం ఇష్టంలేక ఎవరేమన్నా నా పిక నొక్కేసుకున్నాను. మనువు లేక పోయినా నీ బిడ్డకి తల్లి నై మోడునై పోయి బతుకుతున్నాను రంగబాబూ” అంది.

ఆ క్షణాలో లక్ష్మిపైన నాకు విపరీత మైన గౌరవం పెరిగిపోయింది. చదువు సంధ్యల్లేని కల్లెటూరి మనిషే అయినా, ఓ పేదరైతు కూతురైనా లక్ష్మిలో గల సంస్కారం నన్ను పాతాళానికి తోసేస్తోంది.

ఆ పదేళ్ళ కుర్రాడినీ ఎత్తి నా గుండె లకి హత్తుకోవాలనిపించింది. కానీ అశక్తుడి.

నా చేతులకి ఎప్పుడో సంకెళ్ళు పడ్డాయి.

లక్ష్మి కేసీ జాలిగా చూశాను. మరేం మాట్లాడలేకపోయాను.

చాలా చాలా అడగాలనీ, మాట్లాడా లనీ వున్నా ఆక్కడుండలేకపోయాను.

నేను ఆక్కడ్నించి వచ్చేస్తుంటే లక్ష్మి కన్నీళ్ళతో నన్ను చూడడం గమనించాను.

బి. ఏ. చదివే రోజుల్లో మామయ్య వాళ్ళ పూరాచేసు. ఆ రోజు రాత్రి నాకు నిద్రపట్టలేదు.

అత్తయ్య, పిల్లలు గుడిలో జరుగుతున్న హరికథా కాలక్షేపానికి వెళ్ళారు. మామయ్య లోపల నిద్రపోతున్నాడు.

పక్కనే చాపమీద లక్ష్మి నిద్రపోతోంది.

లక్ష్మి చలమయ్య కూతురు. చలమయ్య మామయ్య పొలాన్ని కౌలుకు చేస్తున్నాడు చలమయ్య ఏదన్నా పూరె

కిలే లక్ష్మి వంటకంగా వుండలేక, మామయ్య వాళ్ళింట్లో పడుకునేది

లక్ష్మి వెల్లికిలా పడుకొనుంది. పవిత్ర చెదిరిపోయింది లక్ష్మి గుండెలు నన్ను ఆహ్వానిస్తున్నాయి. మోకాళ్ళవరకూ చెదిరిపోయిన చీర నాలో ఆవేశాన్ని రెచ్చగొట్టింది. మెల్లగా అదరుతున్న గుండెతో లక్ష్మి పక్కనేజేరి మీద చెయ్యి వేశాను.

లక్ష్మి కళ్ళువిప్పింది. నన్ను చూసింది లేవపోయింది. లక్ష్మిని కదలకుండా పట్టుకున్నాను. నా కళ్ళల్లో ఏం చూసిందోగానీ లక్ష్మి మరేవిధమైన అభ్యంతరం చెప్పలేదు.

ఆ రోజు జరిగిన ఆ చిన్న పొరపాటు ఈ రోజున ఇంత భయంకరమైన పరిస్థితి ఎదురు నిల్చేలా చేస్తుందని నేను కలలోకూడ అనుకోలేదు.

ఆ తరువాతనలు నేను లక్ష్మిని మర్చి పోయాను.

నాకు పూళ్ళో మరొక్కక్షణం వుండబుద్ధి కాలేదు.

బ్రీఫ్ కేసులోంచి చెక్ బుక్కు తీసి వెయ్యి రూపాయలకి చెక్కురాసి లక్ష్మికి పంపాను.

మామయ్య, అత్తయ్య ఎంత చెప్పినా వినకుండా బయల్దేరాను.

పొలంగట్టుమీద తలవంచుకొని వేగంగా నడుస్తున్నాను.

ఇంతలో పొలంగట్ట కడ్డంపడి లక్ష్మి

పరిగెత్తుకొచ్చి నాకు ఎదురుగా నించొంది.

లక్ష్మిచేతిలో నేను రాసిచ్చి పంపిన చెక్కువుంది.

లక్ష్మి నాకేసి చూస్తూ నించొంది.

లక్ష్మి కళ్ళల్లో నీరుగిలిన తిరుగుతోంది.

చేతిలోవున్న చెక్కుని అటు ఇటు తిప్పి చూసింది.

తర్వాత ముక్కలు ముక్కలుగా చింపేసింది.

లక్ష్మి చాలా ఆవేశంగా అంది.

“వెయ్యి రూపాయల్లో నా జీవితాన్ని, నీవల్ల నా కడుపున పుట్టిన బిడ్డ భవిత వ్యాన్నీ, సరిచేశాననుకుంటే చాలా సంతోషం రంగబాబు : నీ డబ్బుని నేనే నాదూ ఆశించలేదు. నా బిడ్డని నేను పెంచుకోగలను. కన్న తండ్రెవరో అడికి తెలికపోయినా, ఈ వూళ్ళోవాళ్ళకి తెలికపోయినా, నాకు తెలుసు. నువ్వెప్పుడన్నా కనబడితే నీకు చెప్పాలనే నేనింతవరకు గుండెల్లోని ఈ బాధని సహిస్తూ ఎదురుచూశాను. ఈ లక్ష్మి నీకు గుర్తులేకపోయినా ఫర్లేదు. కానీ నువ్వొక్కడున్నా నీ పెద్దకొడుకు ఇక్కడ

దున్నాడని మాత్రం మర్చిపోకు.” అని వెనక్కుతిరిగి గబగబ వెళ్ళిపోయింది లక్ష్మి.

నేను ఆయోమయంగా నించుండి పోయాను.

లక్ష్మిలో గల సంస్కారం నన్ను ఆదిలించేసింది.

కానీ నేనేం చెయ్యను :

భారంగా కదిలేను.


మా ఊరు బందరు. అక్కడ సముద్రముంది. అక్కడ గాలి చల్లగా బాగుంటుంది. సరవు తోటలున్నాయి. మైదానాలు, ఆహ్లాదాన్ని కలిగించే పచ్చికబయళ్ళు వున్నాయి.

పుట్టిపెరిగిన ఈ పూతురీ, మంచినీ, మంచినీపెంచుకొన్న లక్ష్మిలాంటి మనుష్యుల్ని వదిలి ఎక్కడో కృత్రిమంగా బతుకుతున్న నాదీ జీవితమేనా :

“అయాం గిట్టి,” అనుకున్నాడు.

బన్ను కదిలింది.

దురం ఆయిపోతున్న నా ఊరునీ అక్కడి పరిస్థాలనీ చూడాలంటే భయంవేసింది. కళ్ళుమూసుకుని నా నీటులో వెనక్కిజారిపోయాను.







# శ్రీకాకుళం చిట్టె

పోలవరసాగునీటిపై

మూర్తి

మా 'శ్రీకాకుళం' కౌన్సిలరుగా నిలబడని విని మొదట నేను నమ్మలేదు. ఇదేదో పొరబాటనీ ఏ శ్రీకాకుళమో నిలబడితే ఇతనే అన్నారనీ అనుకున్నాను. కానీ 'నిర్లక్ష్యం' కనిపించి ఆ నిలబడింది మన శ్రీకాకుళమే అని చెప్పడంతో నాకు ఆశ్చర్యంతోపాటు వాడి మీద అసహ్యం కూడా వేసింది.

"ఏమిటి పీడి ధైర్యం? ఇదేం కుళాయి గట్టెక్కి ఉపన్యసించడం. కిక్కిరిస్తూ ఉన్నదగ్గర తీర్పులు చెప్పడం అనుకున్నాడా?" అని 'నిర్లక్ష్యాన్ని' ప్రశ్నించాను.

"ఏమో; ఎవరు చెప్పినా వింటేనా; సువ్యక్తాకపోతే మరొకడు నా పేరు ప్రతిపాదిస్తాడని మొండిగా మొదలెడితే

ఏం చెయ్యను ?" అన్నాడు 'నిర్దక్షం'.

"ఏమిటి?... వాడిని నిలబెట్టింది నువ్వే నేటిటి? ఏదీసినట్టుంది. ఆ భవటకి బుద్ధిలేకపోతే నీ కేవలంబీ:" అన్నాను.

"ఏమో: ఆ విషయం నన్నుకాదు వాణ్ణి అక్షం" అని నిర్దక్షం పనినిసా వెళ్ళిపోయాడు ...

ఆ సాయంత్రం శ్రీకాకుళాన్ని వాళ్ళ ఇంట్లోదగ్గర కలుసుకున్నాను, నన్ను చూసి కంగారుపడి తను చేసిన పని, నీగ్గుపడతాడని హింసించాడని, వాటిలో ఆ చేష్టలేవీ కనిపించక పోవడంతో చకితుణ్ణయ్యాను, మీదు మిక్కిలి అతి ప్రశాంతంగా కూర్చో" అని మాత్రం అని మౌనంగా దేన్ని గురిచో తీవ్రంగా ఇలోచించసాగాడు.

కొంతసేపయ్యాక 'కొన్నింటిగా నుంచున్నావట నిజమే ?" అన్నాను, అంగీకార సూచకంగా తల ఊపాడు.

"ఏమిటి నీ ధైర్యం ?" అన్నా.

సమాధానం చెప్పకుండా మంద హాసం మాత్రం చేసి ఊరుకున్నాడు, నాకు చొప్పుమండింది నాలుగు చీవాట్లు పెట్టి వాణ్ణి మానిపిద్దా అనే ఉదేశ్యంతో ఇలా అన్నాను,

"అప్పుడవాళ్ళకి తప్పు ఇంకెవరికి తెలియని అనామక శిఖామణిని నీకు కొన్నింటియ్యే పలుకుబడి ఏమి ఏడిసిందిరా, డబ్బయినా దండీగా ఉందా అంటే

సెకండ్ హ్యాండ్ కరీంబీడిలే నీదగ్గర ఉండడం గగనం చదువుమాట సరేసరి పోనీ పెర్సనాలిటీ అయినా లేదు. ఎవరైనా వింటే నవ్విపోతాడు. ఈ పాటి కయినా ఉపసంహరించుకో

నా మాటలేవీ వాడి చెవికెక్కినట్టు లేదు ఒక్కక్షణం ఆగి చేతిసంబంధించి ఒక కరపత్రం తీసి నాకందిచాంసు. చెడర్ బాగ్ చూచి ఆశ్చర్యంతో "ఇదెప్పుడు కొన్నావ్ ?" అన్నా.

"అది ఈ సంచి, లాల్పీ, కళ్ళ జోడా, ఆ చేతిపైరా ఇవన్నీ ఒకసారే కొన్నా. నీన్ననే దివ్యప్రతిక్తి చూడాలంటే కష్టమే" అన్నాడు.

వాడి ఎన్నికల హంగామా చూస్తే నాకు నవ్వాల్సింది. "పెట్టర్నాటికి డబ్బెక్కడిది" అన్నా.

"పోత గ్రామపోసు ఉండేదికనూ, అది అమ్మేశా. అది సరేకాని ముందా కరపత్రం చదువు" అన్నాడు.

అంతలో ఆ రోజున బహిరంగసభ కానీ ఉపన్యాసకుడు 'శ్రీకాకుళం' అని ఉంది ఆ సభకి అధ్యక్షుడుగా నా పేరు ఉంది. కరపత్రం క్రింద "శ్రీకాకుళం నికానీ" అని నికానీ బ్లాకు అచ్చువేసి ఉంది. ఈ ప్రహసనంలో నా పేరేవిటను కొని నేను అధ్యక్షుడుగా ఉండను" అన్నాను,

"ఉండకపోతే బలవంతంలేదు. కాని వాద్దనిండా కరపత్రాలు ఇంత క్రితమే

పంచిపెట్టబడ్డాయి" అన్నాడు. 'శ్రీకాకుళం' నాకు వొళ్ళమండింది. ఈ పాటికే ప్రజలందరి దృష్టిలోనూనేను ఒక విచ్చివాడిగా అయివుంటాను, రేపటినుంచి వీధిలోంచి వెళుతూవుంటే "ఫలానా 'శ్రీకాకుళం' సభకి ఆధ్యక్షుడ"ని నా వెనకాల ప్రజలు అనుకుంటూ నవ్వు కుంటారు, నాకి ఆలోచనతో తేట్టా జెర్రలూ పాకినట్టయింది. "నా అనుమతి లేకుండా నా పేరు ఎందుకు వేశావ్!" అన్నాను తీవ్రంగా.

'శ్రీకాకుళం' నా చేతులు పట్టుకుని బలిమాలితు నభని పాడువెయ్య వద్దని నా భరోసా చూసుకునే తా నిండులోకి దిగాననీ, ఆధ్యక్షుడుగా కుర్చీలో కూర్చుంటే చాలు ఇంకేం చెయ్యక్కర్లేదు. అన్నీ తానే చూసుకుంటాననీ ప్రాదేయపడసాగాడు. సరే దివరికి ఎలా గయితేనేం నేను ఒప్పుకోక తప్పలేదు, తెలిసింది ఎలాగా తెలిసింది. ఇంక కుర్చీలో కూర్చుంటే ఏంపోయిందని అంగీకరించాను.

రాత్రి ఎనిమిదింటికి వీధి మొగలో ఒక దేబిలూ రెండు విరిగిన కుర్చీలూ ఒక హరికేన్ లైటూ శ్రీకాకుళమే సిద్ధ పరచి నన్ను అక్కడికి పిలుచుకు వెళ్లాడు. నేను వెళ్ళేటప్పటికి విల్లిలూ, పెద్దలూ కలిసి పది పదిహేను మంది ఉన్నారు. నేను ప్రశ్నార్థకంగా 'శ్రీకాకుళం' కేసి చూశా.


"నువ్వేం జంకకు. కానిచ్చెయ్యి" అన్నాడు.

నేను లోపట్లోపల విసుక్కుంటూ శ్రీకాకుళంగురించి రెండు పరిచయ వాక్యాలు పలికి కూర్చున్నాను. తర్వాత శ్రీకాకుళం లేచాడు.

"ప్రజల్లారా! ప్రజలన్నానని ఆశ్చర్య పడకండి. సోదరులు కానివాళ్ళని ముఖప్రీతికోసం సోదరులారా అనీ, మనస్సులో వేరే ఆలోచనలు పెట్టుకొని వైకి మాత్రం సోదరీమణులనీ అనడం నా కిష్టంలేదు. అందుకే అలా సంబోధించాను. నేను నాయుడుగారి పార్టీవాడనూకాను. పెద్ద కాపుగారి పార్టీవాడనూ కాను. నాకు ఓటు వెయ్యమని మిమ్మల్ని దేవురించను. అయినా నాకు కొన్ని ఆర్థతలున్నాయి ఆ యోగ్యతల్ని మీరు చెప్తాను. అంతే! మీకు ఇష్టం అయితేనే వెయ్యండి. నేను ఇతరల సొమ్ము తినెయ్యలేదు. ఎవరి కొంపలూ కూల్చలేదు. ఎవర్నీ మోసం చెయ్యలేదు. ఎవరికీ ఉపకారాలు చేస్తానని శుష్క ప్రమాణాలు చెయ్యలేదు. ఇవే నా ఆర్థతలు.

నేను మీ వార్డు కేవో ఉపకారాలు చేస్తానని వాగ్దానం చెయ్యడంలేదు. కుల తత్వాలు, పార్టీ తత్వాలులాగే వార్డు తత్వాలుకూడా పరిహరించవలసినవే!"

'శ్రీకాకుళం' కంతం హెచ్చించి మాట్లాడుతూంటే ఆ వార్డులో జనం ఒక్కొక్కళ్ళే నిద్దరపోతున్నవాళ్లు



సమూహాని శాలిజీ పెట్టాత  
సామంతలిల్లా ఇక్కడ ఆడుకొన్నానో  
నేనైతేమంటే వుందిరా!!!

కంగారుపడతూ కళ్ళు నులుపుకుంటూ సభాస్థలికి వచ్చి పరిస్థితి చూసి స్థిమిత ప్రధాన. వచ్చిన వాళ్ళు కాసేపు వినిపించామని కూర్చునిపోయారు. ఈ విధంగా ఒక ఆరగంటకల్లా సుమారు ఒక వంద మంది శ్రోతలు శ్రీకాకుళానికి లభించారు.

తనకు తెలిసినవి వాళ్ళకి తెలియకుండా ఉండేలాగ ఒక గంట అప్పగించి 'శ్రీకాకుళం' తన ఉపన్యాసాన్ని ముగించాడు. ఇదిశ్రోతలలో చాలా మందికి చక్కని ప్రవాసనానందాన్నిచ్చింది. కొందరువచ్చుకున్నారు. కొందరు గుసగుస లాడుకున్నారు. మరికొందరు సభ పూర్తి అవగానే శ్రీకాకుళం చుట్టూ ముసిరి తమ పుస్తకాల్లో సంతకాలు పెట్టమని ప్రాధేయపడసాగారు. అతి కష్టమీద ఆ గండాన్ని తప్పించుకొని 'శ్రీకాకుళం' సభను పరిసమాప్తి

చేశాడు. ఈ విధంగా రోజూ ఆ వార్డులో 'శ్రీకాకుళం' హరికేన్ లైటు మీటింగులు ప్రతి వీధుల్లోనూ సాగుతున్నాయి. జనం విరివిగానే వచ్చేవారట! నేను మాత్రం ఆ రోజు తర్వాత వాడికి కనిపించడం మానేశాను, ఎక్కడ అధ్యక్షుడుగా ఉండవలసివస్తుందో అని.

ఎన్నికల ఫలితారోజు రాత్రివీధుల్లో హడావుడి విని ఇవతలికివచ్చి చూస్తే ఒక నైకిలు రిషాలో దండలతో మా 'శ్రీకాకుళం' ఊరేగుతున్నాడు. వాడికి జైకొట్టకుంటూ సుమారొక వందమంది యువకులు ఉత్సవంలో నడుస్తున్నారు. నన్నుచూసి మా శ్రీకాకుళం మంద హాసం చేశాడు...

ఒక రోజున మా యింట్లో పేవరు చూసుకుంటూ కూర్చున్న నాకు, మాయంటి ముందు ఒక చిన్న కారు ఆగిన

చప్పుడు విరిపించింది. పేపరు మడిచి పీఠిలోకి చూద్దనుకదా కారు ద్రువువరు దిగివస్తూ “అయ్యా కాతులో చైర్మన్ గారు మిమ్మల్ని రమ్మంటున్నారు” అన్నాడు.

ఆ రోజున చైర్మన్ ఎన్నిక అని గుర్తుకు వచ్చి “ఎవడు ఎన్నిక అయ్యారు చెప్పా” అనుకుంటూ అలాగే నిలబడి పోయాను. ఇంతలో ఆ గారు తలుపులు తెడుచుకుని మా శ్రీకాకుళం నవ్యతూ నాకేసి రాసాగాడు. ద్వైవరు చేతులు కట్టుకుని పక్కకు తప్పుకున్నాడు. నేను విస్తుపోయి అలాగే నిలబడిపోయాను.

‘శ్రీకాకుళం’ లోపలికి వచ్చి మంచం మీదికి చేతినంచీ కర్రా వినరి కళ్ళజోడు తీసి దీపాయ మీద ఉంచుతూ “అల్లా తెల్లబోతావే? లోపలికిరా” అన్నాడు. నేను నెమ్మదిగా అడుగులు వేసుకుంటూ వాణ్ణి అనుసరించాను. కూచో అని నన్ను కుర్చీలో కూర్చోపెట్టి తనింకో దాంట్లో కూచున్నాడు.

ఒక్కక్షణం నిశ్శబ్దం.

“కొన్నింటి అయినందుకే ఆశ్చర్యపో తూంటే చైర్మన్ కూడ అయ్యావేమిటి?” అన్నాడు.

అదంతా ఒకవిచిత్రమైకథ. మొత్తం ఇరవై ముగ్గురం కొన్నిరద్దం. అందులో పదకొండుగురు నాయుడుగారి పార్టీవాళ్ళూ పదకొండుగురు పెద్దకాపుగారి పార్టీ వాళ్ళూనూ.”

“అయితే దేనికి చెందనివాడివి నువ్వొక్కడివే అన్నమాట..”

“మగే — అందులోనూ వాళ్ళిద్దరి బలాలూ సమానంగా ఉన్నాయేమో కథ మరీ రక్తి కట్టింది.”

“అవునవును. పైగా లక్షరూపాయ లిచ్చినా ఆ పార్టీలోవాడు ఈ పార్టీలోకి రాడు.”

“అదే మనకి బాధించింది. ఏ పార్టీ వాళ్ళ చైర్మన్ కాబాలిన్నా మన ఓటు అవసరం అయింది. నా ఓటుకి పాట పెరిగింది. పదివేలదాకా పెరగనిచ్చి నేను డబ్బుకి కక్కుర్తిపడే రకంకాదని రెండు పార్టీలకీ బచ్చితంగా తెలియ చెప్పాను. దాంతో వ్యాపారం మరీ బిగిసింది. అఖిరికి నన్ను చైర్మన్ గా ఒప్పు కుంటాం అనీ, తమ పార్టీ మనిషిగా వ్యవహరించమనీ నాయుడుగారు ప్రత్యేకంగా వచ్చి ప్రార్థించడంతో ఒప్పుకోక తప్పిందికాదు.”

“చాలా ఎత్తులై వేశావన్నమాట.”

“ఎత్తులేవిటిరా నీ మొహం, నా కనలి రెండు పార్టీలలో దేనితోటి కలవడమూ ఇష్టంలేదు. ఎందుకు ఒప్పుకున్నానా అని ఇప్పుడు విచారిస్తున్నా.”

“అదేమిటి?”

“అవును. వాళ్ళకి బుద్ధిలేకపోతే నా కేసా ఉండొద్దూ : అక్షరంముక్కు రాని, వాడిని నేను చైర్మన్ ఏమిటి? అందుకే నా గౌరవార్థం చేయబోతున్న విందుకి వెళ్ళకుండా ఇక్కడికొచ్చా.”



“నిజంగా నీలాంటి నిరాడంబరుడు ఉండడం చాలా అరుదు సుమా!” అన్నాను ఆశ్చర్యంతో ఆటినండ్లస్తూ.

“అదేమీ నువ్వు అనుకున్నంత గొప్ప విషయం కాదులే. అది సరేకాని మందు ఈ ట్రైర్మన్ పదవికి నా రాజీనామా రాయి. వేలుముద్ర వేస్తాను,” అన్నాడు.

“అదేమిటి?” అన్నా.

“అంతేలే!”

“అదేం?”

“ఇంక ప్రశ్నలు వెయ్యకు. ఒక రోజున నువ్వు చెప్పినట్టు విన్నానా,

ఇవాళ వినడానికి? ఈ—రాయి” అన్నాడు, శ్రీకాకుళం.

విధిలేక రాశాను నాడు వేలిముద్ర వేసి డ్రైవరు చేతికిచ్చి అది కౌన్సిలర్లకి. కమిషనరుకి అందజేయమన్నాడు. ఆ ఉత్తరాన్ని డ్రైవరు వినయ విధేయత లతో అందుకుని వెళ్ళిపోయాడు.

‘శ్రీకాకుళం’ మళ్ళీ పూర్వంలాగే బ్రాకెట్ విషయాలూ, అందులో తన కున్న పాండిత్యం మెళుకువలు గూర్చి నేను వినకపోయినా చెప్పకుపోతూ మధ్య మధ్య కరీంబీడి ఆరిపోకుండా పీలుస్తు

న్నాడు. చేతికర్రా, కళ్ళజోడూ, లెదర్ బాగ్ ఈ మూడూ మంచమీద పడి ఉన్నాయి. నేను వాటికేసి చూసి ఆలోచిస్తూ వాడి చూటయి వింటున్నట్టు నటిస్తున్నా.

ఇంతలో బిలబిలమంటూ పాతిక ముప్పయిమంది లోపలికి చొరబడ్డారు. నేను కంగారుగా లేచి నిలబడ్డాను. వాళ్ళంతా కౌన్సిలర్లూ, డిప్యూటీ పెద్దలూను. వాళ్ళందరూ శ్రీకాకుళాన్ని బతిమాల సాగారు. ససేమిరా తన నిర్ణయానికి తిరుగులేదని శ్రీకాకుళం బిగిసిపోయాడు వాళ్ళు కాళ్ళా వేళ్ళా పడ్డారు. కాదూ కూడదన్నారు. ప్రార్థించారు. ప్రాకులాడారు. ఏమీ లాభం లేదన్నాడు,

తమలో తమకున్న వివాదాలవల్ల తమలో ఎవరూ చైర్మన్ అవడం కల్గి అన్నారు. కనుక అందరికీ అంగీకార యోగ్యుడైన అతను చైర్మన్ పదవి స్వీకరించి నగర గౌరవాన్ని కాపాడాలన్నారు; అతను అంగీకరించకపోతే ఆసలు చైర్మనే ఉండకపోవడంకానీ తిరిగి ఎన్నికలు రావడంకానీ జరుగుతుందన్నారు. మొదటిదానివలన మునిసిపాలిటీ అపహాస్యం పాలవుతుందన్నారు, రెండవదానివల్ల కౌన్సిలరుగా ఎవరూ నిలబడకపోవడమనే మహా ప్రమాదం సంభవిస్తుందనీ, పట్నంలో ప్రశాంతత నశిస్తుందనీ అన్నారు.

“నేనింత గొడవ అవుతుందంటే ఆసలు నిలబడకే పోదును తెల్సా” అన్నాడు. శ్రీకాకుళం.

“హమ్మమ్మ... ఆ మాట ఆనకండి. ఈ చైర్మన్ పదవి మీరు అంగీకరించే దాకా మేం ఇక్కడనుంచి కదలం,” అన్నారు వాళ్ళు.

అని, అక్కడే కూచుని సత్యాగ్రహం, మొదలెట్టాడు.

కొంతసేపయ్యాక “ఇదెక్కడి సంతయ్యా నాకుపదవి వద్దు మొర్రో అంటే వదలరే?” అన్నాడు శ్రీకాకుళం వాళ్ళలో ఎవరూ బెనకలేదు.

“పదవులు సీతాకోక చిలుకల్లాంటివిరానాయనా. వెంటబడితే చిక్కవు, మనకెందుకని వచ్చి కూర్చుంటే వాటం తట అవే వచ్చి మనమీద వాల్తాయి” అన్నాను. నేను, సాధ్యమైనంత నిర్లిప్త ధోరణితో,

“మరయితే లేనిన్ని నేను పి. ఏ. గా వేసుకుంటున్నాను. నీలాంటి చదువు కున్నవాడు దగ్గర లేకపోతే, ఆ చైర్మన్ పదవి నావల్ల ఏం అవుతుంది?” అన్నాడు శ్రీకాకుళం చిరాగ్గా చేతికర్రా, సుబీ, కళ్ళజోడూ అందుకుంటూ, “చచ్చాం... ఈ సీతాకోక చిలుక నామీదవచ్చి వాలిందేమిటి?” అని తబ్బిబ్బు పడుతూంటే. “లేవండి పి, ఏ. గారూ, మీరు లేస్తేగానీ చైర్మన్ గారు లేవరు” అన్నారు కౌన్సిలర్లంతా ముక్తకంఠంతో కోరన్ పాడినట్లు...



నెలాఖరు. అందులోనూ ఆదివారం.  
జేబులో వున్నది వందరూపాయలు.  
అవసరం వెయ్యిరూపాయలు.

ఏం చెయ్యాలి? - తోచలేదు. ఎవర్న  
డిగినా ఈ నెలాఖరు రోజుల్లో మొండి  
చెయ్యే ఎదురు. మతిపోయి ఆబీడ్  
రోడ్డులో పడ్డాను.

సారధి కన్పించాడు - దేవుడిలా!  
వాడు నా బాల్య మిత్రుడు. బంగారు  
పిచ్చిక. డబ్బులో పుట్టాడు. డబ్బులో  
పెరిగాడు. డబ్బులో జీవిస్తున్నాడు.  
కానీ వత్తి పినీచారి. తాగినప్పుడు మాత్రం  
దానకర్తుడు.

వాణ్ణి చూడగానే ఓ ఆలోచన



జేబులోకి తెచ్చుకొని  
కొర్రా బిరుదు - (బిచ్చం బిచ్చం)



నే మొక్కా-హా  
బేదరు నిన్ను



వచ్చింది - ఎరను వేసి బేవను పట్టాని,  
సారథిని "వెద్ పార్టీ" కి వప్పించే  
సరికి నా తలప్రాణం తోకకు వచ్చింది.

అది నా బర్తదే పార్టీ అనీ, బిల్లు నేనే  
జెల్లిస్తాననీ చెబేగాని వాడు దాడికి  
రాలేదు. యిద్దరం బార్లో పడ్డాం.

నా జేబులోని ఎనభయ్యారు రూపా  
యల 'చిలుం' వదలడంతో పార్టీ పూర్త  
యింది. ఇంకా నా జేబులో పధ్నాలుగు  
రూపాయలున్నాయి. రాబోయే డబ్బు  
గురించి ఆలోచిస్తుంటే అంత ఖర్చయినా  
నా కేమీ బాధ అనిపించలేదు. బార్లో  
నుండి బయటపడ్డాం.

మాంచి స్వింగ్ లో వున్నాడు సారథి.  
యిక అప్పు సంగతి అడగొచ్చు అను  
కొంటున్నా.

యింతలో ఎక్కజ్జింబో పూరోళ్ళ  
కారేసుకొని వూడిపడ్డాడు, రామారావు!  
వస్తూనే "రారా సారథీ! నిన్నింటి దగ్గర  
డ్రాప్ చేస్తాను." అంటూ నా బంగారు  
పిచ్చికని గద్దలా తన్నుకుపోయాడు.

మతిపోయినట్లయి నే నలాగే నిలబడి  
పోయాను. తర్వాత తెలిసింది -  
రామారావు ఆ రెండువేలు సారథి దగ్గర  
ఆ 'స్వింగ్' లోనే అప్పపట్టేశాడని.



ధర్మరావు ఇంట్లో సీతాఫలం మొక్క పెద్దదై తొలిసారిగా రెండు కాయలు కాసింది. కాయలు ముదిరి కళ్ళు విచ్చుకుని మెత్త బడ్డాయి.

ధర్మరావు భార్య సీతమ్మ వరండాలో నిల్చుని పక్కింటి పిల్లలు రమణని, బుజ్జిగాడిని కేకేసింది.

“ఎందుకే ?” అన్నాడు ధర్మరావు.

“సీతాఫలాలు పండాాయి. పిల్లలు తింటారని పిలుస్తున్నా!” అంది సీతమ్మ.

ధర్మరావు మండిపడ్డాడు.

“తొలిసారిగా పండిన ఫలాలు మనం తినాలి గాని, పూళ్ళోవాళ్ళ కిస్తావా? అదీగాక ఒక్కోకాయ ఇరవై పైసలు ఖరీదు చేస్తుంది. అదే మనం కొనుక్కుని తినాలనుకున్నామనుకో డబ్బు ఖర్చుపెట్టాల్సిందే గదా! ...” అన్నాడు.

“కొనుక్కుని తింటానికి మనం పిల్లలమటండీ. అయినా, ఈ వయసులో అలాంటివి తింటే జబ్బుచేస్తుంది కూడాను.” అంది సీతమ్మ.

“చాలు చాల్లే. మహా చెప్పొచ్చావు,” అని విసుక్కున్నాడు ధర్మరావు.

సీతమ్మకి భర్త తత్వం తెలిసిందే గనుక మారు మాట్లాడక ఇంట్లోకి వెళ్ళిపోయింది.

ఆ రోజు శనివారం. టిఫిన్ తిన్నా కడుపులో వైల్గినానే వుంటుంది. ఆ రెండు పళ్ళూ తను తినేస్తే సరి అనుకున్నాడు ధర్మారావు.

చీకటి పడేవేళకే వర్షం మొదలయింది.

సీతమ్మ ఏడింటికే ఉప్పా చేసి భర్తకి పెట్టింది.

ధర్మారావు మనసంతా సీతా ఫలాల మీదే వుంది. తెల్లారి తను లేచే సరికి భార్య కోసి ఎవరికైనా ఇస్తుందేమోనని అనుమానం వేసింది.

వర్షం వెలిసేసరికి తొమ్మిదైంది.

సీతమ్మ నిద్రపోయింది.

ధర్మారావు బ్యాట్రిలైటు వేసుకుని పెరట్లోకి వెళ్ళి రెండు పళ్ళూ తెంపుకొచ్చాడు.

చెట్టున పండిన కాయతేమో తాజాగా, నిగనిగలాడుతున్నాయి.

ధర్మారావు అపార్యయంగా ఆరగించి మంచినీళ్ళు తాగి పడుకున్నాడు.

తెల్లారేసరికి పట్టుకుంది జబుబు.

ముక్కులు బిగుసుకుపోయాయి.

మెదడు మొద్దుబారిపోయింది. చెవులు సరిగా వినపడడంలేదు.

సీతమ్మ నిద్రలేచేసరికి ధర్మారావు

వరండాలో నిల్చుని చీదుతూ కన్పించాడు.

“ఏమిటండీ ప్రొద్దున్నే లేచారు?”

అంది సీతమ్మ.

“జబుబు చేసిందే...” అన్నాడు నెమ్మదిగా.

సీతమ్మకి అనుమానం వేసి “సీతాఫలాలు తిన్నారా? ఏం?” అంది.

ధర్మారావు అవునని అమాయకంగా తలూపాడు.

“బాగుంది. ఈ ముసుల్లో తలంటుకుని వైగా సీతాఫలాలు తిన్నారా? అదీ రాత్రి పూట. జబుబు చెయ్యకేం చేస్తుంది. మీ పినాసితనం తగలబడ్డట్టే వుంది. వెళ్ళి రెండు ఆస్పీ బిళ్ళలు వేసుకోండి. పాలల్లో మిరియాల రొడి వేసిస్తాను.” అంది సీతమ్మ.

ధర్మారావు గొడుగు వేసుకుని వీధిలోకి వెళ్ళాడు.

సీతమ్మ పాలుకాచేసరికి, “పావలా వదిలింది” అంటూ వచ్చాడు ధర్మారావు.

“అప్పుడే ఏవైంది!” అని నవ్వింది సీతమ్మ.

తొమ్మిదింటికే భోజనంచేసి అఫీసుకి బయల్దేరాడు.

‘బస్ స్టాప్’లో తోటి గుమాస్తా సుబ్బయ్య పలకరించాడు “జబుబు చేసినట్లుండే” అని.

“అవునుండీ!” అన్నాడు ధర్మా రావు నీరసంగా.

“కోడో వైరిన్ రెండేసుకోండి. తగ్గిపోతుంది,” అన్నాడు సుబ్బయ్య.

“పూ” అని మూలిగాడు ధర్మా రావు ఇప్పటికే పావలా దండగ వేసుకున్నవి వస్త్రేయక పోతాయా? అనుకున్నాడు.

ఆఫీసులో కూర్చున్నాడన్న మాటే గాని పని చెయ్యబుద్ధికాలేదు. మాటి మాటికీ వరండాలోకి వెళ్ళి చీనడం మొదలెట్టాడు

మధ్యాహ్నానికి ముక్కులు మరీ బిగుసుకుపోయాయి. గాలి పీల్చడమే కష్టమైపోయింది. పోతే పోయిందని సుబ్బయ్య సలహా ప్రకారం రెండు కోడో వైరిన్ వేసుకుని వేడి వేడి పాలు తాగాడు.

ఆ రాత్రి అతనికి నిద్రపట్టలేదు. పడుకుంటే తల భారంగావుంది ఒకటికి రెండు దిండ్లు వేసుకున్నాడు అయినా పూపిరి ఆడడంలేదు తెల్ల వార్లూ వరండాలోకి వెళ్ళి వస్తూనే వున్నాడు

మర్నాడు ఉదయం సీతమ్మ మిరి యాల పొడి వేసిన పాలు ఇచ్చి “విక్స్ డబ్బా ఒకటి కొని ముక్కుకు రాసుకోండి,” అంది.

బస్ స్టాప్ దగ్గర కెళ్ళి కొట్లో విక్స్ డబ్బా ఒకటి కొన్నాడు.

పక్కింటి కుర్రాడు పలకరించి “ఇన్ హేలర్ ఒకటి తీసుకుని లోపలికి పీల్చండి గుణం కనిస్తుంది” అన్నాడు. ఇప్పటికీ అయిన దండగ చాల్లే అనుకున్నాడు ధర్మారావు.

ఆఫీసులో కూర్చుని జలుబుతో బాధ పడడం చూసి పక్క సీట్లో టైపిస్టు మేరీ అన్నది, “కొసావిల్ వేసుకోండి,” అని.

లంచ్ అవర్లో రెండు కొసావిల్ బిళ్ళలు వేసుకుని వేడి వేడి పాలు తాగాడు.

సాయంత్రానికి అసలు పూపిరాడ లేదు.

బస్ స్టాప్ కు పోతూ, పోతూ ఇన్ హేలర్ కొనుక్కుని పీల్చసాగాడు. కొంచెం సాఫీగా పూపిరాడినట్లని పించింది.

ముక్కుకి పూసి, గుండెలకు రాసి విక్స్ డబ్బా ఖాళీ అయ్యింది. కాని రాత్రి మళ్ళీ జాగారమే తెల్లవారు జామున నిద్రపట్టింది.

పాల మనిషి కేక విని మెలకువ వచ్చింది. సీతమ్మ ఇంకా నిద్రలేవ లేదు. ఆమెని లేపడం ఎందుకని తనే పాల గిన్నె తీసుకెళ్ళి పాలు పోయించు కున్నాడు.

“అయ్యగారికి పడిశం పట్టి నట్టుందే,” అంది పాల పుల్లమ్మ.

“అవును పుల్లమ్మా! ఇది మూడో

కోజు, చచ్చిపోతున్నాననుకో,"  
అన్నాడు నీరసంగా.

"అమృతాంజనం పుయ్యండి"  
అంది

"విక్స్ పూశాను."

"ఇదీ పుయ్యండి..." అని వెళ్ళి  
పోయింది పుల్లమ్మ

మళ్ళీ మిరియాల పొడి పాలుత్రాగి  
ఆఫీసుకి వెళ్ళాడు ధర్మారావు.

"సమయ్యా ధర్మారావు! నీ కాగితాలు పవీ రావడం లేదే," అన్నాడు సూపర్నెంట్.

"జలుబు చేసిందండి బుర్ర వజ్రేయడంలేదు," అన్నాడు ధర్మారావు చిరునవ్వుతో.

"అలాగా! మాడ్రిబాన్ విళ్ళలురెండు పూటలు వేసుకో. చెబ్బకుపోతుంది" అని సలహా ఇచ్చాడు సూపర్నెంట్.

లంచ్ ఆవర్లో సూపర్నెంట్ సలహా పాటించాడు ధర్మారావు. రెండు విళ్ళలూ ఒకేసారి వేసుకుని వేడి వేడి పాలు త్రాగాడు.

సాయంత్రానికి గూడా పమీ తగ్గలేదు.

ఇంటికి పోతూ అమృతాంజనం నీసా ఒకటి కొనుక్కుని వెళ్ళాడు.

ఆ రాత్రికి అన్నం సహించలేదు. మిరియాల చారుతో నాలుగు మెతుకులు తిని లేచాడు.

అమృతాంజనం ముక్కుకి, గుండె

లకు రాస్తూ ముసిముసి నవ్వులు నవ్వుకుంది సీతమ్మ

"నేను చస్తుంటే నీకు నవ్వుగా వుందా?" అని మండిపడ్డాడు

"బాగుంది. లోభికి నాలుగందాల నష్టమని పెద్దలు వూరికినే అన్నారా?" అంది.

మాట్లాడకుండా పడుకున్నాడు. అతని కళ్ళకి సీతాఫలాలు కన్నించాయి తాదగా మూలిగాడు.

తెల్లవారి న తర్వాత గూడా పరిస్థితిలో మార్పు లేకపోగా విషమించింది ఆనలే చీరలేక చస్తుంటే దానికి తోడు దగ్గు పట్టుకుంది.

ఇక లాభంలేదని ఆ పూట సెలవు పెట్టి డాక్టర్ని కలుసుకున్నాడు.

కన్సల్టింగ్ ఫిజి ఐదు రూపాయలు చెల్లించాక డాక్టర్ గారు టెస్ట్ చేసి ప్రెస్క్రిప్షన్ చీటీ చేతిలో పెట్టాడు.

అది మెషికల్ షాపులో చూపిస్తే, ఒక కాఫ్ సిరఫ్ బాటిల్, అరడజను కాప్సుల్స్ పాక్ చేసి పదిరూపాయల విల్లు చేతికిచ్చాడు.

గుండె జల్లుమంది ధర్మారావుకి.

ఆ పూటకి అన్నం సహించలేదు ముక్కుతూ మూలుగుతూ ఆఫీసు

కెళ్ళాడు. నీట్లో కూర్చోబుద్ధికాలేదు. తల భారం ఎక్కువైంది. రెండు కాగితాలు డిస్పిజ్ చేసేటప్పటికే తల నొప్పి వచ్చింది. కొంచెం జ్వరం



గూడా వచ్చినట్లుంది. ఎలాగో మైమ  
యిందాకా కూర్చుని ఇంటి కొచ్చాడు.

డాక్టర్ గారు వ్రాసిచ్చిన  
కాపుల్స్, కాఫ్ సిరఫ్ బాటిల్  
మూడు రోజుల్లో పూర్తిగా వాడే  
శాడు. దగ్గు కొంచెం తగ్గింది కాని,  
జలుబు మాత్రం తగ్గలేదు.

పోయి మెడికల్ షాపు యజమా  
నితో హిస్టరీ అంతా చెప్పకున్నాడు.

“ఇదిగోండి, మూడు ట్రైరో  
మైనిన్ కాపుల్స్ పూటకొకటి వేసు  
కోండి తగ్గిపోతుంది,” అని రెండ్రూ  
షాయలు పుచ్చుకున్నాడు

వాటి సిగదరగ అవీ పజ్జేయలేదు.  
మళ్ళీ డాక్టర్ తో మొరజెట్టు  
కున్నాడు ధర్మారావు.

“ఎస్కోర్డ్ రెండు వాడి  
చూడండి.” అనిరాసిచ్చాడు డాక్టర్.  
రెండ్రూషాయలు పుచ్చుకుని రెండి  
చ్చారు మెడికల్ షాపులో.

ధర్మారావు జలుబు వయసు పది  
రోజులు దాటిపోయింది. అది ఏ మందు  
లకీ లొంగలేదు.

“నవ్వం ఒక పట్టు పట్టండి” అని  
సలహా ఇచ్చాడు రామకృష్ణ గారని  
శివాలయం పూజారి.

నలభై వైసలిచ్చి నవ్వం డబ్బా  
కొనుకొచ్చి రాత్రంతా ముక్కుకి  
పట్టించాడు ధర్మారావు.

ఒకటే తుమ్ములు. ముక్కు వెంట  
నీరుకారడం.

తెల్లవారేసిరికి ముక్కు మంట  
పుట్టింది గాని జలుబు పారిపోలేదు.

“పమోయ్ ధర్మారావ్ ! జలుబు  
ఇంకా తగ్గనే లేదనుకుంటాను.”  
అన్నాడు సుధాకర్ పక్క సీట్లో  
గుమాస్తా.

“లేదోయ్ :... నన్ను పట్టుకుని  
చంపుతోంది...” అని జలుబుని పట్టు  
కుని తిట్టాడు ధర్మారావు.

“జలుబుకి మందు లేదోయ్ ! ఒకటే  
మందు.” అన్నాడు సుధాకర్.

“అదేంటో చెప్పి వుణ్ణం  
గట్టుకో !” అని బ్రతిమాలాడు.

“ఏం లేదు. ఆనక బార్ కెళ్ళి  
రెండు పెగ్గులు త్రాందీ కొట్టు.  
తర్వాత ఒక కోడి పని పట్టు. తెల్లారితే  
జలుబుంటే ఒట్టు, అన్నాడు  
సుధాకర్..

ధర్మారావు గుండె ఆగిపోయింది.  
ఈ నలభై ఏళ్ళ వయసులో ఎన్నడూ  
త్రాందీ వాసన గూడా చూసి ఎరగడు.  
పిల్లా పీచూ లేకపోయినా పీనాసి  
గానే బ్రతుకుతున్నాడు చుట్టూ  
లిళ్ళల్లో తప్ప కోడిని కొని తిని  
ఎరగడు.

జలుబు బాధ పడలేక మార్కెట్లోకి  
వెళ్ళాడు.

కాళ్ళరిగేటట్లు తిరిగి, తిరిగి బేరమాడి  
అడి పన్నెండుకి ఒక కోడి దొరికింది.

ధర్మారావు అదృష్టమేమోగాని  
కోడిని తిన్నా జలుబు మాత్రం  
పోలేదు

పగలు కొంచెం తగ్గినట్లనిపించినా  
రాత్రికి పూపిరాడేవి కాదు.

“నువ్వు చెప్పిన మందు పన్నేయ  
లేదోయ్,” అన్నాడు ధర్మారావు,  
మర్నాడు.

“ఏమిటి నువ్వు త్రాందీ  
త్రాగావా?” అన్నాడు సుధాకర్  
ఆశ్చర్యంగా.

“లేదు. కోడి తిన్నా !” అన్నాడు  
ధర్మారావు,

“అబ్బే లాభంలేదు. ఈ సారి  
రెండూ కలిపి చూడు. వెంటనే గుణం  
కనిపిస్తుంది,” అన్నాడు సుధాకర్.

ధర్మారావు ఆలోచనలో పడ్డాడు.  
ఆలోచించి, ఆలోచించి ఏమైతే

అయ్యిందని ఆఫీసు వదిలిన తర్వాత  
అటూ, ఇటూ చూసి స్వాగత్ బార్  
లోకి ప్రవేశించాడు ధర్మారావు.

ఏం త్రాగాడో ఏం తిన్నాడో  
ధర్మారావుకి జ్ఞాపకం లేదుగాని  
పాతిక రూపాయల బిల్లు చెల్లించడం  
మాత్రం గుర్తుంది.

తలసెప్పిగా ఉంటే 'మోమండు' పుష్పకున్నానండీ!!



బార్లోంచి బైటికి వచ్చాక బస్ స్టాప్ వరకూ నడవలేకపోయాడు. కాళ్ళు తేలిపోయాయి. బస్ నెంబర్లు గూడా సరిగా కన్పించడంలేదు. ఒక బస్ ఎక్కబోయి ఇంకోటి ఎక్కితే కొంప మునుగుతుంది అనుకుని ఆటో రిక్షా కేకేస్తూ రోడ్డు మధ్యకు వెళ్ళాడు బాలన్న తప్పిపోయి క్రింద పడిపోయాడు. పాపం యాక్సిడెంట్ అయ్యింది. ఒక టాక్సీ గుద్దింది. కాలు విరిగింది పాపం.

హాస్పటల్లో జేర్పించారు. అక్కడ మూడు నెలలు వున్నాడు. తర్వాత మామూలుగా నడవసాగాడు ధర్మారావు.

ఆ రోజు ఆదివారం.

ధర్మారావు దగ్గరుండి సీతాఫలం చెట్టు నరికించి, మళ్ళీ చిగుర్లు వేస్తూ దేమోనని త్రవ్వించి వేళ్ళతో సహా తీయించేస్తున్నాడు.

“ఏమిటండీ! ఏదో చేయిస్తున్నారు,” అంటూ వచ్చాడు రామశాస్త్రి.

“ఏంలేదండీ. సీతాఫలం చెట్టు కొట్టించేస్తున్నా!” అన్నాడు ధర్మారావు.

“అదేం?” అన్నాడు రామశాస్త్రి ఆశ్చర్యపోతూ.

“ఏంలేదు అచ్చి రాలేదు...” అని పొడి నవ్వు నవ్వాడు ధర్మారావు





అరబిక్కు దూరమే ఎక్కువ. విజయ  
వాదననుంచి తిరుపతి వెళ్ళే బస్సు  
లాంగ్ జర్నీ. బుకింగ్ లో టిక్కెట్లు  
యిస్తున్నా కొందరు టిక్కెట్లు తీసుకో  
కుండా బస్సు ఎక్కుతారు ; తోపం

ఇస్తారనే భీమాతో. టిక్కెట్లు చెక్  
చేస్తున్నాను కామె టిక్కెట్లకు బదులు  
నాలుగు పదిరూపాయల నోట్లు యివ్వ  
బోయింది. రెండు తిరుపతి అంటూ.

“బుకింగ్ లో టిక్కెట్లు తీసుకో  
లేదా!”

“లేమ... మీరివ్వండి.. ఎక్కడయి  
తేనేం...”

దబ్బు తీసుకొన్నా. నన్ను చూచి  
వాళ్ళ పాప చిన్నగా నవ్వింది ; నా  
వేషం చూసి కాబోలు. వీల్లలు బడికి  
వెళ్తున్నప్పుడు యూనిఫాం వేసుకొని  
పుస్తకాల సంచి మెడలో తగిలించుకొని  
వెళుంటారు. ఆలాగే నేను కాకీ, డన్  
వేసుకుని దబ్బుల సంచి మెడలో వెసు  
కుని పంచి, దిక్కుట్టు పట్టుకొని ఉన్నా  
కదా... అందుకని నవ్వి ఉంటుంది.

“మీ పాప తెన్నేశ్యం...”

“రెండేళ్ళు మొన్ననే నిందాయి...”

నిజానికి ఆ పాపకు నాలుగేళ్ళు  
నిందాయి. నాకు తెలుసు ఎలాగంటే  
వాళ్ళుండేది మాయించి ఎదురుగుండనే.

వాళ్ళకు రెండంతస్తుల మేడలు ఒక  
అరడజను ఉన్నాయి. మా ఊళ్ళో వాళ్ళు  
సొంత కార్టో వెళ్ళేవాళ్ళు ఇవాళ  
బస్సు ఎందుకు ఎక్కారో... కారు చెడి  
పోయిందేమో... లేక ఇంటి యజమాని  
బిజినెస్ కోసం కారులో ఎక్కడికయినా  
వెళ్ళాడేమో....

ఆ యింట్లో ఉండేవాళ్ళు ఎవరో నాకు  
తెలుసు కానీ ఆ యింట్లో వాళ్ళకి మేము  
తెలీదు. తెలుసుకోవాల్సిన అవసరం  
కూడా వాళ్ళకు లేదు. ఆ యువతి అలం  
కరించుకొన్న తీరు బస్సులో అందరినీ  
ఆకర్షించేదిలా ఉంది. ఇంకో ఆమె ఆ  
యువతి తల్లి. పాపవాళ్ళ అమ్మమ్మకు

ము ౫

అమ్మకు మధ్యలో కూర్చుంది. ముగ్గురి  
సరిపోవాల్సిన సీటు వాళ్ళిద్దరికీ ఆ పాపకు  
సరిపోయింది సొంత కార్టో విశాలంగా  
కూర్చున్నట్లు కూర్చున్నారు.

ఆపాప సరిగ్గా నేను బి. ఏ. రెండో  
సంవత్సరంలో ఉండగా పుట్టింది.  
అప్పటినుంచి నాలుగు పుట్టినరోజు వండు  
గలు జరుపుకొని అయిదోది తర్వాత  
జన పుకోబోతోంది, నా లెక్క  
ప్రకారం ఆ పుట్టినరోజు వండుగలకు  
ఎంతెంతో హడావిడి చేసేవాళ్ళు. ఒక  
పెళ్ళిలా జరిపించేవాళ్ళు. నేను అను  
కొంటూ వుండేవాడిని పుట్టినరోజు  
వండుగలే యింత ఘనంగా జరిపించే  
వాళ్ళు పెళ్ళి ఎంత బ్రహ్మాండంగా  
చేస్తారో అని. పెద్ద పెద్ద వాళ్ళంతా  
వచ్చి ఆ పాపకు ఆశీర్వాదించి వెళ్తుండే  
వాళ్ళు. వాళ్ళలో రాజకీయ నాయకులు,  
సినీ తారలు, వ్యాపారస్థులు, లాభాధికార్లు,  
కోడికర్మరులు ఉంటుండేవాళ్ళు. నిజానికి  
ఆ పాపకు అరటిక్కెట్టు తీసుకోవాలి.  
కానీ ఆమె తన పాపకు రెండేళ్ళే  
నిందాయి అంటున్నది. ‘కస్టమర్  
యాజ్ రెడ్.’

రెండు దిక్కుట్టు తిరుపతికి తీసి  
ఇచ్చాను. చిల్లర తీయబోతున్నా.

“అమ్మా : నాకు నాలుగేళ్ళు  
కదమ్మా...” అంది ఆ పాప అంతలో.

“నీ మొహం... నీకేం తెలుసు...

నోరు మూసుకుని కూర్చో..." అంది వాళ్ళ అమ్మ.

"ఎందుకే ఊరికే వరపెట్టలా వాగు తావు? నీకు నాలుగేళ్ళా! నవ్వుతారు ఎవరన్నా వింటే..." అంది వాళ్ళ అమ్మమ్మ.

"అయితే మరి నాకు యిప్పుడెన్నేళ్ళు..." అంది ఆపావ. ఆపావ తెలివికి నేను ఎంతో సంతోషించాను.

"మొన్నేగా రెండు నిండాయి."

"రెండేళ్ళేనా... అమ్మమ్మా...మరి నీకెన్నేళ్ళు... పదేళ్ళా!..."

నాకు అమాంతం నవ్వు వచ్చింది. పిట్టకొంచెం కూత మనం అనే సామెత ఆ పాపపట్ల ఋజువైంది.

"ఓ... నీ మొహం...నాకు ఏలై అయిపోళ్ళు..." అంది వాళ్ళ అమ్మమ్మ.

"అబ్బ... అన్నేళ్ళే..." ఆళ్ళ ర్యంతో ఆ పాప కళ్ళు పెద్దవిచేసి నోటిని గుండ్రంగా సున్నాలా చుట్టింది. నా దగ్గర తెమేరా లేదు. కానీ మనస్సనే తెమేరా ఉంది. దాన్తో ఆ పాప ముచ్చటగా ముద్రింపబడింది.

చిల్లర యిచ్చేసి నా నీట్లోకి వచ్చి కూర్చున్నా; మిగిలిన డిక్రెట్లు చెక్ చేసి. నా చెవులు మాత్రం ఆపావ మాటల మీదే కేంద్రీకరించబడ్డాయి.

"అమ్మా! ఇవేంటమ్మా!..." అంటోంది డిక్రెట్లు చూస్తూ.

"అవి డిక్రెట్లు...పారెయ్యకు..."

అని వాళ్ళ అమ్మమ్మ తీసుకొంది.

"డిక్రెట్లు ఎందుకూ..."

"మనం ఇక్కడ నుంచి తిరుపతి వెళ్తున్నామా... అందుకు... ఛాటీ యిచ్చి యివి తీసుకోవాలి..."

"...అంటే మనం బిస్కెట్లు కొంటే డబ్బులిచ్చినట్లా..."

"అవును... ఏమీ తెలివే నీ తెలివి..." వాళ్ళ అమ్మమ్మ పాపను మద్దవెట్టుకొంది.

'మరి యిన్ని ఎందుకూ..."

"ఇవి మీ అమ్మకూ... ఇవి నాకూ..."

"మరి నాకో..."

"నువ్వు చిన్నపిల్లవి. నీకు డిక్రెట్లు అక్కర్లేదు."

"నీ అంత అయితే నాకూ తీసుకొంటావా అమ్మా!..."

"అ... అవును కానీ యిక నోరు మూసుకొని కూర్చో..."

ఆ పాప వెనక్కు తిరిగి నన్ను చూచి చిన్నగా నవ్వింది నేనూ నవ్వాను. చాలాసేపు ఆ పాప మాట్లాడకుండా కూర్చుంది అయివ్వంగా.

వాళ్ళకు ఎంతెంతో డబ్బు ఇళ్ళల్లో బ్యాంకుల్లో మూలుగుతున్నా ఒక అర డిక్రెట్లు దగ్గర అబద్ధాన్ని అంటిందటం ఎందుకో నాకు అర్థంకాలేదు. ఒక విధంగా వాళ్ళ అలా అబద్ధాల్ని ఆరా

దించక పోతే యిన్ని అంతస్తులు పెంచ గలిగే వాళ్ళు కాదేమో :

ఆ పాపలో తొంగిచూస్తున్న ఆలో చనలు నాకు ఆశ్చర్యాన్ని, ఆనందాన్ని కలిగించాయి. పాపం, పుణ్యం - తెలీని లేత వయస్సు. లోకంలో జరిగేవాటిని అర్థం చేసుకోవాలనే ఆ పాపలోని ఆరాటం మెచ్చదగింది. ఆకుల చాటు నుంచి తొంగి చూస్తున్న మొగ్గలా ప్రపంచంలోకి తొంగిచూస్తున్నది ఆపాప.

బిన్ను చాలా వేగంగా వెళ్తోంది.

“అమ్మా ! నాకెన్నేళ్ళే... రెండా.. నాలుగా...” మళ్ళీ పాప మొదలు పెట్టింది.

“ఎన్నయితేనేం... పాతిక...” వాళ్ళమ్మ కోపంగా చెప్పింది.

“పాతికేళ్ళంటే నీకన్నా పెద్దా... మరి మొన్న బాబాయితో పాపకు నాలుగేళ్ళని చెప్పావేం...”

పాపకు అనుమానాలు సముద్రంలోని అరిల్లా వస్తున్నాయి.

“నోరు మూసుకొని కూర్చో...” వాళ్ళ అమ్మమ్మ అంది.

మళ్ళీ పాప వెనక్కు తిరిగి వెనకాల కూర్చున్న నన్ను చూచి నవ్వింది. నేనూ నవ్వాను. చాలాసేపు ఏం మాట్లాడినట్టు లేదు పాప.

సింగరాయకొండ వచ్చింది. జక్కడ భోజనంకోసం బిన్ను ఆగుతుంది. భోజనం చెయ్యదల్చుకొన్నవారంతా

భోజనంచేసి రండని అందరినీ హెచ్చరించి బిన్ను దిగి వెళ్ళాను. పాపను బిన్నులోనే ఉంచి వాళ్ళ అమ్మ, అమ్మమ్మ భోజనానికి దిగి వచ్చారు. నేను చకచకా భోజనం ముగించి బస్సెక్కాను.

కొద్ది సెకన్లలో ఆ పాప నా దగ్గరకు కొచ్చింది.

“ఏంకావాలి పాపా ? ఆక లేస్తున్నదా ?...”

తల అడ్డంగా తిప్పింది ఆకలి లేదన్నట్టు.

“ఏవండీ... నాకూ టిక్కెట్టు యివ్వరూ...” అంది.

“అలాగే యిస్తాను... కానీ నీకు మూడేళ్ళు నిండితేగానీ టిక్కెట్టు యివ్వను...”

“నాకు నాలుగేళ్ళుగా మరి...”

“నీకు రెండు నిద్రాయని మీ అమ్మ చెప్పారుగా...”

“కాదు... నాకు నాలుగేళ్ళు... నేనేం చిన్నమ్మాయిని కాదు. నాకూ టిక్కెట్టివ్వరూ...”

“అలాగే...” అన్నా.

పాపకు అబద్ధం యొక్క విలువ తెలీదు.

పాప వాళ్ళ అమ్మ, అమ్మమ్మ రావటం గమనించి వెళ్ళి కూర్చో. మన్నా పాప వెళ్ళి కూర్చుంది.

అంతా రావటంతో బిన్ను బయలు

దేరింది. కొత్తగా ఎక్కినవాళ్ళకు  
టిక్కెట్టు యిచ్చి జనాన్ని ఒక్కసారి  
తెక్కచూచి కాగితంలోని తెక్కలు  
సరిపోయాయా తప్పిపడి సీటులోకి వచ్చి  
కూర్చున్నాను.

“అమ్మా : ఆయన నాకు టిక్కెట్టు  
యిస్తానన్నారు...”

“ఎవరూ...”

పాప నన్ను చూపింది.

“చక్... నోరు మూసుకుని  
కూర్చో...”

“అమ్మా : నాక్కూడా టిక్కెట్టు  
తీసుకోవే...”

“టిక్కెట్టు లేదు... గిక్కెట్టులేదు..  
అరవకు...”

పాప సన్నగా ఏడవడం మొదలు  
పెట్టింది.

“ఏడవకు...”

పాప ఏడుపు ఎక్కువైంది. బస్సు  
లోని జనం అటు చూస్తున్నారు.

“ఏమిటండీ : పాప ఏడుస్తోంది...”  
వెనక సీట్లో కూర్చున్నామె అడిగింది  
పాపవాళ్ళ అమ్మను.

“తిన్నది అరక్క... దీనికి  
టిక్కెట్టు కావాలిట...”

“మీ టిక్కెట్టు ఇవ్వండి కాసేపు.  
ఏడుపు మానుతుంది.” ఉచిత నలహా  
ఇచ్చింది ఆమె.

వాళ్ళ అమ్మమ్మ తన దగ్గరున్న  
టిక్కెట్లను పాపకిచ్చింది.

పాప తీసుకోలేదు.

“ఇవి వద్దూ... అవి కావాలి ..”  
అంటూ నన్ను చూపింది.

పాపవాళ్ళ అమ్మ నావైపు కోపంగా  
చూచింది. ఎందుకంటే ఇందాక పాప  
నాతో మాట్లాడుతూండటం వాళ్ళు  
చూడారు. ఆ చూపులు ‘నువ్వు మా  
అమ్మాయికి మంత్రం వేసావు... నీదే  
తప్పు’ అన్నట్లున్నాయి.

ఇప్పుడు ఆ పాపకు నేను టిక్కెట్టు  
యివ్వాలిందే. అంతవరకూ ఊరుకొనే  
టట్టులేదు. ఆ పాప కళ్ళవెంబడి నీళ్ళు  
రావటం నేను సహించలేకపోతున్నాను.  
దాంతోపాటు వాళ్ళ అమ్మ ప్రసరింప  
జేస్తున్న ఆ కోపపు కిరణాల్ని చూడలేక  
పోతున్నాను.

లేచి వాళ్ళ సీటుదగ్గర కెళ్ళాను

“పాపా : ఏం కావాలమ్మా...”


“టిక్కెట్టు... ఊ... ఊ...”

టిక్కెట్టులోంచి ఒక టిక్కెట్టు చించి  
పంచిచేసి యిచ్చా. అది నా దగ్గరున్న  
మినిమమ్ టిక్కెట్టు.

ఆ టికెట్ తీసుకొంది పాప. అంతే.  
ఆపాప ముఖంలో ఏడుపు అస్తమించింది.  
చంద్రోదయం అయింది. కొన్ని  
క్షణాల్లో ఆ పాప ముఖంలో వెన్నెల  
వెల్లి వేసినట్లయింది.

“అమ్మా : డబ్బులివ్వు... మరి...”

వాళ్ళ అమ్మ డబ్బులిచ్చింది. తీసు



కొని నవ్వుతూ వెళ్ళి నా సీట్లో కూర్చున్నాను.

ఆ పాపను, నేనిచ్చిన టిక్కెట్టు చంద్రమండలానికి తీసుకొని వెళ్ళిందనే చెప్పచ్చు. శత్రు రాజ్యాన్ని జయించిన గర్వం, పట్టాభిషిక్తుడయినప్పటి యువ రాజు ఆనందం-రెండూ పెనవేసుకొని ఆ పాపలో మెరిసాయి.

ఆ పాపకు నిజానికి అరటిక్కెట్టు తీసుకోవాలి. తను టిక్కెట్టు తీసుకొని మాత్రమే ప్రయాణం చేయాలనేది ఆ పాప తెలుసుకోగలిగింది. నేను పాపకు అరటిక్కెట్టు ఇవ్వకపోయినా ఏదో ఒక టిక్కెట్టు ఇచ్చాను. దానికి వాళ్ళ అమ్మ డబ్బులిచ్చింది అది ఏ టిక్కెట్టు అనేది ఆ పాప మేధకు అందనిది. కానీ డబ్బులిచ్చి టిక్కెట్టు తీసుకోవటం వరకే ఆ పాపకు కావలసింది. అది నెరవేరింది. విజయపతాకం ఎగురవేసింది.

ఒక అబద్ధంతో కొన్ని రూపాయల్ని రక్షించుకోగలిగింది వాళ్ళ అమ్మ. ఒక నిజానికి కొన్ని ప్రైవేటు చెల్లింబాల్ని వచ్చింది పాప విషయంలో. ఏది ఏమైనా నిజంకోసం, న్యాయంకోసం ఆ అమ్మాయి చేసిన పోరాటం మాత్రం హద్దించతగ్గది. ఆ నిజానికి ఆ పాపకు కనీసం ఒక బిస్కెట్టు పాకెట్ బహుమతిగా యిద్దామనే ఉద్దేశం కలిగింది. కానీ వాళ్ళ అమ్మ వాళ్ళు ఏమన్నా అనుకొంటారేమోనని వెనకడుగు వేసాను. పాపను మనసులో జ్ఞాపకాల పొరల్లో దాచుకొన్నాను ఒక నిదిలాగా.

వాళ్ళింటికి ఎదురుగుండా ఉండటంతో ఆపాప బయటకు వచ్చినప్పుడు వీలు చేసుకొని మాట్లాడుతూండేవాడిని.

ఆ పాప పేరు జ్యోతిట. నన్ను 'మామయ్యా' అని పిలిచేవాడిని చెప్పా

ఒకసారి నన్నడిగింది 'అత్రయ్య పదని'.

ఆవిల్లి తెలివితేటల్ని వృద్ధిచేసు కొంటున్నది.

వీలు దొరికినప్పుడల్లా జ్యోతికి మంచి మంచి నీతి కథలు, అవీ చెప్తూండే వాడిని. జ్యోతికి నేనండే చాలా యిష్టంగా ఉండేది.

దాదాపు రోజూ జ్యోతి నేనూ కలుసు కొని కనీసం రెండు నిమిషాలయినా గడుపుతూండేవాళ్ళం.

ఇలా జరుతున్న కాలం ఒకరోజు అగిపోయిందనిపించింది. ఆ రోజు జ్యోతి నాకు కనిపించలేదు. ఆ తరువాత ఒక పదిహేను రోజులకు కనిపించింది. నేను చూడని యీ పదిహేను రోజుల్లో చాలా మార్పు కనిపించింది జ్యోతిలో. జ్యోతిలో యౌవనం తొంగిచూచింది.

పూర్వంలాగా ఇప్పుడు జ్యోతి నా దగ్గరకు రావటంలేదు. అడవాళ్ళలో మార్పు వచ్చినంత తర్వాత మగ వాళ్ళలో రాదు కాబోలు.

ఈ లోపం నేను నా ఉద్యోగానికి రాజీనామా యిచ్చాను. దానికి కారణం ఏదో ప్రయివేటు కంపెనీలో నాకు వచ్చిన మరో మంచి ఉద్యోగమే.

నేను సంసారంతో సహా ఊరు మార్చాల్సివచ్చింది. వెళ్ళేరోజు జ్యోతి కనిపించింది. వెళ్తున్నాని చెప్పాను.

ఆ అమ్మాయిలో యిప్పుడు ఒక

విధమైన 'రిజర్వేడ్ నెస్' కలిసిపోయింది. ఇప్పుడిప్పుడే ప్రపంచంలోకి అడుగు పెడుతున్నట్లనిపించింది ఆ హోదాను చూచాక.

ఎవరికో ఇల్లు అడ్డకిచ్చేసి ఆ ఊరు వదిలేసాము మేము.

\* \* \*

ఆపదలు, అనందాలు, తుఫాన్లు, వడగాడ్పులు, ఎండలు, వెన్నెలలు, వికసించిన పూలు, వాడిపోయి నేలకు రాలిన పూలు, ఇవన్నీ కాలం చేసే మార్పులు. కాలం చూపించే చిత్రంలో రంగు రంగుల జొమ్మలు, కొన్నిచోట్ల చీకట్లు ముసురు కొన్న మూలలు ఉంటాయి.

కాలగతిలో చాలా సంవత్సరాలు. గడిచిపోయాయి.

ఈ మధ్యకాలంలో జ్యోతికి వెళ్ళింది. అప్పుడప్పుడూ మా ఇంటికి వెళ్తుండటంతో వాళ్ళింట్లో జరుగుతున్న మార్పులు అన్నీ కాకపోయినా కొన్ని తెలుస్తూండేవి.

చిన్నపిల్లి కన్య అయింది.

కన్య శ్రీమతి అయింది. ఇల్లరికం ఉండే తర్రను సంపాదించింది.

ఇక ఆ తరువాత మార్పు మాత్రమూర్తి అవటం.

నా కళ్ళల్లో చిన్నపిల్లలా మెదులుతున్న జ్యోతి మాత్రమూర్తి అయింది. ఆ చిన్నపిల్లకు ఒక చిన్న పిల్లవాడు.

మా ఊరు వెళ్ళినప్పుడల్లా జ్యోతిని కలుసుకోటానికే ప్రయత్నించేవాడిని.

కొన్నిసార్లు కలుసుకోవటం వీలు పడలేదు కూడా.

వయస్సు వైబడుతున్నకొద్దీ సత్తువ క్రిందకు వెళ్ళిపోతుంది, నా ఆరోగ్యం బాగా దెబ్బతిన్నది. దాంతో ఒక ఏడెని మిదేళ్ళు మా ఊరే వెళ్ళలేదు.

నా ఆరోగ్యం కుదుటపడితే నీ కొండకొస్తాం. తలనీలాలిస్తామని నా శ్రీమతి మొక్కుకుంది వేంటచేశ్వర స్వామికి.

నా ఆరోగ్యం కొంచెం మెరుగ్గా ఉండటంతో వీలుచూచుకొని తిరుపతి ప్రయాణం కట్టాము సంసారంతో.

\* \* \*

తిరుపతి వెళ్ళే బస్సు చాలా రద్దీగా ఉంది. టికెట్లు ముందుగానే రిజర్వు చేయించుకోవటంతో బస్సులో సీట్లకు యిబ్బందిపడలేదు.

కండక్టరు టికెట్లు తనిఖీ చెయ్యటం మొదలుపెట్టాడు.

ఒక యువతి దగ్గర ఆగిపోయాడు

“ఆ అబ్బాయికి ఎన్నేళ్ళు?”

“పదకొండు. అందుకే అరటిక్కెట్టు తీసుకొన్నాము.

ఆ గొంతు నాకు బాగా పరిచయ మైనదే.... అవును...జ్యోతి. దాదాపు ముప్పయి అయిదేళ్ళ క్రిందట బస్సులోని చిన్నపిల్ల జ్యోతి కళ్ళముందు పరు

గెత్తింది. ఆ అబ్బాయి జ్యోతి కొడుకు. వాళ్ళని నేను గుర్తుపట్టగలిగాను. కానీ నన్ను వాళ్ళు పట్టలేరేమో! ఎందుకంటే బాగా పెరిగిన గడ్డం, నెరసిన నా బొడు వాటి తలవెండ్రుకలు నా ముఖాన్ని మూసివేసాయి.

“పదకొండేళ్ళేనా...”

“అవును. అబద్ధం చెప్పాల్సిన అవసరం నాకు లేదు.”

కండక్టరు ఒత్తిడి చేయలేదు, ఎందు కంటే జ్యోతిని చూస్తే ఆమె పెద్ద కుటుంబంలోని పిల్ల. పెద్దవాళ్ళు మాట్లాడిన మాట అచ్చగుద్దిన నిజంతో నమానం.

నిజానికి జ్యోతి కొడుక్కి యిప్పుడు పదమూడేళ్ళు నిండి ఉండాలి.

జ్యోతి అబద్ధం చెప్పిందా!

నా బుర్రలో మథనం ప్రారంభ మయింది. నాకేదో విచ్చి ఎక్కినట్టని పిందింది.

ఆనాడు నిజాకోసం, టికెట్లు కోసం గోలచేసిన జ్యోతి నవ్వుతూ నాక్కనిపించింది.

బస్సు గుంటూరులో ఆగింది.

కాపీకోసం జ్యోతి, వాళ్ళ అమ్మ దిగి వెళ్ళారు ఆ అబ్బాయిని అక్కడే ఉండమని చెప్పి.

నేను బామను పిలిచాను.

“బాబూ! నీకెన్నేళ్ళు...”

“పదకొండేళ్ళు...”



“నిజంగా...”

“అ... నిజంగా...”

“అదిసరే. నువ్వేం చదువు  
తున్నావు...”

“ఎనిమిదో తరగతి...”

“అయితే నీకు పదమూడేళ్ళు  
కదూ”

“అ... అవును... పదమూడే...”  
బిక్కమొహం వేసాడు.

“మరి పదకొండేనని చెప్పావేం ..”

“మా అమ్మ అలా చెప్పమంది; ఎవ  
రైన కండక్టర్లు వాళ్ళు అడిగితే. అలా  
చెప్పకపోతే మా అమ్మ కొడుతుంది...”

“అలాగా... సరే... వెళ్ళి  
కుర్చో...”

ఇంకా ఏం వ్రాయను.

చిన్నప్పటి జ్యోతికి, ఇప్పటి జ్యోతికి  
ఎంత వ్యత్యాసం...

దీని క్కారణం ఏమిటి :

ఆనాడు చిన్న నిజంకోసం చిట  
పటలు పేర్చిన జ్యోతి యివాళ తన  
కొడుక్కు అబద్ధాల్ని అమృతంలా  
అందిస్తోంది.

జ్యోతిని పలకరించాలనే ఉత్సాహం  
చచ్చిపోయింది.

జ్యోతి నన్ను ఎక్కడ గుర్తుపడు  
తుందోననే భయంతో తిరుపతిలో  
తప్పించుకొని తిరిగా. మరి జ్యోతి  
నన్ను చూచిందో లేదో : నన్ను మాత్రం  
పలకరించలేదు మళ్ళీ. జ్యోతిలోని యీ  
మార్పు సహజమైనదేనేమో : అని  
పించింది. కానీ నేను ఊహించలేదు  
యిలాంటి మార్పును.

అందుకే షాక్ తిన్నాను.

‘జ్యోతి’లోని ‘జ్యోతి’ ఆరి  
పోయింది. ఆమెలోని చిన్నప్పటి వెలుగు  
పారిపోయింది.

మరి ఇది నాకు షాక్ కాదా : మీరే  
చెప్పండి.



- JOES!  
DONE HERE!

# ఇష్టల ప్రభుత్వము

- జి.జనులక్ష్మి



“బ్రది నాలుగు కాపీలు తీసివెట్టాలండి.

వన్ ప్లన్ త్రి. డేటు వద్దు. ఒదిలె య్యండి. నేను తరవాత పూర్తిచేసు కుంటా,” నంటూ వచ్చాడు సుందరం - ఇరవైయ్యేళ్లు నిందని ఒక యువకుడు.

మా ఇన్ స్టిట్యూట్ కి ఇతడిదివరకు మూడు నాలుగుసార్లు వచ్చాడు. అంటే - స్కూలు చదువు అయ్యాక ఉద్యోగం వెతుక్కుంటూ అప్లికేషన్లు ద్రైపుచేసి పెట్టమంటూ వచ్చేవాడు. కనుక బాగా ఎరిగున్న ముఖమే. కాగితం చూసి అడిగాను, “ఏమిటిది? జాయిన్ అయిందెప్పుడు? అప్పుడే వదిలే స్తున్నారే?”

“కాదులేండి. ఈ ఉద్యోగం నాకు బొత్తిగా సరిపడలేదు. ఒదిలెయ్యక తప్పదు.”

“అదైతే మరి, ఏదైనా వేరే చూసు కున్నారా?”

“ఇంకా లేదు. ఇటుపైన చూడాలి. అందాకా...” అని మాటలు నమిలాడు.

“ఈపాటిదానికి నాలుగు కాపీ లెండుకని?”

“మా అన్నయ్య లిద్దరికీ పంపించి వాళ్ల సలహా కూడా తీసుకోవాలి.”

“రెండురోజులు ఓవికపట్టండి తప్పకుండా డ్రైప్ చేసిస్తా. మిషన్

కిప్పుడు ఓవర్ హాలింగ్ అవుతున్నది. తరవాత రిబ్బన్లు కూడా కొత్తవి వెయ్యాలి. మీరు మాకు పాత ఫ్రెండ్స్ గా, మీ పని చెయ్యడం కంటేనా?”

ముఖం కాస్తా చిన్నబుచ్చుకుని, కాగితం పట్టుకు వెళ్లిపోయాడు

\* \* \*

“ఏమిటమ్మా జయా : నీ పని నాకేం అంతుపట్టలేదు. ఈ పబ్లి అబ్ధా లేమిటి? వచ్చిన మనుషుల్ని తిరగ్గొ దైయ్యడ మేమిటి?” అనడిగింది, ఇన్ స్టిట్యూట్ లో పనిచేస్తున్న కృష్ణవేణి.

“నీకు తెలిదు నా తర్జం. నన్నే కాదు, నా డ్రైవ్ రైటింగ్ మెషిన్ ని కూడా నువు ఆర్థం చేసుకోలేవు. నా మెషిన్ జాయినింగ్ ఆర్డర్స్ కాని, రెజిగ్నేషన్లు, రిలీవింగ్ లెటర్లు డ్రైవ్ చెయ్యడు.

“మరీ వింత విషయం చెబు తున్నావే? నువు మామూలు మనిషివి, నీది మామూలు మెషిన్ అనే అను కుంటున్నాను. ఇన్నాక్లబ్బిటీ”

“నా కథ వింటే నీకిరా ఆశ్చర్యం కలగదు,” అంటూ నే చెప్పు కు పోతున్నా, కృష్ణవేణి వింటున్నది—

“మా పెద్ద లెస్సరికి అంటని చదువు

నాకు మట్టుకు అబ్బుతుందా అని ఒక ఫీలింగు, చిన్నప్పటినించీ, ఎలానో ఇంక్లీషు చదువులో పెట్టారు మావాళ్లు. అన్నీ నెట్టుకువచ్చాగాని, లెక్కలు మట్టుకు యమగండం.

అయితే - నా ఆదృష్టంకొద్దీ, నేను ఫోర్త్ పాఠశాలకు వస్తాననగా మా స్కూల్లో టైప్ రైటింగ్ షార్ట్ హాండ్ ఆఫ్ నలుగుగా ప్రవేశ పెట్టారు. జన్మలో లెక్కలు రావనుకున్న లోటు దీంతో తీరిపోయింది. ఈ సజ్జక్టు రెండూ నాకు చాలా సరదాగా ఉండేవి. స్కూల్ ఫైనల్ లో (పబ్లిక్) నమ్ముతావో లేదో - నాకు టైప్ రైటింగ్ లో 98 పర్సంటు. మరీ బాగుండదని ఆ రెండు మార్కులూ తగ్గించినట్టుంది ఎగ్జామినర్ !!

“మరి లెక్కల్లో?” అనడిగింది కృష్ణవేణి.

నవ్వుతూ చెప్పా: “బాడీగార్డు మార్కులు -8-”

“రైపు మార్కులు చూసి మురిసి పోతున్నావు, బాగానే వుంది. అటయితే, నవుకరీ యత్నమేం చేయలేదా? అవసరంచేడు కామోసు...”

“అదే, సొంతంగా చెప్పనీ.

— పేనవగానే ఉద్యోగం దొరికే కాలమా ఇది? ఈ సంగతి తెలిసే మా నాన్నగారు వాయిదా పద్ధతిని ‘రాయల్’ మిషన్ కొనిచ్చారు. ఉద్యోగ ప్రయత్నానికైతే పెద్ద మార్కులు

రాలేదని బాధపడలి. నాకా బాధ లేదుగా.

రెండేళ్లనాడు ఈ బోర్డు తగిలించి నప్పటినించీ బోలెడంత పని వస్తూంది. అనుకున్న టయిముకి నీడ్ గా చేసి ఇవ్వడంవల్ల కాలాదారులు పెరిగారు. నా మిషన్ బాకీ తీరిపోగా, కొంత మిగిలింది కూడా ఆ సొమ్ముతోనే - ఇప్పుడు నువు పనిచేస్తున్న ఆ సెకండ్ హాండ్ ‘రెమింగ్స్’ కొనగలిగాను.

ఎందిరికో అప్లికేషన్లు కొట్టిస్తాను కదా, అందులో ఉద్యోగం దొరికిన వాళ్లు సంతోషం కొద్దీ అయిదో, పదో అదనంగా ప్రెజెంటేషన్ ఇవ్వడం కూడా కద్దు. ఇన్ స్టిట్యూట్ పెట్టి నప్పటినించీ నాకొక్కటే కోరిక - నేను అప్లికేషన్లు రైపు చేసిపెట్టిన అందరికీ ఉద్యోగాలు రావాలి, నాకు చేతనినీడా పనివుండాలి అని. వాళ్లకి ఉద్యోగం దొరికితే, నాకు దొరికినట్టే సంతోషించే దాన్ని.

ఇంకోటి - మన పూరు రైలుపేటలో చిరకాలంగా ఒక ఇన్ స్టిట్యూట్ ఉన్నది గదా! అక్కడ నేర్చుకునే విద్యార్థులే జాబ్ వర్క్ కూడా చేస్తారట. యజమాని పరమ బద్ధకస్తుడంటారు. కనుక, దూరాభారమైనా. మన శేట్లు ఎక్కువని తెలిసినప్పటికీ కాలాదార్లు ఇటు మట్టు తున్నారు.

పైగా ఆ విద్యార్థులు, తెచ్చిన

కాగితం చూసి దైపు దెయ్యడమే గాని, ఇక్కడిలాగా స్వంతంగా అప్లికేషన్లు రాసిపెట్టలేదుట. అందుకనే అందరూ మన దగ్గిరకి రావటం. కోరిన పని నెరవేరిన వాళ్ళలో ఒక మూడనమ్మిక ఏర్పడి, మన ఇన్స్టిట్యూట్‌లో దైపు కొట్టిస్తే పని జయమయినట్టే అనే భావన చాలామందిలో అట్టుకుపోయింది.

అలాంటి నమ్మిక కలవాళ్ళలో ఇందాకా వచ్చిన అబ్బాయి సుందరం ఒకడు.

“ఎంత మంచికథ చెప్పావు జయ! నీ స్వయంకృషి, స్వతంత్ర ఉపాధికి నువ్వు చేసుకున్న సాధన చూస్తే, ఎంతో మందికి వరవడి పెట్టినట్టనిపిస్తుంది,” అంటూ నా మాటలకు కృష్ణవేణి ఎంతో ప్రోత్సాహకరంగా ఊ కొట్టింది.

\* \* \*

వారంరోజుల తర్వాత ఒకనాడు - ఆ పిల్లవాడు - సుందరం మళ్లా వచ్చాడు. ఈమాట వేతిలో కాగితాల బొత్తి దండిగా ఉన్నది. ముఖం కలకల్లాడుతూవుంది. చ లా కి గా ఉన్నాడు.

“ఆ రోజున మనస్సు బాగులేక నేను చాలా తొందరపడ్డానండీ. మీరు నిదానించి నన్ను కాపాడారు. చాలా థేంక్స్. అంతా మీ చంప.

అకారణంగా నాపైన వచ్చిన నింద



పో లి క లు

‘కాదు’ అని ఇప్పుడు రుజువయింది. నేను నిర్దోషినని తేలిపోయింది.

ఇప్పుడు మా ఆఫీసువాళ్లు అమోమ మైన నర్టిఫికేటు, ఇచ్చారు. మరో కొత్త కంపెనీలో పెద్ద ఊతంమీద చేరబోతున్నాను ఈ నర్టిఫికేటు, దెస్టి మొనియల్సు - నాలుగేసి కా పీ యి, అప్లికేషన్ రెండు కాపీలు కొట్టిపెట్టండి.”

అంతా అనుకున్నట్టు షజంంలో సవ్యంగా జరిగిపోయింది

ఈసారి కృష్ణవేణి ఆశ్చర్యపోలేదు కాని, నన్నభినందించి, ఆశీర్వాదించింది

# అంబంబంబ కేసుకాడు



“మీవాళ్ళు మన పెళ్ళికి అంగీకరిస్తారా?”

రాజు చిన్నగా నవ్వి మేరి వెపు చూస్తూ “ఏమో?!” అన్నాడు.

“అంటే...?”

“చూడు మేరి... సనాతనవాచారాలు తు.చ. తప్పకుండా పాటిస్తున్నారు మా

వాళ్ళు. తనలాంటి కోడలు రావాలంటుంది మా ఆమ్మ. నాపై వచ్చిన కట్నంతో మా చెల్లెలు పెళ్ళి చేయాలంటారు మా నాన్న. అందుకే మన పెళ్ళికి ఒప్పుకోరనుకుంటాను.”

నడుస్తున్న మేరి చటుక్కున ఆగి ఆశ్చర్యంగా రాజు ముఖంలోకి చూసింది.

“మా వాళ్ళు వద్దన్నా, ఎందరు ఆజే పణ తెలిపినా మన పెళ్ళి జరగక మానదు.”

“రాజు...!” అమె కళ్ళలో ఆనంద బాష్పాలు నిలిచాయి. ఆప్యాయంగా అతని చేయి నొక్కింది.

\* \* \*

“నీవు అంటున్నది ఏమిటా? కులం తక్కువదాన్ని పెళ్ళిచేసుకొని మన కుల గౌరవాలు మంట కలుపుతావా?” కొడుకు వైపు కోపంగా చూసింది పార్వతమ్మ.

“మనిషి బ్రతకటానికి కులం ముఖ్యం కాదమ్మా!”

“నీకు కాక పోవచ్చు. కాని, మాకు కావాలి. ఫలానా వారి అబ్బాయి కులం తక్కువ దాన్ని పెళ్ళిచేసుకున్నాడంటే, మన పరువు ప్రతిష్ఠలు ఏమో తాయో ఆలోచించావా?”

“ఏమీ కావు... చూడమ్మా! మారుతున్న కాలంతోపాటు మనమూ మారాలి.”

“చూడు రాజు: జీ వి త మ ం దే కథలు, కావ్యాలు కావు. మారుతున్న కాలంతోపాటు మారాలంటావు. నీవు మరగలవు. అన్నీ మరచిపోగలవు. కాని, నీపై ఆశలు పెట్టుకున్న మా గతి ఏం కావాలి?” కొడుకు వైపు చూస్తూ ప్రశ్నించారు శేషయ్యగారు.

యువ

“నా తాద్యరలు మరచి పెళ్ళిచేసుకొని వేరేపోవటంలేదుగా నాన్నా!”

“ఛస్తే, ఆ కులంతక్కువదాన్ని ఇంట్లో అడుగుపెట్టనివ్వను.”

తల్లివైపు బాధగా చూశాడు రాజు.

“చూడు రాజు: మంచి సంబంధం చూసి నీకు పెళ్ళిచేసి, నీపై వచ్చిన కట్టుతో కమల పెళ్ళిచేయాలని ఆశించాను. కాని, నా ఆశలన్నీ...”

“నెరవేరుస్తాను నాన్నా. అప్పుచేసి నా చెల్లెలు పెళ్ళి నే చేస్తాను. నేనూ, మేరీ ఉద్యోగం చేసి ఆ అప్పు తీరుస్తానాన్నా.”

“అంటే... నీవా అమ్మాయిని పెళ్ళిచేసుకోక తప్పదా?” సూటిగా పశ్చించారు శేషయ్యగారు.

“నన్ను అర్థంచేసుకోండి నాన్నా. మనిషి మనుగడకు కులం ముఖ్యం కాదు ప్రేమ, మమత, మమకారాలకు కులం అడ్డుగోడ కాదు...కాకూడదు...”

కాగితంపై కలం ఆగిపోయింది. నా శ్రీమతి ఆరువులకు ఈ లోకంలోకి వచ్చాను.

“అబ్బబ్బా ... ఎంతసేపటినుండి పిలిచినా ఉణుకు, పలుకు లేదేమిటి?” అంటూ హడావిడిగా వచ్చింది శాంత.

“ఎందుకు?”

“ఎందుకా?... నిన్నటినుండి చెబుతున్నా తీరా, సమయానికి ‘ఎందుకు?’ అని ప్రశ్నిస్తున్నారా?” అంటే లెండి నేనన్నా, నా వాళ్ళన్నా

మీకు అప్యాయకగాని, ఉనురాగం గాని ఎక్కడున్నాయ్ ?”

‘శాంతా : విసిగించకుండా అసలు విషయం ఏమిటో చెప్పు.”

“ఏమిటి నేను మిమ్మల్ని విసిగిస్తున్నానా ?”... అంతేలేండి, నేనంటే ఇష్టం ఉండేదా ?... నేను ఏమీ మాట్లాడినా మీకు విసుగ్గానే ఉంటుంది.”

“శాంతా...” ఒకవైపు కోపం, మరోవైపు బాధ.

“ఎందుకంటే ఆ అరుపులు. అయినా అంత ఇష్టం లేనివారు నన్నెందుకు పెళ్ళిచేసుకున్నారు ? నా బ్రతుకు బండలుదేయడానికా ?... డబ్బు కోసం ఆడదాని జీవితాన్ని నాశనం చేస్తారా?.. మీరు మని...”

నేను ఆగలేకపోయాను ..... కోపంతో... శాంత చంప చెళ్ళుమంది...

“నన్నే కొడతారా : ... అంతే లేండి... చాతగాని మగాడు వెళ్ళాన్ని కొట్టడంకన్నా ఏం చేయగలడు ?...”

నాకు ఆక్కడ ఉండాలనిపించలేదు. గబగబ బయటికి వచ్చేవాను ... నడుస్తున్నాను... దూరంగా వెళ్ళాలి... నిర్దీప ప్రదేశానికి వెళ్ళాలి... ఏద్యాలి.. బాగా ఏద్యాలి...

‘డబ్బు కోసం ఆడదాన్ని మోసం చేసాను.’... కాని, నిన్ను కాదు శాంతా... నిన్ను కాదు ... సరోజ ...

అవును సరోజ... నా మాటలకు మోస పోయింది.

‘ప్రపంచమంతా ఒక్కటైనా సరే, మన పెళ్ళిని ఆపలేరు సరోజా’

‘రవీ! నీ మాటలు వింటూ, నీ ప్రక్కన ఇలా కూర్చుంటే...’

నా మాటలన్నీ వట్టి నీటి మూటలని, నే చేసిన ప్రమాణాలన్నీ కల్లని తెలుసుకోలేకపోయింది... పిచ్చిపిల్ల...

‘నీవు దాన్ని చేసుకోవడానికి వీల్లేదు.. నీకు సంబంధం భాయపరిచాము... నీకు వచ్చే కట్నంతో సుమకు పెళ్ళి కూడా ఏర్పాటుచేశాము.’

‘అమ్మా! ఇది అన్యాయం... నేను పెళ్ళిచేసుకుంటానని సరోజకు మాట ఇచ్చాను.’

‘నేను వాళ్ళకు మాట ఇచ్చాను. నీవు పెళ్ళిచేసుకోక తప్పదు.’

‘నాన్నా...’

‘అవును రవి... తప్పదు’

‘ఎలా నాన్నా సరోజను మనసారా ప్రేమించాను. నేను లేనిదే సరోజ...’

‘బ్రతకదు... కాని, మేము మాత్రం బ్రతకగలమా?... ఇచ్చినమాట విఫలమైతే...’

‘అందుకని నా జీవితం...’

‘నాశనం అవుతుందంటావ్? కాదు.. ఎన్నటికీకాదు... తల్లి దండ్రులు బిడ్డల భవిష్యత్తు నాశనంచేయరు. తమ బిడ్డలు బాగుండాలని ఆశిస్తారు ... వారికి

ఁగారు బాట చూపుతారు... ఆలాగే నేను ఆశించాను... అది నా తప్పా?... ఆ మాత్రం అధికారం నాకు లేదా?... అధికారంతో ఆజ్ఞాపించుట లేదు, ఆవేదనతో అర్థిస్తున్నాను.... నా మాట మన్నించు రవి!...

‘నాన్నా...’

అంతే... నోట మాట రాలేదు... నా మౌనమే నన్ను సరోజనుండి దూరం చేసింది... శాంత మెళ్ళో తాళి కట్టించింది...

అటు సరోజను మరచిపోలేక, ఇటు శాంతను సంతోషపరచలేక నలిగి పోతున్నాను. నేను చేసిన పాపానికి ప్రాయశ్చితం ఆనుభవించాలి, తప్పుడు. అందరినీ ఎదిరించి పెళ్ళిచేసుకుంటానని సరోజకు మాట ఇచ్చాను. కానీ.. కానీ.. ఓడిపోయాను ... పెద్దవారి దుఃఖాళ్ళవల్లే కరిగిపోయాను ... విధి చేతుల్లో కీలుబొమ్మ నయ్యాను... నేను ఓడిపోయినా, నా పాత్ర ఓడిపోకూడదు. పెద్దవారిని ఎదిరించాలి... మేరిని పెళ్ళి చేసుకోవాలి. ఆదర్శవంతుడు కావాలి... రాజు జయించాలి.. అవును జయించాలి..

గబ, గబ ఇంటిముఖం పట్టాను... అందరూ నిద్రపోతున్నారు... రూం లోకి వెళ్ళాను... ప్యాడ్ చేతికోకి తీసుకున్నాను ... ఇంతవరకు వ్రాసింది చదివాను.

“ప్రేమ, మమక, మమకారాలకు కులం అడ్డుగోడ కాకూడదు...

నా కలం కదిలింది...

“కాలం మారుతుంది... మనిషి చంద్రమండరానికి వెళ్ళి వస్తున్న ఈ రోజుల్లో కూడా కులాలు, గోత్రాలు ఏమిటి నాన్నా... అసలు ఎక్కువ, తక్కువలు ఎందుకుంటాలి? భర్త మరణించగానే జీవితాన్ని అంధకారం చేసుకునే రోజులు పోయాయి... మళ్ళీ పెళ్ళి చేసుకుంటున్నాడు... సమాజంచే మోస గించబడ్డ స్త్రీలకు చేబోడు లభిస్తుంది... రోజు, రోజుకు మనిషి ప్రగతి పథంలో ముందుకు పరుగెడుతున్నాడు ... సంకచిత భావాన్ని పారదోలాలి... విశాల దృక్పథంతో ఆలోచించాలి ... నేను చేస్తున్నది తప్పుకాదు, అంతకన్న పాపము కాదు...”

“రాజు ...! అఖిరిసారిగా అడుగు తున్నాను ఆ అమ్మాయిని మరచిపో...”

“సాధ్యంకాదు నాన్నా”

“అంటే... కన్న తల్లి దండ్రుల కన్నా, అదే నీకు ఎక్కువా...?” పార్వతమ్మ కళ్ళల్లో నీళ్ళు నిండాయి.

“మేరి మీకన్నా ఎక్కువని నేనెన్నడూ చెప్పను, చెప్పలేను. తల్లి దండ్రులతో సమానమైనది ఏదీ లేదు”

“అన్నీ తెలిసే చేస్తున్నావా?”

“నాన్నా: నా మాట విందీ.



నే పెళ్ళి చేసుకుంటే ఎవ్వరికీ, ఏకజ్ఞమూ ఉండదు.”

“అని నువ్వనుకుంటున్నావు! ... కాని, మన కులం మంటలో కలుస్తుంది.. పీల్చేదు... నీవు మొండిపట్టు మానక పోతే, నీకీ ఇంట్లో స్థానంలేదు.”

“నాన్నా...?”

“మా మాట వినరా...”

“నన్ను మన్నించడమూ... సరే మీ జ్ఞప్త ప్రకారమే కానీ నాన్నా...నేను ఎక్కడున్నా మీ కొడుకునే... నేను దూరంగా వుండే కమలపెళ్ళి చేస్తాను.”

“పీల్చేదు... నీ నీడ ఈ ఇంటిపై పడటానికి పీల్చేదు... వెళ్లు...” శేషయ్య గారు గంభీరంగా అన్నారు.

“రాజు....” పార్వతమ్మ ఏడ్చింది.

రాజు బయటికి నడిచాడు.

\* \* \*

సంతృప్తిగా నిట్టూర్చాను... నేను జయించకపోయినా, రాజు ఎదిరించి జయించాడు... నాలో నేనే గర్వ పడ్డాను.

కథను పూర్తిచేసి పత్రికకు పంపాను. ప్రచురితమైంది... కథ ద్వారా నేను జయించానని సంతోష పడ్డాను... నేనూ రచయిత నయ్యాను... నాలో నేనే నవ్వుకున్నాను.

ఈ విజయంతో మరో కథ వ్రాయటానికి పూనుకున్నాను... ఆలోచిస్తూ ఈజీచేర్లో కూర్చున్నాను. నా కోసం

ఎవరో వచ్చారని పనిమనిషి చెప్పింది క్రిందకు వచ్చాను... హాల్లో నిలబడి ఉన్నారు... వాళ్ళను సమీపించాను... ఆమెను చూశాను— నాకు తల తిరిగి నట్టయింది... ఆమె...ఆమె... సరోజ అవును సరోజ ... ఇక్కడి కెలా వచ్చింది? ... ఎందు కొచ్చింది?... చేతిలో పాప ఉంది... ప్రక్కన ఒక యువకుడు... ఎవరు?... అర్థంకాలేదు ఆలోచనలతో సతమతమయ్యాను ... నోట మాటాలేదు... సరోజ నన్ను చూసి నిర్ధారపోయింది.

“రవిగారు మీరేనా...?” అతను పలకరించాడు.

“ఆ... ” అనగలిగాను.

“నా పేరు మధు. మీ కథ చదివి మిమ్మల్ని కలసిపోదామని వచ్చాము.”

“...కూర్చోండి.”

సోఫాలో కూర్చున్నారు... నేను కూర్చున్నాను.

“ఈవిడ నా భార్య...”

“నమస్కారమండి...” సరోజ

మరో వైపు చూస్తూ నమస్కరించింది.

“నమస్కారం...”

“మీ కథ చదివి ఉత్తేజితుడనై ఈ సరోజను పెళ్ళి చేసుకున్నాను.”

మధు మాటలకు ఆశ్చర్యంగా అతని ముఖంలోకి చూశాను.

“అవునండి ... సరోజ మా పక్కంట్లో ఉంటూ టీవరు ఉద్యోగం

చేస్తూవుండేది... నేను ప్రేమించాను... పెళ్ళి చేసుకోవాలని ఆశించాను... కాని, నిరాకరించింది..."

"కారణం..?" అప్రయత్నంగా అడిగాను.

"ఇదివరకు ఎవరివల్లనో మోసపోయి ఈ విధ్ధకు తల్లి అయింది..."

సరోజ ముఖంలోకి చూశాను... ఆమె పాప తల చేతితో దువ్వుతూంది...

అంటే... అంటే... ఆ పాప... నా మనసు బాధతో మూలిగింది... ఎవరో నా గుండెకు సూడితో గుచ్చుతున్నట్లునిపించింది... నా పాపానికి ఫలితం ఈ పాప...

మధు చెప్పకుపోతున్నాడు "నా ప్రేమకు ఈ అల్పకారణం అడ్డుకాలేదు. జీవితంలో ఒక మంచికార్యం చేస్తున్నాననే తృప్తి కలిగింది. ఇంట్లో మా తల్లి దండ్రులను ఎదిరించాను... ఆ సమయంలో మీ కథ చదవడం జరిగింది... ఒక నిర్ణయానికి వచ్చాను. సరోజను పెళ్ళిచేసుకున్నాను. ఈ పాపను, నా పాపగా అంగీకరించాను... ఇటువంటి ఉత్తమ కథలను వ్రాసి, నాలాంటివారికి ఉత్తేజాన్ని కలిగిస్తున్న మిమ్మల్ని చూసిపోదామని వచ్చాము."

నా కళ్ళలో నీళ్ళు నిండాయి... ఏమి

చెప్పాలో అర్థంకాలేదు... సరోజను చూశాను... నావైపు చూసింది... ఆ చూపులు 'కథను చదివి ఉత్తములను కున్నాను... కాని, ఆవదాని జీవితంతో అడుకునే వంచకు లనుకోలేదు... ఇలా ఎందరిని మోసంచేస్తారు?... అన్నట్లుగా ఉన్నాయి. నా చూపులు దించేశాను.

"మీరిలా ఉత్తమ కథలు వ్రాస్తూ, సమాజం మార్పుకు దోహదం చేయగలరని ఆశిస్తున్నాను."

మధు వైపు చూశాను. మంచిపని చేశాననే తృప్తి అతని ముఖంలో కనిపించింది... నిజమే... జయించింది నేను కాదు...

"వస్తాం అండీ..." మధు లేచాడు. సరోజ లేచింది.

ఏదో చెప్పాలనుకున్నాను.. క్షమించమని సరోజను అడగాలనుకున్నాను... మకుధు కృతజ్ఞత తెలుపాలనుకున్నాను.. కాని, గొంతులో తడి ఆరిపోయింది... మాటలు రాలేదు కనీసం కాఫీ కూడా ఇవ్వలేదు... వెనక్కు విలవాలనుకున్నాను... నోట మాట రాలేదు.. చేతులెత్తి నమస్కరించాను... వారు వెళ్ళిపోయారు... నా కళ్ళలోనుండి నీరు ఏకధాటిగా రాసాగాయి.. జయించింది నేను కాదు.





# కంఠవ్యం?

## వివిధ శివకుమార్

“ఏమయిందండీ?”

అడుగుదామసుకుండి సరస్వతమ్మ.

అడగలేదు, అడగలేకపోయింది.

జవాబు తెలియని ప్రశ్నలు అడిగి

నంత సులభంగా, జవాబు తెలియని

సమస్యను కదిలించటం వీలుకాదు.

ఆ ప్రశ్న తను బయటకు వేస్తే.

భర్త ఏం జవాబు చెబుతాడో తెలుసును.

ప్రేమనున్న అగ్నిపర్యతలా

కనుపించాదు భర్త ఆమెకు.

సీతారామయ్య ముఖం సరిగ్గా అలాగే

వుంది.

ఆవిధ కక్కుతూ కూర్చునివున్నాడు  
ఆ పడకకుర్చీలో అతను.

అన్ని ప్రయత్నాలూ ఆలాగే వీగి  
పోయాయి,

ఇహ ఓటమి తప్పదు. మళ్ళీ నిరాశ  
తప్పదు.

అయితే, ఎప్పటికైనా ఓటమిని  
జయించగలడా? ఏనాటికైనా నిరాశని  
తరిమెయ్యగలడా?

ఆ ఆశలేదు.

అందుకే అతడు మంచిపను  
తున్నాడు.

ఎవరిపేద మంట?

తనపేదే! తన నిస్సహాయత పేద.  
తన ఆథమసాయి మధ్య తరగతి  
బ్రతుకు పేద. తను కూడబెట్టుకోలేక  
పోయిన డబ్బుపేద. తను యీదవల్ని  
వున్న మహా సాగరం పేద!

ఇది మొదటిసారి కాదు. ఎన్నో  
సార్లో సరస్వతమ్మకూడా గుర్తూ  
లేదు!

ప్రతిసారి యిదే పరిస్థితి: ఏనాటికీ  
మారదేమోనని భయపడుతున్న  
పరిస్థితి:

ఏం చెయ్యాలి? కిం కర్తవ్యమ్?

మౌనంగా గడపలో కూలబడింది.

ఆమె చేతిలోని తాటాకు విననకర్ర  
అప్రయత్నంగా వూగులాడింది.

బలహీనంగా వీచిన గాలి, సీతారా

మనశ్శలోని నివురు విసురుగా తొల  
గించింది.

“అహ నావల్ల కాదు.”

ఒక్కసారి అన్నాడు సీతారామయ్య.  
తుళ్ళిపడింది మధ్యగది కిటికీదగ్గర  
సుషమ.

అమెకూ ఆ జవాబు తెల్పు.  
తెల్సినా ఉలికిపాటు తప్పలేదు. బరువుగా  
వాల్చిపోయింది, లోపల మంచమీద.

“చేతనయినన్ని విధాలా ప్రయ  
త్నించాను.” మళ్ళీ అన్నాడు సీతా  
రామయ్య.

మౌనంగా అతడికేసే చూస్తోంది  
సరస్వతమ్మ.

“ఇహ యీ ఒక్క కొంపగూడా  
పూర్తిగా అమ్ముకోక తప్పేదాగా  
లేదు!”

అరిచాడు సీతారామయ్య.

నోరు మెదిపిందావిడ.

“ఎక్కడా అప్పు పుట్టలేదా?”

“ఎవడిస్తాడు? ఏం చూసి యిస్తాడు?  
అదే అడుగుతున్నాడు ప్రతివాడూను!”

అయినా వున్నవన్నీ చాలక మళ్ళా  
మొదలుపెట్టినా? రెండు, మూడు  
వేలన్నా కావాలి యింకా!

మూవ్వి పాతికవేలు చెయ్యని కొంప  
మీద, పదిపాను వేలదాకా యిచ్చాడు  
ఆ శరభయ్య యిప్పటికే!

ఇవాళ అంటాడూ,

‘నీ కొడుకు పంపేది కాస్తా ప్రతి

నెలా వడ్డికే చాలటంలేదు. యీ అప్పు యినా ఎలా తీరుస్తావోనని చూస్తూ, యింకా ఎలా యిమ్మంటావయ్యా ? పోనీ, నాకు వదిలిపారెయ్యి ఆ కొంప ! మరో అయిదువేలు యిచ్చి బాకీ చెల్లు వేసేస్తాను !' అని ;

వెయ్యటం తేలికే ఆ పని.

దాంతో సుషమని బయటికి పంపె య్యటం పూర్తవుతుంది గానీ, బాబిగాడి చదువు, నానిగాడి, చంటాడి బతుకులూ ఎలా తెల్లవారతాయి ?

రేపొద్దుటినుంచీ మరో అద్దె కొంపలో, అద్దెగూడా కట్టరు ఎలా మీరు ?

"ఏదీ, యిలా రమ్మను సుషమని."

"ఎక్కడ ఏడస్తోందది ?"

"మధ్యను అదేంజేస్తుందండీ ?"

నెమ్మదిగానే అంది సరస్వతమ్మ. "ఏంజెయ్యను చేతకాదుగానీ, చెప్పిన మాట వినకుండా రంకె రెయ్యటం మటుకు చేతనొనే ?

నన్ను కాల్చుకు తినటానికే పుట్టారు పిళ్లంకా - కడతేర్చడానిక్కాదు, శత్రువులు - పోయిన జన్మలో శత్రువులు ;"

నిప్పులు కక్కాడు సీతారామయ్య.

"నాలుగేళ్లనాడే చెప్పాను, అక్కయ్యలతో పడిన నరకం చాలు తల్లీ - నువ్వయినా నోరు మూసుకు నే తెచ్చినవాణ్ణి కట్టుకోమని !"

ఆ పని చేసిందా ? లేదు.

ఎందుకు చేస్తుండీ ? నన్ను పూర్తిగా బుర్ర గోరిగించి వీధిలో నిలబెట్టనిదే ? చదువులు కావల్సి వచ్చాయి. డిగ్రీ చదువులు ;

ఏం అమొరిస్తుందిప్పుడా డిగ్రీ. నెత్తిన పెట్టుకుని ఊరేగమను. తలో దమ్మిడీ బిచ్చుమయినా వెయ్యరెవరూ ! అప్పుడే అయితే, ఏ మెట్రిక్యులేటో, ఏ గుమాస్తా పని చేస్తున్నా - నాలుగైదు వేలలో సరిపడేవాడు ;

ఇవేళ అమ్మాయిగారు బి. యే : యీవిడగారికి ఎమ్మేలో, ఎమ్మెస్సీలో కావాలి !

వాళ్లు చూస్తే కోతుల్లా కొమ్మమీంచి దిగిరారు - దేవుళ్లలా కొండమీంచి కదలు !

ఆ చెట్టు, కొండలు ఎక్కను నాకేదీ సామర్థ్యం ? ఇద్దరమ్మయిల్ని కొండ లెక్కించేసరికే కాళ్లు విరిగి చదికిరి బద్ద వెధవను !

దానికి దగ్గట్టుగానే దాని తమ్ముళ్లును ; బాబిగాడిప్పుడా విశాలలో ఇంజనీరింగు వెలిగించకపోతేనే ? ఆ బి. య్యెస్సీతోనే ఏ గుమాస్తాగిరో దొరక్కపోనా ? రేపా బోడి ఇంజనీరింగు డిగ్రీతో మాత్రం మహా ఊడ బోడిజెయ్యబోతాడా ?

నానిగాడిని మాట్లాడమను ; కిట్ల విరగ



బొడుస్తా : ఆ ఇంటరేడో కాగానే నౌక  
రీలో చేరకపోయాడో చెప్తా :...

ఎన్ని సంబంధాలు : ఎన్ని  
సంబంధాలు :

కట్నాలదాకా రావటం - కటుక్కున  
తిరిగిపోవటం :

ఇదీ వట్టిదై పోయిందా ?  
ఇహ నావల్ల కాదు.

వెళ్ళిలేదు - వెటాకులాలేదు. కబుర్లు  
చెప్పిందిగా - నా కడుపు నే పోసుకో  
గలనని : ఏడవమను - లేదా, వోమూల  
పడుండమను.

ఈ ముదనస్థపు వెదుకులాట కిక్ నే  
చావలేను :

“సీతారామయ్యగారూ సీతా  
రామయ్యగారూ...”

ఎవరో పిల్చారు వాకిట్లోంచి

“ఎవరదీ! వస్తున్నా... ఎవరు వాపురించారో నా ప్రాణానికి! ఎవరో అప్పులాడు కారు గదా ఖర్మ...” గొణుగుతూ విసురుగా లేచి బయటికి నడిచాడాయన.

దిగాలుగా అదే చూస్తూ, కన్నీళ్ల నైనా తుడుచుకునే ఓపికలేనట్లు గుమ్మం వారకి జార గిలబడిపోయింది సరస్వతమ్మ. ఆమె చేతిలో వినసకర్ర ఎప్పుడో జారిపోయింది.

తడిసిన తలగడకే ముఖాన్ని రుద్దు కుంటూ పడుకునే వుండిపోయింది తండ్రి సవాలుకి జవాబు తన దగ్గరలేని సుషమ.

\* \*

“ఆగు...”

ఉలికి పడింది సుషమ.

వెనుకగా వడివడిగా వస్తూ ప్రకాశం!

ఒక్కసారిగా అంత ఉద్రేకమూ తగ్గిపోయి, - కాళ్ళూ - చేతులూ చచ్చు బడినట్లయి నూతి గట్టుమీదే కూలబడి పోయింది సుషమ.

“ఎందుకు నన్నాపారు!” రుద్దంగా అంది.

“ఆవక! అలాగే చూస్తూ ఊరు కోమన్నావా?”

పిచ్చిదానా: సాయంత్రంనుంచీ

మీ యింట్లో జరుగుతున్న భోగోతం వింటూనే వున్నా!

నాకు తెచ్చి నీ అత్మాభిమానం చివరికి నీకే కర్తవ్యం బోధిస్తుందో!

“భీ... చివరికి నీకూ ఇదే మార్గం తోచిందన్నమాట! ఇలాగైతే యిహా నీకూ - నీకన్న పాతికేళ్ల ముందు పుట్టిన ప్రాద్యులకి ఏమిటి వైవిధ్యం?”

“చదువుకోని మందభాగ్యులకి, చదువుకుని స్వయం వ్యక్తిత్వాన్నీ, సంస్కారాన్నీ సాధించానని భ్రమిస్తున్న నీకూ ఏమిటి తేడా?...”

“గొప్ప అభిమానవతివే!”

“చేతనైతే మీరాన్న బాధని తొలిగించాలి గానీ - ఆ మార్గం యిది కాదు.”

నడు చెప్తా - ఆ మార్గం ఏదో!”

చెయ్యిపట్టి లేవదీస్తూ అన్నాడు ప్రకాశం.

“వొదలండి. నాకే మార్గమూ వొద్దు. నాకిహా బ్రతుకే వొద్దు. కన్నవాళ్లకే బరువైపోయిన బ్రతుకు...”

“ఎవరి బ్రతుకు వారికి తప్ప, మిగతా వారందరికీ - ఒక పరిధి దాటక - బరువే! అది కన్నవారైనా, మరెవరైనా తప్పదు.

ఇప్పుడింకా నీ బ్రతుకు బరువు వాళ్లే మోయాలనుకోవటానికి నీ వ్యక్తిత్వం అడ్డుచెప్పటం లేదూ?

యుక్తవయసు దాటి, విద్యావతి

వైన నీ బ్రతుక్కి మార్గం నువ్వే  
చూసుకోవటం ఉత్తమం - నీ ధర్మం :

“రా... నేను చెప్తాను, మీ నాన్న  
గారితెలా ఋణవిముక్తి కలిగించారో!”

విస్మయంగా అతడికేసి చూసింది  
సుషమ.

“సుషమా : అలా ఆశ్చర్యపడకు.”

గత మూడేళ్ళుగా ఆవిరకంగా  
ఆలోచిస్తున్నా, మీ నాన్నగారి చండ  
శాసనమూ, నీ గంభీరర్యమూ నన్ను  
సాహసించనివ్వలేదు.

“ఎప్పుడైతే చచ్చిపోవటానికైనా  
నువ్వు సిద్ధపడ్డావో, అప్పుడే మీ  
నాన్నగారి మొండితనమూ, నీ గాంభీ  
ర్యమూ నాకు అడ్డు తొలిగిపోయాయి.”

“పోనీ, యిది నీ నూతన జన్మ  
అనుకో!”

ఈ క్రొత్త బతుకులో నీకింకా ఆ  
పాత కులం లేదు : బుద్ధెరిగినప్ప  
ట్నుంచే కులాన్ని మర్చిపోయాను నేను.

“కనుకనే సాహసించ గలుగు  
తున్నాను.”

‘దయచేసి నామాట విను. నడు...’

సుషమ తలవంచుకు విన్నది.  
వింటోంది...

\* \* \*

ఉదయంచించి నూతులూ, చెరు  
వులూ వెదికి, వెదికి వేసారి కన్నీళ్ళు

గూడా కరువైపోగా, నెత్తులమీద  
చేతులు పెట్టుకు కూర్చున్న సీతా

రామయ్యగారూ, సరస్వతమ్మా, బయట  
స్కూటర్ చప్పుడు కావటంతో ఒక్క

ఉదుటున లేచి బయటకు వచ్చారు -  
‘ప్రకాశం వచ్చినట్లున్నాడు అతడితో’

చెప్తే, అతడయినా వెదకటంలో కొంత  
తోడ్పడతాడేమో’ ననుకుంటూ

పసుపు, బట్టంతో, పావాణి పాదా  
లతో వెనుకగా స్నేహితులు రిశాలు

దిగుతుండగా పచ్చగా దర్శన మిచ్చారు  
ప్రకాశం - వెనకే సుషమా :

కోపమో, ఆవేశమో, బాధో,  
లోకుల భయమో... లేక కలగావుం

గంగా అన్నీనో కలిసి నిర్బంధితుల్ని  
చేసి నింబెద్దేశాయి యిద్దర్నీ కనబడ్డ

ఆ దృశ్యంతో :

ఇహ తను యింటిని ఎవరికీ ఆమ్మ  
నక్కర్లేదని, అందరిదగ్గరా అవ్వచేసి

ఆమె పెళ్లికోసమే బ్యాంకులో వుంచిన  
ఏడు వేలూ కూడా తిరిగి ఆ అప్పులు


తీర్చటానికే వినియోగపర్చవచ్చుననీ.  
గొడ్డలికోసం తనని వెతికిస్తున్న

సమస్య శాస్త్రా గోటితోనే తీరిపోయిందనీ  
యింకా తట్టలేదుగానీ, తట్టగానే

బహుశ సీతారామయ్యగారూ సుముఖం  
గానే నిట్టూరుస్తారేమో : నిట్టూర్చలేక

పోతే... ఆయన ఖర్మ మరి :





# చక్రపాణి

## కెవివిపాణివిజయలక్ష్మి

(గత సంచిక తరువాయి)

ఒకసారి అంది. ప్రతిరోజు ఎందుకు రావటం ఆనవసరమైన శ్రమ. ఈ హాస్పిటల్లో ఏముంది. అలా ఏ తోటవై పోషికారు వెళ్ళరాదూ!

ఆ మాటకతన తేలిగ్గా నవ్వి, "తోటలో ఏముంది? మాటలురాని చెట్టూ మాట్లాడలేని సెంట్రల్స్. హాస్పిటల్లో ఆయితే, ట్లాడటానికి అప్యాయంగా

పరికరించటానికి మీరున్నారు? నా ప్రాణానికి మీ ప్రాణం అర్థం వేళారే! ప్రత్యుపకారం నేనేం చెయ్యగలను మీకు? వ్వు, ఏమిదో ప్రతిరోజూ మీతో కాస్తేపు మాట్లాడటం అం పోయింది. మీకు ఇబ్బందంటే రావడం మానేస్తాను. నాకు శ్రమేలేదు, అన్నాడు పాణి.

పంపించి తీసుకురమ్మని కబురుచేసింది అన్నపూర్ణమ్మ.

ఆమె పద్మావతిని చూస్తూనే ఎన్ని నెలలయ్యిందమ్మా! అడిగింది నవ్వుతూ.

“రెండు నెలలు దాటింది అంది పద్మావతి నెమ్మదిగా.”

“అమె ఏవేవో టానిక్కులు వ్రాసి తీసుకోవలసిన జాగ్రత్తలూ, ఆహారం చెప్పి, కాపీ తాగి వెళ్ళిపోయింది.

“పద్మావతి తల్లికాబోతుంది. తాను తండ్రి కాబోతున్నాడు. ఆ పుట్టిన పెద్దదై తండ్రిగుడ్డివాడని చిన్నబోతుంటే నలుగురి మధ్యా తనను తక్కువగా అంచనా వేసుకు బాధపడక తప్పదు. తన అందత్వం గురించి విచారించే మరో ప్రాణి లోకంలోకి రాబోతోంది. పోనీ పద్మావతికే బరువు బాధ్యతలు మైన వేసుకునే మగవాడే పుడతాడో లేక శశికి కొడలు అవడానికి అమ్మాయే పుడుతుందో. ఏ బిడ్డయినా, వారినిదూసి ఆనందించడానికి తనకు కళ్ళులేవు. ఇలాటి ఆలోచనలలో మనస్సేమిదోలా ఉండతనికి, విషాదం, ఆనందం, రెండూ కలిసిన మిశ్రమ భావంకాబోలు. అస్థిమితంగా పదార్థు చేయసాగాడు పాణి.

బలాయితనం తాగమనీ, లేకపోతే

హార్టిక్స్ తాగమనీ, అదీ కాపోతే ఏమిటి తింటావో చెప్పు చేస్తాననీ బ్రతిమిలాడుతుంది. అన్నపూర్ణమ్మ పద్మావతిని.

నా కేమీ వద్దంటూంది పద్మావతి. ఆమె ఏడుస్తూన్నట్టుగా గొంతు బరువుగా ధ్వనించడం గ్రహించిన పాణి అబ్బి. తానేమీ వద్దంటూంటే ఎందుకత్తయ్యా! అలా చ్చిడి చెయ్యకు అన్నాడు విసుగా.

“ఏమీతినక తాగక ఎలా తగ్గుతుంది బాబూ ఆ నీరసం. నువ్వు చూడలేవు కాని నల్లగా పొగ కాడలా మాడి పోయింది. అని గొణుక్కుంటూ వెళ్ళి పోయిందావిడ.

గుడ్డివాడి భార్య గర్భవతి అయ్యింది అందరూ నవ్వుకుంటారు కాబోలు.

న బిడ్డ దృష్టిలోకూడా తాను లేలి తుందా! తండ్రికి కళ్ళు లేవని కృంగి పోవడం తప్పదా బిడ్డకి ఎంత అస్తి, ఐక్యరక్తం ఉన్నా ఇవేమీ తృప్తినివ్వలేవు. అసలు నాకు పిల్లలు పుట్టకూడదనే కోరుకున్నాను. ఛి, భగవంతుడు నన్ను పరీక్షిస్తున్నాడు. అందరిలా నేను ఎలా తిరగగలను. గర్భవతిగా నలుగుర్లో, పాణి చెయ్యి ఆమె తలమీద పడడంతో కనులు తెరచింది పద్మావతి. ఆమె కనులలోంచి జలజలార్పిళ్ళు కారాయి.

(నకేవం)





## మల్లారి వెంకటేశ్వరమూర్తి

దాదాపు నూటవితైమంది మొగవాళ్ళు పనిచేసే ఆఫీసు అది. ప్రభుత్వ కార్యాలయక అవతం చేత ఆ ఆఫీసులో పనిచేసే మొగాళ్ళందరికీ పని వుండదు చేతినిండా పనిచేయటం రాదని కోడు. పని ఎగవేయడం వచ్చు కాబట్టి.

ఆ ఆఫీసు ఎదురుగా మేడమీద ఓ పెద్ద కుటుంబం కొత్తగా కాపరానికి వచ్చింది. తల్లి లేదు. తండ్రి రిటైరవబోతున్న బేంక్ వుదోగి. ఆయన పెద్ద కూతురికి ఇరవై రెండు చాలా వుంటాయి. లేక లేక వుట్టిన పిల్ల ఆవడంవల్ల గారాబం ఎక్కువ. ఓ చెల్లెలుకూడా. గారాబంతోపాటు ఆ అమ్మాయికి అందం, అకర్షణకూడా ఎక్కువే.

ఒంట్లో వేడి, జిగి, బిగి, నగిషీ వగైరా లన్నీ సమపాళ్ళలో వున్న పిల్లలా ఆని పిస్తుంది చూపదులకి. థర్డ్ ఫారంతో చదువాపేసింది ఆ పిల్ల పాపం.

ఆ పిల్లకి ముగ్గురు అన్నయ్యలు. మొదటి ఇద్దరు అప్రాచ్యులు. చెల్లెలికి లాగే చదువు అబ్బలేదు ఎసెసల్సితో చదువుకు 'సయోనార్' పాటపాడి పోకి రీగా తిరుగుతూంటారు ఆ చుట్టుప్రక్కల వున్న రోడిలందరితో వారంరోజుల్లోనే పరిచయం చేసుకుని, స్నేహం పెంచుకో సాగారు.

ఆ అమ్మాయి కొందెం అమాయకు రాలిలా కనిపిస్తుంది. ఆ ప్రభుత్వ కార్యాలయం అడుగులమీద నిలబడి,

ఎదుటి దాదాకున్న కిటికీలోంచి చూస్తూ కనబడే ఆ అమ్మాయిని చూస్తుంటే, ఆ ఆఫీసులో పనిచేసే అందరికీ ఆ పిల్ల అమాయకురాలిలా కనిపిస్తుంది.

అక్కడ పనిచేసే నూటపైమంది మొగాళ్ళలో చాలామంది బ్రహ్మచారులు లేదా పెళ్ళయి కూడా పరిస్థితుల వల్ల బ్రహ్మచారులుగా కాలం గడుపుతున్నవాళ్ళు. వాళ్ళ సంఖ్య దాదాపుగా అరవైదాకా వుంటుంది.

ఆ అరవైమందిలో చాలామంది, పీరియనప్పడల్లా ఆఫీసు అరుగులమీదకు వచ్చి సిగరెట్ పొగ వదులుతూ, ఆ అమ్మాయిని చూస్తూ కాలం గడుపుతారు. పెళ్ళయిన మిగతావాళ్ళలో చాలామంది కూడా మేమేం తక్కువా అన్నట్టుగా ఆ అమ్మాయిని కళ్ళతోనే ఆస్వాదిస్తూంటారు.

సగటున దాదాపు వందమంది మొగాళ్ళు ఆ అమ్మాయిని చూస్తూ కాలక్షేపం చేస్తూంటారు. మిగతావాళ్ళు బుద్ధిమంతుల్లా పనిచేసుకుంటుంటే, ఆలా కిటికీ దగ్గర, తనని మొగాళ్ళు చూసేలా నిలబడకూడదని ఆ అమ్మాయికి తెలుసో తెలియదో? తెలిసికూడా, బహుశ, చూసినంత మాత్రాన ఏంచేయగలరు? అనే తలంపుతో ధీమాగా నిలబడుతోందేమో?

లేదా, నిజంగా ఆ ఆఫీసులో పనిచేసే

మొగాళ్ళలో తనకి నచ్చినవాడిని చూసుకోదానికి నిలబడుతోందేమో?

కారణం ఏదయినా కావచ్చు. కాని ఆ కారణం మాత్రం ఎవరికీ బోధపడలేదు. ఎవరికివారు పూహగనా? చేసుకుంటూ, ఒకవేళ ఆ అమ్మాయికి నేను నచ్చుండచ్చు అనుకుంటూ బాలక్షేపం చేయసాగారు.

దానా దీనా, ఆ ఆఫీసుకు ఎప్పుడూ శంపుపెట్టేవాళ్ళు కూడా, చీటికి మాటికి శంపుపెట్టకుండా ఆఫీసుకి తంబన్ గా వస్తున్నారు.

ఇలా దాదాపు రెండు నెలలు గడిచాయి. ఆ ఆఫీసులో పనిచేసే డజనుమంది ప్యూన్ లో ఒకడు మాత్రం, జరిగే తంతుమాసి జ్ఞానిలా చిరునవ్వు నవ్వుకున్నాడు.

ఒకరోజు ఆ ఆఫీసులోని కేషియర్ కు ఒక ఉత్తరం వచ్చింది. ఇన్ లాండ్ కవరుమీద పొందికగా వ్రాసివున్నాయి ఈ కింది వాక్యాలు.

మైడియర్,

ఎన్నాళ్ళిలా?

ఎప్పటికీ గ్రహించవే? నేనే ధైర్యం చేసి వ్రాస్తున్నాను మా అన్నయ్యలకి తెలియకుండా. వాళ్ళకి తెలుస్తే మనిద్దరి వీపులా విమానంమోత మోగిస్తారు.

ఎట్లాండి ఆదివారం సాయంత్రం సరిగ్గా అరున్నర గంటలకి ఈ రోడ్డు మొదట్లో వుండే ఆంజనేయస్వామి

గుడికి రండి, నేనంటే మీకిష్టంవుంటే. రాగానే ఓ కొబ్బరికాయ దేముడికి కొట్టండి. ఏడుదాకా నాకోసం చూడండి. నేను రానివ్వంతో, మరోసారి ఎప్పుడు రావడానికి వీలయేది రాస్తాను. తప్పక వస్తారు కదూ? మీతో ఎన్నో చెప్పాలి.

మీ

నా పేరు తెలియకదూ?

ఎదురింటి దాబా అమ్మాయి.

అమృతం జల్లు కురిసినట్లుగా ఆనంద పడ్డాడు కేషియర్. కేషియర్ ఆ ఆఫీసు లోని అందమయిన వాళ్ళకిందే వస్తాడు. సంతోషంతో కూర్చోలేక అరుగులవైపు పరుగెత్తాడు, కేష్ చెప్తేలాగంటే.

ఈ సంగతి ఎవరికీ చెప్పకుండా, అతి రహస్యంగా వుంచాడు. ఎప్పుడో ఓరోజు బాపిద్దరినీ ఏ సినిమాహాల్లోనో చూసి ఆశ్చర్యపడకపోరు. ముందరే ఈ సంగతి వూడేస్తే ఎవరయినా అడ్డు పుల్ల వేయచ్చు. ఆ అమ్మాయి అన్నయ్య లిద్దరికీ తెలిసే ప్రమాదం కూడా వుంది.

కేషియర్ ఆదివారం సాయంత్రం ఆరున్నరకల్లా అంజనేయస్వామి దేవాలయానికి చేరుకున్నాడు. ఓసారి ఆ ఇన్ లాండ్ కవరు తీసి చదువుకుని, అందులో వ్రాసిన విధంగా భేరం కూడా ఆడ కుండా కొబ్బరికాయ కొన్నాడు.

“మిస్టర్ అంజనేయా. నువ్వు బ్రహ్మ చారివే అయినా, ఆ అమ్మాయి ఇక్కడికి వచ్చేలా, నా కోరిక నీదించేలా

దీనించు. అలాగే, నా పాప ఎరియర్స్ విల్ కూడా త్వరగా అందేలా వరం ప్రసాదించు.” అని మనసులో దేముణ్ణి ప్రార్థించి, కొబ్బరిచిప్ప కొట్టుకుని తింటూ కూర్చున్నాడు.

ఏదయినా ఆ అమ్మాయి రాలేదు. నిరాశగా కదిలాడు కేషియర్ ఇంటికి. ఆ రాత్రంతా నిద్రపట్టలేదు. ఎందుకని రాలేదా, ఏమయివుంటుందా అనే ఆలోచనలతో పక్కమీద పొర్లాడు రాత్రి రెండున్నరదాకా.

నాలుగు రోజుల తర్వాత మరో ఇన్ లాండ్ కవరు వచ్చింది కేషియర్ కి. అదే చేతివ్రాత. గుర్తుపట్టి, హడావిడిగా కవరు చింపాడు.

మైడియర్,

ఆదివారం రానందుకు కోపం వచ్చిందా? సారీ. మా అన్నయలు ఇంట్లోంచి కదిలేనా? ఇవాళ సాయంత్రం ఆరున్నరకి అక్కడే కలుసుకుందాం. నన్ను కలవటం మీకిష్టమయితే ఓ కొబ్బరికాయ దేముడికి కొట్టి నే వచ్చేదాకా వుండండి.

లేదా వుత్తినే దేముడికి దణ్ణం పెట్టుకుని వెళ్ళిపోండి. అప్పుడు మీకిష్టం లేదని తెలుసుకుంటాను.

మీ

దాబామీద అమ్మాయి.

ఈసారి కేషియర్ కి, అమృతజల్లుతో పాటు, ముత్యాలజల్లు కూడా కురిసి



ఈవాళ్ళ మనిష్యరం -  
ఆఫీసులకి కేసులున్నెన్ని  
సెలవు పెట్టసుకుందాం  
ఎనజా! మా ఆఫీసులో  
ఆ సెలవు చొట్టి  
నొచ్చెస్తా - మా ఆఫీసులో  
నా సెలవు చొట్టి  
మమ్మల్నిరా !!

రాగలి  
ఎండరి

నట్లుగా అనిపించింది, ఆ ఉత్తరంలోని  
సంగతులు గ్రహించగానే.

“గుడి కట్టేస్తున్నాం బాబూ ఏక  
యింది ఇక పొడి.”

ఆ సాయంత్రం ఆఫీస్ బాధ్యు చేత  
కొత్త సబ్బు తెప్పించి, ఆఫీస్ లోనే  
మొహం కడుక్కుని, తల చక్కగా  
దువ్వుకుని, అరున్నరకల్లా గుడికి చేరు  
తున్నాడు. కొబ్బరికాయ ఒకటి కొని,  
భక్తిగా దాన్ని పూజారికి అందించాడు.  
పూజారి తిరిగి ఇచ్చిన కొబ్బరిచిప్ప  
తింటూ కూర్చున్నాడు గుళ్ళో.

కేషియర్ సీరసంగా లేచి నిల  
బడ్డాడు, ఇంటిదారి పట్టాడు. తన దుర  
దృష్టాన్ని తనే తిట్టుకుంటూ. ఈ సారి  
కూడా ఆ దాబామీద అమ్మాయి రాలే  
దెందుచేతో? ఆ అన్నయ్య పీనుగులు  
కదలలేదేమో? లేదా ఆడవాళ్ళకి వచ్చే  
వంట చేయ్యాల్సినలాంటి ఇబ్బందులు  
ఆకస్మికంగా వచ్చాయేమో?

మధ్యలో పాత ఎరియర్స్ బిల్  
గురించి మిస్టర్ ఆంజనేయస్వామికి  
ఓసారి గుర్తుచేసాడు, మనసులోనే  
ధ్యానించి. ఆ అమ్మాయి వస్తే ఎవడు  
ముందు మాట్లాడుతాడు. తను మాట్లాడా  
లొస్తే ఏ విధంగా మాట్లాడాలి వగైరాం  
గురించి ఆలోచనలో వుండగా పూజారి  
వచ్చి చెప్పాడు.

ఆ రాత్రి కూడా కేషియర్ మనసు  
పరిపరి విచారింపబోయింది. సరిగ్గా నిద్ర  
పోలేకపోయాడు.

మాడోరోజు మరో ఉత్తరం  
వచ్చింది కేషియర్ కి. ఈసారి ఆత్మ  
తగా విప్పాడు. లెక్కపెడుతున్న డబ్బు  
కలిపేసి, అందరినీ దూరంగా పంపి  
టక్ టక్ చదవసాగాడు.

మై డియరెస్ట్,

ఈసారి సారీ అని మళ్ళీ అనడం నాకే చిన్నతనంగా, సిగ్గుగా వుంది. నన్ను లిట్టకున్నావా బాగా ?

రాకపోవడానికి కారణం, ఎలా రావాలో తెలియక సతమతమవు తున్నాను. ఆడవాళ్ళకి నెంకి మూడు రోజులు ఓ గమ్మత్తు అవుతుంది తెలుసా! ఆ సమయంలో గుడికి వెళ్ళకూడదు, డమింపు.

రేపు సాయంత్రం ఆరున్నరకి రావడం మరువకేం? కొబ్బరిచిప్ప పూర్తిగా నువ్వేతినకూడదు. నాక్కూడా వుంచాలి మరి. నీ

దాఖామీదమ్మాయి

కేషియర్ ఈసారి మరింత క్రద్ధగా మొహం కడుక్కుని, దారిలో చొక్కా విప్పి ఇస్త్రీ చేయించుకుని, మళ్ళీ దాన్ని తొడుక్కుని గుడికి చేతుకున్నాడు ఆరు న్నరకి. ముచ్చటగా ఆ అమ్మాయి రిజ్క లోంచి దిగుతొందనుకున్నాడు.

బహుశ పూజారి, ఆ అమ్మాయి స్నేహితులు. తను గుళ్ళో కొబ్బరికాయ కొట్టడం, కొబ్బరిచిప్ప పూర్తిగా తినడం పూజారి చెప్పకపోతే ఎలా తెలుస్తుంది ఆ దాఖామీది అమ్మాయికి ?

మరోసారి అంజనేయులుగారికి తన పాత ఎరియర్ బిల్స్ సంగతి మనవి చేసుకుని, ఏడుదాకా ఎదురుచూసాడు. కాని ఆ అమ్మాయి రాలేదు.

గుడి కట్టేసినపావుగంటదాకా కూడా వుండి ఇంటిదారి పట్టాడు కేషియర్. ఆ దాఖామీదమ్మాయి తనని పూల్ చేసి ఆడిస్తోందేమో నన్ను అనుమానం తొలి సారిగా కలిగింది కేషియర్ కి ఆ రాత్రి వన్నెండున్నరకి. ఆ తర్వాత హాయిగా నిద్రపోయాడు.

మరో మూడురోజుల తర్వాత ఉత్తరం రావాలి కేషియర్ కి, కాని రాలేదు మర్నాడు కూడా రాలేదు. మరో రోజు గడిచింది, అయినా రాలేదు కేషియర్ ఆ ఆఫీసు అరుగులమీద నిల బడి, ఆ దాఖామీదమ్మాయి వంక దీనంగా చూశాడు రెండురోజులు.

తర్వాత ఉత్తరం వచ్చింది. విప్పి చదివాడు కేషియర్.

మై డియరెస్ట్,

బహుశ నీకు నా మాటమీద నమ్మకం పోయివుంటుందనుకుంటున్నాను ఈసారి కూడా రానందువల్ల.

ఏం చేయను? నాకు సరిగ్గా ఆ రోజే పెళ్ళిచూపులు. ఎంత ఏడుపొస్తోందో తెలుసా? ఈ సంబంధం కుదిరేటట్లుగా వుంది.

వ్వు! ఈ జీవితానికి నా కే అదృష్టం వున్నట్లు లేదు. ఇవాళ ఆరున్నరకి రావడానికి విశ్వాసయత్నం చేస్తాను. ఈ రోజునుంచి ప్రతిరోజు సాయంత్రం గుడికి వచ్చే ప్రయత్నం చేస్తాను.

రోజూ సాయంత్రం ఆఫీసు ఆయాక గుడికి రాకూడదూ?

రోజూ కొబ్బరిచిప్ప పూర్తిగా తినకు డియర్. జబ్బు చేస్తుంది. ఇంటికి తీసు వెళ్ళు. నీ ఆరోగ్యమీద నాకు శ్రద్ధేమి టని నవ్వుకుంటున్నావా? నవ్వుకో.

నీ

దాబామీదమ్మాయి.

ఆ రోజునుంచి కేషియర్ మరో వారం దాకా ఆంజనేయస్వామి గుడికి వెళ్ళాడు రోజూ. ఊరికినే కూర్చోవడం చేతకాక, కొబ్బరిచిప్ప తింటూ రోజూ ఆంజనేయ స్వామికి పాత ఎరియర్స్ బిల్ గురించి, స్టీల్ సామాన్ల దుకాణంలో, బట్టల దుకాణంలో కట్టే స్క్రీమ్ లో ప్రయిజ్ రావా లని ఇలా అనేకవాదీ గురించి ఎన్ను వింటుంటూ గడిపాడు.

మతాత్మగా ఎదురింటి దాబామీ దమ్మాయికి వెళ్ళయిపోయింది ఓరోజు.

కేషియర్ ఆ రోజు బాగా డీలా పడి పోయాడు. విపరీతంగా బాధపడ్డాడు. నెమ్మదిగా మామూలు స్థితికి వచ్చాడు.

ఆ దాబామీదమ్మాయికి పెళ్ళయిన పదిరోజుల తర్వాత ఓరోజు ఎస్టాబ్లిష్ మెంట్ ఫైనో ఫైల్ గా చెప్పాడు ఎవరి తోనో, ఆ దాబామీదమ్మాయి తనకి చాలా ఉత్తరాలు రాసినట్లు, తనా అమ్మాయిని అనేకసార్లు కలుసుకున్నట్లు.

ఒక్క ఆ ఇ. బి. ఫైనోనేకాడు. డైవింగ్ సెక్షన్ లోని డైవిస్టులు ఇద్దరు,

ఒక సూపరింటెండెంట్, ఇద్దరు అసిస్టెంట్ సూపరింటెండెంట్లు, ఎకౌంటెంట్ మొద లయిన వాళ్ళుకూడా, ఆ దాబామీ దమ్మాయి తమకి ఉత్తరాలు రాసినట్లుగా చెప్పారు.

ఆఫీసంతా గగ్గోలు ఎత్తిపోయింది ఈ వార్తతో ఏం తెలియనట్లు, అమాయ కంగా ఆ దాబామీదమ్మాయి, నెరజా జలా ఇంతమందికి ఉత్తరాలు రాసి, ఇంతమందితో స్నేహాలు చేసి, ఇంత మందితో సినిమాలు, షికార్లు చేయడం అందరినీ ఆశ్చర్యసాగరంలో ముంచెత్తే సింది. అందరూ ఆ అమ్మాయి గురించి మాట్లాడుకోకుండా వుండలేక పోతున్నారు.

వాళ్ళంతా ఆ రోజు మధ్యాహ్నం ఒంటిగంటకి లంచ్ టైంలో కలిసారు కేండిన్ లో. తమని ఆంజనేయస్వామి గుడికి రమ్మని దాబామీదమ్మాయి ఉత్తరం రాసినట్లు, తాము వెళ్ళి ఆ అమ్మాయిని కల్పినట్లు, సినిమాలకి షికార్లకి తిరిగినట్లు చాలామంది చెప్పారు.

కేషియర్ ఆ అమ్మాయి తనకి రాసిన ఉత్తరాలు కొన్ని చూపించాడు. అందరూ చేతి వ్రాతని గుర్తుపట్టి, తమకి కూడా ఆ అమ్మాయే రాసిందన్నారు.

అంతమందితో సినిమాలకి, షికార్లకి వెళ్ళిన ఆ దాబామీదమ్మాయి తనని ఎందుకు కలుసుకోలేదో అర్థంకాలేదు



కేషియర్ కి. ఆ మిగతావాళ్ళందరి మీదట తను ఏ విషయంలోనూ తీసిపోడు. పైగా ఆధికుడు కూడా అందంలో.

చాలా రోజులు తనకి జరిగిన అన్యాయానికి బాధపడ్డాడు కేషియర్. కాని తనకిలాగే ఉత్తరాలు వ్రాసి, కలువ కుండా ఏడిపించిందాఅమ్మాయి మరో ముగ్గురుని. వాళ్ళు కేషియర్ తో అదే సంగతి చెప్పారు.

“మనం నలుగురం ఏం పాపం చేసామని మనని దూరంగా వుంచింది?” అని వాపోయారు వాళ్ళు.

కొత్తల్లో అరుగులమీద నిలబడి ఆ దాబా మీదమ్మాయిని తడేకంగా అంతా చూస్తూంటే, వాళ్ళనిచూసి జ్ఞానిరా నవ్వుకున్నాడో ఆఫీస్ ఫ్యూన్. ఆ సంగతి పాఠకునికి గుర్తుకొచ్చు.

అలా జ్ఞానిరా నవ్వుకున్న ఆ ఆఫీస్ ఫ్యూన్ నిజానికి జ్ఞాని కాదు. కేవలం వ్యాపారి. ప్రభుత్వోద్యోగికి బయట వ్యాపారం చేసుకునే హక్కు లేదు కాబట్టి తన తమ్ముడిచేత వ్యాపారం చేయిస్తున్నాడు.

ఆఫీస్ లోని అనేకమందిని ఆయన స్కాంతంలా ఆ దాబామీదమ్మాయి ఆకర్షించడం గమనించాడు ఆ ఆయన స్కాంత శక్తిని తన వ్యాపారంవైపు ఇన్ డైరెక్ట్ గా ప్రసరింపజేయాలనుకున్నాడు. చేసాడుకూడా.

ఆ దాబామీదమ్మాయి రాసినట్లుగా తనే స్వయంగా అందరికీ ఉత్తరాలు రాసాడు. అందరికీ, ఆ ఆంజనేయ స్వామి గుడి దగ్గర కలుసుకోమని ఆ అమ్మాయి రాసినట్లుగా రాసాడు. తను ఉత్తరాలు రాయడానికి ఎన్నుకున్న వాళ్ళకి, ఒకొక్కరికి ఒకొక్క సమయంలో రమ్మని రాసాడు ఒకరినొకరు కలవకుండా వుండేందుకు గాను.

ఆ విధంగా ఉత్తరాలు రాసి, తన వ్యాపారానికి కస్టమర్స్ ని రప్పించుకున్నాడు. ఆ ఫ్యూన్ అనుకున్నట్లుగానే, ఉత్తరాలు అందుకున్నవాళ్ళు ఆ సంగతి బహిర్గతం చేయకుండా రహస్యంగా వుండారు; అందరికీ తెలిస్తే ఇబ్బందులకు లోనవుతామని.


ఆ ఆంజనేయస్వామి గుడి ప్రక్కనే, కొత్తగా ఆ ఫ్యూన్ తన తమ్ముడిచేత కొబ్బరికాయల దుకాణం తెరిపించాడు. అవి ఎక్కువగా అమ్ముడవాలని, ఆ దాబామీదమ్మాయి దానులని గుడికి తరచుగా రప్పించి, వాళ్ళచేత కొబ్బరికాయలు కొనిపించాడు. అక్కడ మరో కొబ్బరికాయల దుకాణం లేదు.

తను ఉత్తరం రాయడానికి, ఇన్ లాండ్ కవరుకోసం ఖర్చుచేసిన ఇరవై పైసలు కూడా కొబ్బరికాయ వెలకు కలిపి మరీ వసూలు చేసాడు వాడు.

తను ఏదో అడ్డంకి వ్రాయాలని పెళ్ళిగురించి ఉత్తరంలో వ్రాస్తే, ఆ

దొడ్డగోరు నామ  
గొల మొర్పు  
అవసరం అన్నారే //

అయితే- ఈ షాన్స్  
అమ్మసి - నేలంగు  
ఫాన్ కొని తెండి!



రాగతి  
మందరి

దాఖామీదమ్మాయికి నిజంగా వెళ్ళి అయి పోవడం తన వ్యాపారానికి చిన్న చెప్పిగా భావించాడు ఆ జ్ఞానిలాంటి వ్యాపారి.

అంతేకాదు. 'ఆ అమ్మాయితో మేం తిరిగాం' అనే కోతలరాయుళ్ళని చూసి మనసులోనే నవ్వుకున్నాడు. దాఖామీదమ్మాయికి చెడ్డపేరు రావటం వాడిని ఏమాత్రం బాధించలేదు. పైగా, వారం అగి మళ్ళీ ఓ ఉత్తరం రాసాడు అందరికీ.

మైడియర్,

మా అక్కయ్య పెళ్ళికాక మునుపు మీ గురించి నాకు పదే పదే చెప్తోంది.

అక్కయ్య ఆ విధంగా పరోక్షంగా మీ మీద నాకు ప్రేమ అంతురించేలా చేసి వెళ్ళింది.

నన్ను తప్పగా అర్థంచేసుకోకుండా వుంటే, సాయంత్రం ఆరున్నరకు ఆంజనేయస్వామి గుళ్ళో నా కోసం వేచి యుండగలరా :

మీ

దాఖామీదమ్మాయి చెల్లెలు.

గమనిక : నేను చక్కెర పొడి చేసి పొట్లంకట్టి తెస్తాను. కొబ్బరి ముక్కలు ముక్కలుగా కోసి, చక్కెరను నందు కుని తింటూ మాట్లాడుకుందామేం : తప్పక వస్తారుగా :



పెద్దతోసహ ఓడమీద పారిపోయిన పారసీకుడు నిజానికి ఒక భయం కర మాంత్రికుడు. వాడిపేరు బ్రహ్మ. సముద్ర ప్రయాణము సాగించినంత కాలమూ వాడు పెద్దతెరిచి, అపస్మారక దశలో ఉన్న హసన్‌కు తిండిపెడుతూ వచ్చాడు. ప్రయాణం పూర్తిఅయి, ఓడ లేవు చేరింది. బ్రహ్మం పెద్దతో సహ తీరం చేరాడు. ఓడ వెళ్ళిపోయింది.

బ్రహ్మం పెద్దతోంచి హసన్‌ను పైకి

తీసి, అతని కట్టువిప్పి మత్తుకు విరుగుడు ఇచ్చాడు. హసన్ కళ్ళు తెరిచి చుట్టూ కలయజూచాడు. సముద్రతీరంమీద ఉండే ఇసుక కణాలు ఎర్రగానూ, ఆకు పచ్చగానూ, తెల్లగానూ, నీలంగానూ, పసుపుగానూ, నల్లగానూ ఉన్నాయి. అది తన దేశపు తీరం కాదు.

హసన్ వెనక్కి తిరిగి, ఒక రాతి మీద కూర్చునిఉన్న పారసీకుణ్ణి చూసి ఆశ్చర్యపోయాడు. తాను మోసపోయిన

సంగతి, ఇలా అవుతుందని తల్లి ముందే చెప్పిన సంగతి హసన్ గ్రహించాడు. కాని, ఎలా జరగవలసిఉందో అలాగే జరుగుతుంది. అన్నిటికీ అల్లాయే ఉన్నాడనుకొని అతను పారసీకజ్జీ సమీపించాడు. పారసీకుడు కదలలేదు.

“బదలతా ఏమిటి నాన్నా?” అని హసన్ వజుకతున్న గొంతుతో అడిగాడు.

“హసన్, ఇప్పుడు నువ్వు నా ఆధీనంలో ఉన్నావు. ముందు నువ్వు నీ మతాన్ని విసర్జించి, నా మతం స్వీకరించు!” అన్నాడు బహ్రామ్.

“దుర్మార్గుడా, ఏమిటి చువ్వనేది?” అన్నాడు హసన్.

వెంటనే బహ్రామ్ తన దోరణిమార్చి, “నిన్ను పరీక్షించటానికి అలా అన్నాను నాయనా! నిన్ను అల్లా మెచ్చాడు. నీకు నా విద్యవీకాంతంలో ఉపదేశించటంతప్ప నిన్నిక్కడికి తీసుకరావటంలో నాకు మరో ఉద్దేశం ఏమీలేదు. సముద్రం మీదికి ఉన్న ఎత్తయిన కొండశిఖరం చూశావా? అది మేము పర్యటం. నాకు అవసరమైన దినుసులన్నీ అక్కడే దొరుకుతాయి. దానిమీదికి వచ్చావంటే నీకు ఎంతైనా లాభం ఉంటుంది. మనం అక్కడికి వెళ్ళినాక మేఘాలకు ఎగువగా మొలిచే మూలికలను కోసి, మిగిలినదంతా ఉపదేశిస్తాను!” అన్నాడు.

బహ్రామ్ చెప్పినట్టు చెయ్యక తప్పదు.

కాని హసన్ తల్లిని తలుచుకుని కంట తడిపెట్టాడు.

“ఏదవకు హసన్. నా సరిహా ఎంత ఉపయోగమైనవో నీకు త్వరలోనే తెలుస్తుంది,” అన్నాడు బహ్రామ్.

“ఆ కొండ గోడలా నిటాడుగా ఉన్నదిగదా. దాన్ని ఎలా ఎక్కటం?” అని హసన్ అడిగాడు.

“దాన్ని గురించి విచారించకు. మనం పశులకన్నా లాఘవంగా పోతాం.”

బహ్రామ్ తన దస్తుల మూటలోనుంచి చిన్న రాగి తప్పెట తీశాడు. దానిమీద ఏవో బీజాక్షరాల్లాన్నాయి. దానికి నెమిలి చర్మం అమర్చి ఉన్నది. ఆ చర్మంమీద బహ్రామ్ వ్రేళ్ళతో మీటగానే వాళ్ళ చుట్టూ సుకిగాలిలాటిది లేచి, గుర్రం నకిలింపు వినిపించింది. మరుక్షణమే ఒక పెద్ద నల్లగుర్రం వారి ముందు ప్రత్యక్షమయింది. దానికి రెక్కలున్నాయి. దాని ముక్కునుంచి జ్వాలలు వెలువడుతున్నాయి. బహ్రామ్ దానిమీద ఎక్కి కూచుని, హసన్ ను పైకిలాగి తన వెనక కూర్చోబెట్టకున్నాడు. కళ్ళుమూసి తెరిచే లోపల ఆ గుర్రం వాళ్ళను కొండశిఖరంమీద దించి అదృశ్యమయింది.

“హసన్ ఇప్పుడెక్కడికి పోతావు? అగ్నిమీద ప్రమాణం చెయ్యి” అన్నాడు అగ్ని ఆరాధకుడు బహ్రామ్.

హసన్ ఆవేశంతో, “అల్లా తప్ప

దేవుడు లేడు? అట్లా ప్రవక్త మహ్మద్: పారసీక పశువా: అపవిత్రుడా: నేను నీ ప్రాజానికి అట్లా ప్రసాదించిన ఖద్గాన్ని:” అని, మెరుపులాగా బహ్రాం మీదికి లంఘించి, అతని చేతిలోని తప్పెట లాగేసి, అతన్ని కొండ అంచు మీదినుంచి తోసేశాడు. బహ్రాం పల్లెలు కొడుతూ కిందికి వెళ్ళి, సముద్రతీరాన గల రాళ్ళ గుట్టలమీద పడి తునాతునక లయిపోయాడు.

ఆ మాంత్రికుడు బలికి ఉంచే తాను ఎన్ని పాతకాలు చేయవలసి వచ్చేదో హసన్ ఎరగడు. అలాటివాడి పీడ విరగడైపోయింది. హసన్ తన చేతిలో ఉన్న తప్పెటను పరీక్షించాడు. కాని దాన్ని ఎలా ఉపయోగించాలో తెలియక అతను ఆ ప్రయత్నం చెయ్యలేదు. దాన్ని తన రొండిన పెట్టుకుని చుట్టూ తూలాడు.

శిఖరానికి రెండోపక్క శిఖరం ఎత్తున సమ ప్రదేశం ఉన్నది. దానిమీద దూరంగా అతనికి మంట కనిపించింది. మంట ఉన్నచోట మనుషులుండాలను కుని అతను ఆ మంటకేసి నడిచాడు. దగ్గరకు పోతున్న కొద్దీ అతనికి నిజం తెలిసింది. అతను మంట అనుకున్నది ఒక బంగారు భవనంమీద పడుతున్న ఎండ! ఆ భవనంమీద నాలుగు ఎత్తయిన బంగారు స్తంభాలూ, వాటిమీద బంగారు గుమ్మటాలూ ఉన్నాయి.

ఆ రోజు తాను పొందిన అనుభవాల తోనూ, నడకతోనూ హసన్ బాలా బడలి ఉండి, “ఈ రాజభవనంలో రాజే వుండనీ, భూతమే ఉండనీ ద్వారపాల కుణ్ణి అడిగి కాస్త నీరూ, తిండి తింటాను. వాడు మంచివాడయితే నన్ను ఒకమూల పడుకోనిస్తాడేమో!” అనుకున్నాడు. అతను ద్వారం చేరుకుని, లోపలి ఆవరణలోకి అడుగుపెట్టాడు. ద్వారం తలుపు ఏ కాండపు పచ్చరాయిలో మలిచి ఉన్నది.

అతను కొద్ది అడుగులు వేళాడో లేదో, ఇద్దరు చక్కని చుక్కల్లాంటి ఆడ పిల్లలు, ఒక పాంరాతి అరుగుమీద కూచుని చదరంగం ఆడుతూ కనిపించారు. వాళ్ళు ఆటలో నిమగ్నమై వుండి మొదట హసన్ రాకను గమనించలేదు. కాని త్వరలోనే, ఆ యువకులలో చిన్నది తల ఎత్తి, ఒక అందమైన యువకుడు నిలబడి ఉండటం చూసింది.

ఆమె వెంటనే లేచి నిలబడి “చూడు అక్కా! ఎవరో అందగాడు వచ్చాడు. ముత్రగాడు బహ్రాం అప్పుడప్పుడు మేమి పర్యటానికి తెస్తాడే అలాటి యువకుడై వుండాలి. కాని ఇతను బహ్రాంను ఎలా తప్పించు కున్నాడో. ఏమో?” అన్నది.

హసన్ వెంటనే ఆమె కాళ్ళమీదపడి “అవును, దేవీ నేను అలాంటి వాణ్ణి అన్నాడు.



అంత అందమైన యువకుడి కంట  
తన్నీరుమాసి ఆ నిర్ల అమితంగా కంపర  
పడి చూడు అక్కా! నీ సమక్షంలో అల్లా  
సాక్షిగా, నేను ఈ యువకుణ్ణి నా సోద  
రుడుగా దత్త స్వీకరణ జేస్తున్నాను!”  
అని, హసన్ ను చెయ్యిపట్టుకుని లేవ  
నెత్తింది. తర్వాత ఆమె అతన్ని భవ  
నంలోకి తీసుకుపోయి, చక్కగా స్నానం  
జేయించి, అతనికి దివ్యమైన బట్టలు  
కట్టబెట్టి, అతని పాతదుస్తులు అవతలి  
పారేసింది. తర్వాత అక్కా చెల్లెళ్ళు  
ఇద్దరూ అతన్ని చెరోక రెక్కో పట్టు  
కొని చెల్లెలు గదికి తీసుకుపోయారు.

ఇద్దరిమధ్యా కూర్చుని అతను భోజనం  
జేశాడు.

భోజనం పూర్తయినాక చెల్లెలు అత  
నితో “అన్నా, నీ రాకకు మా భవన  
మంతా పరవశమైపోతున్నది. నీ పేరే  
మిది! నువ్వు మా యింటికి రావటం  
ఎలా జరిగింది?” అని అడిగింది.

“చెల్లీ, అక్కా! నా పేరు హసన్.  
ఎన్నో కష్టాలు పడినమీదట అదృష్ట  
దేవత నన్ను మీ భవనానికి చేర్చింది.”  
అంటూ హసన్ బహుళంతో తన అనుభ  
వాన్ని చెప్పాడు.

“దుర్మార్గుడు! వాణ్ణి చంపటం చాల

మంచిపనిచేశావు," అన్నారు అక్క, చెల్లెళ్ళు.

భర్తాత అక్క చెల్లెలితో, "గులాబ్ మన సమాచారం గూడా అతనికి చెప్పు. అతనికి తెలియాలిగదా!" అన్నది.

గులాబ్ ఇలా చెప్పింది.

"అన్నా, మేం రాజకుమార్తెలం. ఈమె నా అక్క. మాకు ఇంకా ఐదు గురు అక్కలున్నారు. వాళ్ళు మాకన్న ఇంకా అందంగా ఉంటారు. ప్రస్తుతం వాళ్ళు వేటకు వెళ్ళారు. త్వరలోనే తిరిగి వస్తారు. మా తల్లులు వేరయినా తండ్రి ఒక్కడే నేనూ ఈ మా అక్క ఒకే తల్లి బిడ్డలం. నేను అందరికన్నా చిన్నదానిని. మా తండ్రి గొప్ప భూత రాజులలో ఒకడు. ఆయన ఆతిథ్యం ఎంతదాకా వెళ్ళిందంటే, మమ్మల్ని పెట్టాడదగినవాళ్ళు ప్రపంచంలో లేరని నిర్ణయించి మేం యావజ్జీవం పెళ్ళి కాకుండా ఉండాలని శపథం పట్టి "ఏ మనిషిగాని, ఏ భూతంగాని ఎన్నడూ అడుగుపెట్టనిచోటు ఎక్కడైనా ఉందా?" అని తన మంత్రుల నడిగాడు. మంత్రులు 'మహారాజా, అల్లా శ్రీలను సృష్టించింది పురుషులతో సంధానం కావటానికే నని మా ఆభిప్రాయం. కన్యాత్వం చెడకుండా శ్రీలు వార్ధక్యం పొందరాదని ప్రవక్త నిర్ణయం. ఏలినవారి కుమార్తెలు కన్యలుగా ఉండి వార్ధక్యం పొందితే అది ఏలినవారికి

తీరని అవమాన మవుతుంది. యవ్వనంలో వారు పడే బాధ వేరే చెప్పాలా, అన్నారు మంత్రులు.

"నా కూతుళ్ళు చావటానికైనా ఒప్పుకుంటానుగాని, వాళ్ళ పెళ్ళికి ఒప్పుకోను. నేను కోరినస్థలం ఎక్కడ ఉన్నదో చెబుతారా? లేక ఆ స్థలం వెతకటానికి మీ తల్లిలను పంపనా?" అన్నాడు మా తండ్రి. "అలా అయితే, మహారాజా. మీకు కావలసిన ప్రదేశం మేము పర్యటంపేద ఉన్నది. పూర్వం సులేమాన్ మీద తిరుగుబాటుచేసిన అసురులు అక్కడ ఉండేవారు. వాళ్ళు అక్కడ ఒక బంగారు భవనం కట్టారు. వాళ్ళ అనంతరం అది ఖాళీగానే వుండిపోయింది. అక్కడి వాతావరణం అహ్లాదకరంగా వుంటుంది. చుట్టూ మంచి ఫలవృక్షాలున్నాయి. దెంకాయ పాలలాది చల్లని నీరు ప్రసాదించే సెలయేట్లున్నాయి." అన్నారు మంత్రులు.

వెంటనే మా తండ్రి బలమైన భూత సైనికుల వెంట మమ్మల్ని ఇక్కడికి పంపాడు. మమ్మల్ని ఇక్కడ ఉంచి వాళ్ళు వెళ్ళిపోయారు. ఇక్కడికి వచ్చాక మంత్రుల మాటలు అక్షరాలా నిజమని తెలుసుకున్నాం ఎక్కడ చూసినా పూలు, మంచి అరణ్యాలు, పచ్చిక మైదానాలు, పళ్ళతోటలూ, సెలయేళ్ళు, పక్షుల పాటలూ, సువాసనలూ. నరస్సులలో తేలుతూ హంసలు, అలంకరించుకున్న

బాక్ టోర్చర్ పోలీస్ యాంట్ల బయట  
 బోల్డు ట్రాన్స్ఫార్మర్లను అలా  
 పంపిషుడి పస్తావేటిటండో  
 నునూర్లో బేరువులే లేవుసా !!



పెళ్ళి కూతుళ్ళలా నెమిళ్ళా — ఇది  
 భూతల స్వర్గమే! అందుచేత మాకు  
 ఇక్కడ సుఖంగానే ఉన్నది. మాకున్న  
 విదారమల్లా, యువ స్నేహితులులేరు,  
 తెల్లవారిలేది సంతోషంగా చూడటానికి  
 ఒక ముఖంలేదు. అందుకే, హసన్,  
 నీ రాక మాకు ఎంతో సంతోషదాయ  
 కంగా ఉంది.”

ఇలా తమ కథ చెప్పి, గులాబ్  
 హసన్ తో కబుర్లలోకి దిగింది.

త్వరలోనే వేటకుపోయిన అయిదు  
 గురు రాజకుమార్తెలు తిరిగివచ్చి, తమ  
 కొక కొత్త తమ్ముడు ఏర్పాటయినందుకు  
 పరమానందం చెందారు. వాళ్ళు అతనికి  
 హృదయపూర్వకంగా స్వాగతం చెప్పి  
 అతన్ని తమ వెంట చాలాకాలం ఉండ  
 మని కోరారు. వాళ్ళ మాట తీసెయ్య  
 టానికి అతనికేమీ కారణం కనపడక,  
 సరేనన్నాడు.

ఆ బంగారు భవంతి వింతలు చూస్తూ  
 చెల్లెళ్ళతో వేటంకూ, విహారం  
 రాంకూ పోతూ అతను కాలక్షేపం  
 చేశాడు. అలాటి సోదరుడు దొరికి  
 నందుకు వాళ్ళు ఎంత పొంగి  
 పోయారో అలాటి సోదరీమణులు  
 దొరికినందుకు అతనుకూడా అంత గర్వ  
 పడ్డాడు. అందరూ కలిసి ఆటపాటంతో  
 గడిపి సాయంకాలంవేళ ఒకరికి తెలియ  
 నివి, ఒకరు చెప్పుకునేవారు. రాజకుమ  
 ర్తెలు భూతాం చరిత్ర చెబితే, హసన్  
 తన దేశపు ఆచారాలను గురించి వాళ్ళకు  
 చెప్పేవాడు.

జీవితం ఆనందదాయకంగా ఉండ  
 డంతో హసన్ అందచందాలు ఇనుమ  
 డించాయి. అతను రాజకుమార్తెతో  
 ఏకొదరుడులాగ మనులుకుంటున్నాడు.  
 అందరికన్నా అతనికి గులాబ్ మీద  
 అభిమానం హెచ్చు.



ఒకరోజు అందరూ కలిసి పాటలు పాడుకుంటుండగా ఆకాశం నిండా ఉమ్ము కమ్మి, సూర్యుడు కప్పుకు పోయాడు. ఉరుములాంటి ధ్వని వాళ్ళకు వినపచ్చింది. ఏడుగురు అక్కచెల్లెళ్ళు హాసన్ తో, "పారిపోయి పొదరింట దాక్కో!" అన్నారు భయపడుతూ. గులాబ్ అతన్ని చెయ్యి పట్టుకు తీసుకు పోయి పొదరింట దాచింది.

భూగో అణగారిపోగానే భూతాలసేన కనబడింది. మరొక పౌరుగురాజు గౌర వార్థం భూతాలరాజు ఒక విందు ఉత్స వము తలపెట్టి, దానికి తన కుమార్తెలను తీసుకరావటానికి తన పరివారాన్ని పంపాడు.

ఈ సంగతి తెలియగానే గులాబ్ హాసన్ వద్దకు వెళ్ళి కంట తడిపెట్టు కుంటూ అతన్ని ముద్దుపెట్టుకుని, తన ప్రయాణం గురించి చెప్పి, "అన్నా, మేం తిరిగి వచ్చేదాకా ఇక్కడే ఉండు. ఈ భవనానికి నువ్వే యజమానివి. ఇవిగో అన్ని గడల తాళపు చెవులు. ఈ తాళపు చెవి గల గది మాత్రం తెరవకు" అంటూ ఒక తాళపు చెవి చూపింది. ఆ తాళపు చెవిలో ఒకే ఒక నీలంరాయి పొదిగి ఉన్నది.

హాసన్ ఆమెను కౌగలించుకుని, అక్కరిందరూ తిరిగి వచ్చేదాకా ఉంటా ననీ, ఆ తాళపు చెవి ఉపయోగించననీ, అన్నాడు. మిగిలిన ఆరుగురు రాజకుమ

రైలుకూడా ఒకరొకరే పొదరింటికివచ్చి అతన్ని ముద్దుపెట్టుకుని, వీడ్కోలు చెప్పారు. తర్వాత ఏడుగురు తమ తండ్రి రాజ్యానికి వెళ్ళిపోయారు.

ఆ మహాభవనంలో హాసన్ ఒంట రిగా ఉండిపోయాడు. తోడు లేక పోవటం అతనికి తీరని విచారం కలిగిం చింది. అది పోగొట్టుకోవటానికి అతను ఒక్కొక్క రాజకుమార్తె గదికి వెళ్ళాడు. ఆ గదులలో వాళ్ళు లేకపోవటంచేత అందులో ఉండే వాళ్ళ వస్తువులు చూడ టంవల్లా అతని హృదయం ద్రవిం చింది. అలా గడులు తిరుగుతూ అతను తెరవగూడని తలుపు కనిపించింది. కాని అతను దాని జోలికి పోకుండా ముందుకు సాగిపోయాడు.

కాని అతనికి, "గులాబ్ ఆ గది ఎందుకు తెరకూడదన్నది? ఆ తలుపు వెనక ఏమి వింత ఉండి ఉంటుంది? అయినా తెరవనని మాట ఇచ్చానుగదా!" అన్న ఆలోచన వచ్చింది.

రాత్రి అయింది ఏకాంతం మరీ దుర్భరంగా ఉండటంచేత అతను నిద్ర పోదామని పడుకున్నాడు కాని ఆ తలుపు ఆలోచన అతన్ని విడవకపోవటంచేత అతనికి కన్ను మూతపడటంలేదు.

"ఏమయితే అయింది, తలుపు తెర వనా?... తెల్లవారినదాకా ఆగుదాం!" అనుకున్నాడు హాసన్. కాని నిద్ర రావటంలేదు. "ఆ తలుపు తెరిచి, దాని

వెనక ఏముండో ఇప్పుడే చూస్తాను. నా ప్రాణం పోతే పోనీ! అనుకుని, ఒక దివిటి నెలిగించి, తలుపువద్దకు వెళ్ళి, తాళంచెవితో తాళం తీశాడు. తలుపు నిశ్శబ్దంగా తెరుచుకున్నది.

హసన్ రోపలికి అడుగు పెట్టాడు. రోపల మొదట్లో అతనికి ఏమీ కనిపించలేదు. తివాసీలు లేవు, సామగ్రి లేదు. గది అంతా కలయ తిరుగుతూండగా అతనికి ఒక మూల, నల్లకర్రతో చేసిన నిచ్చెన ఒకటి కనబడింది. ఆ నిచ్చెన చూరులో ఉన్న కంతకుండా పైకి పోయి ఉన్నది.

అతను దివిటిని నేంమీద ఉంచి, నిచ్చెన ఎక్కుతూ, కప్పులో నుంచి పైకి వెళ్ళాడు. తల కప్పు దాటి పైకి లేవగానే అతనికి ఆకాళం కనిపించింది. అతను కప్పుమీదికి ఎక్కాడు. అతనిముందు అతి మనోహరమైన నైసర్గిక దృశ్యం కానవచ్చింది. అది నిండు వెన్నెలలో అద్భుతంగా ఉన్నది. అందులో, తోటలో లాగా, మొక్కలూ, పూలూ, పొదలూ ఉన్నాయి. సమీపంలోనే ఒక కోనేరు ఉన్నది. అందులో ఆకాళం ప్రతిబింబిస్తున్నది. దాని అవతలి ఒడ్డున అస్పష్టంగానూ, చెట్ల మధ్యగానూ ఒక వింత


భవనం కనిపిస్తున్నది. ఆ భవనానికి, కోనేరుకూ మధ్య మెట్లున్నాయి. మెట్ల దిగువన నీటికి ఎగువగా ఒక తిన్నె ఉన్నది. దాన్ని కెంపు, పచ్చ, బంగారు, వెండి ఇటుకలు మార్చి, మార్చి కూర్చి వట్టాడు. తిన్నెమీద ఒక సింహాసనం ఉన్నది. నాలుగు రోజూ రంగు పాలరాతి స్తంభాలమీద అమర్చిన ఆకు పచ్చ పట్టు బాందినీ సింహాసనం మీద ఉన్నది. ఇదంతా ఒక తడత చాటున ఉన్నది. ఆ తడకను అతి నన్నని పట్టు వారంతోనూ, బంగారు తీగంతోనూ ఆల్లారు. ఇలాంటి వైభోగం ఏ రాజుకూ ఉండదు.

హసన్ ప్రతిమలాగా నింబడి ఈ మనోహర దృశ్యాన్ని తిరికిస్తుండగా ఆకాళంనుంచి పెద్ద పక్షులు కొన్ని దిగి కోనేరు ఒడ్డున వాలాయి. అవి తెల్లని పక్షులు, పది ఉన్నాయి. అవి అటూ, ఇటూ తిరుగుతూంటే వాటి లాకిడికి గడ్డి చెదురుతూ ఉన్నది. అంతలో పక్షులన్నిటాలోకి పెద్దది వెళ్ళి సింహాసనం మీద కూర్చుకున్నది.

మంత్రి కుమార్తె తెల్లవారుతూండడం గమనించి కథ చెప్పటం నిలిపేసింది.



# భేదం



(పద్య)  
మంగళాయూర్

“సరళా!” గర్జించారు రామయ్య గారు.

“అదికాదు నాన్నగారూ!”

“నీ సొద నాకనవసరం. నీ నిర్ణయం మార్చుకున్నావా? లేదా?”

“మన్నించండి నాన్నా.”

“ఛీ! నా కడుపున చెడబట్టావే!

పాపిష్టిదానా! నీ ముఖం నాకు చూపించకు! ఇక్కడినుంచి పో!” అంటూ అరిచాడు.


“నాన్నగారూ! మీరేనా యిలా మాట్లాడేసి? కుల, మత, వర్గ భేదాలు లేవని—ఎంతో గంభీరంగా సభల్లో వేదిక లెక్కి మాట్లాడిన మీరు యిలా అంటారనుకోలేదు. “చదువు—సంస్కారం వున్న యువతీ యువకులు చూడుకు రావాలి; చాదస్తపు సాంప్రదాయాల్ని వెనక్కు నెట్టాలి; ఆదర్శ వివాహాలు చేసుకోవాలి; కుల, మత, భేదాలు దూపుమాపాలి”— అని మీరంటుంటే మీ ఉన్నతభావాలకు ఎంత మురిసిపోయేదాన్ని! కాని...”

“ఇంక కట్టిపెట్టు— నీ కబుర్లు వినే ఓపిక నాకులేదు. నీ ఇష్టమొచ్చినట్టు అమోరించు. ఈ రోజుతో నా కూతురు చచ్చిందనుకుంటాను” రామయ్యగారు భారంగా కూర్చుని కళ్ళుతుడుచు కున్నారు.

సరళ నిశ్శబ్దంగా నిలబడిపోయింది.

కోపాన్ని దిగ్గ్రమింగి తగ్గుస్వరంతో రామయ్యగారే మళ్ళీ యిలా అన్నాడు.

“అమ్మా! సరళా! గొంతెత్తి అరుస్తూ, బిల్లిగుడ్డి చెప్పే ఆదర్శాలన్నీ ఆచరణలో పెట్టలేమమ్మా. మనలాంటి వాళ్ళను “స్టేజీ” మీద నాలుగు ముక్కలు చెప్పమంటే— యిలాంటి వెన్నో చెబు తూంటాం. కాని అవన్నీ మనం



చేస్తామా ? ఇలా చెప్పటానికి అర్హత సంపాదించామంటే — మన పేరు, పరువు ప్రతిష్ఠలు, మన తాత ముత్తాతలు చేసిన గౌరవమయిన పనులు, ముఖ్యంగా మన డబ్బు...తారణం తెల్లారేస్తే ఊళ్ళో వాళ్ళందరికీ మంచి — చెడ్డలు చెప్ప వలసిన వాళ్ళం — అలాంటిది మనమే యిలా చేస్తే “పలానావారి అమ్మాయి కులం తక్కువవాడితో... నేను భరించ లేనమ్మా” అంటూ కళ్ళు తుడుచు కున్నారు.

సరళ కొన్ని శబ్దాలు నిశ్శబ్దంనుంచి తేరుకుని —

“నాన్నగారూ! మీరు నమ్మిన సాంప్రదాయాలకు మీరెంత విలువ యిస్తున్నారో, నేను నమ్మిన ఆదర్శాలకు నేనూ అంత విలువ యిస్తున్నాను. ఒకరికి మనసిచ్చి మరొకరితో ... నా

వ్యక్తిత్వాన్ని “హత్య” చేయలేను. నాకు ఆ “ఐలపీనత” లేదు. అందుకే నా నిర్ణయం మారదు” చూచరా వెళ్ళి పోయింది సరళ.

నౌకరు మల్లిగాడికి మాత్రం ఆయ్యగారి అవస్థ చూస్తే జాలివేసింది. కోపం కూడా వచ్చింది. “పిల్ల మనసుపడింది. నాలుగు అచ్చింతలు పడెయ్యకూడదా ! కులం అంటారేదీ ! మనుషులు అంతా ఒకేలాగ పుడతారు గదా ? మొన్న గుళ్ళో సాములోరు కూడా యీ మాటే నెప్పారు. గొప్పొళ్ళలోనూ, పేదొళ్ళలోనూ రకతమే గదా వుంది అళ్ళు, యాళ్ళు కూడా తినేది కూడే ! కాకపోతే అళ్ళు డబ్బుంది ధనవంతులయ్యారు. యాళ్ళు డబ్బులేక బీదొళ్ళయ్యారు. భగవంతుడికి అన్నీ తెల్పంటారు — మ రీ తేడా లేండుకెట్లాడు ? అందరిని

సమానంగా సూత్రాదంటారు — మరి  
 మాలాంటిళ్ళనిసాకిరి సెయ్యమంటాడు.  
 యిలాంటిళ్ళని సేయించుకోమంటాడేటి;  
 సెప్పకొండతేళ్ళలాగొప్పొళ్ళ "అదారిటి"  
 లకు మాలాంటిళ్ళం నలిగిపోడం—  
 ఆయనకు యిట్టంకాబోలు, ఏదో యీ  
 'స్రుట్టి' అంతా యిసిత్తరం... "గొణు  
 క్కుంటూ పనిపూర్తిచేసి యిల్లుచేరు  
 కున్నాడు మల్లిగాడు.

\* \* \*

మల్లిగాడు కుక్కిమంచంలో అటూ  
 యిటూ దొడ్లుతున్నాడు. వాడి బుర్ర  
 నిండా అవే ఆలోచనలు. ఏదో  
 అమ్మాయిగారి మొకమే గ్యాపకం వత్తుం  
 దాది. అయ్యగారు ఎన్ని సెప్పినా  
 యినుకుందాడు కాదు. అయ్యగారి  
 కళ్ళంట సిక్కిచ్చాయిగాని—అమ్మాయి  
 గారి కళ్ళల్ల ఒక్క నీటి సుక్కనేడు.  
 పైగా తలెత్తుకుని ఎంత తీవిగా ఎల్లి  
 పోనాడు. అయినా తలొంచ కెల్లటానికి  
 ఆ యమ్మేం తప్పసేసిందిలే ?

యింతలో ఏవో అరుపులు, కేకలు  
 వినిపించాయి ... మల్లిగాడి ఆలోచనలు  
 చెడిపోయాయి.

అవి గంగన్న కేకలు శ్రద్ధగా  
 అంకించాడు.

"సరోజా ! మాట్లాడవేం ! ఏదో  
 సరదాపడుతున్నావుగదా అని తాహతు  
 లేకపోయినా యింతవరకూ చదువు  
 చెప్పించాను. మిడి మిడి జ్ఞానం సంపా  
 దించి 'ప్రేమ-గీత' అంటూ ఎగురు

తున్నావు. కులం కానోడిని పెళ్ళిచేసు  
 కోవటం మన యింటా వంటా లేదు. చద  
 వేస్తే వున్నమతి పోయిందట. విధి  
 గుమ్మం దాటావా కాళ్ళు విరగేస్తా ! నీ  
 ముందు ముగ్గురాడపిల్లం పెళ్ళిచేసాను.  
 పిల్లలంటే సుగుణాల రాకులు అని  
 పేరు తెచ్చుకున్నారు. ఈనాటికి నువ్వు  
 బయలుదేరి యీ మనకార్యం వెలగ  
 బెడుతున్నావు ఎవరి గురించన్నా  
 ఏమైనా చెప్పుకుంటూంటే — "మా  
 అమ్మాయిలు అలా వీధి ముఖం చూడ  
 రోయ్" అని ఎంతో గొప్పగా చెప్పుకునే  
 వాడిని..." పద్... పద్ శబ్దం.

"పాపం సరోజమ్మను కొడుకున్నా  
 డనుకుంటు. యీ తలదండ్రులికి ఆళ్ళ  
 పిల్లలు ఎవరినో పేవించి సెక్కిపోతన్నా  
 రనిగాదు బాద — యీదిలో యీళ్ళ  
 పరువులు పోతాయని అనలేదువు. కన్న  
 బిడ్డం 'సుంకం' కంటే 'గొప్పలే'  
 ముక్కెం అనుకుంటా ! యీ గంగన్న  
 డబ్బులేకపోయినా పరువుతో బతుకు  
 తున్నాడు. రేపటినుండి ఎలా బతుకు  
 తాడో ఏదో !

\* \* \*

రామయ్యగారి యింటిలో పెళ్ళి  
 వాదావిడి. 'సరళ అభ్యుదయ  
 వివాహం' చూడటానికి దేశం నాలుగు  
 మూలలనుంచి జనం వచ్చారు. వాళ్లంతా  
 డబ్బున్న బాబులు. వచ్చేవాళ్ళు వస్తు  
 న్నారు. తినేవాళ్ళు తింటున్నారు. తిన్న

వాళ్ళు తిరిగ్గా కబుర్లు చెప్పుకుంటు  
న్నాడు, కాసేపటికి అందరి భోజనాలు  
పూర్తయ్యాయి.

అంతా హాల్లో కూర్చున్నారు.

మంత్రిగారు తేచి గొంతు సవరించు

కుని మొదలుపెట్టారు - "ఆదర్శాలు,  
ఆత్మ్యదయాలు ... అంటూ ఆరవటమే  
గాని కార్యరూపంలో చూపించేవారు  
నిహితక్కువ. రామయ్యగారు తమ  
కుమార్తెకు ఆదర్శవివాహం చేసి "కార్య



కూరుడు" అని వింటు కున్నారు. రామయ్యగారిలాంటివారు నూటికి పది మందివున్నా మనదేశంలో కుల, మత భేదాలు నామరూపాలులేకుండా పోయేవి. కాని ఎవరికి వారే వెనుకీస్తున్నారు. అలా కాక రామయ్యగారిలా పిల్లల్ని ప్రోత్సహించి వాళ్ళకు వెన్నెముకల్లా పుండాలని మిమ్మల్ని కోరుతున్నాను. ఎంతో పేదవాడు, తనకంటే ఎంతో తక్కువ కులంవాడు అయిన చంద్రాన్ని ఎన్నుకోవటంలో మన సరళ ఉన్నత భావాలు అర్థమవుతున్నాయి. ఈ తండ్రి కూతుళ్ళ ఆదర్శభావాలకు నేనెంతో సంతోషిస్తున్నా" అంటూ ముగించారు.

ఆయన తర్వాత రామయ్యగారి ఆదర్శభావం గురించి చాలామంది మాట్లాడారు.

\* \* \*

నూతిలోంచి గంగన్న శవం తీసాడు.

"కూతురు తక్కువ కులంవాడితో లేచిపోయింది. అది భరించలేక..."

"పరువే ప్రాణంగా చూసుకొనేవాడికి

పరువుపోయాక ప్రాణం ఎందుకు?..."

"అయ్యో ; రామా ; ఎంత పొగరు; తండ్రిమాట శాదని అలా లేచి పోవటం..."

విందునుండి వచ్చిన మల్లిగాడి ప్రాణం నీరయిపోయింది.

వాడి బుర్రనిండా ఆలోచనలే...

"లోకం కాకుల్లా పొడుత్తారని విరికి గంగన్న ఎంతపనిచేసాడు ; డబ్బు లేనోడు గాబట్టి "దైరం"నేక నచ్చాడు. కాని రామయ్యగారు తెలివయినోడు ముక్కెంగా డబ్బున్నోడు గాబట్టి - దాన్నే "ఆదరసం"గా మారినీ కూతురు వెళ్ళి సేసినాడు. యిక కూతురు తన మాట యినదని తెలిసి వ్లేటు పిరాయిం చేసినాడు. నలుగురితోటి, నెఱానని వింటుకున్నాడు. సరళమ్మ సేసిన పనే సరోజమ్మా సేసింది. కాని సరళమ్మది "ఆదరసం యివాహం" అన్నారు. సరోజమ్మ లేచిపోయిందన్నారు. యీశ్విద్ధరికి "భేదం" ఏటోమరి ; "స్రూట్టి" యిసిత్రంగా వుందే !!"



అతిపాపమునకు



# మొరపాడి కథ

(గత సంచిక తరువాయి)

మర్కట యువకుడి కథ

మర్నాడు రాత్రి మంత్రి కుమార్తె  
తిరిగి ఇలా ఆరంభించింది.

సుల్తాన్ మహమ్మద్ తన కథను ఇలా  
కొనసాగించాడు.

నేను వెంటనే దుకాణాంకు పరిగెత్తి  
పోయి, నా జన్మలో ఎన్నడూ రుచి  
చూడని అహార పదార్థాలతో పాడు  
పడిన ఇంటికి తిరిగివచ్చాను. మా  
తిండి పూర్తి అయేసరికి రాత్రి చాలా

పొద్దుపోయింది. మర్కటయువకుడూ,  
నేనూ. పక్కపక్కనే పడుకుని నిద్ర  
పోయాం. నా అదృష్టం నా పక్కనే  
ఉన్నదన్న దైర్యంతో నేను నిశ్చింతగా  
నిద్రపోయాను. నిద్రావస్థలోకి జారుతూ  
నేను అల్లాకు ధన్యవాదాలు చెప్ప  
కున్నాను.

మర్నాడు ఉదయం ఆ యువకుడు  
నన్ను నిద్ర లేవగొట్టి, "ఒక్క చాల్చి  
కటికనేలమీద పడుకునేసరికి పానా



చాలాల్పించి. నగరంలోకి వెళ్లి వుండి  
భవంతి ఒకటి కిరాయికి తీసుకో. దాన్ని  
సక్కిగా అడుక్కు. దబ్బు దగ్గర  
చూడకు!" అన్నాడు.

తనను నాకు దంగారం ఇచ్చాడు.  
చేసు చప్పున ఒకటిమించి, శీఘ్రంగా  
వని పూర్తిచేశాను. కొద్దిగంటల రోపున  
మేష్టికనూ కైరోలోని ఉత్తమ  
భవనంలో గృహ పవేళం చేశాం.

తరవాత యువకుడు నాతో,  
"మహమ్మద్, అలాటి కుళ్లుగుడ్డలతో  
నా వెంట ఉండటానికి నీకు నామోషీ  
అనిపించటంలేదా? ఒక్క సారి  
హమ్మామ్ కు వెళ్లిరారాదా? రాజు  
లందరికీ కలిపినా లేనంత దబ్బు  
ఉండగా నీకు ఉడుపులకు కొదవే  
మున్నదీ?" అన్నాడు.

నేను అతనికి వంగి సలాంచేసి,  
స్నానశాలకు వెళ్లి, ఏళ్ల తరబడి  
ఒంటిని ఆశ్రయించుకున్న మురికినంతా  
ఒక్క దివ్యమైన స్నానంతో వదిలించు  
కున్నాను.

తరువాత అద్భుతమైన దుస్తులు  
ధరించి నేను వెళ్లి ఎదురుగా నిలబడే  
సరికి ఆ యువకుడు, "ఇప్పుడు నాకు  
కావలసినట్టున్నావు" అన్నాడు. నా  
అదృష్టం తిరిగివస్తుకుంటూ నేను అతని  
సరసన కూర్చున్నాను.

కొంచెంసేపయ్యాక అతను నా  
భుజంపట్టి, "రాజు కూతురు రంజాన్

చంద్రుడికన్న రంజుగా ఉంటుంది  
ఆమెను పెళ్లాడతావా ఏం?" అన్నాడు.

"ఆమెదే ఆభ్యంతరం?" అన్నాను.

"అలా అయితే, లేటి బయలుదేరు.

ఈ పొట్టం తీసుకొని కైరో సుల్తాను  
వద్దకు వెళ్లి, ఆయన కమార్తెను  
పెళ్లాడవచ్చినట్టు చెప్పు. ఆమె నీకు  
రాసిపెట్టి ఉన్నది సుల్తాను నిన్ను  
మాస్తానే తన కుమార్తె నియ్యటానికి  
సిద్ధపడతాడు. కాని ఈ పొట్టం రాజు  
గారి కియ్యకుండా ఏమీ అనకు."

పొట్టం ఒక థానినదేత పట్టించుకుని  
నేను రాజభవనానికి వెళ్లాను. అక్కడి  
కొజ్జాలూ, భటులూ నా దుస్తులూ,  
వాలకమూ చూసి దిగ్భ్రమచెంది, ఏమి  
సెలవు అని అతిమర్యాదగా అడిగి,  
నేను సుల్తానుగారికి కానుక తెస్తున్నానని  
చెప్పగానే, లాంఛనాలన్నీ ముగించి  
నన్ను సుల్తానుగారి సన్నిధికి చేర్చారు.

నేను ఏమాత్రమూ బెదరిపోక,  
పుట్టింది లగాయతూ రాజులతో భుజాలు  
రాసుకుని తిరిగినవాడిలాగా, సుల్తానుకు  
గంభీర ప్రణామం చేశాను. ఆయన  
నన్ను ఆదరపూర్వకంగా పలకరించ  
గానే కానుక ఆయనకు అందిస్తూ,  
"మహారాజా, ఈ చిన్న కానుక  
స్వీకరించండి. ఇది నా పేద స్థాయికి  
తగినదేగాని, తమ స్థాయికితగినది  
కాదు," అన్నాను.

సుల్తాను తన పెద్ద వజీరుచేత



పొట్టం విప్పదీయించి, అందులో నమ్మ శక్యంగాని ఉత్తమజాతి రత్నాలను చూసి అమితాశ్చర్యంతో, “మంచిది? నీ కోరిక ఏమిటో చెప్పు. కానుక లియ్యటంలో రాజులు ఎవరికీ తీసి పోరు,” అన్నాడు.

“మహారాజా, నాకు తమ పెద్ద కుమార్తె నిచ్చి పెళ్లిచెయ్యండి,” అన్నాను.

సుల్తాను నాకేసి చాలాసేపు తేరి పార జూసి, “మంచిది!” అని, తన పెద్ద వజీరుకేసి తిరిగి, “ఈ మహా నీయుణ్ణి గురించి ఏమంటారు?” అని అడిగాడు.

“అతను అలాంటి కోరిక కోరదగని వాడు కాదు. కాని ముందుగా పరీక్షించి చూడటం మంచిదనుకుంటాను,” అన్నాడు పెద్దవజీరు.

‘ఎలా?’ అని సుల్తాను అడిగాడు.

“మీ రత్నాగరంలో ఉన్న మేలి రత్నాంన్నిటిలోనూ ఉత్తమమైనదిగా ఎంచి, అలాటిదే మరొకటి రాజ కుమార్తెకు కానుకగా తెమ్మనండి,” అన్నాడు వజీరు

నాకు గుండె పీచుపీచుమంటున్నా పైకి బింకంపోతూ, ఆ షరతుమీద నాకు రాజకుమార్తె నిచ్చి పెళ్లిచేస్తారా అని సుల్తాను నడిగాను

ఆయన తనవద్దనున్న గొప్ప వజ్రం తెప్పించి నాకు చూపుతూ, “ఇదే మాదిరి వజ్రాన్ని తెచ్చినట్లయితే నా కూతురు నీదే!” అన్నాడు.

నేను ఆ వజ్రాన్ని అమిత జాగ్రత్తగా పరిశీలించి, అన్ని వివరాలూ మనసులో పెట్టుకొని, మర్నాడు వస్తానని చెప్పి, సెంపుపుచ్చుకుని వచ్చేశాను.

నేను తిరిగి రాగానే ఆ యువకుడు, “నీ పెళ్లిప్రయత్నం ఎంతదాకావచ్చింది?” అని అడిగాడు.

నేను జరిగినదంతా అతనికి చెప్పి, నేను చూసిన వజ్రాన్ని వర్ణించాను.

“అదేమంత పెద్ద సమస్య కాదులే. ఈ రోజుకు చేసేదేమీలేదు. రేపు ఉదయం, నువ్వు చూసిన వజ్రాంలాటివి పది తీసుకుపోయి ఇద్దరుగానిరే,” అన్నాడు యువకుడు.

మర్నాడు తెల్లవారుచూనే అతను మా భవనం వెనక ఉన్న తోటలోకి

వెళ్లి ఒక గంట తరవాత, పౌవురం గుడ్డంత ప్రమాణంలో ఉండే వజ్రాలు, సుల్తానువద్ద నేను చూసిన వజ్రం లాటివే, పది తెచ్చాడు.

నేను వాటిని తీసుకుని రాజభవనానికి వెళ్లి, సుల్తాను ముందు నిలబడి, “నా పేదరికాన్ని మన్నించాలి. నా నా దగ్గిర ఈ పది వజ్రాలే ఉన్నాయి. అందులో మీకు నచ్చినది ఒకటి తీసు కుని, మిగిలినవి అవతల పారేయ్యండి,” అన్నాను.

ఇలా అంటూ నేను నా వెంట తెచ్చిన పెద్ద తెరిచి చూపాను. అందులో ఉన్న పది వజ్రాలూ తన వజ్రంలాటివేనని చూడగానే సుల్తాను సి-హాసనంమీద చేరగింబడిపోయాడు.

ఆయన చెయ్యి ఊపి వజీరును, “ఏంచెయ్యా లిప్పుడ?” అన్నట్టు అడిగాడు.

“పిల్లనిచ్చేయ్యండి!” అన్నట్టు వజీరు తలా, చెయ్యి ఎగరేశాడు.

వెంటనే పెళ్లి ప్రయత్నాలు ప్రారంభించటానికి ఉత్తరువులు జారీ అయ్యాయి. కాజీ, సాక్షులూ పింప బడ్డారు. వివాహప్రశం రాశారు. ఆ పత్రాన్ని నాకు చూపిస్తే, నేను దాన్ని నా వెంట తెచ్చిన మర్కట యువకుడికి చూపాను. నాకు రాయటమూ, చదవడమూ రాదని తెలిసి అతను దాన్ని పైకి చదివాడు.

తరువాత అతను నన్ను అవతలికి

తీసుకుపోయి, “మహమ్మద్, ఇప్పుడు నువ్వు సుల్తాను కూతుర్ని చట్టరీత్యా వెళ్ళాడావు. కాని నువ్వు నాకు ఒక్క విషయం మాట ఇయ్యాలి,” అన్నాడు.

“నా పాత్రం కావాలన్నా సీదే!” అన్నాను.

“అలా అయితే, నేను చెప్పినదాకా నీ భార్యను అంటకు. ఆమె కన్యాత్వం పోకముందే నాకు ఆమెవల్ల కొంత పని కావాలి,” అన్నాడు యువకుడు నవ్వుతూ.

గర్వాదానపు గదిలో నేను రాజు కుమార్తెకు దూరంగా కూర్చున్నాను. నేత్రావదానంతో తృప్తిపడ్డానేగాని ఆమెను తాకలేదు. మరుసటి రాత్రి, మూడో రాత్రి కూడా అలాగే గడిచింది.

ప్రతిసారి తెల్లవారగానే రాణి వచ్చి విచారించడమూ, రాజకుమార్తె ఏమీ జరగలేదని చెప్పటమూ జరిగింది.

నాలుగోరోజు ఉదయం రాణి పెద్ద పెట్టిన ఏడుస్తూ, “ఎందుకిలా మనకు అవమానం తెస్తున్నాడు? నీ దగ్గరికి ఎందుకు రాడు? బంధువుల దగ్గిరా, బానిసల దగ్గిరా ఎంత అప్రతిష్ఠ! ఏమేమి దోషాలు అంటగట్టతారో గదా!” అన్నది.

ఆవిడ వెళ్లి సుల్తాను దగ్గర తన గోడు చెప్పుకున్నది.

“ఇవాళ రాత్రి పిల్లకు కన్నె చెర

విడకపోయిందో, వాడి పీక కోసేస్తాను,” అని సుల్తాను శపథం చేశాడు.

నేను వెళ్లి మర్కటయువకుడితో నాకు వచ్చిన బెడద చెప్పకున్నాను.

సమయం ఆ సన్నమయింది, మహమ్మద్. నేను చెప్పినట్టు చెయ్యి. నీ భార్య కుడిచేతికి ఒక కంకణం ఉన్నది. నువ్వు ఆమెను పొందటానికి పూర్వం ఆ కంకణం అడిగి పుచ్చుకుని, తెచ్చి నాకిచ్చేయ్యి. ఆ తరువాత నువ్వు ఆమెతో యధేచ్ఛగా సుఖించు,” అన్నాడు యువకుడు.

ఆ రాత్రి గదిలో నేనూ, ఆమె ఒంటరిగా ఉన్నప్పుడు ఆమెతో “ప్రియా, ఈ రాత్రి మనం సుఖించాలని కోరికగా ఉన్నదా?” అన్నాను.

“ఉన్నది,” అన్నదామె.

“అలా అయితే నీ కుడిచేతి కంకణం తీసి ఇయ్యి.” అన్నాను.

ఆమె ఆ కంకణాన్ని ఊపదీసి నాకిచ్చింది. నేను ఏదో వంక చెప్పి వెంటనే వస్తానంటూ, వెళ్లి ఆ కంకణాన్ని మర్కటయువకుడికి ఇచ్చాను.

అతను దాన్ని తీసుకుని తృప్తిగా శ్వాస విడిచి, “జక నువ్వు నీ భార్య వద్దకు వెళ్ళవచ్చు,” అన్నాడు. నేను అందరికీ సంతృప్తికరంగా నీ భార్య కన్యాత్వాన్ని భంగంచెయ్యటానికి శరవేగంతో తిరిగివచ్చాను.

అమె పక్కమీద నా కోసం ఎదురు చూస్తూ నిర్భంగా ఉన్నది. కాని నేను అమెకేసి అడుగు వేసేటంతలో అంతా చీకటి అయిపోయింది. నేను పాడుపడిన కొంపలో కిటికీ నేలమీద పడుకుని ఉన్నాను. రాక్షాచితమైన నా దుస్తులు పోయి నా ఒంటిమీద అతుకులబొంతలే మిగిలాయి. నా నెత్తిన సాధువుల గుడ్డా, నా పక్కన చేతికర్రా ఉన్నాయి.

‘నేను మేలుకున్నానా, నిద్ర పోతున్నానా? సాధువునా? రాజు కుమారుణ్ణా?’ అనుకున్నాను.

నేను లేచి నిలబడి, మర్కట యువకుడిలాగా ఒళ్లంతా విడిలించు కున్నాను. కాని ఏమీ లాభం లేక పోయింది.

మతివెడి, వీధుల వెంట తిరుగుతూ, ఒక సందులో బర్బరీ దేశపు మూర్తును చూశాను. అతను ఒక చాపమీద కూర్చుని ఉన్నాడు. అతని ముందు చిన్న తివాసీమీద ఏవో పత్రాలూ, జ్యోతిష పరికరాలూ ఉన్నాయి.

అతన్ని చూడగానే నాకు పరమానందం కలిగింది. నేను అతని ముందు చతికిలబడి, నా జాతకం చెప్పున్నాను.

అతను నూదుల్లాది చావులతో నన్ను చూసి, “సాధూ! భార్యనుంచి వేరుచెయ్యబడ్డది నువ్వేనా?” అని అడిగాడు.

“యా అల్లా! అవును!” అన్నాను.

“అఖాగ్యుడా, నువు అయిదు దిరహములిచ్చి కొన్న మర్కట యువకుడు మామూలు మనిషీకాడు. వాడొక దుష్టవీశాచి. వాడికి సుల్తాను కుమార్తెమీద భరించరానంత మోహం వుట్టింది. కాని అమె కుడిచేతికి కంకణం రూపంలో ఉన్న రక్షమూలంగా అమెను సమీపించటం వాడికి సాధ్యంకాలేదు. అందుచేత ఆ రక్షను సంగ్రహించటానికి నిన్ను వాడుకున్నాడు. అయితే వాణ్ణి నిర్మూలించగలనని నా ఆశ!” అన్నాడు మూర్.

అతను కాగితంమీద ఏవో అక్షరాలు రాసి నాకిచ్చి, “నీ అదృష్టాన్ని నమ్ముకో. ఈ కాగితం తీసుకుని నేను చెప్పిన చోటికి వెళ్లు. అటుగా ఒక దళం పోతూ నీకు కనిపిస్తుంది. ఈ కాగితాన్ని ఆ దళాధిపతికి ఇయ్యి. నీకు అదృష్టం కలిసివచ్చేదాకా నాకు ఏ బహుమానమూ ఇయ్యనక్కర్లేదు,” అన్నాడు.

నేను అతనికి ధన్యవాదాలు చెప్పి, అతను చెప్పిన ప్రకారం ఆ రాత్రి, మర్నాడు పగలూ నడిచి, మర్నాడు రాత్రికి ఒక ఎడారిప్రాంతం చేరాను. అక్కడ గడ్డి తప్ప ఏమీలేదు. నేను అక్కడ కూర్చుని కాగిలానికి వేచి ఉండగా గబ్బిలాలు ఎగురుతున్న చప్పుడులాంటిది వినిపించింది, కాని ఏమీ కనిపించలేదు. నాకు గుండెలో నుంచి దడపుట్టుకొచ్చింది.



ఇంతలో నాకు కడిలిపోతున్న కాగడాలు కనిపించాయి. అవి దూరంగా పోతున్నాయి గాని, వాటిని పట్టుకున్న చేతులూ, వ్యక్తులూ కనిపించలేదు. అయితే కాగడాలు పొచ్చుగా ఉన్న ప్రాంతంలో ఒక ఆసనం మీద పోతున్న రాజును చూశాను. నా పక్కాగా పోతూ ఆయన నాకేసి తీక్షణంగా చూశాడు. కాని భయంతో మోకాళ్లు వణికిపోతూ, నే నాయనను పలకరించలేకపోయాను.

ఆయనే నన్ను పలకరించి, "నామిత్రుడు బిర్సరీ మూర్ నాకు రాసిన లేఖ ఎక్కడ అని అడిగాడు.

నేను కాస్త దైర్యం తెచ్చుకుని, ముందుకు వెళ్లి, ఆయనకు కాగితం ఇచ్చాను.

అతను వెంటనే ఊరేగింపును నిలిపి, దివిటీల వెలుతురులో కాగితాన్ని చదివి, "అత్రష్, శీఘ్రంగా కైరోకు వెళ్లి, వలాని ఏశాబిని గొలుసులతో బంధించి తీసుకురా!" అని ఎ వ రి నో ఆజ్ఞాపించాడు.

ఒక గంటకల్లా నా మర్కట యువకుణ్ణి అదృశ్యమైనా లాక్కుచ్చి రాజు ముందు నిలబెట్టాయి.

"ఈ మనిషి నోటి ముందు కబళాన్ని ఎందుకు కాజేశావు? దాన్ని

నువే ఎందుకు కబళించావు ?" అని రాజు మర్కటయువకుణ్ణి అడిగాడు.

"ఆ కబళానికి ఏ అపాయమూ కలగలేదు. అది నా కోసం సిద్ధంచేసుకున్న కబళమే," అన్నాడు మర్కటయువకుడు.

"అలా అయితే రక్షాకంకణం అతనికి తిరిగి ఇచ్చేయ్. లేదా నీ అంతు చూస్తాను," అన్నాడు రాజు.

"అది నా దగ్గరే ఉన్నది. దాన్ని నానుంచి ఎవరూ తీసుకోలేరు !" అన్నాడు పిశాచిగాడు నిమ్మగా. వాడు తన నోరు పెద్దదిగా తెరిచి, కమ్మరి కొలిమిలాగా మందే ఆ గొంతులోకి కంకణం వేసేశాడు.

రేరాజు నింపాదిగా చెయ్యి చాచి పిశాచి కంఠం పట్టుకుని కిందికి నొక్కసాగాడు. పిశాచి అణగారి గుమ్మడి కాయ విచ్చినట్టు విడుచుకున్నాడు. రాజు అజ్ఞపై ఏదో కనపడని చెయ్యి ఆ శిథిలానుంచి కంకణాన్ని తీసి నాకిచ్చింది.

అన్నా, ఆ కంకణాన్ని నేను పట్టుకున్న మరుక్షణమే ఆ రాజు, దివిటిలా అన్నీ అదృశ్యమైపోయి, నేను రాజు చితమైన దుస్తులు ధరించి పడకగదిలో ఉన్నాను. నా భార్యకయ్యమీద నిద్ర పోతున్నది. నేను ఆమె చేతికి కంకణం తొడగగానే ఆమె సంతోషంతో కేక పెట్టుతూ మేలుకున్నది. నేను ఏమీ జరగనట్టే ఆమె పక్కలో పడుకున్నాను.

తరవాత జరగవలసినదేదో జరిగి పోయింది.

నేను తిరిగి వచ్చినందుకూ, తమ కుమార్తె కన్నెచెర విడిచినందుకూ, మర్నాడు ఉదయం రాజు, రాణి ఎంతో సంబరపడి, నేను ఏమైనానన్న సంగతి కూడా విచారించటం మరిచిపోయారు.

తరవాత మేం సుఖంగా జీవించాం. సులూనుగారు, అంటే నా మామగారు, వారసుడు లేకుండా చనిపోతూ, రాజ్యం నాకు రాసిపోయాడు ఆ విధంగా నేను ఈ స్థితికి వచ్చాను. అన్ని మనతలూ అల్లాకే చెందుతాయి :

\* \* \*

తన కథ ఈ విధంగా చెప్పిన సులూను మహమ్మద్ తన కొత్త మిత్రుడి ముఖాన అవిశ్వాసంతో కూడిన ఆశ్చర్యం చూసి, "అన్నా, ఆశ్చర్యం దేనికి? విధి ప్రకారం జరిగి తీరతుంది. అల్లా నిర్దేశించినట్లయితే అసాధ్యం ఏదీలేదు నేను, నీ దృష్టిలో తక్కువ కావటానికి కూడా జంకకుండా, జరిగినది జరిగినట్టు ఎందుకు చెప్పానంటే, నా తార్కాణంవల్ల నీకు మనశ్శాంతి కలుగుతుందనీ, నువు నా స్నేహాన్ని నిశ్చల చిత్తంతో ఆమోదిస్తావనీనూ, అన్నా, నీకు స్థిరత్వం కలగగలండులకు నా పెద్ద వజీరు పదవి ఇస్తాను. నువు హమేషా నా కుడిపార్శ్వాన ఉండి, అన్ని

విషయాలలోనూ నాకు నీ అనుభవంతో సరిపోలిస్తూ ఉండు. నీకు తెలియకుండా రాజ్యంలో ఏదీ జరగదు,” అన్నాడు.

సుల్తాన్ మహ్మద్ అమీర్లను, తన ఉన్నతోద్యోగులనూ పిలిపించి, నిండు సభలో యాత్రికుడికి గౌరవ లాంఛనాలతో పెద్ద వజీరుగా నియమించాడు. ఈ కొత్త పెద్దవజీరు రోజూ సభచేస్తూ, నిష్పక్షపాతం గానూ, న్యాయంగానూ నిర్ణయాలు చేస్తూ ప్రజాభిమానానికి పాత్రుడయ్యాడు. రాజ్యం నాలుగు మూలలనుంచి న్యాయం కోరేవారు అతని వద్దకు పరిగెత్తుకుంటూ వచ్చి, అతని నిర్ణయాలనూ, తీర్పులను తెగమెచ్చుకునేవారు. తీరిక ఉన్నప్పుడల్లా అతను సుల్తానుతో కాలక్షేపం చేసేవాడు. వారిద్దరి మధ్యా మైత్రి నానాటికీ వర్ధిల్లుతూ వచ్చింది.

ఒకనాడు సుల్తాన్ మహ్మద్కు మనోవైకల్యం పట్టుకున్నది. అతను తన వజీరు దగ్గరికి వెళ్లి, “అన్నా నా మనసు ఏమీ బాగాలేదు,” అన్నాడు.

“మహారాజా, మనోవికారాలన్నీ మనసులో పుడతాయి. అయినా ఒక్కొక్కసారి బాహ్యకారణాలు వాటిని ఉపశమనం చెయ్యవచ్చు. వినోదాలే మన్నా ప్రయత్నించి చూశారా?” అని వజీరు అడిగాడు.

“అన్నిరకాల, అన్ని రంగుల మణులతోనూ ఆడుకుని చూశాను.

నా జనానాకు పళ్ళి అన్ని రకాల ఆడవాళ్లనూ అవలోకించాను. కాని నా మనస్సును కుంగదీసే భారం తొలగలేదు. అందుచేత నీ దగ్గరికి వచ్చాను. నాకేదైనా చికిత్స నువ్వే చూడాలి,” అన్నాడు సుల్తాన్.

“మనం ఒక్కసారి మారిస్తానీకు వెళ్లి, అక్కడి పిచ్చివాళ్లను చూస్తే ఎలా ఉంటుందంటారు? ఇద్దరమూ వెళ్లి పిచ్చివాళ్లను సందర్శింతామని అనుకున్నామేగాని, వెళ్లటం పడలేదు. నా ఉద్దేశంలో, మామూలు మనుషుల కన్న పిచ్చివాళ్ల గ్రహణశక్తి మహా సూక్ష్మంగా ఉంటుంది. మనం చూడలేని వ్యత్యాసాలూ, సంబంధాలూ వాళ్లకు ఇట్టే స్ఫురిస్తాయి. వాళ్లకు వింతదృశ్యాలు కూడా కనిపిస్తాయి,” అన్నాడు వజీర్.

“మనం ఇప్పుడే మారిస్తానీకు పోదాం,” అన్నాడు సుల్తాన్.

ఇద్దరూ రాజభవనంనుంచి, వెంట ఎవరూ లేకుండా బయలుదేరి, త్వరలోనే మారిస్తాన్ చేరారు. అక్కడ గదులూ, పడకలూ శున్యంగా ఉన్నాయి. కాపలా వాళ్లు, రక్షకాధికారీ మాత్రమే వారికి కనిపించారు. ఒక్క పిచ్చివాడు కూడా మచ్చుకైనా లేడు.

పిచ్చివాడు ఒక్కడైనా లేకపోవటానికి కారణమేమిటని సుల్తాన్ రక్షకాధికారిని అడిగాడు.



“బాలాకాలంగా కోత్రవల్లెవరూ రావటంలేదు. అందుకు కారణం మనుషులలో మనోవికాసం క్షీణించటం కావచ్చు. అయినా మీకు ముగ్గురు పిచ్చి వాళ్ళను పరిచయం చేయగలను. వాళ్ళను ఇక్కడికి తెచ్చినవాళ్ళ మరనా మనుషులు. వాళ్ళను ఎవరూ చూడ రాదన్న ఆంక్షకూడా ఉన్నది. వాళ్ళ గొప్ప జ్ఞానులనటానికి సందేహంలేదు. ఎందుచేతనంటే వాళ్ళ అస్తమానమూ ఉద్గోంధాలు చదువుతూ ఉంటారు,” అన్నాడు రక్షకాధికారి.

అతను వజీరు, సుల్తానులకు పెడగా ఉన్న ఒక భవనానికి తీసుకుపోయి, తలుపు తెరిచి, మర్యాదగా అవతలికి తప్పకున్నాడు.

లోపల ముగ్గురు యువకులున్నారు. వారిని గోడలకు బిగించిన గొలుసులతో కట్టిపెట్టారు. వారిలో ఒకడు ఏదో గ్రంథంపైకి చదువుతున్నాడు. మిగిలిన ఇద్దరూ వింటున్నారు. ముగ్గురూ మంచి యౌవనంలో, బలిష్ఠంగా ఉన్నారు. వారిలో ఉన్నాడలక్షణాలేవీ పొడగట్టడం లేదు.

సుల్తాను తన అనుచరుడికేసి తిరిగి, “ఈ యువకుల కథలు విన దగినవై ఉండాలి కాదూ?” అన్నాడు.

తరవాత ఆయన ఆ యువకుల కేసి తిరిగి, ‘మిమ్మల్ని పిచ్చివాళ్ళనా ఇక్కడ పెట్టారు?’ అని అడిగాడు.

“మహారాజా మేం ఏ రకానికి చెందిన పిచ్చితోనూ బాధపడుతున్నవాళ్ళం కాము మేం వెర్రిబాగులవాళ్ళమూ, మూఢులమూ కూడా కాము. మా జీవిత కథలు ఎంత చిత్రమైనవంటే తెలివి గలవాళ్ళకు అందులో నేర్పుకోవలసినది ఎంతైనా ఉన్నది,” అన్నాడు గ్రంథ పఠనం చేస్తున్నవాడు.

“మేం వినటానికి సిద్ధంగా ఉన్నాం!” అన్నాడు సుల్తాను. ఆయన వజీరుతో బాటు నేలమీద కూర్చున్నాడు.

అప్పుడా పిచ్చివాడు ఇలా తన కథ ఆరంభించాడు.

ఇంతవరకు చెప్పి మంత్రి కుమార్తె తెల్లవారుతూ ఉండటం గమనించి, మౌనం వహించింది.



# తాతాదేవ కథ



తె రో మహానగరంలో మారూఫ్ అనే చెప్పలుకుట్టే వాడుండేవాడు. వాడు విశాలహృదయంగల సజ్జనుడు. కాని వాడి భార్య ఫాతిమా గంపగయ్యాళి. ఆమె తన భర్త బతుకు దుఃఖభాజనం చెయ్యటమేగాక, తెలిసినవారందరికీ కంటిలో నలుసులా ఉండేది. ఆమె పెట్టే శాపనారాలతోనూ, తిట్లతోనూ మొగుడికి పగలు శాంతి, రాత్రి నిద్రా ఉండేది

కాదు. రాను రాను ఆమె మారూఫ్ కు సింహస్వప్నమయింది. ఆ త ని కి దారిద్ర్యమన్నా భయంలేదు గాని, తన పరువుగురించి భయపడేవాడు. అందుచేత కందిరీగలాటి తన భార్య చేత పాట్లు పడలేక, అతను తన సంపాదన అంతా తెచ్చి ఆమె చేతిలో పోసే వాడు. ఏ రోజునన్నా కర్మజాలక డబ్బులు ఎక్కువ రాకపోలే ఆ రాత్రి

అతను తన భార్య కీచుగొంతుతో విప్పే పంచాగం కట్టను చెవులు గడియలు పడేలా అలకించవలసి వచ్చేది.

ఒకరోజు ఫాతిమా తన భర్తవద్దకు వచ్చి, “మారూఫ్ ! ఈ రాత్రికి నాకు కునాఫా రొట్టె తీసుకురా. తేనె ఓడు తూండాల్! ఏమనుకున్నావో!” అన్నది.

“అల్లా అనుగ్రహిస్తే అలాగే నీకు కునాఫా తెస్తాను. కాని ఈ క్షణంలో నా దగ్గర రాగిడబ్బు లేదు. అల్లా నన్ను కరుణించవచ్చు,” అన్నాడు మారూఫ్.

“మధ్యలో అల్లా అంటా వేమిటి ? అల్లా వరం ఇచ్చేదాకా నేను వేచి ఉండాలా ? తేనెఓడి కునాఫా తీసుకు రాకపోయావో ఈ రాత్రి నీకు కాశరాత్రే! అల్లా సంతృప్తికోసం నేను రొట్టె తినటం మానేదీలేదు,” అని ఆ గయ్యాళిది కీచుగొంతుతో అరిచింది.

మారూఫ్ నిట్టూర్పువిడిచి, మొహాన చెమటలు కార్చుతూ, “అల్లా దయా మయుడు !” అన్నాడు.

అతను ఆ రోజు బజారులో తన దుకాణం తెరిచి, చేతులెత్తి ప్రార్థనచేస్తూ, “భగవంతుడా, ఇవాళ కునాఫా కొనటానికి డబ్బులు దొరికేటట్లు చేసి, నన్ను ఆ ఆదదాని బారినుంచి కాపాడు!” అన్నాడు.

కాని ఆ రోజు ఒక్కడుకూడా చెప్పలు మరమ్మతు చేయించుకోటానికి రాలేదు. ఇంత రొట్టెముక్క-కొనుక్కుని

తినటానికైనా ఆ రోజు అతనికి సంపాదన లేకపోయింది. అతను వణుకుతున్న చేతులతో దుకాణానికి తాళంపెట్టి, వణుకుతున్న కాళ్ళతో ఇంటిదారి పట్టాడు.

అతను ఇంటికి వెళ్లేదారిలో ఒక మిఠాయి దుకాణం ఉన్నది. ఆ దుకాణం వాడి చెప్పలు మారూఫ్ ఎన్నోసార్లు మరమ్మతు చేశాడు. మారూఫ్ పుట్టెడు దిగులు భుజానవేసుకుని పోతూండటం చూసి మిఠాయివాడు అతన్ని కేకేసి పిలిచి, “అయ్యా, మారూఫ్ ! ఎందుకు విచారంతో కుంగిపోయి ఉన్నావు ? ఏమిటి నీ బాధ ? ఇలా వచ్చి కూర్చుని, కొంచెం విశ్రాంతి తీసుకుని, సంగతేమిటో చెప్పు,” అన్నాడు.

“శక్తి అంతా దయామయుడైన అల్లాదే ! నా దురదృష్టం, నాకు పీక్కు తినటానికంత ఎండురొట్టె ముక్కకూడా దొరక్కండా చేసింది,” అని, మిఠాయి వాడు ఒత్తిడి చేసినమీదట తన భార్య కోరికను, దాన్ని తీర్చటానికి తన అసమర్థతనూ వ్యక్తంచేశాడు.

మిఠాయివాడు అంతా విని నిర్మలంగా నవ్వి, “నీ భార్యకు ఎన్ని ఔన్నుల కునాఫా కావాలో చెప్పరాదా?” అన్నాడు.

“అయిదు ఔన్నులయితే చాలేమో,” అన్నాడు మారూఫ్.

“అంతేగద ? నీకు అయిదు ఔన్నుల కునాఫా ఇస్తాను. దాని ఖరీదు అల్లా

ఎప్పుడు నీ చేతికి అందిస్తే అప్పుడే ఇయ్యి," అంటూ మిలాయివాడు పెన్ కునాఫా ముక్క కోసి ఒక ప్లేట్‌లో పెట్టి, దానిచుట్టూ పాలమీగడా, పాకమూ పోశాడు. దాన్ని అతను మూరూఫ్‌కు అందిస్తూ "ఇది రాజోచితమైనది! చూడు, అందులో నేను తేనెకు బదులు చక్కెర పాకం పోశాను. ఈ మార్పువల్ల దాని రుచి హెచ్చుతుంది," అన్నాడు.

రెండు రుచులూ ఎరగని చెప్పలు కుట్టేవాడు మిలాయివాడి చెయ్యి ముద్దు పెట్టుకోబోయాడు. కాని మిలాయివాడు అతన్ని వారించి, "ఈ కునాఫా నీ భార్యకు రాసిపెట్టి ఉన్నది. నువ్వుకూడా ఇంకా ఏమీ తినలేదు గనక, ఈ జున్ను, రొట్టె తీసుకో. అల్లా దీన్ని నీకోసం కేటాయించాడు," అంటూ వేడి వేడి రొట్టెనూ, జున్ను అట్టనూ ఆకుల్లో చుట్టి మూరూఫ్‌కు ఇచ్చాడు.

జన్మలో ఎన్నడూ అంతటి ఐశ్వర్యానికి నోచుకోని మూరూఫ్‌కు కృతజ్ఞత తెలుపుకునేటందుకు మాటలు రాలేదు. అందుచేత తన కృతజ్ఞతను కత్తెత్తి ఆకాశానికి ప్రదర్శించాడు.

అతను ఇంట్లో అడుగుపెడుతుండగానే అతని భార్య కర్కశమైన కంఠంతో, "కునాఫా తెచ్చావా?" అని అడిగింది.

"అల్లా అనుగ్రహంవల్ల, ఇదుగో,

తెచ్చాను," అంటూ అతను కునాఫా తెచ్చిన పళ్ళాన్ని ఆమెముందు పెట్టాడు.

కాని ఆ పాపిష్టిది దాన్ని చూస్తూనే కోపంతో తెచ్చిన ఆరిచి, తన దవడ మీద కొట్టుకుంటూ, "నీకు అల్లా శాపంతగలా! తేనెతో తీసుకురమ్మని చెప్పలేదా? నా మీద కసికొట్టి చక్కెర పాకం తెస్తావా? నా కాపాటి తేడా తెలిదనుకున్నావా? నేను ఆడిగినదానికి వ్యతిరేకంగా చేసి నన్ను త్వరగా చంపేద్దామనుకుంటున్నావా, కుక్కగాడా?" అని ఘుమఘుమలాడింది.

అనుకున్నదానికి పూర్తిగా విరుద్ధంగా జరిగేసరికి, మూరూఫ్ బిత్తరపోయి, మాట తడబడుతూ, "ఈ కునాఫా నేను కొన్నది కాదు. అల్లా అనుగ్రహంలాంటి మిలాయివాడొకడు నా మీద దయతలించి, దీన్ని అరువిచ్చాడు," అన్నాడు.

కాని ఆ గయ్యాళిది మాట విని పించుకోకుండా, "ఈ బొల్లికబుర్లు నా దగ్గర పారవ్వు! నీ వెధవ కునాఫా తీసుకుపో," అంటూ కునాఫా పళ్ళాన్ని విసిరికొట్టి, అచ్చమైన తేనెతో ముంచిన కునాఫాను తీసుకురమ్మన్నది. ఇలా మాటలతో పోనియ్యక ఆమె తన మొగుడి దవడమీద బలంకొట్టి కొట్టింది. దానితో రక్తం కారి అతని గడ్డమూ, చొక్కా తడిశాయి.

ఇంత అయాక ఓర్పు ఒక్క పినరు తగ్గి, మూరూఫ్ ఆమెతలకేసి చెయ్యి

విసిరాడు. చానితో ఆమె మరింత రెచ్చిపోయి, అతన్ని గడ్డంపట్టి ఊపుతూ, “ముసల్మానులారా, రక్షించండి ! నన్ను చంపేస్తున్నాడు !” అని కేకలు పెట్టింది.

చుట్టపక్కలవాళ్ళ పరిగెత్తుకుంటూ వచ్చి, మారూఫ్ గడ్డాన్ని ఫాతిమా పట్టునుంచి అతికష్టంమీద విడిపించి, ఆమె సంగతి బాగా తెలిసినవాళ్ళే గ న క ఆమెను తలవాచేలా చివాట్లుపెట్టి, చక్కెరపాకంతో మేమంతా కునాఫా తింటున్నాం కాదా ? అదే నిజానికి ఎక్కువ రుచి. నీ మొగుడు ఏం అపచారం చేశాడని అతని ముఖం పగలగొట్టావు ?” అని నానారకాల శాపనాల్లాటాపెట్టి, వెళ్ళిపోయారు.

వాళ్ళు వెళ్ళిపోయినదాకా ఒక మూల బెల్లంకొట్టిన రాయిలాగా కూర్చున్న ఆ గయ్యాశిడి తన మొగుణ్ణి చూసి, “నలుగురినీ పిలిచి, నన్ను నానా మాటలూ అనిపిస్తావా ? చూస్తూ ఉండు ! చూస్తూ ఉండు !” అన్నది.

ఆమె పులిలాగా తనకేసి కోర చూపులు చూస్తూంటే, అఖాగ్యుడు మారూఫ్ ఎగిరిపోయిన పళ్లెం పెంకులనుంచి కునాఫా తీసి, తన ఇంటి పళ్లెంలో శుద్ధంగా పెట్టి, తన భార్యకు అందిస్తూ, “కొంచెం తిను. రేపు అల్లా అనుగ్రహిస్తే ఇంకోరకం తెస్తాను,” అన్నాడు.

ఆమె ఒక్క తన్ను తన్ని, “ఫో అవతలికి ! అల్లా అనుగ్రహిస్తే రేపు నీ అంతు చూస్తాను,” అన్నది.

తన భార్యతో రాజీపడటమంటే చెప్పలకు మాసికలు వెయ్యటమంత తేలిక కాదని గ్రహించి, దౌర్భాగ్యుడు మారూఫ్, తన ఆకలిబాధ గుర్తుకొచ్చి, తాపీగా కూర్చుని ముందు కునాఫా, తరవాత రొట్టే, తరవాత జున్నూ, ఒక్క నలుసు మిగలకుండా ఆరగించేశాడు. అతను తింటున్నంతసేపూ అతని పెళ్లాం, “నీకడుపు పగలా ! తిన్నది పొట్టలో విషం అయిపోనూ !” అని శాపర్థాలు పెడుతూనే ఉన్నది. అతను ఈ దీవనలకు జవాబు చెప్పలేదు. ఆమె మరింత రెచ్చిపోయి, ఇంట్లో ఉన్న కర్ర సామాను తన మొగుడిమీద విసిరి అలిసిపోయి మంచమీదవారి నిద్రపోయి, నిద్రలో కెల్లవార్లు అతన్ని శాపవార్థాలు పెడుతూనే ఉండిపోయింది.

మారూఫ్ మర్నాడు పెందలాడే లేచి, త్వరత్వరగా బట్టలు వేసుకుని, దుకాణం తెరిచి, అల్లా అనుగ్రహంవల్ల ఆ రోజైనా తగినంత డబ్బు వస్తే, తన భార్య గొంతెమ్మ కోరిక తీర్చుదామనుకున్నాడు. కాని ఇంతలోనే ఇద్దరు రషకభటులు వచ్చి, కాజీగారి ఉత్తరువు మీద అతన్ని పట్టుకుని అతన్ని పెడ రెక్కలువిరిచి కట్టి, న్యాయస్థానానికి తీసుకుపోయారు.

కాజీగారి సమక్షం చేరుతూనే అతను తన భార్యను చూశాడు. ఆమె ఒక చేతికి కట్టు కట్టుకుని, తలకు రక్తపు మాసిక చుట్టుకుని నిలబడిఉన్నది. కాజీ బెదిరిపోయిన చెప్పలుకుట్టేవాణ్ణి చూసి, “ఇలా! నీకు అల్లా భయంలేదా? ఈ ఆడకూతురిమీద చెయ్యి చేసుకుని చేతులు విరిచి, పన్ను ఊడగొట్టుతావా?” అని అడిగాడు.

తన కాళ్ళకింద భూమి పగిలి, తాను పాతాళానికి పోగలిగితే బాగుండు నని పించింది మారూఫ్ కు. శాంతి కాము కుడూ, పరువుమీద అభిమానమూ గల వాడు కావటంచేత, అతను తన ఇరుగు పొరుగువాళ్ళను సాక్ష్యం పిలవలేడు. అందుచేత అతను ఏమీ అనలేదు. అతని మౌనం అంగీకారమే అనుకుని కాజీ, అతని అంకాళ్ళమీద నూరు కర్రదెబ్బలు కొట్టమని తీర్పు ఇచ్చాడు. అతను శిక్ష పొందుతూంటే ఫాతిమా కళ్ళారా చూసి ఆనందించింది.

న్యాయస్థానంనుంచి మారూఫ్ నైల్ నదీ తీరాన గల ఒక పాడుపడిన ఇంటికి దేక్కుంటూ వెళ్ళి తన పాదాల వాపు తగ్గినదాకా అక్కడే ఉండి పోయాడు. అతను చావటానికైనా సిద్ధమేగాని తన ఇంటికి తిరిగి వెళ్ళటానికి సిద్ధంగాలేదు తిరిగి నడిచే స్థితి రాగానే అతను నదిమీది పడవవాడికింద పనికి కుదిరి, నది దిగువన దమి

యెట్టా చేరుకుని, మధ్యధరా సముద్రంలో తిరిగే ఒక చిన్న వర్తకనౌకలో తెరచాపల మరమ్మత్తు పనివాడుగా చేరి, తన భవిష్యత్తును అల్లా పరం చేశాడు.

చాలా వారాలు సముద్రంలో ప్రయాణించి ఆ నౌక తుఫానులో చిక్కుకుని, ముణిగిపోయింది. అందులో అందరూ పోయారు. కాని అల్లా అనుగ్రహంవల్ల, నీటిలో కొట్టుకుంటున్న మారూఫ్ చేతికి పెద్ద తెరచాప స్తంభపు ఖండం ఒకటి చిక్కింది. ప్రాణంమీద తీపి ఎక్కడలేని బలమూ తెస్తుంది. అలా వచ్చిన బలంతో అతను ఆ దుంగమీద ఎక్కి కూర్చుని, కాళ్ళను తెడ్లలాగా ఉపయోగించాడు. అయితే తెరటాలు అతన్ని బంతిలాగా అటూ ఇటూ విసిరి, ఆడుకున్నాయి అతను ఒక పగలూ, రాత్రి అలా కొట్టుకులాడి, రెండోరోజు ఉదయానికి ఒక సముద్ర తీర పట్టణం చేరుకున్నాడు.

అతను సముద్రతీరంలో పడుకుని అలాగే నిద్రపోయాడు. అతనికి తిరిగి మెలకువ వచ్చేసరికి, ఖరీదైన దుస్తులు ధరించిన ఒక పెద్దమనిషి అతని మీదికి వంగి, అతన్ని పరీక్షిస్తున్నాడు. ఆ పెద్దమనిషివెంట ఇద్దరు బానిసలు, చేతులు కట్టుకుని నిలబడి ఉన్నారు.

చెప్పలు కుట్టేవాడు కళ్ళు తెరవటం చూసి ఆ పెద్దమనిషి, అల్లా పేర అతనికి గట్టిగా స్వాగతం చెప్పి, గొంతు

తగ్గించి, “మీది ఏ దేశం ? ఏ నగరం ?  
నీ దుస్తులు చూస్తే ఈజిప్టువాడిలాగా  
ఉన్నావు.” అన్నాడు.

“అవును బాబూ, నేను ఈజిప్టువాణ్ణి.  
కైరోలోనే పుట్టి పెరిగాను.

“కైరోలో ఏ వీధిలో ఉండేవాడివని  
అడిగితే తప్ప కాదుగదా ?”

“ఎర్రవీధి, బాబూ.”

“ఆ వీధిలో నీకు ఎవరెవరు తెలుసు?  
నీ వృత్తి ఏమిటి ?”

“నాకు తెలిసినవాళ్లు నావంటి సాదా  
మనుషులే. అయినా వాళ్లు పరువు,  
మర్యాదలు గలవాళ్లే. నేను చెప్పలు  
మరమ్మతు చేస్తాను,” అంటూ మారూఫ్  
కొంతమంది పేర్లు చెప్పాడు.

అతని జవాబులు వింటున్నకొద్దీ  
పెద్దమనిషి ముఖం వికసిస్తూవచ్చింది.

“అన్నా, అత్తర్లు అమ్మే షేక్  
అహ్మద్ నీకు తెలుసా ?” అని అతను  
అడిగాడు.

“అల్లా నిన్ను వృద్ధిచెయ్యా !  
ఆయన మా పొరుగువాడే. మా ఇళ్ళ  
మధ్య గోడే అడ్డం !”

“ఆయన బాగున్నారా ?”

“అల్లా దయవల్ల బాగానే ఉన్నారు.”

“ఆయన కిప్పు డెంతమంది పిల్లలు?”

“ఇప్పటికి ముగ్గురే. దేవుడు వాళ్లకు

మేలుచెయ్యాలి !— ముస్తఫా, ముహ  
మ్మద్, అలీ.”

“వాళ్ళు ఏం చేస్తూంటారు ?”

“పెద్దవాడు ముస్తఫా విద్యాబోధ  
చేస్తాడు. మంచి పండితుడని పేరు తెచ్చు  
కున్నాడు. ఖురాన్ కంఠస్థం చేశాడు.  
దాన్ని అతను ఏడు విధాలుగా చదవ  
గలడు. రెండోవాడు ముహమ్మద్  
తండ్రిలాగే మందులూ, అత్తర్లు అమ్ము  
తాడు. పెద్దాయన అతనికోసం తన  
దుకాణానికి దగ్గరలోనే మరో దుకాణం  
ఏర్పాటుచేశాడు. ఎందుకంటే ముహ  
మ్మద్ కు కొడుకు కలిగాడు. ఇక చిన్న  
వాడు అలీ మాటకు వస్తే— దేవుడు వాణ్ణి  
చల్లగా చూడాలి— వాడు నా బాల్య  
మిత్రుడు. రోజూ ఇద్దరమూ కలిసి  
అనేక పోకీరీ ఆటలు ఆడేవాళ్ళం. అయితే  
వాడు ఒక క్రిష్టియన్ కుర్రాడితో  
చెయ్యగూడని పనిచేసి, క్రిష్టియన్ల  
అగ్రహానికి భయపడి, పారిపోయాడు.  
ఇరవై ఏళ్ళుగా వాడి జాడ లేదు. అల్లా  
వాణ్ణి చల్లగా చూడాలి !”

ఈ మాటలు వింటూనే ఆ పెద్ద  
మనిషి మారూఫ్ ను కౌగలించుకుని,  
ఏడుస్తూ, “అల్లా మహిమ ! ఓ  
మారూఫ్, నేనే అలీని, అహ్మద్ కొడు  
కును,” అన్నాడు.

# తాతాదేవ్



(గత సంచిక తరువాయి)

ఉభయం పారవశ్యమూ కొంత తగ్గి నాక అలీ మారుఫ్ ను, “నువ్విక్కడి కెలా వచ్చావు?” అని అడిగాడు. అతను ఒక రోజుల్లా తిండి తినలేదని తెలియగానే అలీ మారుఫ్ ను తన కంచరగాడిదపైన తన వెనక ఎక్కించుకుని, రాజభవనంలాంటి ఇంటికి తీసుకువెళ్ళాడు. అక్కడ అతని

నౌకర్లు మారుఫ్ ను షోడశోపచారాలూ చేశారు.

అలీ తన చిన్ననాటి మిత్రుణ్ణి మళ్ళీ కలుసుకుని మాట్లాడటం మర్నాడు ఉదయండాకా పడలేదు. కాని ఆ తరవాత ఇద్దరూ తాపీగా కూర్చుని కబుర్లు చెప్పుకున్నారు. తన పెళ్ళి అయిన అనంతరం తాను అనుభవించిన సరక,



యాతనల నన్నిటిని మారూఫ్ తన మిత్రుడికి చెప్పాడు.

రాము ఉన్నది ఇబ్రియాన్ అర్ బెర్రోనని, అల్లా అనుగ్రహంవల్ల కనుక జాగా కలిసి వచ్చిందని, ప్రస్తుతం నగరంలో తనను మించిన భవనం వర్తకుడూ, ఉన్నతిగలవాడూ లేడు అని చెప్పాడు.

అద్దరూ ఒకరి గొడవలు ఒకరు విన్నాక అలీ, “అన్నా, మారూఫ్! అల్లా నాకు సమకూర్చిన సంపద నిజానికి నాకాదు. అల్లా తరపున దానికి నేను కష్టపట్టి మాత్రమే. అందులో హెచ్చు భాగం నీ పరం చెయ్యటంకన్న మంచి పని ఏముంది?” అని మారూఫ్ కు వెయ్యి బంగారు దీనారాలుగల సంచి ఇచ్చి, అతనికి మంచి బట్టలు కట్టబెట్టి, “లేవు ఉదయం నువ్వు నా కంచర గాడిదలలో శ్రేష్ఠమైన దానిమీద అంగళ్ళ వీధికి రా. వర్తక శ్రేష్ఠులమధ్య నేను నీకు కనిపిస్తాను. నిన్ను చూడగానే నేను లేచి నీకు అభివాదనంచేసి, నీ కంచరగాడిద పగ్గాలు పట్టుకుని, నీ చేతులు ముద్దుపెట్టుకుని, నీకు సకల మర్యాదలూ చేస్తాను. ఇలా చెయ్యటం వల్ల అందరికీ నీమీద మంచి గురి ఏర్పడుతుంది. అది బలపడేటందుకు నేను మంచి దుకాణం ఒకటి నీ పరం చేస్తాను. అతి త్వరలోనే నీకు ముఖ్యమైన వారందరితోటి పరిచయం అవు

తుంది. తరవాత అల్లా అనుగ్రహంవల్ల నువ్వు పైకి వచ్చి, ధనంతోబాటు లభ్యమయ్యే ప్రశాంత జీవనం అనుభవిస్తావు.

తన మిత్రుడికి ఎలా కృతజ్ఞత తెలపాలో మారూఫ్ కు తెలియలేదు. అతను అలీ బట్టల కొంగు ముద్దుపెట్టుకోబోతే అలీ నివారించి అతన్ని కొగలించు కున్నాడు. తరవాత వాళ్ళు చిన్ననాటి ముచ్చట్లతో కాలక్షేపంచేసి, తరవాత పడుకుని నిద్రపోయారు.

మర్నాడు ఉదయం మారూఫ్ దేశాంతరంనుంచి వచ్చిన గొప్ప వర్తకుడిలాగా దివ్యమైన దుస్తులు ధరించి, మంచి బూడిదరంగు కంచరగాడిదమీద అనుకున్న వేళకు అంగళ్ళ బజారుకు వెళ్ళాడు. అక్కడ అలీ తాను ముందే నిర్ణయించిన విధంగా నాటకం ఆడాడు. అది చూసి అక్కడి వర్తకుల కందరికీ మారూఫ్ మీద అమితమైన గౌరవభావం ఏర్పడింది అలీ అతని చేతులు ముద్దు పెట్టుకుని, భక్తిగా అతన్ని కంచరగాడిదమీదనుంచి తెచ్చి, తన దుకాణం ముందువేసిన ఆసనంమీద కూర్చోబెట్టగానే, వర్తకులు ఒకరి తరవాత ఒకరుగా అలీవద్దకు వచ్చి, చిన్న గొంతుతో, “వీరెవరో పెద్ద వర్తకుడిలా గున్నారు?” అని అడగసాగారు.

అలీ వారి అజ్ఞానానికి జాలిపడు తున్నట్టుగా “పెద్ద వర్తకుడా? ప్రపంచానికంతకూ వర్తకాగ్రేసరుడు. ప్రపంచ

మంతటా ఆయనకున్న దుకాణాలూ, గిడ్డంగులూ తెక్కించ సాధ్యంకాదు. ఆయనతో పోల్చితే నేను సామాన్యమైన పిది పేరగాజ్జే ! ఈజిప్టు, యెమెన్లు మొదలుకుని, ఇండియా, చీనా దూరతీరాందాకా ప్రతి నగరంలోనూ ఆయన భాగస్వాములూ, ఏజెంట్లూ వర్తక కార్యాలయాలూ ఎంతో గొప్పగా చూడబడతాయి. ఆయనను బాగా తెలిసినమీదట ఆయన ఎలాటి వాడో మీకే తెలుస్తుంది”, అన్నాడు.

ఈ పొగడ్త విన్నమీదట వర్తకులందరూ మారూఫ్ చుట్టూచేరి, అతనికి బ్రహ్మరథం పట్టినంతవని చేశారు— అభినందించారు, స్వాగతం తెలిపారు. అందరూ అతన్ని భోజనానికి ఆహ్వానించారు. మారూఫ్ చిరునవ్వుతో వారి ఆహ్వానాలను నిరాకరిస్తూ, తన మిత్రుడైన అలీ ఆహ్వానాన్ని ముందుగానే స్వీకరించినట్టు వారికి చెప్పాడు.

కొత్తగా వచ్చినవారు వర్తకుల పెద్దను చూడబోవటం అనవాయితీ. అయినప్పటికీ వర్తకులపెద్దే మారూఫ్ దర్శనంచేసుకునేటందుకు వచ్చి, వర్తమాన ధరవరలు ఎలా ఉన్నదీ, అక్కడి ప్రధాన పరిశ్రమలేవైనదీ విన్నవించాడు. తరవాత అతను ఆగంతకుడికి వర్తకంలో సహాయపడే ఉద్దేశంతో, “తమవద్ద పసుపుబట్ట తానులు చాలా ఉంటాయనుకుంటాను ? ఈ

నగరంలో పసుపురంగు బట్టకు మంచి గిరాకీ ఉన్నదీ”, అన్నాడు.

మారూఫ్ ఏమాత్రమూ తడుముకోకుండా, “పచ్చబట్టా ? నావద్ద పుష్కలంగా ఉన్నదనుకుంటాను”, అన్నాడు.

“రక్తవర్ణం గుడ్డ ?”

“రక్తవర్ణం గుడ్డ ఎవరికీ లేదనబోను. ప్రపంచంలోకెల్లా మేలురకం రక్తవర్ణం గుడ్డ మావద్ద ఉంటుందని ప్రతీతి.”

అలా ఎన్ని ప్రశ్నలు వేసినా అతను, “కొల్లలు ! కొల్లలు !” అంటూ వచ్చాడు.

చివరకు వర్తకుల పెద్ద జంకుతూ, “దయచేసి మాకు కొన్ని నమూనాలు చూపగలరా ?” అని అడిగాడు.

“తప్పకుండా ! మా బిడారు దిగనియ్యండి ! తప్పక చూపుతాను. కొద్ది రోజులలో వెయ్యి ఒంటెలమీద సరుకు దిగబోతున్నదీ”, అన్నాడు మారూఫ్.

ఆ మాట విన్నవాళ్ళు దిగ్భ్రమ చెందారు.

కాని త్వరలోనే ఇంతకన్న దిగ్భ్రమ కలిగించే సంఘటన ఒకటి జరిగింది. ఒక బిచ్చగాడు అటుగా వచ్చి, ప్రతి వర్తకుడికేసీ చెయ్యి చాచాడు. కొందరు వాడికి రాగికాసు లిచ్చారు. కొందరు రాగి అరకాసు లిచ్చారు. చాలామంది, “అల్లా సీకు మేలుచెయ్యాలి !” అన్న ఆశీర్వాదంతో తృప్తిపడ్డారు. కాని వాడు

మారూఫ్ కేసి చెయ్యి చాచగానే అతను సంపీనుంచి గుప్పెడు బంగారు దీనార్లు తీసి, రాగిడబ్బు లిస్తున్నంత నిర్లక్ష్యంగా ఇచ్చాడు. ఆ తరువాత అక్కడ నిశ్శబ్దం ఏర్పడింది. ఎవరిమటుకు వాళ్లు. 'ఇతను ఎంత ధనవంతుడై ఉండాలి !' అనుకున్నారు.

మారూఫ్ ఖ్యాతి ఇలా గంటలమీద వృద్ధిపొంది, రాజుదాకా వెళ్ళింది. రాజు వజీర్ ను పిలిచి, "ఎవరో పరదేశీ వర్తకుడి బిడారు ఒకటి మహా గొప్పది మన నగరానికి రాబోతున్నదట. ఈ రాకతో నగరంలో ఉండే తోడేలు పెద్దవలు మరింత ధనం సంపాదించు కోవటం నా కిష్టంలేదు. వాళ్ళు అది వరకే డబ్బుతో కొన్ని ఉన్నారు. ఈసారి యేలాభం పొందుదాం— నా భార్య, నా కుమార్తె, నేనూ !" అన్నాడు.

"అందులో ఇబ్బంది ఏమీలేదు. కాని బిడారు వచ్చి దిగేదాకా మనం ఏమీ చేయవలసినపని ఉండదుగదా ?" అన్నాడు వివేకి అయిన వజీరు.

ఈ మాటకు రాజు ఆగ్రహించి, "నీ కేమైనా పిచ్చా ? కుక్కలు కబళించినాకనా మాంసం కొనేది ? ఆ ధనిక వర్తకుణ్ణి నా సముఖానికి పిలిపించు. నేను అతనితో మాట్లాడ తాను", అన్నాడు.

వజీర్ మారూఫ్ ను పిలిపించాడు.

అతను రాజుకు వంగి సలాంచేసి, ప్రశంసాపూర్వకంగా స్తోత్రంచేశాడు. అతని భాషా, మర్యాదా చూసి ముచ్చట పడి రాజు, అతని వ్యాపారం గురించి, సంపద గురించి అనేక ప్రశ్నలు వేశాడు.

అన్నిటికీ సమాధానంగా మారూఫ్ చిరునవ్వు నవ్వి, "నా బిడారు దిగి నప్పుడు ఏలినవారు చూసి సంతోషిస్తారు", అన్నాడు.

అందుచేత రాజుకు అతనితో నమ్మకం కుదిరింది. అయినా అతన్ని పరీక్షించటానికి ఆయన, కనీసం వెయ్యి దీనారాలు ఖరీదుచేసే అద్భుతమైన ముత్యాన్ని చూపించి, "మీ బిడారు వెంట ఇలాటి ముత్యాలు వస్తున్నాయా?" అని అడిగాడు.


మారూఫ్ ఆ ముత్యాన్ని చేతబట్టుకుని తృణీకారభావంతో పరీక్షించి, నేల కేసి కొట్టి, తన మడమతో తొక్కిసి చితిపాడు.

రాజు గాభరాగా, "ఎమిటి నువ్వు చేస్తున్నది ? వెయ్యి దీనారాల విలువ చేసే ముత్యాన్ని నాశనం చేశావు !" అన్నాడు.

"నిజంగానే అది అంత విలువా చేస్తుంది. అయితే నా బిడారు వెంట అంతకన్న మేలైన ముత్యాలు గోతాలకు గోతాలు వస్తున్నాయి", అన్నాడు చెప్పలు కుట్టేవాడు నవ్వుతూ.

రాజుకు - నా బిడ్డను పెళ్ళిస్తాను  
 సుఖమైనది ఎక్కడనా నా పలకం  
 రాజుకు - మీరెందుకూ కనబడ  
 పడిపోతాడు!

మరేం పడు బిడ్డ - రాజుకు ప్రతి  
 పలకంను చూపుకుంటున్నాను



ఆ మాట విని రాజుకు వల్లమాలిన  
 కొపినం పట్టుకున్నది. “పిట్టి ఎలాగైనా  
 నా కూతురికి ముడిపెట్టాలి”, అనుకున్నా  
 డాయన.

ఆయన మారుఫ్ తో, “ఓ, మహా  
 శయా! నాకు ఒకే కూతురు. నువ్వు మా  
 దేశంలో అడుగుపెట్టినందుకు నీ గౌర  
 వార్థం నా కూతుర్ని ఇచ్చి పెళ్ళి  
 చేస్తాను. నా అనంతరం ఈ రాజ్యాన్ని  
 నువ్వే ఏలవచ్చు. ఏమంటావు?”  
 అన్నాడు.

మారుఫ్ చాలా నమ్రంగానూ,  
 వివేచనతోనూ, “రాజుగారు ఈ బాని  
 సను చాలా గౌరవిస్తున్నారు. కాని,  
 మహారాజా, పెళ్ళి గురించి ఆలోచించే  
 ముందు నా పెద్ద బిడారు రానివ్వటం  
 మంచిదిగదా? మీ కుమార్తెలాంటి  
 వధువుకు ఇచ్చే కట్నాలూ, కానుకలూ

భరించగలస్థితిలో ఇప్పుడు నేను లేను.  
 నేను నా భార్యకు కనీసం పదికొట్ట  
 దీనారాలైనా ఇయ్యవలసి ఉంటుంది.  
 తరవాత బీదసాదలకు పదిలక్షల  
 దీనారాలు ధర్మం చెయ్యవలసి  
 ఉంటుంది. అదిగాక కానుకలు తెచ్చే  
 వారికి, విందు వినోదాలకూ పదేసి  
 లక్షల దీనారాలు ఖర్చుచేయాలి.  
 అంతఃపుర స్త్రీలందరికీ నూరేసి పెద్ద  
 ముత్యాలుగల హారాలు బహూకరిం  
 చాలి. మీకూ, అత్తగారికి తగిన బహు  
 మానాలు ఇచ్చుకోవాలి. నా బిడారు  
 వచ్చి చేరితేగాని ఇంత ఖర్చు నేను  
 భరించలేను.”

మారుఫ్ ఔదార్యంకన్న అతను  
 ఇచ్చిన జాబితా రాజును ఎక్కువగా  
 వివశుణ్ణి చేసింది. ఆయన మారుఫ్ తో,  
 “లేదు, లేదు. పెళ్ళి ఖర్చుతా నేనే

పెట్టుకుంటాను. నా కూతురికి ఇవ్వ దలచినది నీ బిడారు వచ్చినాక ఇచ్చు కుండువుగాని. పెళ్ళిమాత్రం వెంటనే జరిగి తీరాలి. నీకు ఎంత కావలిస్తే అంత ఖజానానుంచి స్వేచ్ఛగా తీసుకో. ఏమీ సంకోచించవద్దు, నాయనా ! నాదంతా నీదే !” అన్నాడు

ఆయన వజీరుకేసి తిరిగి, “నా కుమార్తెను వెంటనే అమీర్ మారూఫ్ కిచ్చి పెళ్ళిచెయ్యటం గురించి మాట్లాడాలి, షేక్ అల్ ఇస్లామ్ ను పిలిపించండి”, అన్నాడు.

వజీర్ అసంతృప్తిగా తలవంచి, బదులు చెప్పలేదు. రాజుకు ఓర్పు పోవటం చూసి, వజీర్ దగ్గరగా వచ్చి, రాజు చెవిలో రహస్యంగా, “మహారాజా, వీడి వరస నాకు నచ్చలేదు. వీడివల్ల దర్బారుకు ఖ్యాతిరాదు. అసలు వాడికి బిడారంటూ ఉన్నట్టు రాజు వయినదాకానైనా వేచి ఉండాం తమ కుమార్తెను తీసుకుపోయి దారే పోయేవాడి కియ్యటం భావ్యంకాదు”, అన్నాడు.

రాజు కళ్ళు చీకట్లు కమ్మాయి. ఆయన కోపంతో, “ద్రోహీ, నా కూతురిని నువ్వే పెళ్ళాడాలన్న ధుర్భుద్ధితో ఇలా మాట్లాడుతున్నావు. కాని అలాటి ఎత్తులు పొరవు. ఈ మహా సంపన్నుడిమీద నా మనసు విరిచే ప్రయత్నాలు చేశావో, నీకు నామ

రూపాలు లేకుండా చేస్తాను ... లేక నా కూతురుకు ఎన్నటికీ పెళ్ళికాకుండా నాకు గుదిబండలాగా ఉండిపోవాలను కుంటున్నావా? ఇంతకన్న యోగ్యుడూ, వివేకి అయిన అబ్దులు నాకు ఎలా దొరుకుతాడు ? ఇతను నా కూతుర్ని ప్రేమగా చూసుకోవటమేగాక, మనం దరికి ఐశ్వర్యం కలిగిస్తాడు. వెళ్ళి షేక్ అల్ ఇస్లామ్ ను వెంటనే పిలుచు కురా !” అన్నాడు.

చేసేది లేక వజీరు వెళ్ళి షేక్ అల్ ఇస్లామ్ ను పిలుచుకు వచ్చాడు. ఆయన రాజకుమార్తెకూ, మారూఫ్ కూ పెళ్ళి నిశ్చయపత్రం తయారుచేశాడు.

రాజుగారి ఉత్తర్యుపై నగరమంతా అలంకరణలూ, దీపాలంకరణలూ చేశారు. ఎక్కడ చూసినా వేడుకల కోలాహలం చెలరేగింది. చెప్పలు కుట్టే మారూఫ్ రాజప్రాంగణంలో సింహాసనం మీద కూర్చున్నాడు. వీరగీతాలు పాడేవాళ్ళూ, కుస్తీలు పట్టేవాళ్ళూ, ఆడేవాళ్ళూ, డప్పులవాళ్ళూ, హాస్య గాళ్ళూ, పగటి వేషాలవాళ్ళూ, దర్బారు ప్రముఖులకు వినోదాలు కలిగించారు. మారూఫ్ వజీర్ చేత బంగారు నాణాల సంచులు తెప్పిస్తూనే ఉన్నాడు, వినోద గాళ్ళమీదికి విరజిమ్ముతూనే ఉన్నాడు. ఖజానానుంచి మారూఫ్ వద్దకు బంగారు నాణాల సంచులు మొయ్యటంతో వజీరుకు క్షణమైనా విశ్రాంతి లేక

ఆకటోసిగవుడల్లా తిహలనిపించడవో కామందో,  
తిహలనిపించిగవుడల్లా ఆకటోసిగట్టేచుంటుంది పోక్షో!



పోయింది. ఈ ఒళ్ళు తెలీని ఉత్సవాలు  
మూడురోజులు దాటి నాలుగోరాత్రి చాలా  
పొద్దుపోయినదాకా సాగాయి. అదే  
గర్భధానపు రాత్రి.

రాజుగారు పెళ్ళికూతురి ఊరేగింపు  
చాలా ఘనంగా ఉండేటట్టు ఏర్పాటు  
చేశారు. ఆమె వెళ్ళేటప్పుడు ప్రతి స్త్రీ  
కూడా ఆమెమీద కానుకలు వర్షించింది.  
ఆ కానుకలను రాజకుమార్తె చెలికత్తెలు  
భద్రపరిచారు. కాని ఆమె గర్భధానపు  
గది చేరేసరికి మారూఫ్ ఒక మూలచేరి,  
“పీడమీద పీడమీద పీడమీద పీడ !  
ఏమన్నా జరగనీ, నా తప్పేమీలేదు !  
ఇది విధిరా చెప్పలు కుట్టేవాడా,

పెళ్ళాంచేత తన్నులు తిన్నవాడా,  
ఓ మారూఫ్, కోతి వెధవా !” అని  
గొణుక్కున్నాడు.

గదిలో ఇద్దరూ మిగిలిపోయినాక  
రాజకుమార్తె మంచంమీద, పట్టు  
పరదాల లోపల సుఖంగా పడుకున్నది.  
మారూఫ్ నేలమీద కూర్చుని నిస్సహాయతో  
చేతులు కొట్టుకున్నాడు.

అతను తనవద్దకు వచ్చే ప్రయత్నం  
చెయ్యకపోవటం చూసి, ఆమె తలను  
పరదాల బయటికిపెట్టి, “ఎందుకంత  
పెడపెడగా, విచారంగా ఉన్నారు ?”  
అని అడిగింది.

(సశేషం)

# జీవితమయం

జీవితమయం సాహిత్యం



విశ్వనాథం పార్కులో కూర్చుంటే పదిమంది చేరడం, ఏదో విషయాన్ని లేవదీసి ఆయనను వాదనలోకి దించడం, ఆయన వాగ్దాటికి వారంతా అచ్చెరువొందడం, కొందరికి జ్ఞానోదయం కలిగడం జరుగుతూ వుంటుంది. అయితే ఈ విధంగా జరగడానికి పార్కే

అవసరంలేదు. కాఫీక్లబ్బులు, కిల్లిదుకాణాలు, నిర్మానుష్యమైన సందులో వుండే రోడ్డుప్రక్క కానాలు మొదలైనవి కూడా వారికి చర్చావేదికలే. రాజకీయాలు, సాంఘిక సమస్యలు మొదలుకుని అమ్మ వారి పండుగ వరకూ, మనస్తత్వ శాస్త్రం మొదలుకుని పాకశాస్త్రం

వరకూ, అటంబాంబులు మొదలుకుని అప్పడాల వరకూ ఈ భగవత్ సృష్టిలోని ప్రతి విషయమూ వారి చర్చనీయాంశమే.

ఒకనాడు సాయంత్రం విశ్వనాథం నిద్రలేచి కొంచెంమాసిన పంచ, కొంచెం చిరిగిన చొక్కా, తన తండ్రి వదిలిన ఆ స్రిగా పరిగణించకుండావేసుకుని, తార్య కాఫీ తెచ్చి యిస్తుందేమోనని నిరీక్షించి, ఆశాభంగం గలిగి, పార్కుకు మేముకూడా వస్తామని పట్టుబట్టిన తన యిద్దరు పిల్లలనూ గట్టిగా మందలించి వీధిలోకి బయలుదేరాడు. ఉదయం పది గంటలకు నాలుగు మెతుకులు తిన్నది మొదలు పచ్చిమంచినీళ్లయినా పుడుకోకపోవడంవల్ల తనకు ఆకలివేస్తున్నట్లు హఠాత్తుగా గ్రహించినవారై తన ఆధ్యాత్మిక చింతనకు భంగంకలిగి, నడిబజారులో నిలబడి దిక్కులు కలయజూశాడు. ఎదురుగుండా కాఫీ హోటలు కనబడగా, అప్రయత్నపూర్వకంగా జేబులు తడుముకుని, నిరాశనుపొంది కాఫీ ఇప్పించగల ధర్మదాత ఎవడైనా వున్నాడా అనే ఆలోచనలో పడ్డాడు. అదృష్టవశాత్తూ ముగ్గురు స్నేహితులు త్రిమూర్తులవలె ప్రత్యక్షమైనారు. వారు గురుతుల్యుడైన విశ్వనాథాన్ని పలకరించి, యోగక్షేమము లడిగి, ఆయనంకా కాఫీ సేవించలేదని గ్రహించినవారై ముగ్గురూ మూడణాలు చందావేసుకుని

ఆయనను తృప్తి పరచారు. దివ్యభోషణం వలె ఆకలిని చంపే వరబ్రహ్మ స్వరూపమైన కాఫీని సేవించిన విశ్వనాథానికి ఆ రోజుకు కాఫీ సమస్య పరిష్కారం కావడంతో తన జీవిత సమస్య పరిష్కారమైనంత ఆత్మ సంతృప్తి కలిగి, హుషారుగా మిత్రులతో సహా పార్కుచెరువు గట్టుకు చేరుకున్నాడు.

పార్కు రేడియోలో పంచవర్షప్రవాళికమీద ప్రసంగం మొదలైంది. తృతీయ పంచవర్ష ప్రవాళికలో ఏ ఏ ప్రాజెక్టులు అమలు జరుగుతాయో, వాటి మూలంగా ఎంతమందికి ఉద్యోగాలు దొరుకుతాయో వివరిస్తున్నాడు ఉపన్యాసకుడు.

ముగ్గురు మిత్రులలో ఒకడు వ్యాఖ్యానం ఆరంభించాడు. “ఉద్యోగాలు, ఉద్యోగాలు అంటారు, కానీ ఎక్కడున్నాయి ఉద్యోగాలు చెప్పండి!”

“ఒట్టి కబుర్లు కానీ నిరుద్యోగ సమస్యను మనవాళ్ళు ఈ జన్మలో పరిష్కరించగలరా?” అన్నాడు విశ్వనాథం.

“అలాగ కాదులెండి, అప్పుడే ప్రాజెక్టులు వస్తున్నాయిగదా; క్రమేణా, నిరుద్యోగ సమస్య కూడా పరిష్కారం అవుతుంది” మరి.

“ప్రాజెక్టులు, పాక్టరీలు నిర్మిస్తే కూలీలకు ఉద్యోగాలు దొరుకుతాయి. కాని బి. ఎ. లు, ఎం. ఏ. లు చదువుకున్నవారి గతేమిటి? ఒకవేపు జనాభా



కూడా పెరుగుతున్నదాయెను” అన్నాడు విశ్వనాథం.

“ప్రతివాడూ బి. ఏ. పాసయి అఫీ సరు కావాలనుకుంటుంటే ఈ సమస్య ఎప్పటికీ పరిష్కారం కాదు. వివిధ వృత్తులు నేర్చుకోవాలి మరి.”

“అన్నట్లు విశ్వనాథంగారూ, మీ ఉద్యోగ ప్రయత్నం ఏమయింది?” అని ప్రశ్నించాడు అందులో ఒకడు.

“ఏ ఉద్యోగం?”

“అదే స్కూలు టీచరు పోస్టుకు ఆర్థి పెడదామనుకున్నాడు కదూ?”

“అదా, ఒడ్డి వెధవ ఉద్యోగం, ఫస్టు ఫారం వాళ్లకి పాతం చెప్పాలిట. ఆ గుంట వెధవలకి ఓ అంటే నా రాదు. హెడ్ మాష్టరోక వూలు. వాడికింద నేను పనిచేయాలిట. అయినా ఫస్టుఫారం వాళ్లకి మనం చెప్పేదేముంటుంది చెప్పండి” అన్నాడు విశ్వనాథం.

“అవునులెండి, మీరు చెప్పే విషయాలు హెడ్ మాష్టరుకే బోధపడవు అయినా ఈ మన వెధవ సొసైటీలో తాహతుకు తగిన ఉద్యోగం దొరకడం కష్టం.”

“అందుకేనండి తాలూకా కచ్చేరి గుమస్తాగిరికి నాకూ మరీ పడిందికాదు. మనకు తగిన జాబ్ దొరికితేగానీ చెయ్యడానికి ఇంటరెస్టు ఉండదు. మొన్న మా జిల్లాకలెక్టరు కనబడి, కొన్ని పెద్ద పోస్టులు రానున్నాయి, మీరు రాకూడదా

అన్నాడు. మీ వంటి వారంతా ప్రభుత్వానికి తోడ్పడాలిమరి అన్నాడు. సరేలే ఎలాగా రాజధాని వెళుతున్నాను గదా, మంత్రులతో చర్చిస్తానులే అనేశాను.”

“ఏమిటి, జిల్లా కలెక్టరుగారు మీకు బాగా పరిచయమా?”


“ఆ, నా క్లాసుమేటే, పాపం, ఒత్తి శుంథ సుమండీ. అదృష్టం బాగుండి మంచి ఉద్యోగ మయిందిగానీ అయితే మంచివాడు లెండి, మనమంటే చాలా గౌరవం.”

“అయితే హైదరాబాదు వెళ్తే ప్లాను వున్నదన్నమాట.”

“వెళ్లాలండి, నలుగురినీ కలుసుకుంటే వాళ్లే చూపిస్తారేదే నా సరియైన

“అయితే విశ్వనాథంగారూ మావాడు బి. ఏ. పాసయి ఊరికే ఉన్నాడు. వాడి కేదై నా ఆధరువు చూపిద్దరూ, మీరు ఇం ఎప్పుడూ తీర్చుకోలేను.”

“అలాగే, తప్పకుండా చూద్దాము.” బాగా చీకటి పడ్డది. పార్కులో జనం పలచబడ్డారు. చలివేయడం మొదలుపెట్టింది. మంచు పడుతున్నట్టుంది. వీడిలు ఆరిపోయాయి. విశ్వనాథంగారికి గుండెల్లో చలి మొదలైంది. నలుగురూ లేచి నడక ప్రారంభించారు. బజారులో వున్న గంట స్తంభంవైపు చూసి ఒక మిత్రుడు “ఇంకా ఏదైనా కాలేదండీ, శిశుకాలం పొద్దుమరి. ఇప్పుడి



నుండి యిళ్లకి వెళ్లి చేసేదేముంది ? విశ్వనాథంగారి యింట్లో ఓ పావుగంట కూర్చుని పోదాం” అన్నాడు.

“తప్పకుండా రండి” అన్నాడు విశ్వనాథం.

అంతా విశ్వనాథం ఇంటికి చేరుకునే సరికి వీధిచావడి చీకటిగా వుంది. పిల్లలు వాకిట్లో ఆడుతున్నారు. లాంతరు వెలి గించాలనుకున్నాడు విశ్వనాథం. కాని ఎవరిదగ్గరా అగ్గిపెద్దై లేదు. విశ్వనాథం భార్యను కేకవేశాడు, అగ్గిపెద్దై తెమ్మని ఆమె వంటింట్లోంచి చిరాకుగా వచ్చి “అగ్గిపెద్దై అయిపోయింది. పొరుగింట్లో నుంచి నిప్పుతెచ్చి పోయి అంటించాను. వెళ్లి కొనుక్కురండి” అంది.

“అగ్గిపెద్దై కూడా నేనే తేవాలా, బజారునుంచి తెప్పించలేకపోయామా ? ఇంతోడిపని నేనే చెయ్యాలా ?”

“కాళ్లు అరిగేటట్లు ఊరికే తిరక్కపో! పోనీ ఇంతకంటే ఘనకార్యం చెయ్యరాదూ, అగ్గిపల్లలు కూడా పొరుగింటి వాళ్ళను ముట్టెత్తుకునే ఖర్చేనా తప్పదు.”

“ఛీ నోరుముయ్యి, నోటికొచ్చినట్లు పేలుతున్నావు.”

“మీ కర్మం ఎలాగో ఏడవండి” అని ఆవిడ తోపలికి వెళ్ళిపోయింది.

ముగ్గురు మిత్రులు ఈ సీసంతామీసి, విశ్వనాథంగారివద్ద సెలవు తీసుకుని, జారుకున్నారు.

విశ్వనాథంగారికి తల నరికినంత పనయింది. మిత్రులముందు తనకింత అవమానం ! తన ప్రతిష్ఠ కెంతదెబ్బ ! మళ్ళీ రేపు వాళ్ళకి తన మొహం ఎలా చూపెట్టగలడు. ఆయనకి కోపంతో వట్ల మండింది.

అంతట్లో భార్య వచ్చి ప్రమిదలో దీపం తెచ్చి అక్కడ పెట్టింది.

“నిన్ను చంపినా పాపంలేదు. స్నేహితులు ఇంటికొస్తే వాళ్లముందు నోటి కొచ్చినట్టు ప్రేలుతావే?”

“ఎవరు వాళ్ళు, కారుచీకటిలో ఎవరున్నారో, ఎవరు చచ్చారో నాకేం తెలీదు” అన్నదామె.

“అయినా నీ నోరుకు హద్దూ ఆహు లేదునుమా, వాళ్లమనుకుంటారు?”

“మళ్ళీ అదేమాటా, ఇంతకీ ఎవరా వెధవలు? పనీ, పాటూ ఉన్నవాడెవడు మీతో స్నేహం చేస్తాడు.”

“ఛీ నోరుముయ్యి, నోటికొచ్చినట్టు వాగేవంటే చంపేస్తాను.”

“ఆ పని చెయ్యండి, హాయిగా పోతాను. ఆ చావేదో రావడం లేదనే ఏడుస్తున్నాను.”

“ఛీ వెధవెంతో ఒక్క నిమిషం మనసుకు శాంతి లేదు. నేను చస్తే ఇక ఈ ఇంట్లో వుండను, మీరంతా కట్టకట్టుకుని ఏట్లో పడండి, నే పోతాను.” అని విశ్వనాథం వీరావేశమైతే, మళ్ళీ కండువా భుజానవేసుకుని వీధిలోకి వెళ్ళి పోయాడు. ఆవిడ నిర్వాంతపోయిచూస్తూ నిలబడింది.

ఆ రాత్రి ఆమె భోజనం చెయ్యలేదు. పిల్లలకు పెట్టి నిద్రపుచ్చింది. ఈ రాత్రు పృథు, ఆకలితో చలిలో ఎక్కడికి వెళ్లేరు? భోజనానికి రమ్మని ఎవరు

వీలిచి పెడతారు? ఎవరాదరిస్తారు? నే నెంత పాపిష్టిదాన్ని, ఆయన మనసు ఎందుకు నొప్పించాను? పాపం, ఆయన పనిపిల్లాడిలా ప్రతిదానికి నామీదే ఆధార పడతారు, ఎంత పెట్టినా దానితో తృప్తి పడతారు. ఈ చీకట్లో ఎక్కడికి వెళ్లను? ఎక్కడ వెదకను? భగవంతుడా, నా కెందు కీ శిక్ష విధించావు?” ఆమె తల గడలో తల పెట్టుకుని ఏడ్చింది. తులసి కోటదగ్గరకు వెళ్లి సాష్టాంగపడి “తల్లీ ఆయన్ని కాపాడు, మళ్ళీ సురక్షితంగా ఇల్లుచేర్చు తల్లీ” అని ప్రార్థించింది.

విశ్వనాథం ఆ రాత్రి వీధిలో కొంత దూరం నడిచాక ఎక్కడికి వెళ్ళాలో తెలియక తిన్నగా రైలుస్టేషనుకు వెళ్లి, వెయిటింగు హాలులో కండువా తలక్రింద పెట్టుకుని పడుకున్నాడు. ఒకవేపు ఆకలి యింకోవేపు చలీ శరీరాన్ని బాధ పెట్టాయి. ఎలాగో ఆ రాత్రి గడిపి, ఉదయాన్నే అక్కడే కాలకృత్యాలు తీర్చుకుని ఒక మిత్రుని ఇంటివేపు బయలుదేరాడు.

ఆ మిత్రుడు వీధి వసారాలో నులక మందంమీద కూర్చుని క్రాఫీ తాగుతున్నాడు. అంత ఉదయమే విశ్వనాథం రావడంచూసి, ఏదో అవసర ముండే వచ్చి వుంటాడని గ్రహించి కొంచెం ముఖావంగా “ఏమండీ, ఇలా వచ్చారు?” అని పలకరించాడు. బి. ఎ. పాసయిన తన కొడుక్కి విశ్వనాథం పెద్దలతోను



మిత్రులతోను మాట్లాడి ఉద్యోగమిప్పిస్తాడనే ఆశ ఈ మిత్రుడికి యిప్పుడు పూర్తిగా పోయింది. ప్రస్తుతం ఎందుకోసం వచ్చాడా అనే సందేహానికి నివృత్తి కలిగింది.

“సమయానికే వచ్చా నన్నమాట. ఏమదృష్టం, ఏమదృష్టం. తెప్పించండి రామూర్తిగారూ మనకూ ఒక గ్లాసు” అన్నాడు విశ్వనాథం. ఇక వీడు వదిలే

టట్టలేదని గ్రహించినవాడై ఆ మిత్రుడు ఒక గ్లాసు కాఫీ ఇచ్చి, ఒక బీడీకూడా దానంచేసి, ఏవేవో అబద్ధాలు చెప్పి విశ్వనాథాన్ని సాగనంపేడు.

విశ్వనాథం లక్కిన మిత్రుల్నికూడా కలిశాడుగాని వాళ్ళకూడా అతి ముఖావంగా వున్నారు. ఆయనకి ఎక్కడా ఒక కాసీ అయినా అప్పు పుట్టలేదు. చేయగలిగినదేమీ లేక సాయంత్రం

వరకూ ఊళ్ళో వీధులన్నీ తిరిగి చీకటి పడేసరికి మళ్ళీ రైలుస్టేషను చేరుకున్నాడు.

నిన్న రాత్రినుండి కడుపులో బ్రహ్మ పదార్థం పడకపోవడం వల్లను, ఎండలో పగలల్లా నగరంలో వృషభంలా తిరగడంవల్లనూ, కాళ్ళూ చేతులూ లాక్కుస్తున్నాయి. చలి ఎముకలు కొరుకుతూ వుంది. ఈ రాత్రి ఇక్కడ గడవడం కష్టంగా తోచిందాయనకు. అసలు ఎన్నాళ్ళిలా రైలుస్టేషను నివాసం? ఎన్నాళ్ళీ కటిక ఉపవాసం? చేతిలో కానీలేదు. వచ్చే ఆధారంలేదు, అవకాశం లేదు. ఈ మాసిన గడ్డంతో, మాసిన బట్టలతో పిక్కుపోయిన మొహంతో వున్న తనకు ఎవరు ఉద్యోగ మిస్తారు? పిచ్చివాడిలా వున్న తన్ను చూడగానే గెంటివేస్తారు? తను ఎంత నికృష్టజీవితం గడుపుతున్నాడో అతనికి తెలిసింది. ఏదైనా పని చేసి, బతుకుతెరువు పూసుకోవాలి, పిల్లలకు చదువు చెప్పించాలి. కుటుంబాన్ని పోషించాలి. ఇన్నాళ్ళూ తన కుటుంబాన్ని ఎవరు పోషిస్తున్నారు? ఇంటిలో ఎలా గడుస్తూంది? తనకు ఇంటిలో రెండుపూటలా భోజనం ఎలా వస్తుంది? ఇన్నాళ్ళకి ఇప్పుడే అతనికి ప్రశ్నలు బయలుదేరియ్యాయి! కానీ వాటికి జవాబు దొరకలేదు.

ఆయన లేచి మళ్ళీ నడక ప్రారంభించాడు. చెప్పలు లేకపోవడంవల్ల పాదాలలో రాళ్ళు గుచ్చుకుంటూవుంటే మెల్లగా కుంటుతూ అడుగులు వేస్తున్నాడు. రాత్రి పది గంటలకే రోడ్లమీద జన సంచారం తగ్గిపోయింది. తిన్నగా తన యింటి గుమ్మం దగ్గర అతని శరీరం నిలబడిపోయింది.

వీధి వసారాలోకి వెళ్ళి తలుపు తోళాడు. కొనహిపిరితో వున్న లోపలి గొళ్ళెం వూడి క్రిందపడింది. లోపల భార్య కనబడలేదు. పిల్లలు మాత్రం గదిలో నిద్రపోతున్నారు. తిన్నగా పెరట్లోకి వెళ్ళాడు. భార్య దీపం పెట్టుకుని, వాడియాలు పెడుతుంది. చాపలమీద అప్పడాలు ఆరబెట్టి వున్నాయి. అంత చలిలోనూ భార్య నుదుట పట్టిన చెమట దీపపు కాంతికి మెరుస్తూంది.

ఆమె తలయెత్తి చూసింది. “అమ్యయ్య వచ్చారా” అంది. ఆమె కళ్ళలో ఆనందం, దుఃఖం అతనికి కనిపించాయి. ఆమెకు కళ్ళలో నీళ్లు తిరిగాయి.

“రండి భోజనానికి, వడ్డిస్తాను” అంది మామూలుగా. ఆమె రోజూ తనకు భోజనం ఎలా పెట్టగలుగుతుందో అన్నది అతనికి యీనాడు అర్థమయింది.

నా తొలి  
అడుగులు



ఎలాకదేటి సత్కారములు

ఆ పర్వలో డబ్బు తీసి ఖర్చు పెడు తోంటే, మనసు మూలల్లోంచి బాధ కలగటం సూర్యారావుకు తెలుస్తూనే ఉంది. అయినా అది పట్టించుకోకుండా చేతిలోని వందరూపాయలనోటు కౌంటర్ లోకి అందించాడు. కౌంటర్లోని వ్యక్తి సూర్యారావు బిల్లుచేసిన డబ్బుతీసుకొని మిగతా డబ్బును రెండుసార్లు లెక్కచేసి సూర్యారావుకు అందించాడు.

ఆ తర్వాత - ఆ చిల్లరనోట్లు ఎలా ఖర్చయిపోయాయో సూర్యారావుకు

తెలీలేదు. ఏ ఖర్చుమాసినా ఆత్యవసర మైందిగానే, ఏదీ వాయిదా వేయలేని ఖర్చుగానే కనపడటంతో తప్పనిసరి అయిపోయింది అతనికి. ఖర్చుపెట్టనంత సేపూ నోట్లు ఘనపదార్థంగా ఉన్నవి. ఖర్చుపెట్టటం అరంభించగానే ఆవిరిలాగా ఏ గాలిలో కలిసిపోయాయో తెలీలేదు.

ఇంటికొచ్చాడు ఇంటికొచ్చేసరికి ఇంట్లో - అతను కట్టాల్సిన చిట్ డబ్బులు కట్టటం మరిచిపోయాడనీ, ఇలా మర్చిపోతే తమకు కోర్టుకు వెళ్ళటం

వినా ఇంకో మార్గంలేదని ఆ కంపెనీ వాళ్ళు పంపించిన నోటీసు అతనికోసం వేచి చూస్తోంది.

—సూర్యారావుకు నీరసమొచ్చింది. కష్టాలన్నీ కూడ బయక్కొనే వస్తాయా ?

లేకపోతే, ఇది తన జీవితంలో వచ్చిన పెద్ద పరీక్షా ? అతనికేం అర్థం కాలేదు.

ఆ కంపెనీవాళ్ళ నోటీసు ఒకసారికి రెండుసార్లు చదివాడు. రెండోసారి చదువుతోంటే అతనికి భయంవేసింది—కోర్టుకు...అంటే—వద్దు, ఆ గతి తనకు పట్టటం దౌర్భాగ్యమే అవుతుంది అనుకున్నాడు సూర్యారావు. అది తప్పించుకోవాలంటే...?

ఎక్కడుంది మార్గం ?

జీతం రావాలంటే ఇంకా ఇరవై రోజులు కావాలి. కానీ వాళ్ళు ఇరవై రోజులు ఆగరు ఆగదల్చుకోనట్లు స్పష్టంగా నోటీసు పంపారు.

అంటే...తను ఆ డబ్బు వెంటనే కట్టాల్సి ఉంటుంది — సూర్యారావుకు నీరసం వచ్చింది.

భర్త ఉత్తరం చదువుకుంటోంటే, టీ కాయటానికి వెళ్ళింది సూర్యారావు భార్య మీనాక్షి. మీనాక్షి వంటఇంట్లోనే ఉండన్నసంగతి ఇంకోసారి ధృఢపర్చుకొని, జేబులోంచి పర్సుతీశాడు సూర్యారావు.

పర్సులో ఇంకో అయిదువందల అరవై రూపాయలున్నాయి. తను చిద్ ఫండ్ కంపెనీలో కట్టాల్సింది నూటనలభై రూపాయలే ! కానీ... ఇది అన్యాయం అని మనసు మరోసారి అరవటం అతనికి తెలుస్తూనే ఉంది.

మీనాక్షి ఇచ్చిన టీ తాగి, జోళ్ళు వేసుకొని, బయటకు నడుస్తూ అన్నాడు సూర్యారావు—“ఇప్పుడే ఓ అరగంటలో వస్తా !”

అన్నట్లుగానే ఓ అరగంటలో తిరిగి వచ్చాడు కూడాను—పర్సులో నాలుగు వందల ఇరవై రూపాయలే ఉన్నాయి అన్నది అతనికి తెలుసు. కానీ ఇంటికి రాగానే పర్సుతీసి మళ్ళీ అంతా లెక్కలేసి పెట్టాడు—నాలుగువందల ఇరవై రూపాయలు, ఇంకొంచెం చిల్లరా ఉంది. వాటితోబాటుగా ఏవో రెండు కాగితాలు, వాటిమీద ఏవో లెక్కలు, ఇంకో విజిటింగ్ కార్డు ఉన్నాయి పర్సులో.


విజిటింగ్ కార్డు తీసిచూసాడు—అ కార్డుమీద ‘కె. నాగరాజ్’ అనే పేరు అతని అడ్రసు ఉన్నాయి.

\* \* \*

“నా పేరే నాగరాజ్” అన్నాడతను సూర్యారావును చూస్తూ.

సూర్యారావు ఒక్క షణం అలాగే నిలబడి ఆ తర్వాత అన్నాడు—“నా పేరు సూర్యారావు.”

“కూర్చోండి.”



సూర్యారావు కూర్చున్న తర్వాత మరొక్కసారి ఆలోచించాడు — తను చేస్తున్నది మంచిపనా, కాదా అనేది. తను తెలివితక్కువవని చేస్తున్నాడనే అనుమానంకూడా కలిగింది అతనికి.

నెమ్మడిగా అన్నాడు... “మీ పర్సనాకు దొరికింది.”

నాగరాజు సూర్యారావుకేసి చూశాడు

“మొన్న... నీ తా ఫ ల్ మం డి బస్సులో... ఇదుగో!...” అని జేబులోంచి పర్సనీసి నాగరాజు ముందు పెట్టాడు సూర్యారావు.

నాగరాజు పర్స అందుకొన్నాడు. పర్సనీస్తోంచే అన్నాడు సూర్యారావే మళ్ళీ: “క్షమించండి—పర్స దొరికి నపుడు అందులో ఆరు వందలు ఉండేవి. అత్యవసరం అయిపోయి నేనో రెండు వందలు ఖర్చుపెట్టుకోవాల్సి వచ్చింది.”

యవన.

నాగరాజు కనుబొమలు ముడిపడ్డాయి.

“మీరు అపార్థం చేసుకోకండి—పర్స దొరికాక, తెచ్చిఇచ్చేయాలనే అనుకొన్నాను. కానీ నాకొచ్చిన అవసరాలు అలాటివి — తప్పలేకపోయింది. ఇప్పుడందులో నాలుగుగొందలే ఉన్నాయి.

నాగరాజుకూ అందులో నాలుగుగొందలే కనబడ్డాయి.

తనకేసి తీవ్రంగా చూస్తున్న నాగరాజు చూపుంను తప్పించుకొంటూ తలవంచుకొని అన్నాడు సూర్యారావు: “పర్స పోగొట్టుకున్నది మీరు. నాకు దొరికింది. నాకుకాక ఇంకెవరికి దొరికినా మీకు తిరిగి వచ్చేదికాదు. కానీ, నా పద్ధతివేరు. ఈడబ్బులు ఖర్చుపెట్టేసుకొంటే అది నా బతుక్కే మచ్చ అవుతుందన్నది నాకు తెలుసు. అందుకే—



పర్సులో ఉన్న మీ విజిటింగ్ కార్డును బట్టి, మిమ్మల్ని వెతుక్కొంటూవచ్చాను. ఇకపోతే, నేను ఖర్చుపెట్టిన రెండు వందల సంగతి—చెప్పాగదా, నా పరిస్థితి అలా వచ్చింది. నాకొక్క నెల రోజులు దైం ఇస్తే, మీ డబ్బు మీకు నేనే తెచ్చిస్తాను!” సూర్యారావు చెప్పటం ఆపి, నాగరాజ్ కేసి చూశాడు.

నాగరాజ్ చూపుట్టోంచి వస్తున్న ఆ ప్రశ్నలను ఎదుర్కొంటూ అన్నాడు—  
“మీకు నామీద నమ్మకం కుడిరినట్టుగా లేదు.”

నాగరాజ్ ఊణం ఆగి అన్నాడు—  
“వమ్మకం కుదరకకాదు...”

“...మీకు కావాలంటే నా అడ్రసు రాసిస్తా. ఖచ్చితంగా ఒకేనెల—నెలలోగానే ఇచ్చేస్తా!”

నాగరాజ్ ఏమనుకొన్నాడో ఊణం తర్వాత, ద్రాయరు తెరిచి అందులోంచి ఓ కాగితం అందించాడు సూర్యారావుకు సూర్యారావు ఆ కాగితంమీద తన ఇంటి అడ్రసు, ఆఫీసు అడ్రసు వివరంగా రాసి నాగరాజ్ కు అందించాడు. నాగరాజ్ ఆ కాగితాన్ని ఒకసారి చదువుకోని, మడతపెట్టుకొని జేబులో పెట్టుకొన్నాడు.

“వస్తానండీ — మళ్ళీ కనిపిస్తాను” అని చెప్పి సూర్యారావు బయటకు నడిచాడు.

సూర్యారావు పూర్తిగా కనుమరుగయ్యేంతవరకూ ఆగి, ఆ తర్వాత మళ్ళీ ఆ పర్సు అందుకొన్నాడు నాగరాజ్.

ఆ పర్సులోకి తనపేరు, అడ్రసు ఉన్న ఆ విజిటింగ్ కార్డు ఎలా వచ్చిందా అని ఊణం ఆలోచించాడు నాగరాజ్ అపుడతనికి గుర్తొచ్చింది—వారంరోజుల కిందట తను వెళ్ళినపుడు తన స్నేహితుడు ఆఫీసులో లేకపోతే, పక్కసీట తనికి తన విజిటింగ్ కార్డు ఇచ్చివచ్చిన సంగతి !

—అంటే ఈ పర్సు ఆ మహానుభావుడిదన్నమాట! అనుకొన్నాడు నాగరాజ్.

—సాయంత్రం అయిదింటికి ఆఫీసు అయిపోయాక, ఇంటికి వెళ్లేటపుడు, నాగరాజ్ ఆ పర్సులోని నాలుగువందలు జేబులో పెట్టుకొని, ఆ ఖాళీ పర్సును మునిసిపాల్టీ చెత్తకుండీలో పారవేసేటపుడు, అతని ఆలోచనలన్నీ వచ్చే నెల సూర్యారావు తెచ్చి ఇవ్వాల్సిన ఆ రెండువందల రూపాయలమీదే ఉన్నాయి !



# ప్రశ్నలు



ఎమ్. హేమలత

ఆలయ ఆవరణలో, గలగలా గంతు లేస్తూ ఆడుకొంటున్న చిన్నారి పాపల్ని చూస్తూ కూచున్నాను, నేను. 'శివ-విష్ణు' ఆలయంలోని నవగ్రహాలని పదిరోజులుగా ప్రదక్షిణచేస్తున్న నేను, అక్కడి పరిసరానికి చిరపరిచితురాలి నయ్యాను. మా చంటిపాప, సుమ, పుట్టి నప్పటినుండి నాకేదో నలతగావుందోంది. నలభై రోజులు నవగ్రహ ప్రదక్షిణచేస్తే, నా ఆరోగ్యం కుదుటపడుతుందన్న

ఆశతో - పక్కంటి మామ్మగారు చెప్పి నప్పటినుండి మొదలెట్టాను. "ఎవ్వరేది చెప్పే - అది అచరించడమేనా-?" అంటారు, శ్రీవారు. కానీ, కోవెల కార జంగానయినా కాస్తా కాలు కదిపినట్లుంటుందన్న ఉద్దేశ్యముతో, సాయంకాలాలు ఇలా బయలుదేరుతున్నాను.

ఆడుకుంటున్న పాపలలో, మా పెద్ద పాప స్వర్ణ కూడా వుంది. "చీకటిపడి పోయింది, ఇక వెళ్తామేస్వర్ణా"-అంటూ,

కేకేసాను. కానీ, నా చూపులుమాత్రం గుడి ముఖద్వారంవేపు త చ్చా డు తున్నాయ్. రోజూ, నేను వచ్చిన కాసేపు పటికల్లా వచ్చి, నా వెంట వెంట తిరుగుతూ, నవగ్రహ ప్రదక్షిణచేసే ఆ పాప ఎందుకో ఇంకా రాలేదు. రోజూ, ఆ అమ్మాయితో ముచ్చటలాడటం అలవాటయిన నాకేంటో వెలితిగా వుంది. ఆ అమ్మాయితో - అదే పూర్ణిమతో - పరిచయమే, నాకు భలే గమ్యుత్తుగా, ఆసక్తి దాయకంగా జరిగింది.

ఆరోజు నేను నవగ్రహమందిరంలోకి వెళ్ళి, గిన్నెలోని నూనె పైనుండే దీపంలో వంచి, వత్తి కూడా అందులోనే వేసి వెనక్కి తిరిగాను. ఇంతలో “అత్తయ్య గారండీ : నా గిన్నెలోని నూనె కూడా వందరూ...” అంటూ, నా చేతికి నూనె గిన్నె అందించింది, నా ప్రక్కనున్న బాలిక. “ఇంత చిన్నపిల్లచేత నూనె గిన్నె యిచ్చి పంపారెందుకబ్బా!” అనుకుంటూ, నూనె గిన్నె అందుకున్నాను నేను. నూనె వంచి ఇచ్చిన గిన్నెను, జాగ్రత్తగా చేతిలోకి తీసుకుంటే ఆ పాప. నేను ప్రదక్షిణ మొదలెట్టగానే, నా వెనకే తిరుగుతూ, ఒక్కొక్క ప్రదక్షిణకి, ఒక్కొక్క పైసా చొప్పున మూల గ్రహాలమీద విసిరేయసాగింది. “అమ్మో! పిల్ల చిన్నదయినా, భక్తి లావే...” ఏస్తుపోయాను, నేను.

ప్రదక్షిణలు పూర్తిగావించుకొని,

విభూతి, కుంకుమలు తీసికొని ఆంజనేయ స్వామిలవారి మందిరానికి ముంగిటవున్న ఎత్తైన మంటపమీద కూచున్నాను. ఆరోజు ఎందుచేతనో, మా పాప-స్వర్గ-నాతో గుడికి రాలేదు. నేను ఒక్కడాన్నే కూచునివుంటే, ఏమనుకుందో ఏమో - ఆ అమ్మాయి కూడా వచ్చి నా ప్రక్కనే కూచుంది. పాపకి మహావుంటే - పదేం ధుంటాయేమో : బక్కపల్చగా, తెల్లగా వుంది. ముఖంలో, కళ్ళుమాత్రం కొట్టా చ్చినట్లు పెద్దగా వున్నాయ్. అరచేతిలోని కుంకుమా - విభూతి కలిసిపోకుండా కాగితపు ముక్కలతో అతి జాగ్రత్తగా చిన్నచిన్న పొట్టాలు కట్టింది.

“నీ పేరేంటి పాపా...” అన్నాను

“పూర్ణిమ” అంది, అరచేతిలో మిగిలి పోయిన విభూతిని నుదుటికి, పొట్టకి రాసుకుంటూ.

ఆ పిల్లకు, దేవుడిపైగల భక్తి శ్రద్ధలకు - చెప్పదూ - నాకు బలే ముచ్చటే సింది.

“ఏం పాపా! నువ్వొక్కతేవే వచ్చావు...? పెద్దవాణ్ణెవరూ రాలేదా?” అన్నాను, నేను.

“లేదండీ. అయినా ఎవరొస్తారండీ అత్తయ్యగారూ! నా న్నమ్మ కే మో మోకాళ్ళనొప్పి; అమ్మకి ఇంట్లో చేసినంత పని-పైగా ఇంతదూరం నడవ గలదండీ, అమ్మ?”

“ఎక్కడంటి పాపా, మీ ఇల్లు?”

“క్రిస్టాఫ్ పార్క్ స్ట్రీట్ లేదండి...  
అక్కడ...”

“ఓహో... మా ఇంటికి వెళ్ళేదారి  
లోనే అన్నమాట : అక్కడినుండి  
నువ్వొక్కదానివే వస్తావా...?”

“ఔనండి. నవగ్రహాలని శ్రద్ధగా  
చుద్దే-మనం కోరుకున్నవన్నీ జరుగు  
తాయట కదండి...: అలా అని మా  
ఇంటికి వచ్చే శాస్త్రులుగారు చెప్పారు  
లెండి...” కళ్ళు ఇంతింతవిచేసి చెప్తున్న  
ఆ చిన్నారి పూర్ణిమను చూస్తే నాకు  
ముద్దేసింది.

“అబ్బో...: ఏమిటో సీకోరిక...?”

“నా కోరికాండి-: అబ్బే ఏం లేదు  
లెండి అత్తయ్యగారూ-!” బోల్లు సిగ్గు  
పడిపోతూ అంది, పూర్ణిమ. కొంపదీసి  
మంచి మొగుడికోసరం ఇప్పటినుండే  
దీక్షవూని ప్రదక్షిణలు చేయడంలేదు  
కదా ఈ పిల్ల! - అనిపించింది నాకు.

ఏమనుకుందో ఏమో - అంతలోకే  
అందుకొని, “మరేనండి అత్తయ్య  
గారూ : నాకో చెల్లెలో-తమ్ముడో పుట్టా  
లని ఇలా దేవుడికి ప్రదక్షిణలు చేస్తున్నా  
నండి-” చిక్కటి చిరునవ్వుని జోడించి  
చెప్తున్న పూర్ణిమ మాటలకు నాహృదయం  
స్పందించింది. పాపం, తన తరువాత  
పిల్లలు లేక కాబోలు - ఈ చిన్ని  
హృదయం తల్లిడిల్లుతుంది...!

“నువ్వొక్కదానివేనామ్మా , మీ  
వాళ్ళకి?” అనవసరపు ప్రశ్నేఅయినా,  
ప్రసంగం పొడిగించడానికి వేశాను.

“ఔనండి-” ఛంగున లేచినుంచుంటూ  
అంది పూర్ణిమ. “వస్తానండి అత్తయ్య  
గారూ, అలస్యమయితే అమ్మ కంగారు  
పడతుంది-” వెళ్ళిపోతూ అంది,  
పూర్ణిమ. అలా వెళుతున్న ఆ అమ్మాయి  
ముఖంతో ఏదో నెప్పజాలని ఆర్ద్ర -  
దాని వెనుక కన్పించే తృప్తి నాకు  
గోచరమయ్యాయ్.

అలా మొదలయిన మా పరిచయం  
దినదినాభివృద్ధి చెందింది. ఒక్కరోజు  
నేను వెళ్ళడం అలస్యమయినా, పూర్ణిమ  
రావడం అలస్యమయినా, ఇద్దరం ఒకరి  
కోసరం ఒకరం నిరీక్షిస్తూ వుండేవారం.

“ఇక వెళ్దామే అమ్మా...!” అంటూ  
స్వర్ణ వచ్చి నా ప్రక్కన నిలుచుంది.  
దాని స్నేహితురాండ్రందరూ వెళ్ళినట్లు  
న్నారు - ఇక ఇంటి ధ్యాన పట్టుకుంది  
అమ్మాయిగార్కి. లేవబోతున్న నేను,  
గబగబా గుడిలోకి వస్తున్న పూర్ణిమను  
చూసి ఆగిపోయాను. నన్ను చూసి,  
“అత్తయ్యగారూ : ఒక్క నిమిషం  
వుండండి. ఇప్పుడే వచ్చేస్తాను...”  
అంటూ, గుడిలోకి పరుగు తీసింది  
పూర్ణిమ. పూర్ణిమ ఈడుదే అయినా మా  
స్వర్ణకి గుడిచుట్టలాలు, కుంకుమ విభా  
తులు పెట్టుకోవడాలు ఏమీ పట్టవు. ఎంత  
సేపూ అట - లేకుంటే చదువు. అట

లాడి విసుగుపుట్టించేమో - పూర్తిమ  
వెంబడి గుడి శ్రింది స్వర్ణకూడా.

కాసేసటికి ఇద్దరూ నా దగ్గరికి  
వచ్చారు.

“ఏం పూర్తిమా : ఇంతాలస్యం...?”  
అన్నాను నా ప్రక్కనే కూచుంటున్న  
పూర్తిమను చూస్తూ.

“ఏం లేదండి అత్రయ్యగారూ :  
అమ్మకి ఒంట్లో బాగోలేక చాలాసేపు  
లేచకుండా పడుకుంది. అందుకని...”  
ఏదో చెప్పలేకపోతున్న ఆ పిల్ల కండ్లలో,  
నీళ్ళు ఇప్పుడో-అప్పుడో అన్నట్లు తొంగి  
చూస్తున్నాయి.

“ఎందుకమ్మా దా ప రి కం ఈ  
అత్రయ్యచెంత !” అంటూ ఆప్యాయంగా  
దగ్గరికి తీసుకున్నాను, పూర్తి  
మని.

అంతే, పూర్తిమ నా ఒక్కోపడి వెక్కిరి  
వెక్కిరి ఏడ్చింది. ఈ హఠాత్సంఘటనకి  
నేను తెల్లబోయాను. స్వర్ణ బిక్కిముఖం  
వేసికొని నా ప్రక్క కూచుంది. కాసే  
పటికి పూర్తిమ లేచి కూచుని స్కర్ద  
అంచులతో కళ్ళు తుడుచుకుంది.

“ఏం పాపా : మీ అమ్మకి బాగో  
లేదా ?” అన్నాను. కాదన్నట్లు తల  
వూపింది పూర్తిమ. మళ్ళీ ఏమనుకుందో  
ఏమో, నెమ్మదిగా వెనక్కి తిరిగి, బ్లౌజు  
ఎత్తి వీపు చూపింది.

ఆశ్చర్యం : తెల్లటి వీపుమీద ఎర్రటి  
వాతలు :

కేం అర్థంకాక, పూర్తిమకేసి దాదగా  
చూశాను.

“మరండి - మా నాన్నమ్మ  
ఈ వుదయం వేడివేడిగా ఏడట్లు వేసిం  
దండి అత్రయ్యగారూ : మరి వేడివి  
వేసిందేమో - వాతలు పడ్డాయండి. అది  
చూసి అమ్మ ఏడ్చింది.” పూర్తిమ ఏడు  
పుతో సంతోషాణ్ణి జోడిస్తూ నివేదించింది.

“ఎందుకమ్మా ఏడట్లువేయడం...?”  
తెల్లబోతూ, అడిగాను

“అయ్యో : నిజంగా మీకు తెలీదాండి  
అత్రయ్యగారూ : (జాలిగా నాకేసిచూస్తూ)  
మా అమ్మకి పుట్టిన పిల్లలందరూ పురి  
ట్టోనే చచ్చిపోతున్నారుగా. నా వెన్ను  
కాలితే అమ్మకి కడుపు చలువయి పిల్లలు  
బ్రతకొచ్చుగా. అందుకని...”

“అందుకని - నీ వీపుమీద వాతలా :  
అయ్యో రామ : మరి, మీ అమ్మా, నాన్న  
గారూ చూస్తూ వూర్కుండిపోయారా ?

“అమ్మ ఏడుస్తూ వద్దంటే వద్దంది.  
నాన్నగారింట్లో లేరు అయినా, అమ్మ  
పిచ్చిగాని, ఈ వాతలెంతకాల  
ముంటాయ్ అత్రయ్యగారూ : ఇంతలో  
మానిపోవూ ! ఎంచక్కా తమ్ముడో -  
చెల్లెలో వుడారూగా. ఆ ఆశతోనే ఈ  
కష్టాణ్ణి ఆనందంగా అనుభవిస్తాను  
అత్రయ్యగారూ-” పదేండ్ల అమాయకపు  
బాలిక అరువదేండ్ల అనుభవాన్ని పుడికి  
వుచ్చుకుని మాట్లాడుతుంటే, నా కు  
దుఃఖం ముంచుకొచ్చింది.



“పోస్తేమ్మా : ఇంటికెళ్ళగానే కాస్త కొబ్బరినూనె సున్నపుతేట రాసుకో. అయినా, ఇలా వాతలు వేయించు కుంటారా :” - ఇక అక్కడ కూచోలేక లేచిపోయాను.

ఆ రాత్రి పడుకున్నానేకాని నా ఆలోచనలన్నీ ఆ అమాయకపు బాలిక పూర్ణిమ చుట్టే తచ్చాడుతున్నాయి. తొలి చూలు పిల్ల తర్వాత, పిల్లలు దక్కక పోతే పెద్ద పిల్ల వెన్ను మంచిదికాదనడం విన్నాను. కానీ, ఇంతలా నమ్మి, ఇంత ఘోరంగ వ్యవహరిస్తారని వూహించలేక పోయాను. కండ్లు అలా మూయగానే ఆ పచ్చటి వీపు, ఎర్రటి వాతలు ప్రత్యక్షమవసాగాయ్. నిద్రరాక మసలుతూ, ఆ రాత్రే నిశ్చయించుకున్నాను, ఏమైనా సరే, పూర్ణిమ తల్లిని కలిసి మాట్లాడా

లని. ఆ నిశ్చయాని కొచ్చాక కాస్త కన్ను మూయగలిగాను.

\* \* \*

“పద పూర్ణిమా : నేను కూడ మీ యింటికి వస్తాను,” అన్నాను గుడి బయటకు వస్తూ.

“నిజంగానేనా అత్తయ్యగారూ : పథండి...” బోల్డు సంతోషపడిపోతూ, నాముందు నడిచింది పూర్ణిమ.

ఇద్దరం కబుర్లు చెప్పకుంటూ నడక సాగించామ్. పూర్ణిమ ఎంతో హుషారుగా మాట్లాడేస్తుంది. ఆ రోజు మా చంటిది, సుమ, కూడా నాతో వచ్చింది గుడికి. దాన్ని బలవంతంగా నా చేతుల్లోంచి లాక్కుని తను ఎత్తుకుంది పూర్ణిమ. పూర్ణిమ చంక నెక్కి కేరింతలు కొట్ట సాగింది సుమ్మ.

“అత్తయ్యగారూ : ఈ పాపని రోజూ మా ఇంటికి తీసికెత్తానండి.” అంది, మురిపెంగ పూర్ణిమ.

“ఊ... అలాగే...” అన్నాను నేను నవ్వుతూ.

హెన్రీ మెన్ రోడ్డు మలుపు తిరిగి, క్రెనండ్ పార్క్ స్ట్రీటువేపు దారి తీసింది పూర్ణిమ. ఒక పెద్ద ఇంటిముందు ఆగి, గేటు తెరిచి, “రండి అత్తయ్యగారూ -” అంది పూర్ణిమ, క్రిందికి జారి పోతున్న సుమని, మళ్ళీ చంకలోకి లాక్కొంటూ. ఏడుపుకి సిద్ధమవుతున్న సుమని, పూర్ణిమ వద్దనుండి అందుకొని, “పెద్ద ఇల్లెనే” అనుకుంటూ, పూర్ణిమని అనుసరించాను. కాని పూర్ణిమ తిన్నగా వెళ్ళక ప్రక్కకి దారితీసింది. ఓహో... ఔట్ హౌసులో నన్నమాట వీళ్ళుండేది. త్యాగరాయనగర్ లో కొందరు భాగ్యవంతులు, వారి భవంతుల వెనుకవేపు చిన్న చిన్న గదులు కట్టించి, అద్దెకు ఇస్తుంటారు. ఇలా చేయడంవల్ల ఇంటి గల వాళ్ళకి కాస్త మాట సాయం, మరీ కొంత ఆర్థిక సాయం.

మూడు గదులున్న చిన్న పోర్షన్ లోకి, రివ్వన చూసుకుపోయింది పూర్ణిమ. “అమ్మా : కోవెల అత్తయ్యగారంటావుంటానే ఆ అత్తయ్యగారొచ్చారమ్మా - నిన్ను చూడానికి...” పూర్ణిమ మాటలు విని, ఓ ముప్పై సంవత్సరాలున్న శ్రీ బయటకువచ్చింది. “రండి...

అంటూ, నన్నాహానిస్తున్న పూర్ణిమ తల్లికేసి చూశాను. బహుశా అవిడకి ముప్పై ఏండ్లు కూడా వుండవేమో అనిపించింది. అమ్మగ్రుద్దినట్లు పూర్ణిమనే పోలివుంది. నీరసంగావున్న అవిడ గర్భవతి అని గ్రహించాను. పూర్ణిమ గబగబా రెండు మోడాలు తెచ్చి వరండాలో వేసింది. ఇద్దరం కూచున్నాము

“మీ పాప పూర్ణిమకి భలే దైవభక్తండీ : క్రమం తప్పకుండా గుడికి వస్తుంది.” అంటూ నవ్వుతూ నా ప్రసంగాణ్ణి ప్రారంభించాను. తల్లి చెవిలో ఏదో గుసగుసలు పోతోంది, పూర్ణిమ. అవిడ నవ్వుతూ, “చూడండి, మా పాపకి మీ పాప బాగుందట. అలాంటి పాప కావాలనే తను గుడికి వెళ్తుంది...” చెబుతూ చెబుతూనే అవిడ ముఖం వెలవెల పోవడం గమనించాను. మంచినీళ్ళకై పేచీపెట్టున్న సుమని పూర్ణిమకి అప్ప చెప్పాను.

“ఏమండీ : మీ పేరు నాకు తెలియదు. మిమ్మల్ని చూడడం కూడా ఇదే ప్రధమం. కానీ, పూర్ణిమతో కొన్ని నెలలుగా నాకున్న పరిచయాన్ని ఆధారం చేసుకొని, మీరు నాకు చాలా అప్తులన్న భావనతో మిమ్మల్నొకటి అడుగదలచాను...” అన్నాను

“ముఖంలో కాస్త ఆశ్చర్యం కనబరుస్తూ, “తప్పక...” అన్నట్లు తలతిప్పి నా వంక చూసింది.

“పాపం చిన్నపిల్ల కదా, అంతలా వాతలు పెట్టారెందుకంటే పూర్తిమ వీపు మీద....!”

నా మాటలు పూర్తికాకమునుపే, ఆవిడ నయనాలు అశ్రుపూరితములయ్యాయి. మాటలు రాక, కన్నీటిని పైట కొంగుతో తుడిచేసుకొంటున్న పూర్తిమ అమ్మని, మళ్ళీ నేనే పలుకరించాను.

“క్షమించండి. మీ పాప వీపుమీది వాతల్ని గుర్తుచేసి మిమ్మల్ని బాధపెట్టి నట్లున్నాను. పోసీలెండి, ఇంతకూ మీ పేరు తెలుసుకోవచ్చునా?”

“కృష్ణవేణి.”

‘నా పేరు లక్ష్మి’ - మా వారి ఉద్యోగం మేముంటున్న ఇల్లు, వీధి, ఇల్లాది వివరాలన్నీ ఎరుకపరిచాను కృష్ణవేణికి.

కొద్దిగా కోలుకున్న కృష్ణవేణి మాట్లాడసాగింది. “కొద్ది దినాల సాన్నిహిత్యానికే మా పాప పట్ల మీకంత బాధగావుంది కదా, ఇక కన్నతల్లిని నా కెంత ఆవేదన వుంటుందో పూహించండి అక్కయ్యగారూ! ఏమని చెప్పను...? ప్రతి తడవా నాకు గర్భం రావడం, ఎనలేని ఆశలు పెంచుకోవడం, మా ఆశాపాశాలకు గ్రొడ్డలివేటులా, పుట్టిన శిశువు పురిటిలోనే మరణించడం అంపాపై పోయింది. మా పెండ్లయిన సంవత్సరానికే పుట్టిన ఈ పూర్తిమని చూడండి. చక్కగా, ఆరోగ్యంగా వుంది. తర్వాత

పుట్టిన ఇద్దరు పిల్లలూ - ఇద్దరూ మగ పిల్లలే - పుట్టిపుట్టగానే కన్నుమూసారు. ఏదేటా శిశువును మోయడం నా వంతు - అపనిందను మోయడం నా కన్నకూతురు వంతు అవుతున్నది. పూర్తిమ వెన్నుమంచిది కాదంటుంది మా అత్తయ్య. నష్టజాతమరాలంటూ తిట్టిపోస్తారు, మా మామగారు చూశారగా నిన్న; పసిదన్న దయాదాక్షిణ్యం లేకుండా పూర్తిమ వెన్నుమీద ఎంతలా వాతలు పెట్టారో! -” పెల్లుబుకి వస్తున్న దుఃఖాణ్ణి ఆపుకోలేక పోయింది కృష్ణవేణి

ఈ మూర్ఖపు ముసలమ్మల అర్థంలేని మూఢనమ్మకాలకి - చెప్పొద్దూ - నాకు ఒళ్ళు మండుకొచ్చింది. వీళ్ళనలు సరిగ్గా డాక్టరుకి చూపించారో లేదో...? అదే ముక్క కృష్ణవేణితో అన్నాను.

“అదేం లేదండీ. చూపిస్తూనే వున్నాం ప్రతి తడవ. మా తల్లిగారి పూరు కాళహస్తికి దగ్గరగా వున్న వెంకటాపురం. బస్తీకాకపోయినా, పెద్ద పల్లెటూరే ఆ వూర్లో కాన్పులెన్నోచేసి అనుభవం గడించిన నర్సమ్మ కూడా వుంది. అయినా, పెద్దపిల్ల అక్కడేగా పుట్టింది. మరొక్క విషయం. నావి చాలా సులభమైన కాన్పులు...”

“కాన్పు సులభమైనంత మాత్రాన పిల్లలు ఆరోగ్యంగా పుట్టారని ఎక్కడుండండీ! అయినా, రెండు తడవలు



అలా బరిగాన మీరు కాస్త జాగ్రత్త పడాలి" అన్నాను.

"అయితే సరిగ్గా ఈ మారు మద్రాసు రోనే వుందని పోసుకుంటాను," అంది, చృష్టవేడి.

"అయితే ఇకనేం, మీరు దైర్యంగా వుండొచ్చు. ఈ మారు పూర్ణిమ ఓ 'అక్క' అవడం ఖాయం. చీకటి పడు తోంది ఇక వెళ్ళవస్తానండి. పూర్ణిమను తోడుతీసుకొని మా ఇంటికొమారు రండి..."

"అలాగే...తప్పక వస్తాను..."

సుమని తీసికొని, ఇంటిదారి పట్టాను నేను. నీలకంఠ మెహతా స్త్రీటురోపుండే మా ఇల్లు, పూర్ణిమ వాళ్ళ ఇంటికి చాలా దగ్గర. పది నిమిషాల్లో ఇల్లు చేరుకున్నాను.

గుడినుండి అప్పుడప్పుడు పూర్ణిమ వాళ్ళింటికి వెళ్ళి కృష్ణవేణి ఆరోగ్య సమాచారాలు కనుక్కుంటూ వుండే దాన్ని. అలా వెళ్తున్న నాకొమారు, పూర్ణిమ నాయనమ్మను చూచే భాగ్యం కూడా కలిగింది అవిడ, పూర్ణిమ కనబడితే చాలు కళ్ళల్లో నిప్పులు పోసుకునేది. సుమని ఎత్తుకు తిరుగుతున్న పూర్ణిమని చూసి "అంతేలే... ఈ దరిద్రపుగొట్టు ముఖానికి పరాయి పిల్లల్ని ఎత్తి మోసే భాగ్యమేలే" అంటూ ఈసడించుకొనేది. వాళ్ళ నాయనమ్మని తప్పించుక తిరిగే,

పూర్ణిమ ఖిన్నవదనాన్ని చూసినపుడల్లా 'నాకు భరించరాని బాధ కల్గేది

అ రోజున, సుమని పొరపాటున క్రింద పడవేసిన రోజున, ముసలమ్మ పురీ గొడవచేసింది. "నీ స్వంత తమ్ముళ్ళను పొట్టన పెట్టుకుంది చాంక, పరాయిమ్మ కన్నబిడ్డల నెందుకే ఎత్తి కుదేస్తావ్!" అంటూ టక్కుటక్కున ఆ పిల్ల నెత్తిమీద మొట్టకాయల వర్షం కురిపించింది. కృష్ణవేణి గ్రుడ్ల నీరు కక్కుకుంటూ పూర్ణిమని దగ్గరికి తీసుకుంది. ఊర్కుండచేక నేనే, "అదేంటి మామ్మ గారూ! పిల్లలెప్పుడూ క్రింద పడరా యేంటి...? పూర్ణిమను ఏమీ అనకండి." అంటూ సర్దిచెప్పాను. పువ్వుల్లాంటి పసి పాపల లేత మనస్సులను ఈ పెద్దవారు ఎంత నిర్దాక్షిణ్యంగా సలిపివేస్తారో!

పూర్ణిమవాళ్ళ కుటుంబంతో నాకు స్నేహం ఎంత పెరిగిపోయిందంటే, కృష్ణవేణి కాన్పు విషయంలో చెప్పలేనంత శ్రద్ధ తీసికోవడం మొదలెట్టాను. పూర్ణిమకి ఎలాగయినా సరే, ఈ మారు ఓ చెల్లో - తమ్ముడో దక్కేటట్లు చేయాలి. 'అత్తయ్యగారూ! ఇదుగోండి నా చిన్నారి చెల్లి!' అంటూ, తన చిట్టి చెల్లెల్ని నాకు చూపిస్తున్నప్పుడు ఆ పిల్ల సుందర వదనంలోని మందహాస వీచికలను చూచి ఆనందించాలి.

కృష్ణవేణిని ఏగ్మార్, హాస్పిటల్లో చేర్చిస్తే మంచిదేమో అనిపించింది నాకు.



ఎంచేతనంటే, అక్కడ ఫీడియాడ్రీషి  
యన్ గా పనిచేసే డాక్టర్ కరుణాకర్,  
మా వారికి బాగా తెలిసినవారు. ఈ  
మాటే మా వారి చెవిలో పూదాను.

“ఓ...దానికేం... వాడికి చెబుతా  
కానీ, మీ స్నేహితురాలి వివరాలన్నీ  
ఇవ్వు మరి...” అన్నారు, మా వారు.

రోజులు దొడ్లుతున్నాయ్. గుడిలో  
కానీ, వీధిలో కానీ చిన్నపిల్లలు కంట  
బడితే చాలు, వారిని ఆబగ చూసేది  
పూర్తిమ: సేనది గమనిస్తూ, “ఇంకెన్నా

శులే...నీకూ ఓ చెల్లాయి వస్తుంది.  
అప్పుడు ఈ అత్రయ్యని మరిచిపోతావు  
కదూ...!” ఉడికిస్తూ, అనేదాన్ని.  
“పోంకి అత్రయ్యగారూ...!” అనే దా  
అమ్మాయి, నవ్వుతూ.

\* \* \*

నా గుడి చుట్టదాలు పూర్తయ్యాయ్.  
గుడికి వెళ్ళడమైతే మాసేశాను కాని,  
కృష్ణవేణి వాళ్ళ ఇంటికి నాలుగైదు  
రోజుల కొకమారై నా వెళ్ళకపోతే తోచేది  
కాదు. అ.రోజు వుదయం అంబాటుగా

వాళ్ళింటికి బయలుదేరాను. వాకిట్లో నిలబడి, బిక్కుబిక్కుమంటూ ఏదో ఆలోచిస్తోంది పూర్ణిమ. ఆ పిల్లను చూడగానే, “అమ్మ ఏదమ్మా ?” అన్నాను.

“అమ్మని ఇందాకనే హాస్పిటల్ కి తీసికెళ్ళారండి అత్తయ్యగారూ,” అంది, భయం భయంగా.

“మరి, నాయనమ్మ ఎక్కడ ?”

“గుడి కెళ్ళిందండి - అర్చన చేయించుక రావడానికి...”

“నా దంతా దురదృష్ట జాతకమట అత్తయ్యగారూ. అందుకని నాయనమ్మ నన్ను వద్దంది. నాకు భయంగా వుందండి అత్తయ్యగారూ. అమ్మకి ఈ తడవ పుట్టిన పాప బ్రతకాలి. లేకుంటే నన్ను మా నాయనమ్మ చంపేస్తుందంటండి...” బావురుమంటూన్న పూర్ణిమని, ఒళ్ళోకి తీసికొన్నాను.

“ఊర్కో - ఏడవకమ్మా. పాప ఎందుకు చచ్చిపోతుంది ? ఈ మారు అలా జరుగదు. మునుపంటే మీ మామయ్యగారి పూర్ణి వైద్యసదుపాయాలు లేక, పుట్టిన ఇద్దరు పిల్లలు చచ్చిపోయారు. ఇప్పుడలా ఎందుకు జరుగుతుంది...? నీకేం భయం లేదులే. నేను వచ్చి వెళ్ళానని మీ నాయనమ్మతో చెప్ప...” పూర్ణిమని ఓదార్చి, ఇంటి ముఖం పట్టాను.

మా వారు ఆఫీసుకు వెళ్ళేందుకు తయారై, నా కోసం చూస్తున్నట్లు

న్నారు. ఆదరాబాదరగా వచ్చిన నన్ను చూసి, “ఏంటోయ్ అదొలా వున్నావ్...? మీ స్నేహితురాలి కేమయింది ?” అన్నాడు

“కృష్ణవేణిని ఈ వుదయమే హాస్పిటల్ కి తీసుకువెళ్ళారుట.. ఈ దినమే కాన్పు కావచ్చునేమో !” అన్నాను.

“ఈజ్ ఇట్...?” ఏం ఫరవాలేదు లక్ష్మి. డాక్టర్ కడణాకర్ మీ స్నేహితురాలిని ఇదివరకే పరిశీలించాడట నేను ఆఫీసుకి వెళ్ళగానే మళ్ళీ ఓమారు ఫోన్ చేసి కనుక్కుంటాలే. నీ పని - అదీ ముగించుకొని హాస్పిటల్ కి ఓమారు వెళ్ళి రాకూడదూ...! సో...ఐ షెల్ గో...” బయటకు నడిచారు, మా వారు

వంట ముగించుకొని, పక్కంటివారికి సుమని అప్పచెప్పి, హాస్పిటల్ కి ప్రయాణ మయ్యాను నేను. ఆటో చిక్కడం ఎలా కష్టం కాలేదో - ఎగ్మూర్ హాస్పిటల్ లోని ప్రసూతివార్డు కనుక్కోవడం కూడా, అట్టే కష్టంకాలేదు నాకు. ప్రసూతివార్డులోని ప్రతి మంచం ప్రక్కన ఓ ఊయల. నిదురోతున్న శిశువులు కొందరు ఊరకనే ఏడుస్తున్న పిల్లలు మరికొందరు. అందరినీ చూచుకుంటూ కృష్ణవేణి పడుకొనివున్న ప్రక్క కేసి నడిచాను. కృష్ణవేణి మగతగా అటు తిరిగి పడుకొనివుంది ప్రక్కనే వున్న ఉయ్యాలలోకి ఆత్రంగా చూశాను ఖాళీ తొట్టి నన్ను వెక్కిరింపునట్టనిపించింది.

-నిండుకు నేనూ పెళ్ళాను గాని  
నడిచిపెళ్ళినందువల్ల లాపల్కి  
రానప్పలేదు! కాదులా పెళ్ళిడియోల్లని!



నివ్వెరపోయాను. గుండె ఒక్క  
మారు ఆగిపోయిన ట్టనిపించింది.  
తమాయించుకొని ప్రక్కకి తిరిగాను.  
ప్రక్కపడకలోని బాలెంతరాలు నా వివర్ణ  
వదనాన్ని గమనించి, నవ్వుతూ “బేబీ  
కోసరం చూస్తున్నారా...? ప్రసవమై  
నప్పటినుండి బేబీని బయటకు తేనే  
లేదండీ. అదేదో రక్తం ఇస్తున్నారట”  
అంది.

ఇంతలో సుడిగాలిలా దూసుకు  
వచ్చింది పూర్ణిమ. “అత్తయ్యగారూ,  
నాకు-తమ్ముడు-బుల్లి తమ్ముడు పుట్టా  
డట! అంతేకాదు అత్తయ్యగారూ, నా  
తమ్ముడికి ఇకనేం ప్రమాదం లేదట -  
ఇందాకనే డాక్టరుగారు మా నాయ  
నమ్మతో చెప్పారు...” నన్ను గట్టిగా  
వాదేసుకుంటూ, అంది పూర్ణిమ.

పూర్ణిమ ముఖంరో, తొలిసారిగా,  
పూర్ణిమ వెన్నెలలు గాంచిన నా కళ్ళు  
ఆనందబాష్పాలతో నిండాయి.

“మీ నాయనమ్మగా రెక్కడ...?”  
అన్నాను.

“ఇందాకనే ఇంటికెళ్ళింది. మళ్ళీ ఓ  
గంటలో వస్తానంది.”

మగతగా నిదరోతున్న కృష్ణవేణిని  
లేప మనస్కరించలేదు. ఆనందంతో  
నిండిన హృదయంతో - “పూర్ణిమా,  
అమ్మ లేచాక నేనొచ్చి వెళ్ళానని  
చెప్ప...” అంటూ, ప్రసూతివార్ధ  
మంచి బయటకు నడిచాను.

ఆ సాయంత్రం ఇంటిపనులు  
ముగించుకొని, శ్రీవారికై ఎదురుచూస్తూ  
కూచున్నాను. మా ఇంట్లో ఏదో శుభం  
జరిగినంత సంబరంగా వుంది నాకు. మా

వారుచచ్చిందే, సూర్యముకి తమ్ముడు పుట్టాడన్న చుభవార్తని వారి చెవిలో చెయ్యాలి...

నిరీక్షిస్తున్న శ్రీవారు రానే వచ్చారు. వాకిట్లోంచే, “కంగ్రాహ్యలేషన్స్... పూర్ణిమకి తమ్ముడు పుట్టాడు ... ఆరోగ్యంగా పున్నాట్ట...” అంటూ వచ్చారు.

“నేనే ఆ చుభవార్తను మీ చెవిలో వేద్దామని పువ్వీళ్ళూరుతుంటే... మీరే చెప్పేకాకే...” నవ్వుతూ, అన్నాను.

“ఇందాక డాక్టర్ కరుణాకర్ క్లబ్బులో కలిసాడు...” డైలూస్ చేసి కుంటూ, సోఫాలో చేరగిలబడి అన్నారు, శ్రీవారు.

బ్రూ కాఫీ సేవిస్తున్న శ్రీవారికేసి చూస్తూ అన్నాను. “ఇంతకీ కృష్ణవేణిది కాదండి అదృష్టం; పూర్ణిమదే! పాపం, ఆ పిల్ల తమ్ముడికోసరం ఎంత పాటు పడ్డది! అయినా మన ఛాదస్త్రాలంటూ అంతలా తీసిపారేస్తాముకదా! వెన్ను చలవకీ ఏడట్లు వేసిందని వాళ్ళ నాయనమ్మని ఎంతగానో తిట్టుకున్నాను. కానీ, ఇప్పుడనిపిస్తోంది - పూర్ణిమ నిజంగా దురదృష్ట జాత ఎందుకు కాకూడదా - అని. పుట్టిన బిడ్డ లక్షణంగా వున్నాడంటే ఏడట్లు ప్రభావమే కాకూడదా! ?...”

మాటల మధ్యలో ఉలిక్కిపడ్డట్లు

నావేపు చూసి, మా వారు పక పక నవ్వడం మొదలెట్టారు.

“అన్నీ చెప్పవేం లక్షి...! పూర్ణిమ, నవగ్రహాల చుట్టిన పుణ్యమే కావచ్చు, వేయించుకున్న వాతల ప్రభావమే కావచ్చు-లేక-వాళ్ళ నాయనమ్మ శాస్త్రుల వారిని పిలిపించి-చేయించిన ‘శాంతి’యే కారణం కావచ్చు... ఇంకేదో కావచ్చు. కానీ, అసలు కారణం తెలిస్తే నీవు నిర్ధాంతపోతావ్...! అదేవిదో తెలుసా? పుట్టిన బిడ్డ బ్రతకడానికి కారణం నీవే...!”

“ఏమిటి...! నేనా...!”

“ఊ...నువ్వు పట్టుబట్టబట్టి ఈకేసు కరుణాకర్ చేబట్టాడు. అతని హస్తవాసి వల్లే ఈ బిడ్డడు బ్రతికాడు! కృష్ణవేణికి పుట్టిన బిడ్డ ‘రీసెస్ బేబీ’ అట...”

“అంటే!” అన్నాను, ఏమీ అర్థమవక.

“నా ఇంజనీరింగ్ బుర్రకే పూర్తిగా అర్థం కాలేదు. మరి నీ లిటరేచర్ బుర్రకి ఎలా అర్థమై చస్తుందీలే...”

“అబ్బ విసిగించక వివరాలు చెబుదురా!”

“అంత ఓపికా - నాలెడ్డి నా కెక్కడున్నాయ్ - అదో ఆ టీపాయ్ మీద ఇందాక కరుణాకర్ ఇచ్చిన సైన్స్ జర్నల్ పడేశాను. అందులో పదమూడవ పేజీ తెరిచి చదువు...” ఆర్థర్ జారీచేసి లోనికి జారుకున్నారు శ్రీవారు.

అదరాబాదరాగా టిపాయ్ మీదున్న సైన్స్ జర్నల్ తెరిచి పదమూడవ పుటలోని వ్యాసాన్ని చదవడం మొదలెట్టాను.

“రీసెన్ బిబ్బలు (Rhesus babies).

\* \* \*

పుట్టబోయే శిశువుల్ని రీసెన్ ప్రమాదంనుంచి తప్పించే వైద్య పద్ధతులు, అధునిక వైద్యవిజ్ఞానంవల్ల మన కిప్పుడు లభ్యమవుతున్నాయి. తల్లియొక్క రక్తాణువులు, పుట్టబోయే శిశువుయొక్క ఎర్ర రక్తాణువులను విరిచివేసే కారణంగా, శిశువు కామెర్లతో జన్మించడమో, మృత శిశువుగా పుట్టడమో జరుగుతుంటుంది. ఈలాంటి శిశువులను రీసెన్ శిశువులని, ఈ వ్యాధిని ‘హేమాలిటిక్ ఎ నీ మి యా’ (Haemolytic anaemia) అని, అంటారు.

భార్యా భర్తల రక్తంలోగల, రక్త వైరుధ్యం ఇందుకు కారణం. మానవ రక్తాన్ని అనేకరకాలుగా విభజింపవచ్చును. ఉదాహరణకు ఏ బి ఓ (ABO) సిస్టమ్ తీసుకొందాం. ‘ఓ’ గ్రూపు రక్తం గలవారికి ‘ఏ’, లేక ‘బి’ లేక ‘ఏ బి’ రక్తపు గ్రూపులు పనికిరావు. ఎందుచేతనంటే, ‘ఓ’ గ్రూపు రక్తం గలవారిలో ‘ఏంటిబాడీస్’ (Anti bodies) అనబడే సూక్ష్మరేణువులు వుంటాయి. ఇవి, దానంగా గ్రహింపబడ్డ విరుద్ధ రక్తంలోని

కణములకు అతుక్కుని వాటిని హరించేస్తాయి.

మానవ రక్తంలో సూటికి ఎర్రబైబదు మంచి రక్తంలో రీసెన్ అనబడే సూక్ష్మరేణువులు వుంటాయి. పిళ్ళందరిని రీసెన్ పాజిటివ్ (Rh+) వ్యక్తులంటూ వ్యవహరిస్తాము. రక్తంలో రీసెన్ సూక్ష్మరేణువులు లేని వ్యక్తుల్ని, రీసెన్ నెగెటివ్ (Rh-) వ్యక్తులుగా వ్యవహరిస్తాము. ఆర్. హెచ్. పాజిటివ్ వ్యక్తి యొక్క రక్తాన్ని, ఆర్. హెచ్. నెగెటివ్ వ్యక్తికి ఇచ్చామనుకుందాము. రెండవ వ్యక్తి రక్తం ఏంటిబాడీస్ని తయారుచేస్తుంది. ఈ తయారైన నిరోధక రేణువులు, ఆర్. హెచ్. పాజిటివ్ రక్తకణాల్ని నాశనం చేస్తాయి.

సర్వసాధారణంగా ఆర్. హెచ్. నెగెటివ్ స్త్రీ, ఆర్. హెచ్. పాజిటివ్ శిశువును పొంది వుంటుంది. శిశువు జననమొందే సమయంలో శిశువుయొక్క ఆర్. హెచ్. పాజిటివ్ రక్తం, ఏ కొద్దిగానైనా తల్లియొక్క రక్తప్రసరణలోకి జారుకుంటుంది. తల్కారణముగా, తల్లియొక్క ఆర్. హెచ్. నెగెటివ్, రక్తం, శిశువునుండి పొందిన ఆర్. హెచ్. పాజిటివ్ రక్తానికి విరుద్ధంగా, ఏంటిబాడీస్ని తయారుచేస్తుంది. తల్లిలో, ఈ నిరోధక రేణువులు తయారవ్వకముందే ప్రథమ శిశువు జన్మించడము వలన, ఆ శిశువుకు

ఎంటిజాడీన్ వలన ప్రమాదము లేదు కానీ, తరువాత పుట్టబోయే శిశువులకు, వాచివలన ఎంతేని ప్రమాదంవుంది. ప్రథమ సంతానం తరువాత తల్లిరక్తంలో అత్యధికంగా విస్తరిల్లి, రక్తంయొక్క పసుపురంగు ద్రవపదార్థంలో (ప్లాస్మాలో) విలీనమై, బిడ్డపిండంలో ప్రవేశించి, బిడ్డ యొక్క ఆర్.హెచ్. పాజిటివ్ రక్త కణాల్ని నాశనం చేస్తాయి. ఈ రక్త షీ ణ త కా ర ణం గా, పుట్టినపుడు నార్మల్ గా కనిపించే శిశువు, పుట్టిన కొద్దికాలానికే విపరీతమైన కామెర్ల న్యూధికి గురియై అకాల మరణం చెందుతుంది. బిడ్డ పుట్టిన వెంటనే, బిడ్డ లోని షీఃరక్తపు స్థానే ఆర్.హెచ్.నెగెటివ్ రక్తాన్ని మార్పిడిచేయడం వలన, ఆ బిడ్డను బ్రతికించవచ్చును.

భార్యాభర్తల మధ్య ఈలాంటి రక్త వైరుధ్యం వున్న కారణంగా పై ప్రమాదాలు సంభవిస్తాయి. కాన్పులు దగ్గర దగ్గరగా ఏర్పడ్డకొద్దీ, ఈ రక్తవైరుధ్యం అధికమవుతుంది. కాన్పులు దూరమయ్యే కొద్దీ వైరుధ్యం తగ్గిపోతుంది.

ఏది ఏమైనా, గర్భిణీ శ్రీలందరూ తప్పనిసరిగా ఆచరించవలసిన పని ఒక టుంది. అది వారి రక్తంలోని రీసెస్ + గ్రూపింగ్ తేల్చుకునేందుకు డాక్టర్లచేత పరీక్షచేయించుకోవడమే. నూటికి పది హేనుమంది శ్రీలు ఆర్.హెచ్. నెగెటివ్ రక్తాన్ని పొందివుంటారు. అలాంటి శ్రీలకి తొలి కాన్పు తర్వాత ఎంటి-డి Anti-D) అన్న ఇంజక్షన్ ఇచ్చి మలి కాన్పుల శిశువులను మరణం పాలు కాకుండా కాపాడవచ్చును....."

\* \* \*

అర్థమైపోయింది. కృష్ణ వేణికి పూర్ణిమ తరువాత పుట్టిన ఇద్దరు మగ పిల్లలూ దక్కకుండా పోవడంలోని కీలకం తెలిసిపోయింది నాకు.

చిన్నారి పూర్ణిమ తానుచేయని దురదృష్ట జాతగా అటడి పాలైంది. అందుకే ఆ పసిదానిపై నాకు ఎనలేని ప్రేమాభిమానాలు - సానుభూతీ.

ఆఖరుకి లానో అందాల తమ్మునికి పూర్వజగా నిలిచి, అందరి మెప్పులు పొందింది.





## డెటింగ్

'రేపు సాయంత్రం శర్మగారింటికి వసామని చెప్పాం'. కామాక్షమ్మగారు ఉపోద్ఘాతంగా అన్నారు.

'నాతో చెప్పడ మెందుకూ?' బింకంగా జవాబిచ్చాడు రఘు, పెరుగన్నం తెలు కుతూ.

చిన్నగా నవ్వుకున్నారు కామాక్షమ్మ గారు. 'నీవు రాకపోతే ఎలా? శర్మగారు

నాలుగు నెల్లుగా చూస్తున్నారు, నీవు ఢిల్లీ నుండి ఎప్పుడువస్తావా అని. నీకునచ్చితే ఈ నెల్లోనే ...'

'నచ్చలేదనిచెప్పేయండి.' గడుసుగా అడ్డుతగిలాడు రఘు.

'ఏం, నచ్చకపోవడానికి? మరి బెట్టు చేయ కన్నయ్యా. మా ఫ్రండును వేలెత్తి వంక చూపించలేవు తెలుసా.



చక్కగా వుంటుంది—నీవు కథల్లో ప్రాస్తావే, అలిసిరివేణి, అవరంజి బొమ్మ, అందాలభరిణి అంటూ...

‘హే! మీ ఫ్రండు సంగతి నాకు తెలీదు. పూరికే నా జోలికి రాకు. అంత చక్కగా వుంటే నాకేం ఆ గోడ కూడా వుంది చక్కగా.’ ఉరిమిచూశాడు రఘు చెల్లెలివేపు.

‘నీవు పూరుకోవమ్మా, సరోజా. మంచిబాబువుకదూ. రఘూ అంత దూరంలో ఒంటరిగా ఎన్నాళ్లని వుంటావు? నీవో ఇంటివాడివైతే మా బాధ్యత తీరిపోతుంది. వాళ్లమ్మాయి సరోజ క్లాసుమేటట. నిజంగా బావుంటుంది, నీకు తగ్గట్టుగా బాగా బారు.’

‘సీదేనా చామన ఛాయ కాని మా ఫ్రండు మల్లెమొగ్గలా వుంటుంది తెలుసా!’ సరోజ ఉడికిస్తూ అంది.

రఘు విరుచుకు పడేవాడే కాని ఇంతలో పరంధామయ్యగారు రావడంతో గబగబా చేయి కడిగేసుకుని బయట కెళ్లాడు, కళ్లతోనే సరోజను బెదిరిస్తూ.

తల్లితోనైతే గారాలిపోయాడు కాని తండ్రి ‘ఏరా! రేపు వెళ్లామా?’ అంటే ‘అలాగే నాన్నా!’ అని బుద్ధిమంతుల్లా తలపూపాడు రఘు

శర్మగారింటినుండి తిరిగి వచ్చి అతరవాత మరీ ఆటలు వట్టించింది సరోజ.

‘అన్నయ్యా, మా ఫ్రండ్ నయం. నాలుగుసార్లుచూసింది నీవేపు. కాని నీవు తలెనా ఎత్తి చూశ్లేదు సరిగా, నీవేమేం అడుగుతావోనని చాలా అనుకున్నా కాని అసలు ఏం మాట్లాడలేదేం నీవు!’

‘మనవా క్లింకా ఈ పెళ్ళి చూపులో అని పాతికమంది గుంపులో కూర్చో బెడతారు. వీధిలో వాళ్లందరినీ పోగు చేసుకుని, ఆ బామ్మల మధ్య మీ ఫ్రండు ఎక్కడా కనిపించలేదు, ఇక. ఏ బామ్మ గారినేం అడగాలో తెలిక నోరుమూసు కూర్చున్నా.’ విసుక్కున్నాడు రఘు.

‘మరేం చేద్దాం చెప్పా? మా ఫ్రండు ఫోటో తెప్పించనా, నిన్ను దైరక్షగా చూడటం పుడరలేదుట మా అన్నయ్యకు అని...’

‘చత్వారమనుకుంటుంది మీ ఫ్రండు. చూడునరూ! ఓ చిన్న పనిచేసిపెడతావూ బంగారు తల్లివి కాని. కాస్త ఫోనుచేసి మీ ఫ్రండును పిలు.’

‘ఎందుకే?’ కొంటెగా అడిగింది ‘జ.’

‘కాస్త పనుంది కానీ, ప్లీస్.’

‘చూడన్నయ్యా, నాకు ప్లాటంతా చెబితే గాని పిలవను- నీవు ఫోన్లో ఏమేనా అంటే నాకు చీవాట్లు వడ్డిస్తారు’ పెద్ద ఆరిందాలా సరోజ పోజు.

సరోజతో దెబ్బలాడి ప్రయోజనం లేదని ప్రానంతా క్లుప్తంగా చెప్పాడు రఘు.

అదంతా విని, 'అమ్మో! ఏమో ననుకున్నా. ఫలవాలేదు. అయిడియా బాగానే వుండికానీ మా రేఖను సరిగా చూడలేదు లేదుకదా నీవు. మరి ఎలాగిస్తున్నావో నన్ను కూడా చెప్పివుండేదాని మా ప్రాంతురాయి.' చివర పేచీవేసింది సరోజ.

చేవుదా! అనుకున్నాడు రఘు. కాని సరోజ ఒక్క మిల్లిమీటరు కూడా తగ్గకపోవడంతో ఆనలురు మోసం వస్తూందని ఒప్పేసుకున్నాడు పెగా సరోజ చెప్పిందాంట్లో పొయింటు బలంగా వుండికూడా.

'నీ పేరు చెప్పకు. రాధ అనో, ఫ్రండ్ అనో చెప్పేయ్. ఇలాగని వాళ్ల వాళ్లకు తెలిస్తే బావుండదు.' కంగారుగా అన్నాడు రఘు చెల్లెలు డయల్ చేస్తూంటే

'హలో...కాస్త రేఖను పిలుస్తారా... నేను రేఖ వ్రాండును... హలో...' రఘుకు ఫోనుంచింది సరోజ.

గంభీరంగా మొదలెట్టాడు రఘు. 'హలో' గీతేనా మాట్లాడేది...

'గీత కాదు, రేఖ'-- సరోజ మౌత్ ఫీస్ మూసి సరిదిద్దింది.

'హలో, ఐ ఏం సారీ. చూడండి రూపా. నేను రఘును మాట్లాడుతున్నాను.'

'ఎవరూ? ఏ రఘు మీరు?' కలకంఠి ప్రశ్న.

యువ

'ఖర్మ! నా పేరుకూడా తెలీదు' మాల్వేషీసు మూసి గొణుక్కున్నాడు రఘు

'నేను పరంధామయ్యగారి అబ్బాయిని, సరోజ అన్నయ్యను' తన పూర్తి వివరాలు చెప్పకున్నాడు రఘు.

'ఆ! ఆ... అయ్యాం సారీ, నేనే నందీ రేఖను మాట్లాడుతున్నాను. నాన్నగారిని పిలిపమంటారా? ఇంట్లోనే వున్నారు మేడమీద.'

'బతికిందారు.' మనసులో అనుకున్నాడు.

'చూడండి రేఖ. సాయంత్రం ఆరింటికీ కోఠిలో కలసుకోగలరా?... ఏంటేదు...వూరికే మీతో మాట్లాడాలని...సరోజా...సరోజ కూడా వస్తూంది. --థాంక్స్!' ఫోను పెట్టేసి సరోజ చూడకుండా మొహాన వట్టిస చెమట తుడుచుకున్నాడు రఘు.

ఎగ నన్ను కూడా రమ్మంది కదూ? సరోజ ఆత్రుత.

'నీకు తగ్గట్టుగానే వుండి మీ ఫ్రండు,' రఘు రుసురుస. 'కాని అమ్మతో చెప్పకేం ప్లీజ్. సాయంత్రం షాపింగ్ కని బయల్దేరదాం. సరేనా?'

ఎందుకేనా మంచిదని మళ్ళీ సరోజతో ఫోను చేయించాడు రఘు.

'హలో...నేను సరోజను...ఊ... మా అన్నయ్య చెప్పింది ఆర్థమేందా?... అలాగే నేను కూడా వస్తా, మరేం

ఫరవాలేదు ఇంట్లో ఎవరికీ చెప్పకేం అని చెప్పమన్నాడు మా అన్నయ్య... సరే...టోంట్ మెన్షన్.'

తీరా కోతీకెళ్ళి ఇటూ అటూ చూస్తూంటే సరోజ చూపించింది రఘుకు.

'అదో రేఖ. శ్శన్నయ్యతో వచ్చింది.'

వళ్ళు మండింది రఘుకు—తను ఫోన్లో చెప్పిందేమిటి, ఈ ఎవ చ్చువహార మేమిటి?

'హలో రఘూ!' అంటూ వచ్చాడు రేఖ అన్నయ్య. 'నాక్కాస్త పని వుంది. మీరు ఇంటిదగ్గర దిగబెడతారా రేఖను. నేనూ వచ్చేవాడినే కాని...ఆహా! థాంక్యూ—వస్తానమ్మా. హేవ్ ఏ నైస్ డైమ్'.

ఫరవాలేదు, కాస్తలో కాస్త నయం. రఘుకు గుండె దడదడ లాడుతూంది అయినా. ఈ అమ్మాయి టముకువేసి మరీ వచ్చినట్టుగా వుండే ఇంట్లో తెలిస్తే నాన్న ఏమనుకుంటారు? చివాట్లేసినా వేయవచ్చు... 'బుద్ధిమంతుడిలా కబుర్లు చెబుతూ ఈ షికార్లేమిటి?' అని అమ్మ నిలదీసి ఇక తన ప్రమేయం లేకుండా స్థిరపరిచి కూర్చో వెధవా అని పీటల మీద కూలేసినా కూలేయవచ్చు

రఘు ఇలా ఆలోచనలతో సతమత మవుతూంటే సరోజ, రేఖ ఏ చీకూ చింతా లేనట్టు టాక్సీ వెనక సీట్లో

కూర్చుని పాత స్నేహితురాళ్ళ చిత్రా తిరగేస్తున్నారు. అసలు సరోజను వెంట తేవడం తనతప్పు. వాళ్ళిద్దరూ కూర్చుని కబుర్లేసుకోవడానికా తాను ఇంత రిస్కు తీసుకుని జ్రాగత్తగా ప్లానువేసి ఈవిడను పిలిచింది.

నౌబత్పహాద్ మీద రూఫ్గార్డన్ రెస్టారెంట్లో ఐస్క్రిం చప్పరిస్తూ కూడా వాళ్ళిద్దరే కబుర్లేసుకుంటూంటే ఇక భరించలేక రెండుసార్లు గొంతు సవరించుకొని అడ్డుపడ్డాడు రఘు—

'మీకు నా పేరు కూడా తెలిదా?'

'తెలసండీ.కానీ ఒక్కసారిగా సరోజ ఏం పలకకండా ఫోను మీ కందించేస్తే కంగారుపడ్డాను.' నమ్రతగా జవా బిచ్చింది రేఖ, కళ్ళు దించుకునే.

'మీ అన్నయ్యను వెంటేసుకు వచ్చారేం? సరోజ చెప్పలేదా— ఇలాని ఎవ్వరితో 'చెప్పవద్దని' నిలదీశాడు రఘు.

'మా అన్నయ్యే మొదట ఫోనందు కుని నన్ను పిలిచాడు. మీరు మాట్లాడు తూంటే పక్కనే వున్నాడు మరి'—

అదిరిపడ్డాడు రఘు, 'అంటే మీ ఇంట్లో అందరికీ చెప్పారా నేనిలా ఫోను చేశానని?'

బుద్ధిమంతురాలలా తలూపింది రేఖ అవునన్నట్టుగా. సరోజ నోట్లో రుమాలు కుక్కుకుని కాలాపహాడ్ మీది వెంక డేశ్వరస్వామి ఆలయం వేపు



ఒకకంటాల్పస్థు య్య అవస్థను గమనిసూనే.

కాసేపాగి అంచి రేపు, 'మనిషిల్లో ఆదపిల్లను వంటరిగా ఇట్లు కదలనిస్తారా: ఎటు వెళ్తన్నారో, ఎప్పుడు వస్తానో ఖచ్చితంగా చెబితేగాని పర్మిషన్ దొరకదు'.

జుత్తు పీక్కోవాలనిపించింది రఘుకు తనకది మొదట తట్టనందుకు. మన దేశం ఇంత వెనకపడివుందే అని తిట్టు కున్నాడు. బొమ్మలాటలా అమ్మాయిని అబ్బాయిని కూర్చోపెట్టి అంతా చుట్టూలా చేరి 'ఇక చూసుకోండి — నచ్చినదేనా' అంటారు కాని, పెళ్ళంటే ఇద్దరూ మన స్తత్వాన్నీ అభిరుచులనూ తెలుసుకుని మరి ఒప్పుకోవాలనేనా అనిపించదు. మాట్లాడుకోవడం సంగతి దేముడెరుగు. తనకు సరిగా చూట్టం కూడా పడలేదు.

పైగా తాను ఇన్స్పెక్టివ్ తీసుకొని పోనుచేసి దేబ్కోసం అడిగితే అమ్మాయిగారు 'మీరు మీ చెల్లాయిని తీసుకు రండి, నేను మా అన్నయ్యను వెంటే సుకువస్తా'—ఇవే వరస. పైగా సరోజ రోనే డేబ్ అయినట్టుగా ఒహటే గల గల.

రఘు ఈ పాక్ లోంచి తేరుకునేలోగా మళ్ళీ కబుర్లలో పడ్డారు రేఖ, సరోజా.

'మన లతహబ్బీకి ఈ మధ్యే ప్రమోషన్ వచ్చింది తెలుసా. కాని'...

'అవును. మొన్న సుమతీ వాళ్ళింట్లో చూశాను. బాగా లావెక్కిపోయింది కదూ...'

'...ఎందుకో వాళ్ళ ఇన్లాన్తో సరిగా పడదట. వాళ్ళ మదరిన్లా'...

ఇలా సాగిపోతూంచి వాళ్ళ సంభాషణ. కాస్సేపు పళ్ళు నూరుకున్నాడు

రఘు చేసేదేంలేక. అసలు ఈ డేట్ తననా సరోజుడా కూడా ఆర్థం కాలేదు. ఇద్దరి మధ్యా తను ఒక్క ముక్క మాటాడలేకపోతున్నాడు. మధ్యలో మంచినీళ్ళు తాగడానికిని రేఖ కాస్తేపు మాట్లాడం ఆపేస్తే సరోజును నెమ్మదిగా చేతిమీద గోకి మొదలెట్టాడు—

‘మీరు స్టడీస్ కంటిన్యూ చేయాలనుకుంటున్నారా?’

‘తెలిదండీ - బహుళ చేయనేమో’ సరోజువేపు చూస్తూ జవాబిచ్చింది రేఖ.

‘సంగీతం వచ్చునా మీకు?’

‘రాదండీ.’

ఇంకేం మాట్లాడాలో తెలిలేదు రఘుకు. తనేమాత్రం అగినా మళ్ళీ ఇద్దరూ కబల్లలో పడతారు. ఇక తన పని ఖాళీ.

‘థిల్లీ చూశారా ఎప్పుడైనా?’

‘మొన్న డిసెంబర్లో బ్రేడ్ ఫేర్ చూట్టాని కెళ్ళా.’

‘ఎలావుంది థిల్లీ మీకు?’

‘చలి బాగా ఎక్కువ. బ్రేడ్ ఫేర్ బాగానే వుంది. థిల్లీ కూడా ఫరవాలేదు.

ముక్తసరిగా జవాబివ్వడం ఈ అమ్మాయి దగ్గరే నేర్చుకోవాలి అనుకున్నాడు రఘు.

ఇంతలో రేఖ గడియారంవేపు ఓ సారి చూసుకుని ‘వెళ్ళాలి’ అన్నట్టుగా తలాడించింది సరోజువేపు.

రఘుచంద్రా! అనుకున్నాడు రఘు.

‘వాళ్ళన్నయ్య ఎనిమిదింటివరకల్లా రమ్మన్నాడట’ సరోజు సమర్థింపు.

పోయిన గంటన్నరలో తాను మాట్లాడింది వెరసి నాలుగున్నర నిమిషాలు. ఇదీ తన మొదటి డేటు— బహుళ చివరిది కూడా నేమో. కసిగా అనుకున్నాడు బిల్లు వైట్తో వదులుచూ.

చీకట్లో టాక్సీ కోసం అరగంట సేపు తచ్చాడి, టాక్సీవాలా షరతు లన్నింటికీ తలబగ్గి మొదట రేఖ వాళ్ళింటి అడ్రసు ఇచ్చాడు. ఇంటి ముందు టాక్సీ ఆగగానే ప్రతి కిటికీ లోంచి ఒక్కో తలకాయ బయటకు చూస్తూ వుండటం గమనించి హడలి పోయాడు రఘు ఇంట్లోంచి గబ గబా వస్తూన్న రేఖ అన్నయ్యను గమనించి తారెత్తిపోయి, రేఖ కిందికి దిగగానే ‘జల్లీ చలో’ అని టాక్సీ వా లా ను ప్రార్థించి ఆమీద అత్యంత సమయ స్ఫూర్తితో ‘చాలా థాంక్స్ రేఖా’ అని ధన్యవాదాలు చెప్పుకున్నాడు. టాక్సీ వాలా కూడా ఉద్బంధపించం. కన్ను మూసి తెరిచేంతలో టాక్సీ కాచీగుడా చొరస్తా చేరుకుంది. ‘హమ్మయ్య’ ప్రీగా వూపిరి పిల్చుకోగలిగాడు రఘు

‘మనదేశంలో డేటింగు పనికిరాదు.’

ఘాటుగా అనుకున్నాడు రఘు, రేఖ మెళ్ళో మూడు ముళ్ళు వేస్తూ.



# నమిసుకు పక్షి

1

## ప్రస్తావన

పూర్వం టర్కీదేశంలో అజాద్ బఖ్త్ అని ఒక గొప్పరాజు ఉండేవాడు. ఆయన రాజధాని ఇస్తాంబుల్. ఆయన పాలనలో దేశం సుఖిష్టంగా ఉండేది. ప్రజలు సంతోషాలుగా ఉండేవారు. వారికి పగళ్ళు వినోదంలోనూ, రాత్రులువిశ్రాంతిలోనూ గడిచేవి. ఎక్కడా దొంగల భయం ఉండేదికాదు. అహోరాత్రాలు ఇళ్ళ వాకిట్ల తెరిచేవుండేవి. వర్తకులూ,

ప్రయాణీకులూ యధేచ్ఛగా బంగారం వెంట తీసుకుపోయేవారు.

ఆ రాజుకింద అనేకవేల నగరాలుండేవి. ఎందరో సామంతులు ఆయనకు కప్పం చెల్లించేవారు. ఆయన ఎంతో దైవభక్తి గలవాడు. ఆయనకు అన్ని సుఖాలూ ఉండేవి. కాని సంతానంమటుకు లేదు. అది మాత్రం ఆయనకు విచార కారణంగా ఉండేది. ఆయన దైవధ్యానం చేసిన అనంతరం ప్రతిసారి “ఈశ్వరా, నామీద నీ ఆపార కరుణను ప్రసరింప జేసినవాడివి, నా ఇల్లు వెలగటాని కొక

చిన్న దీపాన్ని ఎందుకు ప్రసాదించావు కావు; నా పేరు ఎలా చిరస్థాయి అవుతుంది? వార్ధక్యంలో నాకు చేయూత ఎవరిస్తారు? నీవద్దలేనిది ఏదీలేదుగదా; నాకొక యోగ్యుడైన కుమారుణ్ణి ఇచ్చి, నా పేరుకూ, రాజ్యానికి వారసులను ప్రసాదించు,” అని వేడుకునేవాడు.

ఇలా సంతానంకోసం ఎదురుచూస్తూ ఉండగానే రాజుకు నలభై ఏళ్ళునిండాయి. ఒకనా డాయన తన అద్దాల గదిలో ప్రార్థన ముగించి, తావళా తిప్పతూ ఉండగా, ఆయనకు ఒక అద్దంలో తన తలలో వెండితీగలాగా మెరిసిపోతున్న నెరసిన వెంట్రుక ఒకటి పొడగట్టింది.

ఆ తెల్ల వెంట్రుకను చూడగానే ఆయనకళ్లు చెమ్మగిల్లాయి. ఆయన తనలోతాను, “అయ్యో, నీ జీవితమంతా వ్యర్థంచేసుకున్నావు. ఐహిక సుఖాల కోసం ప్రపంచాన్ని తలకిందులు చేశావు.

ఎన్నో దేశాలు జయించావు. నీకేమి ఓరిగింది? మరెవరో వంశంవాళ్లు నీ సంపదను అలాములూ, పలాములూ చేసేస్తారు. మృత్యువు నీకు హెచ్చరిక పంపింది. నువ్వు మరి కొన్ని ఏళ్లు జీవించినప్పటికీ, నీ శరీరదర్శ్యం తరిగిపోతుంది. నీ సింహాసనంమీద నీ పిల్లలు కూర్చోరన్నది స్పష్టం. ఏదో ఒకనాడు సమస్తమూ విడిచిపెట్టి మృత్యువువద్దకు పోయేతీరాలి. ఇప్పుడే సర్వసంగపరిత్యాగం చేసి మిగిలి ఉన్న ఆయుఃకాలాన్ని సృష్టికర్తను

స్మరించుకోవటంలో గడవటం మేలు,” అనుకున్నాడు.

ఇలా నిర్ణయించుకుని ఆయన తన తోటలోకి దిగివెళ్ళాడు. ఆయన తన దర్బారీయు తెవరూ తన వద్దకు రాకూడదనీ వారు దివాణంలో కూర్చుని రాజకార్యాలు చూసుకుంటూ ఉండాలనీ

తరవాత చాలారోజులపాటు ఆయన తన అభ్యంతర గృహానికి వెళ్ళి, అక్కడ ప్రార్థనచేసుకునే తివాసీ పరుచుకుని, ప్రార్థనలుచేస్తూ, విలపిస్తూ, నిట్టూర్పులు పుచ్చుతూ చాలారోజులు ఉండిపోయాడు. ఆయన పగలంతా నిరాహారంగా ఉండి, సాయంకాలంవేళ ఒక కర్జూరం తిని, మూడుగ్లాసుల నీరు తాగేవాడు. పగలూ, రాత్రి ప్రార్థనల తివాసీపైనే పడుకునేవాడు.

ఈ సంగతి ముందు ప్రజలకు తెలిసి క్రమంగా సామ్రాజ్యమంతటాపొక్కింది. రాజుగారు సన్యాసం పుచ్చుకున్నారు. అన్నివైపులా ఆయన శత్రువులూ, తిరుగుబాటుదార్లూ తలఎత్తి, రాజధికార్లం సాగించారు. కోరినవాళ్ళు తమకు అందుబాటులో ఉన్న పరగణాలను స్వాధీనం చేసుకుని రాజద్రోహం చేశారు. రాజప్రతినిధుల శాసనాలు పరగణాలలో అమలుకావటం మానేశాయి. అరాజకం విజృంభించింది.

దివాణంలోని ఉద్యోగులందరూ సమావేశమై, కర్తవ్యం ఆలోచించారు. అందరికన్నా వజీరు గొప్పజ్ఞానీ, రాజుకు అత్యంత నన్నిహితుడూ, అందరికీ తలవంటివాడూ గనక, ఆయన అభిప్రాయం తెలుసుకోవటానికి అందరూ కలిసి వజీరు వద్దకు వెళ్ళారు. వెళ్ళి “పరిస్థితులను ఆరికట్టకపోతే, సామ్రాజ్యం చిన్నాభిన్నమవుతుంది. ఎంతో శ్రమపడి నిర్మించినది ఆతి సులభంగా కుప్పకూలిపోతుంది. దాన్ని పునర్నిర్మించటం మాటలుకాదు,” అన్నారు.

వజీరు వయోవృద్ధుడూ, మహాజ్ఞాని కూడానూ. “రాజుగారు మనకు దర్శనం నిరాకరించారు. ఆయినా మనం వారి దర్శనం చేసుకుందాం. నేనుకూడా మీ వెంట వస్తాను”, అన్నాడు.

ఆయన వారి నందరినీ కచేరీ గదిలో ఉండమని, తాను రాజుగారి అభ్యంతర గృహం ప్రవేశించి, కొజ్జాలతో రాజుగారికి ఇలా కబురు పంపాడు. “మునలి బాసినకు రాజుగారి దర్శనం చాలా కాలంగా లేక కళ్ళు కాయలు కాచాయి. ఏలినవారి పాదాలు కళ్ళకద్దుకుని మన శ్మాంతి పొందగోరుతున్నాడు.”

ఈ విజ్ఞాపన అందినాక, తన వజీరు తనకు చేసిన చిరకాలసేవా, ప్రభుభక్తి, విశ్వాసమూ, వివేకమూ ఎరిగినవాడై ఉండికూడా, కొంత సేపు సంకోచించిన

మీదటనే ఆయనను లోపలికి ప్రవేశపెట్టమన్నాడు.

ఎలాగైతేనేం వజీరు రాజసమ్ముఖానికి వచ్చి. ఆయనకు ప్రణామంచేసి, చేతులు కట్టుకుని నిలబడ్డాడు. ఆయన కంటికి రాజుగారిరూపం పూర్తిగా మారిపోయినట్టు కనిపించింది. ఎడతెగని శోకంతో రాజుగారి కళ్ళు గుంటలు పడిపోయాయి. ఆయన ముఖం పాలిపోయి ఉన్నది. అది చూసి వజీరు ఆత్మనిగ్రహం కోల్పోయి, పరిగెత్తుకుంటూ వెళ్ళి రాజుగారి పాదాల మీద పడిపోయాడు.

రాజు వజీరుతలను తన చేతులతో పైకెత్తి, “నన్ను చూచు, తృప్తికలిగింది కదా! చకవెళ్ళిపో. నా ఏకాంతాన్ని భంగపరచక రాజ్యపాలన చెయ్యి,” అన్నాడు.

వజీరు పెద్దపెట్టున ఏడ్చి, “తమరు అనుగ్రహిస్తే ఈ దాసుడు రాజ్యపాలన చేయగలడు. కాని ఏలినవారు ఆకస్మికంగా సర్వసంగపరిత్యాగం చెయ్యడంతో సామ్రాజ్యమంతటా శైథిల్యం ఏర్పడింది. ఇది అశుభానికే దారితీస్తుంది. మీకు ఈ చింత అయినచో ఎందుకు కలిగినదీ తెలియజెప్పినట్లయితే, ఈ దాసుడు ఏం చెయ్యాలోసింది ఆలోచించే అవకాశం ఉంటుంది. తమరునాకుహోదా ఇచ్చినది ఇలాటి పరిస్థితులను ఎదుర్కొనటానికే కదా! తమరు నిశ్చింతగా కాలం గడుపుతూ ఉంటే మీరు సామాన్యులను పరిష్కరిస్తాడు. ఈ సమస్య లన్నీ



ఏలికవారే ఎదుర్కోవలసి వస్తే ఇక మేమంతా దేనికి?" అన్నాడు.

రాజు ఇలా చెప్పాడు.

“నువు చెప్పినదంతా నిజమే. కాని నామనసును దహించే చింతకు చికిత్స లేదు. నా జీవితమంతా దేశాలనుజయించే కఠినకార్యంలో వ్యయపరిచి ఈ వయసుకు చేరుకున్నాను. ఇప్పుడు నా ముందు మృత్యువు తప్ప ఏమీలేదు. నా కామృత్యువునుంచి సందేశంకూడా అందింది నా వెంట్రుకలు తెల్లబడిపోతున్నాయి. ఇంతవరకు నాకు ఒక్క కుమారుడైనా కలగలేదు. నా మనసుకు స్వస్థతచేకూర లేదు. ఆ కారణంచేత నా గృహం విచారంతో నిండిపోయింది. నేను సర్వసంగ పరిత్యాగం చేశాను. నా దేశాన్ని, సంపదనూ కోరినవాళ్ళు తీసుకోవచ్చు. వాటితో నాకు పనిలేదు. ఇంతేకాదు, ఏదో ఒకరోజున నేను అరణ్యాలకు వెళ్ళి పోయి ఎవరికీ నా ముఖం చూపకుండా జీవితశేషం వెళ్ళబుచ్చుదా ముకుంటున్నాను. నాకు నచ్చినచోటు ఒకటిమానుకుని, అక్కడ ప్రాయోపవేశంచేసి, భగవద్ధ్యానంలో ఉండిపోతాను. మరో లోకంలోనైనా భగవంతుడు నాకు ఆనందం చేకూర్చుతాడేమో. ఈ ప్రపంచాన్ని పూర్తిగా మాత్రాను. ఇందులో నాకు సౌఖ్యం కనిపించలేదు.”

ఇలా చెప్పి రాజు పెద్దనిట్టూర్పువిడిచి మౌనం వహించాడు.

వజీరు ఈ మహారాజు తండ్రికాలం నుంచీ ఉన్నవాడు. మహారాజు చిన్నవాడుగా ఉన్నప్పుడు ఎత్తుకుని అడించాడు. అంతేగాక గొప్ప జ్ఞానీ, కార్యదీక్షాతత్పరుడూనూ. ఆయన రాజుతో ఇలా అన్నాడు.

“భగవంతుడి దయపట్ల నిరాశ చెందటం చాలా పొరపాటు. ఒక్క చిటికెలో పద్దెనిమిదివేల జాతుల ప్రాణులను సృష్టించినవాడికి తమకు పిల్లల నివ్వటం ఒక లెక్కలోనిది కాదు మహారాజా, మీరే అపొహలను మనసునుంచి పారదోలండి. లేని పక్షంలో ప్రజలు సంక్షోభానికి గురవుతారు. మీరూ, మీ పూర్వులూ ఎంతో శ్రమపడి నిర్మించిన ఈ సామ్రాజ్యం క్షణంలో విచ్ఛిన్నమవుతుంది. ఆ నింద మీ మీద పడుతుంది. అంతేగాక, కడపటి దినం ఈశ్వరుడు తమరిని నిందిస్తాడు. ‘నేను నిన్ను రాజునుచేసి, నా ప్రాణులను నీ సంరక్షణలో పెట్టాను. నా కారుణ్యంలో విశ్వాసంలేక నువు నీ బాధ్యతను త్యజించి నీ ప్రజలను గాలికి వదిలేశావు.’ దీనికి తమరు ఏం సమాధానం చెప్పుకుంటారు. అప్పుడు తమదైవభక్తి, ప్రార్థనలూ అక్కరపరావుగదా! దేవుడిముందు తమ ప్రవర్తనమాత్రమే విచారణకు వస్తుంది. నేను తమరిని తప్పు పట్టుతున్నానని ఆగ్రహించకండి. అడవులలో సంచరిస్తూ ఇల్లూ వాకిలీ లేకుండా జీవించేవారు

మొక్కలెకలు గూడానే ఉన్నాయిగాని సామాన్య  
పుజల సంగతిమిటి? సామాన్య పుజలకు మాత్రం

ఇబ్బందులు  
లేవా?



మునులూ, సన్యాసులూ మాత్రమేగాని, రాజులుకూ. తమరు తమహాదాకు తగినట్టు మనులుకోవాలి. ఈశ్వరుజ్ఞెస్మరించి ధ్యానించటానికి ఆదవుతే అవసరంలేదు.

“నీ వెంటనే ఉన్న భగవంతుడికోసం అరణ్యంలో వెతుకుతావెందుకు?” అన్న సూక్తి తమరు వినే ఉంటారు. తమరు నా సలహా పాటించి, అనుక్షణమూ భగవంతుడిపైన మనస్సుఉంచి, రోజూ ఆయనను ధ్యానించండి. పగలంతా రాచకార్యాలుచూసి, పేదలకూ అనాధలకూ న్యాయం చెయ్యండి. తమ నీడన భగవంతుడి బిడ్డలకు సుఖశాంతులు కలిగించండి. రాత్రివేళ దైవధ్యానంచేసి, పైగంచర్ ఆశీస్సులుకోరి, ఐహిక వాంఛలకూ భయాలకూ అతీతులైన ఫక్తిర్ల సహకారం పొందండి అనాధ శిశువులకూ ఖైదీలకూ, సంతానం అధికంగా గలవారికీ, దిక్కు

లేని వితంతువులకూ రోజూ అన్నదానం చెయ్యండి. ఇలాంటి పుణ్యకార్యాలతో భగవంతుడు సంతృప్తి చెందితే, తమ ప్రగాఢవాంఛ ఈ డేరవచ్చు. ఇందువల్ల ఏలినవారికి మానసికమైన ఆనందమూ, ఆత్మశాంతిహాదా లభించగలవు. భగవంతుడి అనుగ్రహంకోసం ఎదురు చూడండి. అది ఆయన తలమకొంటే లభించటానికి క్షణంపట్టదు.”

పడీరు బోధలు రాజుతలకు బాగా ఎక్కాయి. ఆయనకు ఆ మాటలు విని పూర్తిదైర్యం వచ్చింది.

“సరే, నువ్వెప్పినట్టేచేసి, కర్తవ్యం భగవంతుడికే వదులుదాం” అన్నాడాయన.

“రాజోద్యోగు లందరూ ఏలినవారి కోసం ప్రార్థనలు చేస్తున్నారు. తమ దీన సీతినీ గురించి వారికి మతులుపోయి,

నిరాశ అలుముకొన్నది. తమ ముఖారవింపం ఒక్కసారి చూసినట్లయితే వారికి మనశ్శాంతి కలుగుతుంది. వారందరూ అపతల వేచిఉన్నారు,” అని వజీరు రాజుతో చెప్పాడు.

“రేపు సభచేస్తాను. అందరినీ రమ్మను,” అన్నాడు రాజు.

వజీరు ఈ మాటకు పరమానందభరితుడై, చేయెత్తి రాజును ఆనీర్వదిస్తూ, “తమ సింహాసనమూ, కిరీటమూ అచంద్రతారార్కం ఉండాలి” అన్నాడు.

ఆయన రాజువద్ద సెలవుపుచ్చుకుని, దర్బారీయులకు ఈ శుభవార్త తెలిపాడు. తేలికపడిన మనస్సులతో అందరూ తమ ఇళ్లకు వెళ్లిపోయారు. మర్నాడు రాజుగారు సభచేస్తున్న వార్త విని నగరమంతా ఉత్సాహించెడింది.

మర్నాడు ఉదయం రాజోద్యోగులందరూ, అమీర్లు మొదలుకుని సేవకుల దాకా ప్రతిఒక్కరూ. సభకువచ్చి, తమ తమ స్థానాలలో నిలబడి రాజుగారి దర్శనంకోసం చూడసాగారు. మొదటి జాము ముగిసేసరికిల్లా సింహాసనం వెనకఉన్నతర పైకి లేచింది. రాజుగారు వచ్చి సింహాసనంమీద కూర్చున్నాడు. నౌబత్తానానుంచి మంగళవాద్యాలు వినవచ్చాయి. సభకులందరూ, రాజుకు ప్రణామములుచేసి, నజర్లు అర్పించుకుని, రాజుగారినుంచి తమతమ హోదాలకు అణుగుణంగా బహమతులు పొందారు.

వారి మనస్సులు ఆనందంతో నిండిపోయాయి

మిట్టమధ్యాహ్నం కాగానే రాజు లేచి తన భవనానికి వెళ్ళిపోయి, భోజనంచేసి విశ్రాంతి తీసుకున్నాడు. ఇదే విధంగా ప్రతి ఉదయం సభచేసి, అపరాహ్ణాలు ప్రార్థనలోనూ. పకనంలోనూ గడపనిశ్చయించుకున్నాడు రాజు.

“ఏ విధంగానూ ఉపశమనరీకాని మనశ్శేళాలు గలవాడు, వాటిని విధికి వదిలేసి, చచ్చిపోయినవారి సమాధులను సందర్శించి, వారి ఆత్మశాంతికోసం భగవంతుణ్ణి ప్రార్థించాలి. అందుకుగాను పైగంబర్ సహాయం అర్థించాలి: తనను తాను పరమాణువుకన్న అల్పుడుగా భావించి, మానవ మూర్ఖత్వాన్ని విస్మరించి, స్పష్టిలోని మాయనుగూర్చి విలపించి, ఈశ్వరశక్తిని చూసి దిగ్భ్రమ చెందాలి. నాకు పూర్వం ఎంతటి మహాచక్రవర్తులూ, మహాసంపన్నులూ పుట్టలేదు; కాలచక్రం వారిని మట్టిలో కలపలేదా; కబీరు విసురుతున్న తిరగలిని చూసి శోకిస్తూ, ‘అయ్యో, ఆ రెండురాళ్ల పీడన నుంచి తప్పించుకున్నవారు లేరు గదా!’ అని యధార్థం అన్నాడట. వెనకటి మహామహాల తాలూకు గుప్పెడు బూడిద తప్ప ఏమీ మిగలలేదు. వారు తమ ఆస్తులనూ, సర్వస్వాన్నీ, పిల్లలనూ, మిత్రులనూ, సేవకులనూ, గుర్రాలనూ, ఏనుగులనూ వదిలేసి ఏకాంతంగా

శయనించారు. ఈ ఐహిక ప్రయోజనాలేవీ వారికి అక్కరకు రాలేదు. వారి పేర్లకూడా ఎవరికీ తెలియవు. వారెవరో, సమాధిలో వారు ఏ స్థితిలో ఉన్నారో కూడా తెలియదు. వారిని ఎక్రిములూ, కీటకాలూ, వీమలూ, పాములూ తిన్నాయో ఈశ్వరుడితో వారు తమ లావాదేవీలు ఎలా పరిష్కరించుకున్నారో తెలియరాదు. ఈ విధంగా ఆలోచించుకున్నవాడు, ప్రపంచాన్ని ఒక ప్రహసనంగా చూడాలి. అప్పుడు అతని హృదయం వికసించి, ఎన్నటికీ వాడిపోకుండా ఉంటుంది.

ఈ వాక్యాలను రాజు ఒకనాడు ఏదో గ్రంథంలో చదివి, వజీరు చెప్పిన సలహా కూడా ఇదే ధోరణిలో ఉండటం గ్రహించాడు. దీనిని అమలుచెయ్యాలని ఆయనకు అనిపించింది. గుర్రాన్ని ఆరోపించి, పరివారాన్ని వెంటబెట్టుకుని రాజసంగా వెళ్లటం భావ్యం కాదు; అందుచేత ఆయన తన దుస్తులు మార్చుకుని, రాత్రివేళ సమాధులను చూడటానికో, లేదా ఏ ఫకీరును చూడటానికో వెళ్లి, తెల్లవార్లు జాగరం ఉండనిశ్చయించాడు.

ఈ నిశ్చయానికి వచ్చి రాజు ఒక రాత్రి ముతకబట్టలు ధరించి, కొంత డబ్బు వెంటతీసుకుని, ఎవరికీ తెలియకుండా కోటనుంచి వెలువడి, మైదానాల మీదుగా నడుచుకుంటూ సమాధులుండే స్థలాన్ని చేరుకుని, చిత్రశుద్ధితో ద్యానం

చేస్తూ ఉండగా, తీవ్రమైన తుఫానుగాలి వీచసాగింది.

అకస్మాత్తుగా ఆయనకు దూరంలో ఒక జ్వాల వేగుడుక్కలాగా ప్రకాశిస్తూ కనబడింది. దాన్ని చూసి ఆయన, ఈ గాలిలో, ఈ చీకటిలో ఆ జ్వాల ప్రకాశిస్తున్నవంటే దానికేదో కారణం ఉండాలి. అది ఏ పుష్కాత్తుడో వెలిగించినది కావచ్చు. ఏమైనా నేను వెళ్లి, దాని సంగతి తెలుసుకోవాలి. ఈ దీపం నా యింట దీపాన్ని వెలిగించవచ్చు," అనుకున్నాడు.

రాజు ఆ దీపాన్ని సమీపిస్తూ దాని సమీపంలో నలుగురు ఫకీర్లను చూశాడు. వాళ్ళు బైరాగి తొడుగులు ధరించి, మోకాళ్ళమీద తలలు వాలుకుని, మౌనంగా పరధ్యానంలో ఉన్నారు. వారిని చూస్తూంటే, దేశభ్రష్టులూ, జాతిభ్రష్టులూ, స్నేహితులులేని ఒంటరిగాళ్ళూ విచారసాగరంలో పూర్తిగా మునిగిపోయి, ఆశాలేశంలేక, ఏమివేయాలో తెలియకుండా పోయినవాళ్ళూ స్ఫురించారు.

నలుగురుఫకీర్లూ ఒకే భంగిమలో, శిలాప్రతిమల్లాగా కూర్చునిఉన్నారు వారి ముందు ఒక రాతిమీద దీపం బాగా ప్రకాశిస్తూ వెలుగుతున్నది. ఎవరో దానికి అడ్డుపెట్టినట్టుగా గాలి ఆ దీపాన్ని సోకటంలేదు. దానికి ఆరిపోయే ప్రమాదం ఏమీలేదు.

ఈ దృశ్యం చూడగానే రాజుకు, వాళ్ళు మహాత్ములనీ, వారి దయవల్ల తన కోరిక సిద్ధిస్తుందనీ నమ్మకం కుదిరి మోడుపడిపోయిన ఆయన హృదయం చిగురించింది. వాళ్ళమధ్యకు వెళ్ళి, వారితో చేరిపోయి, వారికి తన కథ చెబితే, వాళ్ళు తనపై జాలిదలిచి, తమ ప్రార్థనలద్వారా భగవంతుడి కృప తనపై ప్రసరించేటట్టు చేయవచ్చు.

ఈ ఆశతో ఆయన ముందుకు పోబోయేసరికి ఆయన అంతరాత్మ ఇలా పాచ్చరించింది :

“మూఢుడా, తొందరపడకు: కొంచెం నిదానించు ! వారు ఎవరో, ఎక్కడి నుంచి వచ్చారో, ఎక్కడికి పోతున్నారో నీకేంతెలుసు ? వాళ్ళు మనిషిరూపంలో కలిసి కూర్చునిఉన్న భూతాలో, అడవి పిశాచాలో, నీకేమైనా తెలుసున్నా? ఎలా చూసినా తొందరపడి వారి మధ్యకు పోవటమూ, వారి ఏకాంతాన్ని భగ్నం చెయ్యటమూ అనుచితం ! ప్రస్తుతానికి ఒకమూల దాగిఉండి, ఈ ఫకీర్ల చరిత్ర తెలుసుకో !”

చివరకు రాజు అలాగే చేశాడు. ఆయన నిశ్శబ్దంగా వారిని సమీపించి, ఒకమూల దాక్కున్నాడు. ఫకీర్లు రాజు రాక ఎరగరు. వాళ్ళు తలఎత్తి ఆయనను చూడలేదు. వాళ్ళు ఏంమాట్లాడుకుంటారో వినాలని రాజు పొంచిఉన్నాడు.

ఉన్నట్టుండి ఫకీర్లలో ఒకడు తుమ్మి, “ఖుదా హాఫీజ్ !” (దేవుడు రక్షించాలి) అన్నాడు. ఈ చప్పుడుకు మిగిలిన ఫకీర్లు మేలుకుని, దీ పం వ త్తి సరిచేశారు. వారందరూ తమతమ చదరలమీద కూర్చుని, తమ హక్కులు అంటించి, పీల్చుసాగారు.

వారిలో ఒకడు ఇలా అన్నాడు :

“బాధలో సహచరులై, ప్రపంచ యాత్ర చేస్తున్న మిత్రులారా, మనం నలుగురమూ కాలచక్రం తిప్పగా ఎన్నో దేశాలు తిరిగి, దైవికంగా ఇవాళక్కడ కలుసుకున్నాం. రేపు ఏం జరుగుతుందో మనం కలిసేఉంటామో, విడిపోతామో తెలియదు. రాత్రి భారమైనది. పెందలాడి నిద్రపోవటం అనుచితం. అంత కన్న మనం మన మన అనుభవాలు ఉన్నవి ఉన్నట్టుగా ఒకరికొకరం చెప్పుకోవటం మేలు. రాత్రి కబుర్లలో గడిచి పోతుంది. శేషం ఏమైనా మిగిలిఉంటే మనం విశ్రాంతి తీసుకోవచ్చు.”

“పెద్దాయనా, నువ్వు అజ్ఞాపించినట్టే చేద్దాం. ముందు నీ కథ ఏమిటో, నువ్వు ఎవరెవరిని చూశావో చెప్పు. మేం విని బాగుపడతాం.” అన్నారు మిగిలినఫకీర్లు.

## 2

మొదటి ఫకీరు కథ

మొదటి ఫకీరు తలఎత్తి, విశ్రాంతిగా కూర్చుని తన అనుభవాలు ఇలా చెప్ప నారంభించాడు.



నేను నాకు, సంప్రాప్తమైన కష్టాలు  
వివరిస్తాను, వినుండి.

“మిత్రులారా, నా జన్మస్థానం సుఖ  
ప్రదమైన అరేబియా. మా పూర్వీకులచే  
కూడా ఆ దేశమే. ఈ భ్రష్టుడి రండ్రి  
వర్తకులకు ప్రముఖుడు. ఆయన పేరు  
ఖోజా అహ్మద్. ఆయన మహాధనికుడు.  
ఆయనకాలంలో ఆయనకన్న ధనికుడైన  
వర్తకుడుగాని, షరాబుగాని లేడు. అనేక  
నగరాలలో ఆయనకు వర్తకకేంద్రా  
లుండేవి; ఆయన మనుషులుండి సమస్త  
మైన విక్రయపస్తువులూ కొని అమ్ము  
తుండేవారు. ఆయన గిడ్డంగులలో అన్ని  
దేశాల సరుకులూ ఉండేవి. ఆయన ఖజా  
నాలో వేలకొద్దీ వెండి, బంగారం నగ  
లుండేవి

యువ

ఆయనకు ఇద్దరు బిడ్డలు. ఒకడు  
ఈ దేశ యాత్రికుడైన ఫకీరు. రెండవది  
అడపిల్ల. మా తండ్రి ఆమెను తాను  
బతికిఉండగానే మరొక నగరానికి చెందిన  
వర్తకుడి కుమారుడి కిచ్చి వివాహం  
చేశాడు. ఆమె అత్తవారింట ఉంటూ  
వచ్చింది.

అంతులేని సంపదఉండి, ఒకే కొడుకు  
గల తండ్రి చూపే గారాబానికి పరిమితి  
ఏముంటుందిగనక! ఈ దేశదిమ్మరి  
తల్లిదండ్రుల నీడన ఎంతో గారాబంగా  
పెరిగాడు. నేను చదవటమూ, రాయ  
టమూ, సైనికవిద్యలూ నేర్చుకున్నాను.  
అలాగే వ్యాపార రహస్యాలు కూడా  
నేర్చుకున్నాను. నేను పథాలుగేశ్వరాకా

సిరిసౌఖ్యాలలో ఓలలాడుతూ, ప్రాపంచిక బాధల పొడ ఎరగకుండా పెరిగాను.

ఆకస్మికంగా, దైవనిర్ణయప్రకారం నా తల్లిదండ్రులద్దమా ఒకేసారి పోయారు. నేను పొందిన మనోవేదన వర్ణనాతీతం. ఉన్నట్టుండి నేను అనాధనై పోయాను. నన్ను కనిపెట్టిఉండే కుటుంబపెద్ద ఎవరూ లేడు. పిడుగుపాటుగా వచ్చిన ఈ కష్టంతో నేను ఆ షో రాత్రా లు ఏడ్చాను. ఇలా నలభై రోజులు గడిచాయి. నలభయ్యోరోజున, నా తల్లిదండ్రులకు ఉత్తరక్రియలు జరపటానికి మా బంధు మిత్రగణాల వారందరూ వచ్చారు. నేను చనిపోయినవారికోసం ప్రార్థనలు చేసిన ఆనంతరం వాళ్లు నా నెత్తికి నా తండ్రి పాగాచుట్టి, నాకు బోధించవలసిన నీతులన్నీ బోధించి, ఆందరి తల్లిదండ్రులూ పొయ్యేవాళ్ళేననీ, నేనూ ఒక నాడు ఆ దారినే వెళ్ళాలనీ చెప్పి, “నీ ఆస్తి కంతకూ ఇక నువ్వే యజమానివి. నీ తండ్రి స్థానంలోకి నువ్వు వచ్చావు. వ్యాపారవ్యవహారాలలో జాగ్రత్త, మెళుకువ కలిగి మనుషులకోసం” అని హెచ్చరించారు. వాళ్ళు నన్ను ఈ విధంగా ఓదార్చి వెళ్ళిపోయారు.

“నా తండ్రికింద పనిచేసినవారంతా వచ్చి నన్ను చూశారు. వాళ్ళు నాకు నజర్లు సమర్పించి, ఖజానాలలోని, నగదూ, గిడ్డంగులలోని సరుకూ స్వయంగా చూసుకోమన్నారు. నేనుఖజానా

లోని సంపద అంతా కళ్ళారా చూసే సరికి నా మనసు విస్తరించి, నా భావా లన్నీ మారిపోయాయి. దివాన్ ఖానా (చూడవచ్చే పురుషులను కూర్చోబెట్టే చోటు) అమర్చమని ఉత్తరు విచ్చాను. నౌకర్లు తివాసీలు పరిచి, పరదాలు కట్టి దివాన్ ఖానా అమర్చారు. నేను అందమైన నౌకర్లను పనిలో పెట్టుకుని వారి చేత విలువగల దుస్తులు ధరింపజేశాను.

“ఈ బైరాగివాడు తన ఐశ్వర్యాన్ని స్వాధీనంచేసుకుని, తండ్రి ఖాళీచేసిన కుర్చీలో కూర్చున్నదే తడవుగా పరాన్న భుక్కులూ, ఇచ్చకాలవాళ్ళూ, టక్కుల మారివాళ్ళూ నా చుట్టూ మూగారు. వాళ్లే నాకు అభిమానులూ, మిత్రులూ అయ్యారు. అస్తమానం వాళ్లను నా వెంట ఉంచుకునేవాణ్ణి. ఎక్కడెక్కడి ఊసులు, అబద్ధాలు చెప్పి వాళ్ళు నన్ను రంజింపజేసేవారు. మంచి యోషనంలో ఉన్న నేను మేలురకం సారాలు సేకరించాలనీ, నాతోపాటు తాగటానికి అందమైన ఆడవాళ్లను ఆహ్వానించాలనీ, వివిధ భోగాలలో ఓలలాడాలనీ వాళ్ళు నన్ను ఒత్తిడిచేశారు. నాలో ఉన్న పాప స్వభావం విజృంభించింది. నేను వారి దుర్బోధలు విని అస్తమానమూ తాగుడూ, నృత్యమూ, సంగీతమూ, జూదమూ గురించే ఆలోచించసాగాను. రాను రాను నేను వర్తకాన్ని, నా సొంత వ్యవహారాలనూ పూర్తిగా వదిలివేసి, నేను

శ్రీలలోనూ, దు ర్వ్యయం లోనూ చిక్కుకుపోయాను. నా నౌకర్లు, దున్న హవాసునూ నా అజ్ఞాన్ని గుర్తించి నా సొత్తంతా కొల్లగొట్ట నారంభించారు. నేను చేసే ఖర్చుకు ఎటునుంచి వచ్చినదీ ఎటు పోయినదీ తెక్కలేదు. ఇతరుల ఆస్తిపట్ల ఎవరికీ దయాదాక్షిణ్య లుండవు. నావద్దనేక నిధులు ఉండినా నా ధారాళమైన ఖర్చుకు చాలి వుండేవికావు. కొద్ది సంవత్సరాల కాలంలో నాకుండినవారంతా పోయి, నెత్తికి గుడ్డకుళాయి, నడుముకు ఒక పీలికా మిగిలాయి. నా కోసం తమ రక్తం ధారపోస్తామని ప్రమాణాలు చేసిన మిత్రు లందరూ మాయమయ్యారు. వీధిలో వాళ్ళు నాకు తట్టనట్లైనప్పటికీ ముఖాలు తప్పించారు. నా నౌకర్లందరూ నన్ను విడిచి వెళ్ళిపోయారు. నా దుస్థితికి సానుభూతి తెలిపేటందుకై నా ఒక్కడు కూడా మిగలలేదు. చింతా పశ్చాత్తాపమూ మాత్రమే నాకు తోడుగా ఉండి పోయాయి. నేను తాగే నీటికి దుచికలి గించటానికి నలుసంత ఆహారం కూడా లేకుండా పోయింది. రెండు మూడు కటిక ఉపవాసాల అనంతరం ఆకలి బాధ భరించటం నాకు అసాధ్య మయింది.

గత్యంతరంలేని కారణంచేత, నేను ముఖానికి మునుగువేసుకుని మా చెల్లెలు ఇంటికి పోదామనుకున్నాను. కాని నాకే

సిగ్గయింది. ఎందుకంటే, నా తండ్రి పోయిన అనంతరం నేను నా చెల్లెలితో ఎలాటి బాంధవ్యమూ నెరవలేదు, కనీసం ఉత్తరం ముక్కుఅయినా రాయలేదు. నన్ను ఓదార్చుతూ ఆమె ప్రేమపూర్వకంగా రెండుమూడుసార్లు రాసిందిగాని ఐశ్వర్యమదంలో నేను ఆమెకు సమాధానాలు రాయలేదు. నా అసభ్యప్రవర్తనకు నాకే సిగ్గవేసి నాకు ఆమెను చూడబుద్ధి కాలేదు. కాని నాకు తలదాచుకునే టండుకు మరే ఇల్లూ లేదు. జేబులో చిల్లి గవ్వలేకుండా, కాలినడకన మా చెల్లెలుండే నగరంచేరి, వాళ్ల ఇంటికి వెళ్లాను.

నేను బికారినైపోవటం చూసి నా చెల్లెలు నన్ను కావలించుకుని, బావురుమని ఏడ్చింది. నేను షేమంగా చేరినందుకు ఆమె పేదలకు ఏవేవో దానాలు ఆనవా యితీప్రకారం చేసి “అన్నా, నిన్ను చూసి ఆనందంగానే ఉన్నది గాని, ఇంత ఘోరస్థితికి ఎలా దిగజారావు?” అని నాతో అన్నది. నేనేం చెప్పను? గుడ్ల నీరు కుక్కుకుని మౌనంగా ఉండి పోయాను.

నా చెల్లెలు ప్రేమగా నన్ను స్నానానికి పంపి, నాకు అందమైన దుస్తులు కట్టబెట్టింది. నాకు తన గదిపక్కనే చక్కనిగది ఏర్పాటుచేసింది. పొద్దున షర్టుతూ, పానకమూ, మితాయితినాను మధ్యాహ్నం వళ్ల పెరుగులూ, తాజాపళ్లూ తినాను. సాయంకాలం పలాపూ,



కబాబులూ, కమ్మని రొట్టె తిన్నాను. నా చెల్లెలు నా భోజనం పూర్తి అయిన దాకా ఉండి, తరవాత తనగదికి వెళ్ళిపోయింది అన్నివిధాలా ఆమె నా పట్ల శ్రద్ధవహించి, కట్టోలితమైన నా మనసుకు సుఖం కలిగించింది. ఈపాటి శాంతి లభించినందుకు నేను దేవుడికి ధన్యవాదాలు చెప్పుకున్నాను. ఈ ప్రశాంతిలో నాకు ఎన్నో మాసాలు గడిచి పోయాయి. నేను నా గదిదాటి బయటికి వెళ్ళవలసిన అవసరంలేదు.

నన్ను తల్లిలాగా చూసుకుంటూ వచ్చిన నాచెల్లెలు ఒకనాడు నాతో ఇలా అన్నది.

“అన్నా, నువ్వు నాకు కన్నులపండగ లాటివాడివి. మన తల్లిదండ్రులకు ప్రతి రూపానివి. నీ రాకవల్ల నా హృదయం నిండిపోయింది. నిన్ను చూసినప్పుడల్లా నాకు అంచులేని ఆనందం కలుగుతుంది. నాకు నువ్వు ఎంతో ఆనందం కేకూర్చావు. కాని భగవంతుడు పురుషులను సృష్టించి నది పనిచెయ్యటానికి—సో మ రి గా కూర్చోటానికి కాదు. ఇల్లు కదలకుండా కూర్చున్నవాణ్ణి లోకం ఆడిపోసుకుంటుంది. ముఖ్యంగా ఈ నగరంవాళ్ళు, చిన్నాపెద్దా అందరూ, నువ్వు నా దగ్గర ఊరికే ఉండటంచూసి, ‘ఈ మనిషి తన కున్నదంతా తగలేసుకుని, బావమరిది పడేసే ఎంగిలిమెతుకులు తిని బతుకు తున్నాడు,’ అంటారు. నేను మానాభి

మానాలు లేనట్టు కనబడటం మనకు అవమానకారణం అవుతుంది. మన తల్లిదండ్రుల ప్రతిష్ఠకు భంగకరంకూడాను. లేనిపక్షంలో నిన్ను నా గుండెల్లో దాచుకుని నా చర్మంతో నీకు చెప్పులు కుట్టింతును! ఇప్పుడు నీకు నా సలహా ఏమిటంటే, నువ్వు దేశాటన చెయ్యి. దేవుడి దయవల్ల నీకప్పుడున్న దుర్దశా, దారిద్ర్యమూ తొలగిపోయి, సుఖమూ, సంతోషమూ కలగవచ్చు.”

ఈ మాటలు నాకు సిగ్గుతెచ్చేవిగా ఉన్నప్పటికీ, ఆమె ఇచ్చిన సలహా నాకు నచ్చింది. నే నామెతో “మంచిది. ఇప్పుడు నువ్వే నాకు మాతృస్థానం. నువ్వు ఏం చెయ్యమంటే అది చేస్తాను,” అన్నాను.

నా చెల్లెలు నా నిశ్చయం తెలుసుకుని ఇంట్లోకివెళ్ళి, తన ఆడబానిసలచేత మోయించి యాభైసంచుల బంగారం తెచ్చి నా ముందుంచి, “సార్థనాంకులు డ మా స్కూన్ బయలుదేరబోతున్నారు. ఈ డబ్బుతో సరుకునుకొని, నమ్మకస్థుడైన వర్తకుడివరంచేసి రిసీదుపుచ్చుకో. నువ్వుకూడా డమాస్కూన్ వెళ్ళు. అక్కడికి షేమంగాచేరి వర్తకుడినుంచి నీసరుకులు అమ్మగా వచ్చిన డబ్బు పుచ్చుకో. అందులో నీకు లాభం వస్తుంది లేదా, నీ సరుకును నువ్వే లాభసాటిగా అమ్ముకో” అన్నది.

నేనాడబ్బు తీసుకుని, పెద్దబజారుకు వెళ్ళి, డమాస్కూనులో మంచి ధరవలికే




సరుకులు కొన్నాను. తరవాత నేనా సరుకులను ఒక వర్తకశ్రేష్ఠుడి వరంచేసి, వాటికి రసీదు వుచ్చుకున్నాను. ఆ వర్తకుడు ఒక నౌకమీద సముద్రమార్గాన డమాస్కస్కు బయలుదేరి వెళ్ళాడు. నేను భూమార్గాన వెళ్ళ నిశ్చయించాను. నేను నా చెల్లెలివద్ద సెలవువుచ్చుకునే టప్పుడు ఆమె నాకు విలువైన దుస్తులూ, రత్నఖచితమైన జీనుతోసహా ఒక దివ్య మైన గుర్రమూ ఇచ్చింది. ఆమె మితాయి సరుకుగల తోలునంటి, నీటికూజా గుర్రానికి తగిలించింది; శుభం కలగటానికి నా ముఖానికి ఒక వెండిరూపాయి అతికించి, “ఇక కదులు. నిన్ను భగవంతుడి రక్షణ కింద పంపుతున్నాను. వెళ్ళేటప్పుడు

నీవు చూపించేవాడివి. షేమంగా తిరిగి నీ ముఖం చూపించు,” అన్నది.

నేనుకూడా వీడ్కోలు చెప్పి, “నీ శుభాకాంక్షలను సంతోషంగా స్వీకరిస్తున్నాను. దేవుడు నిన్నుకూడా కాపాడాలి,” అన్నాను.

నేను బయటికి వచ్చి, గుర్రంఎక్కి భగవంతుడే నాకు రక్ష అనుకుని, ముందుకు కదిలాను. నేను మజిలీవిడిచి మజిలీలో ఆగుతూ, త్వరలోనే డమాస్కస్ శివార్లు చేరుకున్నాను. నేను నగర ద్వారం చేరేసరికి చాలా పొద్దుపోయి ఉండటంవల్ల కాపలావాళ్ళు తలుపులు మూసేశారు.

“దయచేసి తలుపులు తెరవండి.




నాకూ నా గుర్రానికి కూడా తిండి అవసరంగా కావాలి,” అని నేను వాళ్ళను బతిమాలాను.

“ఇంత పొద్దుపోయి తలుపులు తెరవటానికి అనుమతి లేదు. ముందుగా రాలేక పోయావా ?” అని కావలావాళ్ళు తలుపుల అవతలినుండి కటువుగా అన్నారు.

ఈ సమాధానం విన్నాక నేను నగర ప్రాకారపు గోడకింద బట్టలుపరిచి కూర్చు

న్నాను. కాని నిద్రపోకుండా ఉండగలం దులకు మధ్య మధ్య లేచి, ఫచ్చార్లు చెయ్యవలసివచ్చింది.

ఆర్ధరాత్రి అయింది. అంతటా నిశ్శబ్దంగా ఉంది. ప్రాకారం పైనుంచి ఒక పెద్ద పెద్ద కిందికి దిగుతూఉండటం నా కంట పడింది. వెన్నెలలో ఈ దృశ్యం చూసి నేను, దేవుడు నాపై జాలితలచి నాకోసం నిధి పంపాడుకాబోలునని ఆశ



పడ్డాను. ఆ పెద్ద నేలను తాకగానే, నేను భయంభయంగా దానిని సమీపించాను. అది కొయ్యపెద్దై, దురాశకొద్దీ నేను దాని మాత తెరిచాను. లోపల ఒక స్త్రీ ఉన్నది. ఆమె అందంచూస్తే మతిపోయేలాగున్నది. ఆమె తే ఆమె గాయపడి, తన రక్తంలోనే తడిసి ముద్దఅయి, కళ్ళ మూసుకుని, దుర్భరమైన బాధ అనుభవిస్తున్నది. ఆ దృశ్యం చూడగానే నా గుండె అవిసి పోయింది.

ఆమె పెదవులు విప్పి ఇలా అన్నది. “ఎంత ద్రోహం! ఎంత క్రూరం! నేను చూపిన అపేక్షకూ, దయకూ ఇదా ప్రతిఫలం? ఇంకొకపోటు పొడిచి నీ పని పూర్తిచేసుకో. న్యాయాన్యాయాలు దేవుడే చూస్తాడు.”

ఇలా అని ఆమె స్పృహలేనిస్థితిలో కూడా ఆమె తన వైఖర్యకొంగు ముఖం మీదికి లాక్కున్నది ఆమెకేసీ చూస్తూ

ఆమె అన్నమాటలు వినేసరికి నాకు ఒళ్లు వేడెక్కిపోయింది. ఇంత అందమైన స్త్రీని పొడిచినవాడు ఎలాటి రాక్షసుడై ఉండాలి! ఏ భూతం ఆవహించి వాడిచేత ఈ పని చేయించిఉంటుంది? వాణ్ణి ఆమె ఇంకా ప్రేమిస్తునే ఉన్నది; చావబోతూ కూడా వాణ్ణి కలవరిస్తున్నది!

నేనీమాటలు గొణగటం ఆమెకు విన పడినట్టుంది. ఆమె తన ముఖంమీది ముసుగు తొలగించి, నాకేసి చూసింది. మా చూపులు కలిశాయి. నేను మూర్ఛ పోయినంత పనిచేశాను. నా గుండెలలో ఆరాటం కలిగింది. అతి కష్టంమీద, వణుకుతున్న మోకాళ్లపై కూర్చుని, లేని సాహసం తెచ్చుకుని, “నిజంచెప్పు. నువ్వు ఎవరు? ఈ ఘోరం ఎలా జరిగింది? వివరంగా చెప్పి నా ఆరాటం పోగొట్టు,” అన్నాను.

నేనిలా అనేసరికి, మాట్లాడే త్రాణ లేకపోయినాకూడా, ఆమె బలహీనంగా “దేవుడి దయ! ఎలా మాట్లాడను? గాయాలతో సీరసించాను. నాకింక కొద్ది షణ్ణాలే మిగిలిఉన్నాయి. నా ఆత్మ వెళ్లి పోయాక నన్ను ఈ పెద్దెత్తోనే పాతిపెట్టి మంచివాళ్ళనోటా, చెడ్డవాళ్ళనోటా నా పేరు నానకుండా చెయ్యి. నీ పుణ్యం ఊరికేపోదు,” అన్నది.

ఆ రాత్రివేళ నేను ఎలాటి చికిత్సా చెయ్యలేదు. ఆ పెద్దెను నేనున్న చోటికి

తెచ్చి తెల్లవారటానికి గంటలు లెక్క పెట్టసాగాను. తెల్లవారగానే నగరంలోకి వెళ్ళి, ఈ అందాలరాశికి చికిత్సచేయించటానికి శాయశక్తులా ప్రయత్నిద్దామని నిశ్చయించుకున్నాను.

మిగిలినరాత్రి నాకు ఎంతకూ గడవ నట్టు తోచింది. ఎప్పుడు తెల్లవారుతుందా అని నేను ముళ్ళమీద ఉన్నాను. చివరకు తెల్లవారింది. కోడి కూసింది. మనుషుల కంఠాలు వినిపించసాగాయి. నేను ఉదయపు ప్రార్థన ముగించి, కొయ్యపెద్దెను నా గుర్రానికి కట్టుకుని, నగరద్వారాలు తెరుస్తుండగా నగరం ప్రవేశించాను. అద్దెకు ఇల్లు ఎక్కడ దొరుకుతుందని కనిపించినవాడినల్లా అడిగి, ఎంతోసేపు అన్వేషించినమీదట, నాకు మంచి అంద మైన ఇల్లు దొరికింది. అందులోకి ప్రవేశించ గానే ముందుగా నేను ఆ అందగత్తెను పెద్దెనుంచి పైకితీసి, గదిలో మెత్తని పక్కమీద పడుకోబెట్టాను. తరవాత ఆమెకు నొకరును ఒకణ్ణి కాపలా ఉంచి శస్త్రవైద్యుడి కోసం వెతుకుతూ బయలు దేరాను.

“ఈ నగరంలో గొప్ప శస్త్రవైద్యు డెవరు? ఎక్కడ ఉంటాడు?” అని దారిలో తగిలిన ప్రతివాణ్ణి అడిగాను.

“ఈ పేటలోనే ఒక మంగలి ఉన్నాడు శస్త్రచికిత్సలోనూ, వైద్యం లోనూ అందెవేసిన చెయ్యి. శవాన్ని తీసుకుపోయి అతనిముండు పెడితే ఏదో



వైద్యంచేసి బతికించగల డన్నమాట. అతనిపేరు ఈసా," అని ఒక మనిషి నాకు చెప్పాడు.

ఈ చల్లనిమాట చెవినిపడగానే, ఈసా ఇంటిగుర్తులు తెలుసుకొని, కొంచెం శ్రమపడి వెతికినమీదట ఇల్లు పట్టు కున్నాను. ఇంటిముందు వసారాలో తెల్లటి గడ్డంతో ఒక మనిషి కూర్చొని ఉన్నాడు. అతని చెంత అనేకమంది కల్వాలతో మందులు నూరుతున్నారు.

ఆయనకు అనందం కలగటం కోసం నేను ఎంతో గౌరవంగా సలాంచేసి, "మీ పేరు ప్రఖ్యాతులు విని, మీ సహాయం అర్థింపవచ్చును. జరిగిన దేమిటంటే, నేను మాదేశంనుంచి వర్తకం నిమిత్తం బయటదేరుతూ, ప్రేమపాత్రురాలైన నా

భార్యను వెంట తెచ్చాను. నేనీ నగరం చేరేసరికి చీకటి పడింది. కొత్తదేశాలు రాత్రివేళ ప్రయాణించటం శ్చేమంకాదని మైదానంలో ఒక చెట్టుకింద మజిలీ చేసాను. వేకువరూములో దొంగలు దాడి చేసి, నా సొత్తంతా కాజేసి, నగలమీద అశకొద్దీ నాభార్యపైర కూడా చెయ్యిచేసు కున్నారు, దుర్మార్గులు. ఒంటరిగాణ్ణి. నేను వారిని నిరోధించలేక పోయాను. అతి శ్రమమీద మిగతా రాత్రి గడిపి, నా భార్యకు నా చేతనైన సహాయం చేశాను తెల్లవారగానే నగరంలోకి వచ్చి ఒక ఇల్లు అద్దెకు తీసుకుని, గాయపడిన నా భార్యను అందులోఉంచి, మీ సహాయం కోసం ఇలా వచ్చాను. శత్రు వైద్యంలో మీ కు దేవుడు అపారప్రావీణ్యం

ప్రసాదించాడు. ఈ ఆభాగ్యప్రయాణికు డిప్రెకనికరంఉంచి, మా పేదఇంటికిదయ చేసి, నా భార్యను బతికించగలరేమో చూడండి. అలా చేసినట్లయితే మీకుతీరని యశస్సు చేకూరుతుంది. నేను జీవితాంతం మీకు రుణపడి ఉంటాను,” అన్నాను.

ఈసా దయాపరుడు; ధర్మాత్ముడు. ఆయన నా దురదృష్టానికి జాలిపడి, నా వెంట నా యింటికి వచ్చాడు. ఆయన ఆ స్త్రీ గాయాలు పరీక్షించి, “భగవంతుడి అనుగ్రహంవల్ల ఈమె గాయాలు నలభై రోజుల లోపలనే నయమై ఈమె శుచి స్నానం చెయ్యగలుగుతుంది,” అని నాకు ధైర్యం ఇచ్చాడు.

ఆ పుణ్యాత్ముడు ఆమె గాయాలన్నిటిని వేపాకురసంతో కడిగి, శుభ్రం చేశాడు. కుట్టువేయవలసిన గాయాలకు కుట్టువేశాడు. మిగిలిన గాయాలమీద తన పెద్దెనుంచి తీసిన పలాశ్రీ పట్టీలు వేశాడు. తరవాత ఆయన అన్ని గాయాలకూ కట్టు కట్టి, ఎంతో దయగా, “నేను ఉదయమూ, సాయంకాలమూ వచ్చి చూసిపోతూ ఉంటాను. ఆమెను ఎంతమాత్రమూ కదలకుండా ఉంచాలి. లేకపోతే కుట్టు ఊడిపోగలవు. ఆమెకు ఆహారంగా కోడి జావ కొంచెం కొంచెంగా ఇవ్వాలి. వైద్యముష్క అకుల రసంతో పన్నీరు చేర్చి తరచుగా తాగిస్తే మనిషి నీరసించి పోకుండా ఉంటుంది,” అన్నాడు.

ఇలా చెప్పి ఆయన వెళ్ళిపోయేటప్పుడు నేనాయనకు చేతులుజోడించి నమస్కారం చేసి కృతజ్ఞత తెలుపుకుని, “మీరు నాకు ప్రాణం పోశారు. గాయాలనుంచి ఆమె కోలుకుంటుందని నేను అనుకోలేదు. దేవుడు మిమ్మల్ని కలకాలం కాపాడాలి!” అని చెప్పి ఆయనకు అత్తరూ, తాంబూలమూ ఇచ్చాను. ఆయన సెలవు పుప్పు కున్నాడు.

క్రూరహింసకు గురిఅయిన ఆ స్త్రీని నేను అహారాశ్రులు కంటికిరెప్పలాగా కాపాడాను. నా విశ్రాంతి గురించి ఆలోచించటం మహా పాపంగా తోచింది. ఆమె కోలుకోవాలని రోజూ దేవుణ్ణి వేడుకున్నాను. అదృష్టవశాన, నా సరుకులు తీసుకునివెళ్ళిన వర్తకుడు ఈ సమయంలోనే వచ్చి చేరాడు. ఆయన నా సరుకు యావత్తు నాపరంచేశాడు. వాటిని నేను నాకు చేతనైన విధంగా అమ్మి, ఆ డబ్బుతోగాయపడిన సుందరికిమందులూ, మాకుకూ కొన్నాను. ఆమెకు ఆ స్థితిలో అవసరమైన అన్ని సౌకర్యాలూ, సదుపాయాలూ ఏర్పాటుచేశాను.

పాపం, వైద్యుడు ప్రతిపూటా వచ్చి చూస్తూవచ్చాడు. త్వరలోనే గాయాలన్నీ పూడి, మాననారంభించాయి. మరికొద్ది రోజుల అనంతరం ఆమె శుచిస్నానం చేసింది. నాలో కలిగిన ఆనందం ఏమని చెప్పను! నేను ఈసాకు ఖరీదైన బట్టలు పెట్టి, సంచీడు బంగారునాణాలు, ఆయ



నకు సమర్పించాను. అందమైన రత్న కంబళాలు పరిపించి, దానిపీదలు పాలు పరిపించి, దానిపై సౌందర్యవతిని పడుకోబెట్టాను. పేదలకు విరివిగా దానాలు చేశాను. ఆ రోజు నాకు ప్రపంచరాజ్యాధిపత్యం లభించి నంత ఆనందం కలిగింది.

కోలుకున్న మీదట ఆమె శరీరచ్ఛాయ గులాబీలు పూసింది. ఆమెముఖం చంద్రుడి

లాగా ప్రకాశించింది. ఆమె కళ్ళలో జ్యోతులు వెలిగాయి. ఆమెకేసి చూస్తూం నాకు కళ్ళు చెదిరాయి. నేను ఆమె సేవకు పూనుకుని, ఆమె చెప్పినదల్లా శ్రద్ధగా చేశాను.

ఆమె నాకేసి చూడటం తటస్థించి నప్పుడు, సౌందర్యాతిశయంతోనూ, అధికారంతోనూ, "జాగ్రత్త, నా సదభి ప్రాయం దక్కించుకోవాలంటే, నా





ఆగేళాలు పొడించటంలో తటపటాయి చకు. నేనేది చెబితే అది తక్షణమే అడ్డు పుల్లలు వెయ్యకుండా చేసెయ్యి. నాఉద్దేశాలకు నీ ఉద్దేశాలు అడ్డుపెట్టకు. నీ దూరంలోనువు ఉండు. తొందరపడ్డావో అనుభవిస్తావు,” అన్నది.

ఆమె ఇంత అహంకారంగా మాట్లాడినా, ఆమె నాకు రుజువడిఉన్న సంగతి ఆమెకు పూర్తిగా తెలుసు. నేను ఏమి

చెయ్యదలచినా ఆమె ఆమోదం పొంది మరీ చేశాను. ఆమె ఆజ్ఞలను సంతోషంగా శిరసావహించాను.

ఈ విచిత్ర కైంకర్యం అనేక మాసాల పాటు సాగింది. ఆమె ఏమి కావాలన్నా మరుక్షణం సంపాదించాను. ఈ దీర్ఘ కాలంలో నేను సరుకులూ, రక్షాలూ అమ్ముగా వచ్చిన ధనమంతా ఆమె అవసరాలు తీర్చటంకింద వ్యయమై



పోయింది. దేశంకానిదేశంలో నన్ను  
ఎవరూ ఎరగనిచోట, అప్పుచేసి ఆమెను  
పోషించాలంటే నన్ను నమ్మేవారెవరు;  
చిట్టచివరకు మా నిత్యావసరాలకు  
కూడా డబ్బులేకుండాపోయి నేను ఏమీ  
చెయ్యలేని స్థితిలోపడ్డాను. ఈ ఆదుర్దా  
నన్ను పీల్చిపొగింది. నాముఖం వివర్ణ  
మయింది. కాని నా ఆవేదన చెప్పుకోవ

టానికి ఎవరున్నారు? పేదవాడి పాప”  
వాణ్ణి పీడిస్తుంది.

ఒకనాడు ఆ సుందరాంగి నాకువచ్చిన  
కష్టాన్నితానే గ్రహించి, “ఓ యువ  
కుడా, నువ్వు నాకు చేసినసేవలు నా  
హృదయఫలకంమీద శిలాక్షరాలలాగా  
నిలిచిపోయాయి. అయితే నేను నీకిప్పుడు  
ప్రత్యుపకారంచేసే స్థితిలోనేను. అవసర

మైన ఖర్చుకు డబ్బు కావాలంటే విచారించకు. నాకు కలమూ, కాగితమూ, సిరా ఇయ్యి,” అన్నది.

అప్పుడు నాకు అనిపించింది: ఈమె ఏదేశపు రాజకుమార్తె అయిఉంటుంది; లేకపోతే నాతో అంత గర్వంగానూ, అంత ఆత్మవిశ్వాసంతోనూ మాట్లాడలేదు. నేనప్పుడే కాగితమూ, కలమూ, సిరా తెచ్చి ఆమెముందు పెట్టాను. ఆమె ఒక ఉత్తరం రాసి, సీలువేసి నాచేతికిచ్చి, “కోటసమీపంలో త్రిపోలియా (మూడు ఆర్చీలుగల ద్వారం) పక్కగాఉన్న నందులో పెద్ద భవంతి ఉన్నది. దాని యజమాని సీదీబహర్. ఈ ఉత్తరాన్ని అతనికి ఇయ్యి,” అన్నది.

ఆమె చెప్పిన గుర్తులను బట్టి వెళ్ళి, భవంతి చేరుకుని, పనివాడిచేత ఉత్తరం వార్త లోపలికి పంపాను. అది లోపలికి చేరిన మరుక్షణం ఒక అంకమైన సిక్ర

కుడు మెరిసే తలపాగా ధరించి నా వద్దకు వచ్చి, ఉత్తరం తీసుకుని. ఏమీ అనకుండా, ఏమీ అడగకుండా, లోపలికి వెళ్ళిపోయాడు. కొద్దిసేపట్లో వాడు తిరిగి వచ్చాడు. వాడివెంట బానిసలు పద కొండు పళ్ళాలు మోసుకువచ్చారు. వాటి పైన ముద్ద జరీగుడ్డలు కప్పిఉన్నాయి.

“ఈ యువకుడివెంట వెళ్ళి, ఈ పళ్ళాలు ఇచ్చిరండి,” అని ఆ స్త్రీగో యువకుడు బానిసలతో అన్నాడు.

నేను సలాముచేసి ఆయువకుడివద్ద సెలవు వుచ్చుకుని, పళ్ళాలతోసహా బానిసలను మాయింటికి తెచ్చాను. వాళ్ళను బయటనుంచే వెనక్కు పంపి, పళ్ళాలను లోపలికి పట్టుకుపోయి సుందరాంగి ముందుంచాను.


వాటిని చూసి ఆమె నాతో, “ఆపళ్ళాలలో ఉన్న పదకొండు సంఘల బంగారమూ తీసుకుని, అవసరమైన ఖర్చులకు వాడు,” అన్నది.

నేను ఆమె చెప్పిన ప్రకారమే ఆ బంగారం తీసుకుని తక్షణావసరాలకు వాడాను. నా మనసు చాలా తేలికపడింది.

నాలో నేను, “ఈశ్వరా! ఇదేం చిత్రం! ఎవడో అపరిచితుడు ఒక కాగితంముక్క ఆధారంగా, నేనెవరో ఎరగకుండా ఎలాటి ప్రశ్నలూ వెయ్యకుండా ఇంత బంగారం ఇవ్వటమేమిటి?” అనుకున్నాను. నేనా సుందరిని ప్రశ్నించరాదు. తన విషయాలలో జోక్యం కలుగజేసుకోవద్దని ఆమె ముందే హెచ్చరించింది. ఈ లెగని ఆలోచనలు నాకు ఊపిరి సలపకుండా చేశాయి. నాలోభయాన్ని కూడా రేపాయి. (సశేషం)

ప్రేమ  
పాపం

గవ్వచంద్



నేను ఇంటికి తిరిగి వచ్చేటప్పటికి పక్క ఇళ్ళవాళ్ళు పోట్లాడుకుంటున్నారు. నా భార్య మా వాకిట్లో నిలబడి వింటూ వుంది.

మా ఇంటి ప్రక్క ఇళ్ళు, వరుసగా ఒక ఇంటిని ఒక ఇల్లు ఆనుకొని లేవు. ఒకే ఇల్లు మా ఇంటిని ఆనుకొనివుంది. రెండవ ఇల్లు దానికి ఎదురుగావుంది. అందుకని మా వాకిటిలో నిలబడితే రెండిట్లా చక్కగా కనబడతే.

నేను వచ్చేటప్పటికి వాళ్ళు పోట్లాడు కుంటున్నారని చెప్పాను. వాళ్ళ రెండిళ్ళ మధ్యా ఒక పెద్ద గుమ్మడికాయ వుంది. అది వడియాలు పెట్టుకోటానికి పనికి వచ్చే బూడిదగుమ్మడికాయ. గుమ్మడి కాయకు అవతల ప్రక్క ఆ ఇంటి వాళ్ళా ఇవతల ప్రక్క ఈ ఇంటివాళ్ళా నిలబడి పోట్లాడుకుంటున్నారు. అవతల ఇల్లు ఒక స్కూలు మేస్టరుది; ఇవతల ఇల్లు ఒక గవర్నమెంటు ఆఫీసరుది.

స్కూలు మేష్టరు ఇంటిలో వున్నట్లు లేదు. అ త ని భార్యా, కూతురూ, కొడుకూ, గుమ్మడికాయకు అవతల నిలబడి పోట్లాడుతున్నారు. గవర్న మెంటు అఫీసరు ఇంటిలోనే వున్నాడు. కాని అతను బయటకు రాలేదు అతని తరపున అతని నౌకర్లు పోట్లాడు తున్నారు.

“ఈ గుమ్మడికాయ మీది. మీరు తీసుకోవలసిందే! మా అయ్యగారుకూడా ఈమాటే అన్నారు.” అంటున్నాడు నౌకరు, అఫీసరు తరపున.

“పాపం మీ రెంత అపేక్షపడి దొంగతనంగా కోసుకున్నారో! కోసు కున్నవాళ్ళే తీసుకోవాలి,” అంటున్నది మేష్టరు భార్య.

“ఈ దొంగముండ చేసింది,” అంటు న్నాడు నౌకరు అంట్లుతోమే పిల్లని ఉద్దేశించి.

“యజమానికి తెలియకుండా అదెం దుకు చేస్తుంది? దాని కోసం అదిచేస్తే తన యింటికే తీసుకుపోయేది. మీ ఇంటిలో ఎందుకు పెడుతుంది?” అంటున్నది మేష్టరుకూతురు.

“అ మాటే అనొద్దనేది.” అంటు న్నాడు నౌకరు.

“చెయ్యకాలేనిది అంటే తప్పా?” అంటున్నది మేష్టరు భార్య.

“నోరు పారేసుకోకండి. ఈ కాయ

మీది. మీరు తీసుకోండి,” అంటున్నాడు నౌకరు.

“పాపం యెంత అపేక్షపడి దొంగ తనంగా కోసుకున్నారో మీరే తీసు కోండి,” అంటున్నది మేష్టరుభార్య.

ఇంతలో నన్ను చూచినట్లున్నారు. ఒక్క షణం మాటలు ఆగినై. నేను ఈ తగాదా విసివిననట్లు తోపలకు వెళ్ళాను. బయట తగాదా నేను ఇంటిలో అడుగు పెట్టగానే మళ్ళీ సాగింది.

మా పక్క-ఇంటి నౌకర్లు ఇరుగు వాళ్ళతో చీటికి మాటికి కణ్ణాకు దిగటం మామూలే! అఫీసరు నౌకర్లు, పుర ప్రముఖులకంటే కూడా అనేక రెట్లు గొప్పని నౌకర్ల ఉద్దేశం. అందుకని ఎవర్నిపడితే వాళ్ళని గదమాయించటం, ఎవ్వరితో పడితే వాళ్ళతో పోట్లాడటం వాళ్ళకి మామూలే! కాని ‘ఈ గుమ్మడి కాయ మీరు తీసుకోవాలంటే మీరు తీసు కోవా’లని పోట్లాడుకోవటం మాత్రం నాకు చిత్రంగా వుంది.

ఆ మధ్య నా ఎరుకలో యిటువంటి తగాదే ఒకటి జరిగింది. దమనకళాస్త్రి అనే ఒకాయన, కరటకశాస్త్రి అనే మరొక ఆయన్ని వందరూపాయలు అప్పు అడిగాడు. కరటకశాస్త్రి వడ్డీగిడ్డి తాను తీసుకోననీ, ఫలాని రోజుకల్లా తిరిగి యిచ్చివెయ్యాలనీ చెప్పి, అప్పు ఇచ్చాడు. కాని, దమనకళాస్త్రి ఆ నోట్లని తీరా యింటికి తీసుకువెళ్ళి

శ్రీకృష్ణ వార్తలు .. దేవతల వార్తలు అన్నాయి  
పట్టెలు! వర్షం పడవనాదే కలుపు పంట  
పంకలు పోయింది!! మామూలు  
పూలకు మంటిళ్లు మళ్ళీ  
లగ్నమవుతున్నాయి!!....



తెక్కపెట్టుకునేసరికి, నూరు రూపాయలకు బదులు నూట అయిదు రూపాయలున్నాయి. అతను కంగారపడి వెంటనే కరటకశాస్త్రి దగ్గరకు వెళ్ళి “మీరు పొరపాట్లు అయిదు రూపాయలు ఎక్కువ ఇచ్చారు. తీసుకోండి,” అన్నాడు. ఈ మాటకు కరటకశాస్త్రి ఉలిక్కి పడ్డాడు. దమనకశాస్త్రి ముఖంలోకి నిశితంగా చూస్తూ, నేను ఎప్పుడూ పొరపాటుపడను. నా డెబ్బయి ఏళ్ళ జీవితంలోదూ ఏనా పొరపాటుపడలేదు. ఇకముందుపడను. నేను వందరూపాయలే యిచ్చాను. ఆ అయిదు రూపాయలకూ నాకూ యెటువంటి సంబంధమూ లేదు,” అని చెప్పాడు.

“నేను సరాసరి ఇంటికివెళ్ళి తెక్కపెట్టుకున్నాను. ఇంకెక్కడికీ వెళ్ళలేదు

కూడాను. తెక్కపెట్టుకునేటప్పటికి నూట అయిదు రూపాయలున్నాయి. ఈ అయిదు రూపాయలు మీవే. లేకపోతే నాదగ్గరకు యెలా వస్తుంది? ఇవి మీరు తీసుకుని నాకు చిత్తశాంతిని కలిగించండి” అన్నాడు. దానికి కరటకశాస్త్రి “నీకు చిత్తశాంతిని కలిగించి నా చిత్తశాంతిని పోగొట్టుకోమంటావా?” అని అడిగాడు. “ఈ అయిదు రూపాయలు తీసుకుని వచ్చేజన్మలో కుక్కుగానో నక్కగానో పుట్టి నీయింటి ముంగిట కాపలా కాయమంటావా?” అన్నాడు.

“నాతో ఆ పని చేయించుకోటానికే మీరీ ఎత్తు వేశారు. అసలు మీ దగ్గరకు డబ్బుకోసం రావటమే నా తప్పు!” అన్నాడు దమనకశాస్త్రి.

వీరీవిధంగా కరటకశాస్త్రి ఇంటి

అరుగుమీద కూర్చొని పోట్లాడుకుంటూ వుంటే పోగై నజనం వినలేక ఆ అయిదు రూపాయిలూ భగవదార్పితం చేసేటట్లు రాజీచేశారు. “గుమ్మడికాయ నువ్వు తీసుకోవాలంటే నువ్వు తీసుకోవాలనే” ఈ తగాదా నాకు పై సంఘటనను జ్ఞాపకానికి తెచ్చింది. నాలో నాకే నవ్వొచ్చింది. ఇంటిలో నిలబడి తగాదాను పర్యవేక్షిస్తున్న నా భార్య లోపలకు వచ్చింది. రావటంలో ముసిముసినవ్వులు నవ్వుకుంటూ వచ్చింది.

“ఏమిటా గోల?” అని అడిగాను.

“అదేనండి...నిన్న మీతో చెప్పాను చూడండి. మేస్తరుగారి భార్య ఇంటి మీదకు గుమ్మడికాయ పాకించుకొని గుమ్మడికాయలు కాయస్తూ వుందనీ, ఆ తీగె రెండు గుమ్మడికాయలు కాసిందనీ...”

“అవును” అన్నాను నేను జ్ఞాపకం చేసుకుంటూ.

“పాపం, అందులో ఒక కాయ నిన్న రాత్రి ఎవ్వరో కోసుకు వెళ్ళారట. రోజూ ఆబిడకు నిద్రమంచంమీదనుంచి లేచిలేవగానే నిచ్చెనవేసుకొని ఒకసారి రెండు గుమ్మడికాయల్ని చూసుకోవటం అలవాటు. ఇవ్వాళ ప్రొద్దున్న లేచి చూసేటప్పటికి ఏముంది? గుమ్మడికాయని కప్పిన గడ్డి గడ్డిగానేవుంది. గుమ్మడికాయ లేదు...”

“ఎవ్వరో కోసుకు వెళ్ళి వుంటారు” అన్నాను నేను.

“అది సరేలేండి...” అన్నది నా భార్య... “ఎవ్వరూ కోసుకు వెళ్ళకుండా ఎలా గుమ్మడికాయ మాయమవుతుంది లేండి కాని, పాపం ఆ ఇల్లాలు ఆ గుమ్మడికాయమీద అనేక ఆశలు పెట్టుకు చూచుంది. ఆమె అల్లుడికి వడియాల అంటే తగని యిష్టమట. వడియాల వుంటే ఏ కూరా అక్కరలేదట. ఈ గుమ్మడికాయ యివాళో రేపో కోసి వడియాల పెట్టి అల్లుడికి పంపాలని గుమ్మడి పాదు పెట్టిన్నపటినుంచీ అనుకుంటూ వుంది ఆమె. నిజానికి గుమ్మడిపాదు పెట్టింది కూడా అందుకేనట! అటువంటి ఆమెకు గుమ్మడికాయ కనబడకపోయే టప్పటికి ఏముంది? వొక్కసారి గుండె గుభెలుమన్నది. కళ్ళ తిరిగి నిచ్చెన మీద నుంచి పడిపోతాననే అనిపించిందట. కూతుర్ని పిలుద్దామంటే నోటివెంట మాట వస్తేగా...”

“పాపం” అన్నాను నేను. నాకైతే యిప్పుడు సరిగ్గా జ్ఞాపకం లేదుగాని, వొక్క నిట్టూర్పు కూడా విడిచి వుంటాను. ఎందుకంటే నాకు నిజంగా జాలివేసింది. పెంచినవాళ్ళ మనస్సులను తీగెలూ కాయలూ ఎట్లా పెనవేసుకుంటాయో నాకు తెలుసు.

“అది సరే, గుమ్మడికాయ మధ్యన పెట్టుకొని, కృష్ణభగవానుని మధ్యన పెట్టుకొని పోట్లాడే కారవ పాండవులకుమర్తే, దొడ్డిలో ఆ తగాదా ఏమిటి?” అన్నాను.



దేకులూ మూట  
అకానకం పుట్టిస్తున్నాను!



“మరి చెప్పేదంతా వినండి. కాయ కనపడకుండా పోయేనరికి ఆమెకు తలచు కున్నకొద్దీ దుఃఖం పొర్లిపొర్లి వచ్చిందట. ఎవ్వరు కోసివుంటారా అని ఆలోచించిందట. కాని ఎవర్ని అనుమానిస్తుంది? పక్కయింటి గవర్నమెంటు ఆఫీసర్ని అనుమానిస్తుందా? మనల్ని అనుమానిస్తుందా? ఏమీతోచక దుఃఖం అవుకోలేక కోసుకువెళ్ళిన వాళ్ళని నోటికి వచ్చినట్టు తిట్టటం మొదలుపెట్టింది. వాళ్ళు నాశనం అవుతారన్నది. వాళ్ళ పెళ్ళాలు నాశనం అవుతారన్నది. వాళ్ళ పిల్లలు నాశనం అవుతారన్నది. ఆమె నోరు చేసుకుంటే ఎట్లా చేసుకుంటుందో మీకు తెలుసుగా? పాపం వడియాలు, అల్లడూ జ్ఞాపకం వొచ్చారేమో, వైన వైనాలు పెట్టి అటు పద్నాలుగుతరాల

వాళ్ళనీ ఇటు పద్నాలుగు తరాల వాళ్ళనీ దుమ్మెత్తి పోసింది.

పాపం మన పక్కయింటి ఆఫీసరు ఈ తిట్టను వినలేకపోయాడు కాబోలు, ‘అట్లా నోరు చేసుకోవద్దను. కాయ తీసుకోమను’ అని చెప్పి ఇంట్లోనుంచి గుమ్మడికాయ నొకరుచేతికిచ్చి పంపించాడు. సరిగ్గా ఆ గుమ్మడికాయే. తెంపిన తొడిమ ఆరనన్నా ఆరలేదు.”

“అదేమిట? ఆయన దగ్గరకు యెట్లా వచ్చింది?” అని ఆశ్చర్యంగా అడిగాను. గవర్నమెంటు ఆఫీసరు గుమ్మడికాయను దొంగిలించాడని నేను నమ్మలేక అడిగాను.

“అది నా కెట్లా తెలుస్తుంది? ఆయన మాత్రం ‘నొకరిముండ చేసింది. ఈ దొంగముండతో చచ్చేరోజు వచ్చింది’



అన్నాడు మా అందరికీ వినబడేటట్టు” అన్నది నా భార్య.

“పాపం, నిజమే అయివుంటుంది” అన్నాను నేను.

“నౌకరిది దొంగిలిస్తే అది తన ఇంటికి తీసుకువెళ్తుందిగాని, వీళ్ళ కెందుకు యిస్తుంది : గుమ్మడికాయ చేదయ్యా? చేదైతే ఎందుకు దొంగిలిస్తుంది. అన్నది మేష్టారిగారి కూతురు.”

“అయితే ఆ ఆఫీసరే దొంగిలించా దంటావా ఏమిటి?”

“ఆయన్ని ఎవ్వరంటారు : ఆయన మంచివాడే.”

అకస్మాత్తుగా ఆఫీసరుభార్య జ్ఞాపకం వచ్చింది నాకు. ఆ వి డ మీ ద ఏమాత్రం సద్భావం లేదు నా భార్యకి. ఆవిడ ఇంట్లో నౌకర్లతో, ఇరుగు పొరుగు వాళ్ళతో కజ్జాలూ తగాదాలూ ప్రోత్సహిస్తూ వుంటుందని ఆమె నమ్మకం.

“నౌకర్లతో ఆవిడ చేయించి వుంటుందంటావా ఏమిటి” అని అడిగాను.

“నే ననటం ఏమిటి? ఊరంతా అంటున్నారు. ఇది తప్పకుండా ఆవిడగారి పనే. మాష్టరుగారి ఇంటిమీద గుమ్మడి కాయ లున్నాయని వాళ్ళకి తెలియాలి; మనకు తెలియాలి. ఇంకెవ్వరికి తెలుస్తుంది?”

“ఈ మాటలు నువ్వు గిట్టక అనే మాటలు” అన్నాను నేను... “ఆవిడ

చేయిస్తే ఆయన నౌకరిమీద ఎందుకు పెట్టేవాడు? ఆవిడని నానా చీవాట్లూ వేసే వాడు” అన్నాను.

“చీవాట్లు వేసి బ్రతకనే ఆవిడ గారితో” అన్నది నా భార్య.

“పోనీ మెదలకుండానైనా పూరుకునే వాడు. తమ తప్పు బయటపెట్టుకునే వాడా? తాను మెదలకుండా పూరుకుంటే ఎవ్వరేం చేసేవారు?”

“ఊరుకునేవాడే! కాని ఆవిడగారు ఊరుకొనిస్తేగా?” అన్నది నా భార్య.

ఈ మాటకు నాకు నిజంగా కష్టం వేసింది. దొంగతనం చేయించిందీ ఆవిడే. ఆ దొంగతనం బయటపెట్టించిందీ ఆవిడే అంటావుంటే ఏమనాలి?

“అదేమిటి అట్లా అంటావు. తాను చేయించిన దొంగతనం, తన భర్తతో బయటపెట్టించిందంటావా?” అని అడిగాను.


“ఆ మాట నే నెట్లా అంటాను” అన్నది నా భార్య.

“మరదేగా నువ్వనేది?”

“అది కాదు. ఆ గుమ్మడికాయ ఊచు కోలేకపోవటానికి కారణం వుంది. మీకు తెలుసుగా ఆవిడగారికి తన కొడుకంటే ఎంత ప్రీతో?”

“తెలియకేం?” అన్నాను. పిల్లల కోసం ఆమె నొయ్యని నోమూ, చెయ్యని పూజా, దర్శించని దేవళం లేదని నాకు తెలుసు. చివరికి ఆమె నోముల

-తొలు కొద్దిగా తగ్గించబడినా - పూర్తిగా తగ్గించేవాడు



పంటగా ఈ పిల్ల వాడు ఇటీవలే కలిగాడు

“దానివల్ల గుమ్మడికాయ దాచుకో లేకపోయింది. మాస్టరుగారి భార్య మాటి మాటికి ‘కోసినవాళ్ళ కడుపులు కాల! తీసినవాళ్ళ పిల్లలు నాశనం కాను!’ అంటూవుంటే భరించలేకపోయింది. పస్తాయిస్తే లాభంలేదనుకొని, నౌకరి దానిమీదపెట్టి ‘వాళ్ళకాయ వాళ్ళకిచ్చి వెయ్యండి’ అని భర్తతో చెప్పి వుంటుంది. ఆ పిచ్చాయన నిజమే అని నమ్మి బయటపడ్డాడు” అన్నది.

నేను ఆలోచనలో పడ్డాను. నా భార్య చెప్పింది నిజం కావచ్చు అనుకున్నాను. అఫీసరు భార్య ఇటువంటి పనులకు సమర్థురాలే. ఒకరోజు మా పిల్లలు ఏదో చేశారనే కోపంతో తన పనిదాంతో

డిడ్చిన కనవు సరిహద్దు గోడమీదుగా మా దొడ్లోకి వేయించటం నేను కళ్ళారా చూశాను. తన వాకిట్లో నిలబడి పని దాంతో ఈ పని చేయిస్తూవుంది. నన్ను చూచి చటుక్కున లోపలకు వెళ్ళింది. ఇటువంటివి నేను చాలా చూశాను. అందు కని ‘బహుశా నా భార్య చెప్పిన మాటలు నిజమే అయివుండవచ్చు’ అనిపించింది నాకు.

“అదిసరే. వాళ్ళు ఏ కారణంవల్ల యినాకానీ, గుమ్మడికాయ ఇచ్చివేసి నప్పుడు సంతోషంగా, తీసుకోక ‘ఎంత అపేక్షపడి కోసుకున్నారో మీరే తీసు కోండి’ అని మొండిపట్టు పట్టుకు కూర్చుంటారే? మాస్టరుగారి భార్య, కూతురూను” అని అడిగాను.

“కని తీరక!” అన్నది, నా భార్య.

నాకు అర్థంకాలేదు. “ఇందులో కని తీరేదేముంది?” అని అడిగాను.

“ప్రొద్దున్నుంచీ ఆమె ఏడ్చిన ఏడ్పుకి కాయఇవ్వగానే తీసుకు ఊరు కుంటే యెట్లా సరిపోతుంది? అప్పటి దాకా అన్న మాటలన్నీ పిల్లిమీదా, కుక్క మీదా పెట్టి అనే: ఒక్క మాటకూడా సరాసరి అనకపోయే... కాయ యివ్వ గానే తీసుకుంటే వాళ్ళని ఒక్కమాట కూడా అనటానికి వీలేదాయె... అనకుండా పూరుకోబుద్ధి పుట్టదాయె!”

“అందుకని ‘మీరే తీసుకోండి’ అంటూ అనవలసిన మాటలన్నీ అని తన అక్కను తీర్చుకుందన్నమాట.”

“అవునుండీ. ఎవరికైనా కడుపు మంట చల్లారాల్సిందేగదా!” అన్నది నా భార్య.

“చల్లారాల్సిందే” అని నేను నా భార్యతో యేకీభవించాను. “చివరికి కథ ఎట్లా ముగిసింది?” అని అడిగాను.

“ఏదోలెండి - నేనే రాజీచేశాను” అన్నది నా భార్య

“ఎట్లా?”

“ఎట్లా యేముంది? వారికి తెలిసే యిది జరిగివుంటుం దనుకుందాం... మీరు అనుకుంటున్నట్లు నౌకర్లతో ఆవిడ గారే చేయించి వుంటారని అనుకుందాం. అయినా ‘మేము ఎరగం; నౌకరుడి చేసి వుంటుంది’ అని వారన్నప్పుడు దాన్ని మీరు ఇంకా సాగదీయటం ధర్మం

కాదు. మీ కాయ మీరు తీసుకోవటమే ధర్మం అని మాస్టరుగారి భార్యకు చెప్పాను” అన్నది.

“ఆపట్లు ఆమె తీసుకుందా?”

“అంత తేలిగ్గా తీసుకుంటుందా? ‘పోనీ, యజమానులకు తెలియకుండా ఆ నౌకరుడి యింతవనికి దిగి వుండదని మీరైనా ఒప్పుకుంటారా? మీరు ఒప్పు కుంటే నాకు అదే చాలు. గుమ్మడికాయ తీసుకోవటానికి మా కెట్టి ఆక్షేపణా లేదు...’ అన్నది మాస్టరుగారి భార్య ఎట్లాగో ఒకట్లా ముగుస్తుంది గదా అని. ‘నేను ఒప్పుకుంటాను అనుకోండి’ అన్నాను. ‘అయితే సరే. నా కదేచాలు పదిమందికీ తెలిసి ఉండాలనే, నే కోరేది’ అన్నది మాస్టరుగారి భార్య. అని గుమ్మడికాయ తీసుకుంది ”

నా భార్య రాజీపరచిన పద్ధతి నేను శ్రద్ధగా విన్నాను. విని “అయితే ఈ అవకాశం పురస్కరించుకొని ఆఫీసరు భార్యగారి మీద నీకున్న కసికూడా తీర్చుకున్నా వన్నమాట?” అన్నాను.

ఈ మాటలకు నా భార్య కళ్ళు తళుక్కున మెరిసినై. ము సి ము సి నవ్వులు వొలకపోసుకుంటూ - “లేక పోతే, పెద్ద రాణిని అనుకుంటుంది!” అన్నది. అని అంతటితో ఆ గ క “చూడండి అల్లాడితోపాటు మనకుకూడా కొన్ని వడియాలు పెట్టిస్తానన్నది మాస్టరు గారి భార్య” అని చెప్పింది.

# నేనూ పూజ్యరూ

'శ్రీగం'



చిన్న తనలో తొలిసారి 'వోడ్ హౌస్' నవల చదివి నవ్వుడు తనకు ఏడుపు వచ్చిందని బుచ్చిబాబు ఎక్కడో వ్రాసినట్లు జ్ఞాపకం. నేనూ చిన్నతనంలో 'వోడ్ హౌస్' నవల ఒకటి 'డామ్ నెల్ ఇన్ డిస్ట్రెస్' అన్నది చదివాను. అది చదివినప్పుడు నాకు నిజంగా అసహ్యం చేసింది.

చిన్నతనంలో, జీవితప్రాంగణంలో అప్పుడప్పుడే ప్రవేశిస్తున్నప్పుడు వోడ్ హౌస్ సున్నితపు హాస్యం బహుశా

తాన్ని చవిచూసి రకరకాల మనుష్యుల మనస్తత్వాన్ని అవగాహన చేసుకున్నాకా 'వోడ్ హౌస్' నచ్చుతాడు. ఇప్పుడైతే నేను 'వోడ్ హౌస్' నవల చదువుతున్నప్పుడు తెరలు తెరలుగా నవ్వు వస్తుంది. మనస్సు తేలికపడి హాయిగా ఉంటుంది.

'వోడ్ హౌస్' నవలలో మనకుతరచు బెర్రిపూస్తారు కనుపిస్తాడు. అతని ప్రవర్తన ఉదాహరణప్రాయంగా చెప్పాలంటే ఇలా ఉంటుంది. పూస్తారు తనన్నే హితుని

కొంటాడేమో నాన్నేహితుడు అని నా బెంగ.

ఇంకొకమారు ప్రైదరాబాదు వెళ్లాను. ప్రైదరాబాదు వెళ్ళినప్పుడల్లా మాపెద తల్లి కూతురుగారి యింట్లో దిగడం నాకు రివాజు. ఆ మారూ అలాగేచేశాను. మా మేనత్త కొడుకు ఆ మధ్యనే బదిలీ అయి వచ్చాడు ప్రైదరాబాదు. పెద్ద ఉద్యోగంలో ఉన్నాడు. వాడిని చూసి చాలా రోజులు అయింది. అఫీసులో కలుసుకున్నాను. “మా పిల్లల్ని నువ్వు చూడనే లేదు. మా యింటికి ఒక్క మారు రా” అన్నాడు. ‘ఎప్పుడురాను.’ అన్నాను. ‘రేపు’ అన్నాడు. ‘ఎన్ని గంటలకు’ అన్నాను. ‘సాయంత్రం ఏడు గంటలకురా’ అన్నాడు.

నాకు స్వయంగా మేనత్త కొడుకు. సాయంత్రం ఏడుగంటలకు వాళ్ళ ఇంటికి రమ్మంటే ఏమనుకోను? భోజనానికే అనుకొన్నాను.

మర్నాడు బయలుదేరేటప్పుడు మా అక్కయ్యతో చెప్పాను— మా మేనత్త కొడుకు ఇంటికి భోజనానికి వెడుతున్నాననీ, నా కోసం వంటచెయ్యవద్దనీ.

చాలాదూరంగా ఉన్న వాళ్ళింటికి— వాకబు చేసుకుంటూ వెళ్ళేను. వాళ్ళ చాలా అపాయంగా పలకరించేరు. వాళ్ళ పెళ్ళిలో మాత్రమే చూశా నామెను. మళ్ళీ చూడలేదు. ఇదే చూడడం. చాలా పరిచయంగా కలివిడిగా మాట్లాడింది. వెళ్ళ

గానే కాఫీ ఇచ్చింది. ఇంతలేటుగా కాఫీ ఎందుకు, అలవాటు లేదన్నాను. పళ్ళ రసం ఇచ్చింది. ఇది మాత్రం ఇప్పుడెందుకు? అన్నాను. ‘భోజనానికిముందు’ అని మాత్రం అనలేదు.

సుమారు రెండుగంటలపాటు ప్రపంచంలోని వ్యవహారాలన్నీ చర్చించాము. తొమ్మిదిగంటలు దాటినా వాళ్ళ భోజనానికి తొందరపడుతున్నట్లు లేదు. చివరకు నేనే సున్నితంగా వాళ్ళను తొందర చేస్తే బాగుంటుందని ‘ఇక వెడతాను’ అన్నాను. ‘అవును ధైర్యం చాలాఅయింది మళ్ళీ ప్రైదరాబాదు వచ్చినప్పుడు మళ్ళీ తప్పకరండి’ అన్నారు వాళ్ళిద్దరూ.

ఆకలి దంచుతూఉంది. ఇప్పుడేమిటి చెయ్యడం. ఇంటికి వెడితే మా అక్క భోజనం సిద్ధంగాలేకపోయినా వండిపెడుతుంది. కాని ఈమాట...నేనువాళ్ళింట్లో భోజనం చెయ్య లేదన్నమాట ఎవరికి తెలియక పోతేనే మావాడి గౌరవం, నా గౌరవం దక్కుతాయి. తెలిస్తే ఇద్దరికీ నగుబాటే. అందుచేత దారిలోనిహోటల్లో భోజనంచేసి, రాత్రి పదిగంటలకు మా అక్కయ్యగారి యింటికి వచ్చాను.

మా అక్కయ్య “భోజనం చేశావురా?” అంది. ఆమె ఉద్దేశ్యం మా మేనత్త కొడుకు యింట్లోనని.

నేను “అఁ” అన్నాను. ఆమె నన్ను అడిగిన ప్రశ్నకు అది సమాధానమే కదా!



స్విలిజ్.  
శివ  
కుమార్

నాదానిజం

“బెల్ మార్ భాయ్ ... బెల్ మార్...”

‘తంగ్... తంగ్...’ గంట మోగింది. బస్ కదిలింది. బస్ నిండా జనం క్రిక్కిరిసిపోయి ఆ బస్సు భారత దేశానికి ప్రతీకలాగుంది! సిట్టలో కూర్చుని జనం. మధ్యలో నుంచుని జనం. దారిలోనూ, ఫుట్ బోర్డ్ మీదా ‘నిలబడ్డ స్థితి’ లో జనం :

బయట వ్రేలాడుతున్న వాళ్లందరూ లోపలికి చొరబడాలని ప్రయత్నం—

అప్పటికే చొరబడినవాళ్ళు బయటివాళ్ల నరికట్టే యత్నం - బ్రతుకులో సోపా నాల్సిరోహించటంలో పోటీలాయిక్కడా మెల్లెక్కడానికి పోటీ! మధ్య తరగతి మెంటాలిటీకి మొదటి రకంగా ప్రదర్శనం!

తూలి పడబోయి, పైనున్న కడ్డీ పట్టుకు, యీచుకుంటూ ముందుకు నడిచాడు అనంతం.

‘అబ్బ! డబుల్ డెక్కర్లో గూడా ఎంత రష్లో! మనస్సులోనే అనుకున్నానిడు.

అప్పుడే ఆఫీసులన్నీ వదిలారు. అందుకే అంతటా రష్: రెండు బస్సులు వరసాగా వెళ్ళినా స్టాపులో మరో ఐస్కి సరిపడ్డ జనం !

‘కోనై జీ కోనై టికెట్ లేనేకా ?’

అరుచుకుంటూ జనంలో తిరుగు తున్నాడు కండక్టర్. పూర్తి డబ్బు లిచ్చిన వాళ్ళకి కనకసా టికెట్లు కోసే స్తున్నాడు. అర్థ ఛార్జియో, పది పైసలో చేతిలో పెట్టిన వాళ్ళవంక ఆదరంగా చూస్తూ ఆ డబ్బుల్ని బాగ్ లో వేసేసుకు ముందుకి సాగిపోతున్నాడు.

‘వెధవ్వేషాలూ... వెధవ జన మూనూ ! మళ్ళీ మాటాడిస్తే ఒకోడూ దేశోద్ధారకుల్లా ఖబుర్లు ! బస్ కోనాచే సరికల్లా కండక్టర్ లాలూచీ ? గవర్నెంటు నెత్తికి చెయ్యి : గవర్నెంటెవరిదో... మన్నికాదూ ?’ తనకంత చొరవ లేదన్న బాధతో, మనసులోనే తిట్టుకున్నాడు అనంతం.

‘ఆప్ లియే సాబ్ ? ఆప్ లియే ?’ వరసాగా అడుగుతూ వస్తున్నాడు. చెయ్యి పెట్టాడు అనంతం. చిల్లర పదిపాను పైసలూ వేళ్ళకి తగిలింది.

‘ఎలా ? చిక్కడపల్లికి టికెట్టు యిరవయ్యయిదు పైసలు. వెధవ పది పైసల కోసం, ఉన్న ఒక్క అయిదు రూపాయల నోటూ మార్చాలి.’

పోనీ, ‘కామ్’గా పదిపైసలు మాత్రం

చేతిలో పెట్టేసి, టికెట్ అడక్కుండా పూరుకొంటే ?

అమ్మో !... మధ్య దార్లో ఏ చెకింగ్ కలక్టర్ వస్తే... ఎలాగూ రాదు ! ఆ సంగతెలిసీ, అనంతవలా చెయ్య లేడు. అంత ధైర్యమే వుంటే, అసలంత సేపాలోచించనే... చించడు.

“టికెట్ లియే సాబ్ ?”

కండక్టర్ మాటల్లో వులిక్కిపడి, అప్రయత్నంగానే, జేబులోని ఐదురూపాయల నోటు తీసి అందించాడు:

“చిక్కడ పల్లికి ఒకటి.”

“చిల్లర లేదు సాబ్...”

“నాదగ్గిరా లేదయ్యా...” చికాగ్గా అన్నాడు అనంతం.

“అయితే జర వుండండి. మల్లయిస్తా.”

టికెట్ చింపి, పెన్సిల్లో వెనకాల 4-75 అని వేసి, ఇనిషియల్ చేసి చేతిలో పెట్టి ముందుకు సాగిపోయాడు కండక్టర్. నాలుగు సార్లు వెనకదంతా చూసి, భద్రంగా జేబులో పెట్టుకున్నాడనంతం.

‘లిబర్టీ...’ కండక్టర్ పొలికేక.

కిటికీ లోంచి తొంగి చూశాడు.

‘డబల్ డెక్కర్లోయీ రూట్నరావటం యిదే మొదలు. లిబర్టీ టాకిస్ యింత చిన్నగా వుండేం ? పయిన్నించి చూడబట్టా ? ఇంతకీ ఏం సినిమా ఆడు తోందీ ? ‘వరల్డ్ టై నైట్’... అర్థనగ్గు

బ్రదుగోందో! మీ ఇంటి దగ్గర్నుంచి త్వర!!  
 ఈ సెలక్షన్స్ వస్తుందట!! శీఘ్రము 50 రూ!!  
 పంపి మంది! బుట్టకే వంటనా బాగా తోదట!!  
 ప్రయోగ సాసయిందట. ఇంకా.....



*Handwritten signature*

సుందరుల అర్హత చర్యల్ని చూపి  
 సాడు గావును! పైగా, 'ఏ' సర్టిఫికేట్  
 ఒకటి: అంటే ప్రత్యేకంగా పిన్నలకి  
 అవ్వనం! వీళ్ళకదా జనాభా నిలా  
 చెడగొడుతోంది?

బస్సు కదిలింది... ఆలోచనలూ  
 కడిలాయి.

'ఇంత కష్టపడి వెళ్తే, యింతకీ  
 సత్యం యింట్లో వుంటాడా? ఏమో!  
 వాణ్ణి నమ్మిచావలేం! ఒక్క ఉజు  
 కొంపలో తగులద్దు! ఆఫీసొదిలిన  
 కాణ్ణింపి భద్రతా ఏజంటులా ఒకటి  
 తిరుగుడు!... ఏ రోడ్డు సర్వే చేస్తాడో  
 ఏమో! ఏమో, వాడిస్తానన్న డబ్బు  
 మీద ఆశపెట్టుకునే వెళ్తున్నాడు  
 తను!

నెల యింకా పదిహేనోజులన్నా  
 కాలేదు - లేదా - యింకా పదిహేనో

జులన్నా గడవాలి. అప్పుడే పైసలేదు  
 చేతిలో! మధ్యాహ్నం ఫోనుచేసి అడి  
 గాడు తను, ఓ యాభై వుంటే సర్దుమని!  
 అయిదు నిముషాలు నాన్సి, నాన్సి  
 అన్నాడు:

"సాయింత్రం యింటికిరా. మా ఆవిడ  
 దగ్గర అడుగుతా, నాదగ్గరేవుంది?..."  
 అవటాని!

జోరూకా గులాం గాడు: ఆవిడో  
 ఇందిరాగాంధీ: తన్నివేళ కరుణిస్తుందో,  
 ఆంధ్రప్రదేశ్ కాన్సిలా తిరస్కరించి  
 పారేస్తుందో: ఆవిడగాని యివ్వనందా,  
 ఇహ తన పని గోవింద! ఈ వున్న  
 అయిదు రూపాయలతో ఎన్నాళ్ళు...

అరె: అయిదు రూపాయలు!...  
 అవును, అయిదు రూపాయలు: ఇంకా  
 చిల్లరివ్వలేదేం యీ కండ్లర్లు: ఎంత  
 దూరమంది చిక్కడపల్లి యింకా?



హిమాయత్ నగర్ టర్నింగ్ టీసు కుంటోంది బస్.

'మరో మూడు స్టాపులున్నాయి, ఫర్వాలేదు. అయినా, యింకా ఎందుకివ్వ లేదు చెప్పా వీడు? ఏమో... ఈ బస్ కండక్టర్లని నమ్మటానికి వీలేదు మర్చి పోతామేమో, ఎగ్జెక్యూషన్ ఏత్తు: ఛ... ఛ... అవినీతి యింత దాణరుంగా ప్రబలిపోబట్టే లోకవిలా తగులడి పోతోంది. ప్రతి వాడికీ కావాలి డబ్బు. మళ్ళీ, కష్టపడటాని తెనడికి వొళ్ళాం గడు.

అందుకని కాదూ యీ లాట్రీల వాళ్ళూ, గుర్రాల వాళ్ళూ యింతలా డబ్బులు పోసుకుంటోంది:

ప్రతి వాడికీ నెల మొదట్లో వచ్చే జీతం మీదికన్నా, ఆ నెల్లోవచ్చే లాటరీ ఫలితాల మీదే దృష్టి.

'అయ్యోరారా: యింకా చిల్లరివ్వడేం వీడు? అసలేక్కడున్నాడు?'

పక్కవాడి మీంచి వొంగి మరి చూశాడు బస్సంతా, అనంతం.

'అరె, ఏడి? మొత్తం బస్సులో ఎక్కడా లేదే? కొంపదీసి బస్సుగాని దిగి పోలేదు గదా:

తన ఖంగారుగానీ, ఎలాదిగుతాడు?

ఏమో, కింది కండక్టర్కి డ్యూటీ వప్పజెప్పి, మళ్ళీ తిరిగొచ్చేటప్పు డెక్కు తానెట్టేప్పి...

సాధ్యమేనా యిలా?..

ఛ. ఫో... వెధవనుమానాలూ నువ్వునూ! ఈ రోజుల్లో ఏది సాధ్యం కాదు? వాళ్ళిద్దరికీ సవాలక్ష లాలూచీ లుండై: యీ అయిదు రూపాయిల్లో వాడికో రెండు వాటా పెడితేసరి. అయి పోయింది. ఆ అయిదు రూపాయల నోటూ పోయినట్టే: యిప్పుడెలా? చేతిలో పదిహేను వైసలకి మించి మరో గూడా లేదే, ఎంత హీనమైన పరిస్థితి:

ఈ బీకెట్టు పట్టుకెళ్ళి, ఆర్టీవో ఆఫీసులో అడిగితే:

ఏమో, 'ఈ' కోడి గిలుకుడు 'భలానా కండక్టరు సంతకవే: నని ఏమిటి రుజువు:నువ్వు గీసుకొచ్చావువో' మ్మని తరిమితే:

ఛ... ఛ... బుద్ధితక్కువై చిల్లర లేకుండా బస్సెక్కునూ: అయిదు రూపాయలూ అర్పణ:

ఫీ... సత్యానికి చోట్లేకండా పోయింది లోకంలో. నీతికి, నిజాయితీకి కాలం తీరిపోయింది.

చూద్దాం, ఒహవేశ వాడు క్రిందనే వన్నా వున్నాడేమో: అరె, అప్పుడే 'వెంకటేశ' వచ్చేసిందే: ఇహ ఒక్క స్టాపుందంతే - త్వరపడాలి.'

గబ గబ సీట్లోంచి లేచి, గుమ్మం దగ్గరకు నడిచాడు. మెట్లు సగం దిగాడు...

‘ఆర్మీ! మెట్ట కిందే నిలబడున్నాడు కండక్టర్! ఓరి వెధవా, నువ్విక్కడే వున్నావా? ఇహనెట్టా తప్పించుకు పోతావో చూసాను.’

ఎవయ్యోయ్, నాచిల్లర డబ్బులు. పొలికేకపెట్టా డనంతం.

ఉలిక్కి పడి చూశాడు కండక్టర్. బస్సులో జనం మెట్ట మీది జనం గూడా వింతగా చూశారు అనంతాన్ని.

‘ఏమిశారు. ఎలాచూస్తే ఎ వ డి క్కావాలి? ఒక్క పైస యిస్తాడా పూరికే, పీళ్ళలో ఎవడైనా?’

“ఇస్తా నుండవయ్యా: గట్ట పరేశా నైతవేంది?” కసిర్నట్టుగా అన్నాడు కండక్టర్.

కసుర్రాడు. కనరడూ మరి: కొద్దే శాననుకున్న అయిదు రూపాయలూ దొరక్కండా పోయె: ఎదురుగుండా లేకుంటే, బస్సు రద్దీలో మర్చిపోతాననుకున్నాడు గావును. నేనా? హు—

జనాన్ని నెట్టుకుంటూ మెట్టుదిగే సరికి, చిక్కడపల్లి స్టాపు రానే వచ్చింది.

“లేలో సాబ్ ఆప్కి పెసా...”

చెయ్యి చాపాడు అనంతం.

ఆరే, అదేమిటి: అయిదు రూపాయల నోటులో మరో కొన్ని రూపాయి నోట్లు పెట్టి యిస్తున్నాడు?... ఏమోలే, ముందు అందుకుంటే సరి. దిగాలి గబ గబ... బికెట్టు ఆతడి చేతిలో పెట్టి, గబుక్కున డబ్బు అందుకు హడావిడిగా దిగిపోయాడు అనంతం.

బస్సు కదిలి పోయింది దుమ్మురేపు కుంటూ. ఆగరు ధూమంలా తోచిందా దుమ్ము అనంతానికే.

చటుక్కున గుప్పిడితెరచి చూశాడు. అయిదు రూపాయల నోటు, అందులో మరోనాలుగు రూపాయి నోట్లు, ఆపైన మూడు పావలా బిళ్లలు:

‘అహ్వాహ్వా: వెధవ! పది రూపాయల నోటిచ్చా ననుకున్నాడు గావును. వొదిలి పోయింది తెగులు. (!?)

ఆహా: యివాళ లేచి ఎవడి మొహం చూశానో గానీ— అయిదు రూపాయలు... ఆప్పళంగా... లాభం.”

ఆనందంగా ఆ డబ్బు జేబులో పెట్టుకుని, ఆరగంట నుంచీ ఆలోచిస్తున్న ‘సత్యం’ కోసం నడక సాగించాడు అనంతం.



# చుట్టూలాగున్నట్టు భూగ్రత!

సాయంత్రం ఇల్లు జేరగానే కరెంటు లేదని తిట్టుకుంటూ బూట్లు విప్పి విసుగ్గా పారేసిన రవి ఈ నాడు మరి కాస్త 'బెంపో'లో ఉన్నట్లు గ్రహించింది లలిత.

గ్లాసునిండా నీళ్ళుండించి అలాగే నుంచున్న భార్యకొక ఇన్‌లెండ్ కవరు అందించి ఆమె ముఖంలో మారబోయే రంగులకోసం ఆత్రంగా చూస్తున్నాడు

నౌసలు చిట్టించి పెదాలు వికృతంగా వొంచి అంది : "మీ ఫ్రెండ్‌కు కనీసపు మర్యాదలు కూడా తెలిసినట్లు లేవు" అంటూ ఉత్తరం తిరిగిచ్చేసింది. ఆ కనీసపు మర్యాద ఉండబట్టే తన బావ-అంటే తన భర్త అంటే రవికిఉద్యోగం ఇప్పించిన సంగతి తెలిసినా ఆ షణంలో విస్మరించింది. ఉత్తరాన్ని భాగవతం చదివే పోజులో చేతులు వ్రేళ్ళుతిప్పుతూ భావయుక్తంగా చదివి, వుండ మూలకు విసిరేసింది.

రవి-ప్రసాదులు కలిసి విశాఖలో ఎం. ఏ. చదివారు. ప్రాణస్నేహితుల్లా మసలారు. ప్రసాద్ వేసవి సెలవుల్లో రవి దగ్గరకొస్తున్నట్లు- వచ్చే సోమ

వారమే భార్యాపుత్రుల సమేతంగా భోపాల్‌నుంచి దక్షిణ ఎక్స్‌ప్రెస్‌లో వస్తున్నట్లు వార తెచ్చిందా లేఖ.

"ఎం చేద్దాం?" అని ఇద్దరు ఆలోచించటం మొదలుపెట్టారు.

"వాళ్ళకు వాళ్ళవాళ్ళెవళ్ళూ లేరా?" విసుగ్గా అడిగింది లలిత.

"ఉన్నారనుకో. లత తలిదండ్రులు అండమాన్‌లో ఉన్నారు. ఆయన కక్కడ ఉద్యోగం. ప్రసాదుకు ఒక ఆక్కయ్య కొచ్చిన్‌లో ఉంది."

"ఒహో-గతిలేక మనపాలబడ్తున్నారన్నమాట. కొచ్చిన్‌కు వెళ్ళరాదూ?"

"రాశాడుగా-లత మైద్రాబాద్ చూచి నట్టుంటుందని!"

"తప్పించుకోలేమా? ఏదో ఒకటి రాసేద్దాం."

"ఉహ...ఏమన్నా అనుకొంటాడు. అసలు నాకొక్క భయం. వాడు చాలా భోళామనిషి. బాగా డబ్బుంది. అటు వంటివారి దర్బాలు-తిరుగుళ్ళు-సరదాలు మనబోటివాళ్ళం భరించగలమా అని".

నలుగురు పిల్లలు! పెద్దలిద్దరు! ఈ సిటీలో లింగులింగుమంటూ మనకొచ్చే



ఆరువందల రూపాయలలో కాస్త వెన  
కేసుకున్నాము. వీళ్ళ రాకతో ఆ  
డబ్బుంతా హరించుకుపోవలసిందేనా”  
సవాలు చేస్తున్నట్టు ప్రశ్నించిదామె.

ఆమె మాటల్లో ఎంతైనా యదార్థ  
ముంది. “ఉహూ—హరించుకు పోవటానికి  
వీలేదు”. ఆ ఇరువురు చాలాసేపు ఖర్చు  
లెలా తగ్గించుకోవాలో ఆలోచిస్తూ  
కూర్చున్నారు. ఒక రాగాన పడగానే  
తృప్తిగా లేచారు.

\*                      \*

సికింద్రాబాద్ స్టేషన్‌లో దిగి రవి  
రానికారణంగా వారు ఆరుగురు పని  
పిల్లవాడితోనహా టాక్సీలు చేయించుకుని  
రవి ఇల్లు జేరారు.

రవి కదలకుండా “హట్లో — ఎదురు  
చూస్తూ కూర్చున్నాను ప్రసాద్...”  
ప్రసాద్ కరుకుగా అన్నాడు. “ఎదురు  
చూస్తూ కూర్చుంటే స్టేషన్ చేరతా నను  
కున్నావా?” అంటూ వరండాలో కొచ్చే  
సరికి కాలికి పెద్ద కట్టుతో కూర్చున్న  
రవి కనిపించాడు. ప్రసాద్ అడక్క-

ముందే అందుకున్నాడు “మొన్న పాదం తొలగింది. కాస్త బెణికింది. “అంతే కదా,” అంటూ కరచాలనం చేశాడు. పరి చయాలయ్యాయి.

కుందనపు బొమ్మలా వెరిసిపోతున్న లతను మరి మరి చూడబుద్ధి వేస్తుంది. అలా చూడకూడదని సర్ది చెప్పకుంది లలిత

వాళ్లకుకేటాయించిన గదిలో సామాను సర్దించింది లలిత. అందరికీ కాఫీలు అందించింది. ఒక్కొక్కరు స్నానంచేసి ఇవతలి కొస్తుంటే ప్రసాద్, రవి కబుర్లు చెప్పకుంటూ కూర్చున్నారు.

“ఈ సంవత్సరం ప్రైవ్రాబాద్ ఏమీ బాగులేదనుకో, నీళ్ళు సరిగా రావు. పవర్ కట్ ఒకటి- తాజా కూరగాయల ధరలు మండిపోతున్నాయనుకో - ఇక పాలా: ఒక్క సీసా దొరుకుతుంది. దానిని పెరుగుకోసం ఉంచి అముల్ తో కాఫీ చేస్తున్నాము. కాస్త ముందుగా రాసి ఉంటే ట్రైం బాగులేదని రాసేసేవాణ్ణి. మీకు అన్నీ వసతిగా ఉండవేమో అని భయంగా ఉంది,” చాలి ఫీలవుతున్నట్టు ముఖం మార్చి చెప్పాడు.

ప్రసాద్ తేలికగా నవ్వేశాడు “దబ్బ్ ఆర్ రైట్. వచ్చింది తింటానికి కాదుగా: వేసవిలోతప్ప మరోటైంలో సెలవు పెడతే కష్టం. పిల్లల చదువులు పాడవుతాయి. బావుల్లోంచి మైలుదూరం నించి నీళ్లు

తెచ్చుకోవాలంటే - మరి తెల్లవారు ఝామున అంతా బిందెలు పీసుకుని...”

రవి అతని మాటల కడ్డుతగిలి నవ్వేశాడు. ప్రసాద్ కూడ నవ్వాడు. లత ఒక్కొక్కరికి గుడ్డలువేసి బైటికి పంపింది. చంటివాడు మాత్రం వెంటనే నిద్రపోయాడు.

లలిత “ఏమున్నా కావాలంటే కేక వెయ్యండి. ఒరే చంద్రం- అమ్మగార్ని- ఏమేమి కావాలో చూడు” అని ఓ నవ్వు నవ్వేసి వెళ్ళింది. లలితను చూచి లత చాలా ఆశ్చర్యపోయింది.

మెడలో నల్లపూసలు-పసుపుత్రాడు- చేతులకు నీరుపట్టిన పాత ఏడురాళ్ల కమ్మలు తప్ప ఏమీలేవు! పాపం - లేవు కాబోలు అనుకుంది.

పిల్లలు ఆరుగురు ఎంతో సర్దాగా కేకలేస్తూ ఆడుకుంటున్నారు. పైటలో టిఫిన్ సర్ది అతిథుల్ని పిల్చింది. రవి మెల్లగా కుంటుకుంటూవచ్చి కూర్చున్నాడు. రెండేసి ఇడ్డీలు, పచ్చడికన్నాయి ఆరేప్లేట్లు, తనపిల్లలుకూడ తినటానికి రాగానే లలిత కసురుకుంది. “ఇందాక నేగా తిన్నారు. మళ్ళీ వచ్చారేం? పొండి...”

“రెండేసిగా:” అన్నాడొకడు.

“వెధవా: రెండేసిగాక పల్లెటూరి బైతులా పది తిందామనుకున్నారా: పొండి...తర్వాత అరటిపండిస్తా గాని” వాళ్లు మరేమున్నా అంటారేమోనని

ఉరిమి చూచింది. నాల్గరోజులుగా తల్లి అనవసరంగా ఎందుకిలా గడ్డించి మాట్లాడుతున్నదో తెలియక-క్రికెంరోజు తొడపాళం గుర్తు కొచ్చి ముగ్గురూ పారి పోయారు."

లత నోరు తెరచుకుని ఇదంతా చూచి మెల్లగా అంది, "ఓన్న పిల్లలు. పోసే మరో రెండు తింటారు. వాళ్ళు ఎగిరే దానికి-అరిచే దానికి ఎప్పుడో అవి అరిగి పోయే ఉంటాయి."

"ఒప్పులండి, పండ్లిస్తాను" అని బైటి కెళ్ళి మూడు పండ్లిచ్చి వచ్చేసింది. అంతా పెట్టిన రెండు ఇడ్లీలు తిన్నారు-మరి రెండేసి వేసుకున్నారు. ఇంకా తినాలని ఉన్నా ఆక్కడ ఎక్స్‌ట్రా ఏమీ లేవు. పిల్లల ఆకలి, వారి తిండితీరు తెలిసిన లత గబగబ వెళ్లి చేయి కడుక్కుని తాను తెచ్చిన ఒక మిఠాయికబ్బా తెచ్చి ప్లేటునిండాపెట్టి అందరికీ మూడేసి చొప్పున అందించింది. బైట ఉన్న పిల్లలుకూడావచ్చి తినేసి వెళ్లారు. మరో తెరవని డబ్బా నిండుగా అలాగే బల్లమీద పెట్టా, "ఇందులో గులాబ్‌జాంలున్నాయి. భద్రం చెయ్యండి" అంది. "అయ్యో ఇవన్నీ దేనికి?" అని అంటూనే వాటిని భద్రం చేసింది లలిత.

అక్కడే కూర్చుని మాట్లాడుకుంటున్నారు. మాటల సందర్భంలో లలిత అన్నది లతతో "ఆపరేషన్ చేయించుకున్నప్పటి నించి ఒకటే నీరసం. ఆరు

నెలలు పూర్తిగా రెస్ట్ అంటారు. మరే కెక్కడ కుదుర్తుంది చెప్పండి: ఆలాగే ఏదో న్దుకుపోతున్నాను."

"లలిత అచారోగ్యంగా ఉన్నట్లుఅని పించటం లేదు. చాగానే బలంగా కనబడుతోంది. ఈ సంసారాన్ని పిల్లల్ని దిద్దుకునేసరికి ఎవరికి నీరసమనిపించదు? హాహం" అనుకుంది లత.

అటు రవి ప్రసాద్‌ను హెచ్చరిస్తున్నాడు. "నేనూ నెలవుపెట్టాను. మీతో పాటు రిరగలేనురా. కాని బస్‌రూమ్స్ ఆ సందర్భ అన్నీ వివరాలు చెప్పగలను. నాల్గరోజులైతే ఆ తర్వాత మెల్లగా వెళ్లి రావచ్చు. ఎన్నాళ్లకనివచ్చారు? నెల రోజులుంటారుగా?"

"చూద్దాం, ఇంకా ఏప్రాన్ వేసుకోలేదు. పది పదిహేను రోజులుండాలని. అక్కయ్య దగ్గరికెళ్ళామనివుంది. ఏమో" అంటూ మాటలు నాన్నాడు.

"అదేమిటి పది-పదిహే నంటావు? ఐనా అదంతా ఇప్పుడెందుకులే, తర్వాత చూచుకోవచ్చు. రెస్ట్ తీసుకో-వంటింట్లో ఏంకావాలో ఓ మాటు కనుక్కుంటాను"

ప్రసాద్ ఇవతలి కొచ్చేశాడు. ఏమేమి కూరగాయలు-సరకులు తేవాలో రవికి చెబుతోంది. ప్రసాద్ అంతగా పట్టించుకోలేదు. ఒక్క కునుకు దీసి లేచేసరికి పదకొండు గంటలైంది.

టీ త్రాగాలనిపించినా ఎందుకు లెమ్మని పూరుకున్నాడు. మెల్లగా వచ్చి

ముందర గదిలో కూర్చుని రేడియో ఆన్ చేశాడు. ఏ శబ్దం రాలేదు. రవి వచ్చి నవ్వుతూ అన్నాడు. “అది అలసి పోయింది ప్రసాద్. షాప్ కెళ్ళాలి, ఎప్పుడో తీరిక సమయంలో తీసుకెళ్ళాలి” మెల్లగా కూర్చున్నాడు.

“ఏమిటి ప్రోగ్రాం?”

“సాయంత్రం ఎక్కడి కెళ్తే బాగుంటుందటావు?”

నాలుగైదు పేర్లు చెప్పాడు రవి. “పబ్లిక్ గార్డెన్స్ కు వెళ్ళండి. బావుంటుంది”... అలా కబుర్లలో పడి పోయారు.

పన్నెండు దాటింది. వంటింట్లోంచి పోవు వాసనలు - చుయ్ - సయ్ మనే చప్పుళ్ళు వినపస్తన్నా భోజనం చేయటానికి పిలుపు మాత్రం రావడంలేదు. చంటివాణ్ణి వేసుకుని లత హాయిగా నిద్ర పోతోంది. పిల్లలు ఆట చాలించి ఆవు రావురుమంటూ వచ్చి కూర్చున్నారు.

“ఆకలేస్తోంది” - అంటున్నా అటు రవిగాని ఇటు లలితగాని మాటలు వినించుకున్నట్టు లేరు. ప్రసాద్ మాత్రం “అయిపోయింది లెండి, ఆ త్రయ్య పిలుస్తుంది” అంటూ వారికి ఆశ కల్పించాడు. పిల్లలకే కాదు - ప్రసాద్ కు కూడ ఆకలేస్తోంది. సెలవురోజులు - ఖాళీగా ఉన్న సమయం - తిండిమీదే ధ్యానం కావాలి! పన్నెండున్నర - ఒంటిగంట - ఇంకా వంట అయినట్టు లేదు. లతకు మెలకువ

వచ్చింది. సిగ్గవడింది ధైముచూచి. గబ గబ లేచి వెళ్ళింది. పిల్లలు నిద్రపోతున్నారు. భోంచేశారు కాబోలు ననుకుంది. తనను నిద్రపోతున్నందుకు లేపలేదనుకుంది. ముఖం కడుక్కుని లలిత దగ్గర వెళ్ళింది. అప్పటికిగాని పరిస్థితి అర్థంకాలేదామెకు.

వడ్డించి పిల్చేసరికి ఒంటిగంటన్న రైంది. అక్కడ రకరకాల పిండివంటలు లేవు. అతి మామూలు భోజనం. పప్పు - చారు - ఒక వేపుడు - ఒక పచ్చడి. ఈ మాత్రం దానికింత ధైర్యమిస్తుందేం లలిత? ఇది ఒక ‘కళ’ కాబోలు ననుకున్నారు. భోజనం చెయ్యబోతే ఏదో ఒక రుచి లోపించినట్లు - లేక ఎక్కువై నట్టో ఉంది. రవి మామూలుగా తృప్తిగా తిని లేచాడు. ఇల్లాంటి తిండి తింటే సునాయనంగా ‘దయద్’ చేసి సన్నబడ వచ్చునుకున్నాడు ప్రసాద్. పిల్లల్ని నిద్ర లేపుకొస్తే ఆ మత్తులో సరిగ్గా తినలేక పోయారు. అయినా కారం ఎక్కువో లేక పులుపెక్కువో అయినందువల్ల అసలుకున్నా తక్కువ తిని మళ్ళీ పరిగెత్తి వెళ్ళిపోయి పడుకున్నారు.

ఆ సాయంత్రం టాక్సీలో పబ్లిక్ గార్డెన్స్ కు వెళ్ళారు. తల్లి తండ్రి లేకుండా రవి వాళ్ళ నౌకరు లేకుండా వాళ్ళ ముగ్గురిపిల్లల్ని కూడ వెంట తీసుకెళ్ళి టంతో వారు నానా అవస్థలు పడవలసి వచ్చింది! అందరూ ఎ ని మి ది

సంవత్సరాల లోపువారే : పీళ్లను కూడ తీసుకెళ్ళు ప్రసాద్ అంటే - “ఓ-కె” అన్నాడు. తీరా వెళ్లాకగాని అసలు సాధకబాధకాలు తెలిసాయి కావు. హాయిగా ఆ చల్లగాలిలో రంగు రంగు పూవులతో విరాజిల్లుతోన్న గార్డెన్స్ లో (ఫరవాలేదు - వేసవి అయినా శ్రద్ధగానే పెంచుతున్నారు :) కూర్చుని ఇహ లోక బాధల కతీతంగా కూర్చోవాలను కున్న ప్రసాద్ లతలు అనుక్షణం ఈ ఐహికబాధలకే తమకాలం వ్యయం చేయ వలసివచ్చినందు కమితంగా బాధపడ్డారు. “పోనీలే పాపం - వాడికి కాలు బాగా లేదు. బావుంటే కూడావచ్చి ఎంతో సాయపడేవాడు. ఆమె-లలిత పల్లెటూరి పిల్ల - ఏదీ అమర్చుకోవటంగాని- అతిథులకు సదుపాయాలు చేయటంగానీ తెలియనట్లుంది. పల్లెటూర్లో తిన్నట్లు పెద్దోండా తిండి. పాపం ఆ రవి ఎలా నెగ్గకొస్తున్నాడో పాపం!” అని విచారించాడు.

అనుకున్నట్లు మూడు గంటలు ఉండకుండా గంటన్నర కంటా ఇంటికి తిరిగొచ్చారు. టాక్సీ శబ్దం విన్న రవి-లతలు ముసిముసిగా నవ్వుకున్నారు : అంతవరకు బాగానే నాటకం ఆడుతున్నారు.

పదిమంది ఇంట్లో అడుగుపెట్టగానే అదొక సంత బజారులా తయారయింది. రవి కాలికి ఆవనూనె రాసి మర్దన

చేస్తోంది లలిత. ఆ దృశ్యం చూచి ప్రసాద్ అమితంగా ఆనందించాడు. “పోనీ పాపం ఏదో సేవ చేస్తోంది” అనుకున్నాడు.

“పీళ్లు ఐస్ క్రిమ్ మాత్రం తిన్నారు. త్వరగా భోజనం పెట్టిస్తే పడుకుంటారు” అంది లత.

“అయ్యో - మేము అక్కడికెళ్తే కడుపునిండా ఏదో కొనిపెట్టేసి హాయిగా ఇంటి కొస్తాము. ఏమీ తినకుండానే పడుకుంటారు. నేను - వారు మజ్జిగన్నం తింటే తింటూ లేకపోతే లేదు.” లతతో అంటుంటే రవి చిరుగా నవ్వుతూ వింటున్నాడు.

“ఎందుకో రవి - పిల్లలకి బజారు సరకు కొనిపెట్టటం అలవాటులేదు మాకు. లేనిపోని జబ్బులాస్తాయని భయం. అసలు ఈ వెధవ ఐస్ క్రిమ్ కూడా తినటం ఇష్టంలేదు. కానీ ఏం చెయ్యను - ఆరు గురు ఒకటే వేదించారు. ఆ చంటివాడు కూడా వాళ్ళు తింటుంటే కావాలని ఎగ బ్రాకుతుంటే!”

“అయ్యో - అప్పుడప్పుడు ఆ వెధవ బజారుసరుకే వారికి పెట్టాలి. కాస్త కాస్త ఇన్ ఫెక్షన్ కు పిల్లల శరీరాలు అలవాటు పడి ఇమ్మ్యూనిటీని పొందుతాయి,” అని గలగల నవ్వాడు.

“ఇలా కూర్చుంటే కాదు. ఏదో ఒకటి వండు లలితా” అని ఆమెను పంపుతుంటే ప్రసాద్ లత గుండెబుగ్గుతుక్కు



మన్నాయి. ఒకరినొకరు చూచుకోవాలన్నా ధైర్యం చాలక అతికష్టంతో ఏదో కబుర్లలోకి పడ్డారు.

ఈ పూట కూడా పిల్లలు ఆర్థికాలితో పడుకున్నారు.

“అమ్మా ఇంత ఆలస్యంగా ఎందుకు వండుతున్నావు” అని పెద్దాడు అడిగితే కన్నుమని లేచి వాడి చెవినులిమి “మరో మాటు నన్ను ఏమీ అడక్కు, ఫో” అని గద్దించింది. ఆ మాటలు ఎవరు వినకుండా జాగ్రత్తపడింది. వాడు కన్నీళ్ళు ఆపు కుంటూ మరో గదిలోకి పరిగెత్తి వెళ్ళి పోయి ఏమీ తినకుండానే నిద్రపోయాడు. లలిత ఎంతో బాధపడినా ఒక్కరోజేలే ఫరవాలేదని మనసు దిటవుచేసుకుంది.

రాత్రి భోజనాలయ్యేసరికి పది గంటలు దాటింది. వంకాయకూర పెసర పప్పుచారు చేసింది. బాగా పులిసిన మజ్జిగ ఎంతో ఆప్యాయంగా వడ్డిస్తుంటే రవి బాగానే తిన్నాడు. ప్రసాద్ - లత ఆమె కొసరి కొసరి వడ్డిస్తుంటే అతి కష్టంతో తిన్నా కంచాలు ఖాళీచేయలేక పోయారు.

“మీవి మరీ నాజూకుతిళ్ళు అన్నయ్య గారూ” అంటూ నవ్వింది. “ఈవంకాయ కూరుంటే ఇక ఏమీ అక్కర్లేదులలితా” అని ఎంతో మెచ్చుకుంటుంటే ఆమె పొంగిపోతూ సిగ్గు అభినయించింది.

ఆ రాత్రి ప్రసాద్ - లత “ఒక్కరోజు గడిచింది” అనుకున్నారు.

మరుసటిరోజు “సంకటి” లా ఉన్న ఉప్పాతో సర్దేసింది లలిత. ఇక లాభం లేదనుకుని తొమ్మిదింటికి కల్లా సైడ్ సీయింగ్ కు బయలుదేరారు. వెళ్ళక ముందు రాత్రికే వస్తామని భోజనం సిద్ధంగా ఉంచొద్దని చెప్పి మరీ వెళ్ళారు.

వారు కనుమరుగయ్యాక విరగబడి నవ్వానిపించినా పిల్లల ఎదుట బైటపడి పోతామేమో అనుకుని ఆర్థాంతంగా పర స్పరం చూచుకున్నారు.

ఆ పూట మామూలువంటే ఆయినా రుచిగానే వండుకు తిన్నారు. అక్కడ వాళ్ళు సరాసరి హోటల్ కెళ్ళి కడుపు నిండా తిని తిరగటానికి బయలుదేరారు. ఆ రాత్రికూడ భోజనాలు ఆలస్యమే అయ్యాయి కానీ పిల్లలకు బాగా తినిపించి తెచ్చారు-అందుకని వారు నిద్రమత్తులో సరిగ్గా తినకపోయినా వాళ్ళు బాధపడ లేదు.

ఆ రాత్రికి “హమ్మయ్య - రెండు రోజులు గడిచాయి” అనుకున్నారు. మరుసటిరోజు తెల్లారి రవితో అన్నాడు “నా ఫ్రెండ్ ఒకడు కనిపించాడు. రేపు రాత్రికి భోజనం అక్కడే. బాగా రాత్రి అవుతే అక్కడే పడుకుని తెల్లవారి వస్తాము.”

ఆ ప్రొద్దుట పూరీలు అనబడే రొద్దె ముక్కలు, బంగాళదుంపకూర పెట్టింది. కూర చాలాబావుందని రవిమెచ్చుకుంటూ తిన్నాడు. నొక రుచిన్న లెదర్ సూట్ కేస్

చిన్న రెటానేబుట్ట తీసుకురాగా అంతా బయలుదేరి సరాసరి ద్వారకా హోటల్ కి వెళ్ళారు. అక్కడే పెద్దగది తీసుకుని కాసేపు విశ్రాంతి తీసుకుని సాల్వాడంగ్ మ్యూజియం చూచి రాత్రికి పడుకుని తెల్లవారి జేక్ ఫాస్ట్ చేసి ఇంటికి బయలుదేరారు. ఇల్లు చేరిన వెంటనే “అయ్యో బిఫిన్ చేస్తాను” అని లలిత పంతం పట్టింది - ఆమెను ఆ కార్యక్రమం నించి విరమింపజేస్తానని కారితో కష్టమైంది.

“పాపం - ఎంతో చేయాలని వుంటుంది. సరిగా రాదు” అని జాలి పడింది లలిత.

“రవీ! ఈ రాత్రికి రవీంద్రభారతిలో కూచిపూడి నాట్య ప్రదర్శన జరుగుతోంది. నీకుకష్టమేమో లలితనుపంపించరాదూ? నువ్వు పిల్లలు ఇంట్లో ఉండండి”.

రవీకి ఆ ఛాన్స్ మిస్ కావటం ఇష్టం లేదు. కానీ తప్పదు. ఒప్పుకున్నాడు. ఆ సాయంత్రం త్వరగానే వంటముగించి భర్తకన్నీ అప్పగించింది.

లలిత చక్కగా ముస్తాబై ముత్యాలు తెంపులు ధొదిగిన ఆభరణాలు పెట్టుకుని తెల్లక్రేప్ సిల్క్ మీద జరిపూలుకుట్టిన చీర, తెల్లరవికె వేసుకుని ఇవతల కొచ్చింది.

ఆ సుందరరూపాన్ని కళ్ళింతింత చేసుకుని చూచింది రవి కూతురు రమ.

పరిగెత్తుకుంటూ తల్లి గదిలో కెళ్ళింది.

ముదర కనకాంబరం రంగు చీరెకు నలుపు జీరించు బెత్తెడు ఉన్న చీరకట్టు

కుని తెల్లటి రవికె వేసుకుని రాళ్ళనెక్లెస్ పెట్టుకుంది. ఆమెను తదేకంగా చూస్తూ నుంచుంది ప్రసాద్ కూతురు వినయ. ఎందుకో ఆపిల్లకు అత్త అంత అందంగా కనిపించలేదు.

తల్లినిచూచి ముఖించిట్టింది ‘అమ్మా’ అని ఏదో అడగబోయేసరికి లలిత ఒక్క కనురు కసిరి “భో, అవతలికి-అహాకో పొండి” అంది రమను. తల్లిని ఇంత సాధారణ ద్రస్సులో రమ చూచి ఎరుగదు. ఇవతలికి రాగానే ఆడపిల్లకు ఉక్తోషం వచ్చింది. “వినయా! మా అమ్మకుకూడ ముత్యాల గాజులు - నెక్లెస్ - చెవులకు రింగులు - ఉంగరం - ఉన్నాయి, తెలుసా?” అంది.

పెదాలకు ట్రాన్స్ పరెంట్ లిప్స్టిక్ దిద్దుకుంటున్న లలితకు అద్దంలోంచి ఆ పిల్లలు కనబడున్నారని. వారి మాటలు వినవచ్చాయి. వాటికంత ప్రాధాన్యత ఇవ్వలేదు.

కానీ లలితను చూడగానే ఎందుకో ఆ పిల్లమాటలు హృదయాన్ని తట్టినై. ‘పాపం-చక్కగాఉన్నా అలంకరించుకోటం రాదు.’ అనుకుని లలితను సమీపించి అన్నది. “మీ రమ ఇప్పుడే అంది మీకు ముత్యాల సెట్టుందని, పెట్టుకోండి. ఇద్దరం నరదాగా ఒకే రకమైన నగలు పెట్టుకుంటే బావుంటుంది.”

లలిత పకపక నవ్వి రహస్యంగా అంది “మనం స్నేహితులం. మీకు చెప్పినాఫరవాలేదు. అవి నకిలీవి” అంది.

“ఓ”- అని మానం దాల్చింది లత.

డాన్స్ పోగ్రాం మూడు గంటలు. అంతామంచి ఇల్లు జేరేసరికి పదకొండు గంటలైంది. ఏదో తిన్నామనిపించి పడు కున్నారు.

ఆ రాత్రికి ఆసుకున్నారు నాల్గు రోజులు గడిచిపోయాయి-అని. మరు నటిరోజు రవి ఆఫీసుకు బయలుదేరా లనుకున్నాడు. లలిత తలనొప్పితో లేచింది. రోజూ లత సాయంచేద్దామన్నా లలిత చేయనిచ్చేది కాదు. ఆరోజువద్దన టూనికి వీల్లేకపోయింది. లత కాఫీ ఉప్పా చేసింది. మధ్యాహ్నం భోజనం తనే తయారు చేసింది.

లలిత అంతసేపు విశ్రాంతిగ పడు కుంది. రెండేళ్ళయింది తను ఇంత హాయిగాపడుతుని-నాటికం బాగానే ఆడు తున్నామని మురిసిపోయింది. పాపం ప్రసాద్ కు-లతకు అణుమాత్రంగానైన అనుమానం కలగలేదు.

మధ్యాహ్నం మూడింటికల్లా బయలు దేరి వెళ్ళిపోయారు సైబ్ సీయింగ్ కు.

“దేవిగారి అలసట తీరిందా?” అని కొంచెగామాస్తూ ఆడుగుతుంటే లలిత ముసిముసిగా నవ్వింది. “అప్పుడే సాయంత్రమా?” అని కాఫీ పెట్టడానికి లేచింది.

“కాస్త రుచిగా పండితే ధన్యులం” అంటుంటే లలిత విరగబడి నవ్వింది.

“ఇదంతా మనం వేసుకున్న ప్లాన్ అని

వాళ్ళకి తెలియనివ్వకుండా బాగానే జరుపుకొస్తున్నాము” అంది ఎంతో గర్వంగా.

అక్కడ లతా - ప్రసాద్ లు అను కున్నారు - లలితకు ఒంట్లో కులాసాగా లేదు. నిజమే. ఇంతమందికి వండి వడ్డించ టం మామూలువిషయం కాదు. అందునా లలితలాంటి తేగుడు ముఖాని కిది పెద్ద సమస్యే. కనుక మరునటిరోజు తెల్లవారి హోటల్ కు పర్మినెంట్ గా వెళ్ళిపోతే మంచిదనుకున్నారు.

ఆ రాత్రికి రవితో అంచె-రవి ఎంతో నొచ్చుకుంటున్నట్టు నటించాడు. “నెల అని, పదిపేను రోజులని, నాలుగు రోజుల్లో వెళ్తావా?” అని నిష్ఠూరంగా మాట్లాడాడు.

“నువ్వు అర్థంచేసుకోరవీ. టాక్సిలకు రానూ పోనూ బోలెడవుతుంది. మీ ఇల్లు మరీ ఒక కొనకు ఉంది. లలిత ఆరోగ్యం బాగులేదని లత చెప్పింది. వెళ్ళకముం దొకమారు వచ్చి చూచి వెళ్తాలే” అని ఒప్పించాడు. లలిత చాలా బాధపడి నట్టే కనబడ్తూ వారు వెళ్ళటం తనకెంతో అయిష్టమన్నట్లు ముఖం పెట్టుకుని సాగ నంపింది.

ప్రసాద్ వెంటనే స్టేషన్ కెళ్ళి అక్కయ్య కొచ్చిన్ లో ఉంటే ఆమెను చూడాలని టిక్కెట్లుకొని రిజర్వేషన్ చేయించి వచ్చాడు. మరోవారంలో వారు స్నేహితులనుపిలవటంతో ఊరుచూట్టంలో



కాలం గడిచి హాయిగా హాట్ లోపిండి ఆఖరు రోజున గుడ్ బై చెప్పటానికి రవి ఇంటి కొచ్చారు.

“అలా బాగానే జరుపుకొచ్చాము. అటు మనం సరిగా చూడలేదన్న నేరం వెయ్యలేదు - ఇటు మనం బ్రతికి బైట పడ్డాము” అనుకున్నారు లలిత-రవిలు.

మరి ఆఖరురోజు సాయంత్రం భోంచేసి వెళ్ళమని పట్టుబట్టే తప్పులేదు వారికి. సంతోషంగానే ఉండిపోయారు.

ఇంతలో బైట రిజా ఆగటం లలిత మేనమామ గలగల వాగుతూ లోపలికి రావటం జరిగిపోయాయి.

లలిత-రవి గుండెలు ఒక్కమాటు అదిరిపడ్డాయి.

“ఈ మనిషి నోరు ఊరుకోదే బాబూ కాస్త హింద్ ఇవ్వాలి” అనుకున్నా రెవరికి వారు.

కానీ లోపలి కొస్తూనే ప్రసాద్ ను చూచి అవాక్కయిపోయి కుర్చీతో కూర్చుండి పోయాడు. ముఖం ఆనందంతో విప్పారింది. కాసేపు ఆగి అన్నాడు “నాయనా - నువ్వు అనందరావుగారి కొడుకువి కదూ? నీ పెళ్ళికొచ్చాను. నేను నీకు తెలియదులే. మీ నాన్నగారి హయాంలో మా పల్లెకెంతో మేలుజేశారు.

ధర్మాత్ములు. ఇప్పటికీ వారిమేలు మరిచి పోలేము. అంతేనా? మా రవికి మీనాన్న గారి వల్లేగా ఇంత మంచి ఉద్యోగం వచ్చింది - అబ్బో తెలివికేం తక్కువ లేదు. బాగా సంపాదిస్తున్నాడు... మా ఊళ్లోనే రెండెకరాలు మాగాణి కొని పించాను... అంతా మీ తండ్రిగారిచలువే. చెప్పేవుంటాడు రవి... “అమ్మాయ్ లలితా...” అంటూనే ఉన్నారు. లలిత చెబునిండా నీళ్ళు రెచ్చి అందించింది.

ఆమెను పలుకరించి ఆమెవేపు చూపు నిల్చి “ఏమ్మా లలితా నీ నగలన్నీ ఏవీ? ఆలా బోసిమెడతో ఉన్నావు?”

లలిత వెకిలిగానవ్వి ప్రసాద్ లత వైపు సిగ్గుపడుతున్నదానిలా చూచి మెల్లగా అంది “ఇక్కడ ప్లాట్లు అమ్ముతున్నారట. బాంక్ లో పెట్టి డబ్బు తెచ్చారు.”

“ఓ... అదా... త్వరగా తెచ్చుకోండి” అంటూ నవ్వేశాడాయన. నాల్గు చెంబులు నీళ్ళుపోసుకుని అప్పుడే వచ్చిన రవి ఈయనను పలుకరించి కుశల ప్రశ్నలు వేశాడు. అతడు బహు మాట కారి- ‘నాలుకమీద సరస్వతి సదా నాట్యమాడుతోంది’ అనుకుంది లత.

భోజనాలదగ్గర పెళ్ళిళ్ళ ప్రసక్తి వచ్చింది- ఆయన అంటున్నాడు “శాంతకు పెళ్ళి. వాళ్ళ రాముబావే. నాల్గు నెలలు పోయాక ముహూర్తం పెట్టుకోవాలనుకుంటున్నాము. నీవు చేయించుకున్న ముత్యాల సెట్టు- అదే డిజైనులో కావాలట.

వాళ్ళ బావే ఇచ్చాడటే డబ్బు. ఎన్ని వేలేమిటి! మూడు నాల్గువేల మధ్యలో అవుతుందిగా... ఏమిటమ్మా లలితా బొత్తిగా ఇల్లా వందావు? చుట్టాలొచ్చిన వేళ గాభరాతో సరిగా వండలేదా ఏమిటి నీకేం తొందరే... చక్కగా చిటికెతో వందమందికి సంతృప్తిగా పంచభక్ష్య పరమాన్నాలు పెట్టి పంపగల విద్య ఉంటే ఈ పూట నీ చెయ్యి వెనుదిరిగి దేమిటి?... మీ అక్కయ్య నవనవలాడే వంకాయలు కట్టింది. నీచేతి నూనె వంకాయకూర తిని ఎస్పాళ్ళయింది...”

ప్రసాద్ కు, లతకు ఈ మాటల్లోని యదార్థం గ్రహింపుకు రాగానే లెగించి రవి-లలితల వైపు చూచారు. వారిద్దరి ముఖాల్లో భయాందోళనలుగాని - సిగ్గుగాని లేదు. వెకిలిగా నవ్వుతూ ఏదో మాట్లాడుతూ మాటలు తప్పింప చూస్తున్నారు. “బోరా!” అనుకున్నారు వీళ్ళిద్దరు.

“నాకేంవచ్చు, కోడలి నన్ను అభిమానంతో అంటున్నావు” అంటోంది.

ప్రసాద్ అనుకున్నాడు ఇంతటితో ఆగితే బాగుండునని. కానీ అల్లా జరగలేదు. అతడు ఆస్నేహితు లిద్దర్నీ మరి ఇరకాటంలో పడేశాడు. “పోయిన సోమవారం రాముతో నెయ్యి-పూతరేకులు - కొబ్బరికాయలు - ఆవకాయ - మాగాయ అన్నీ మీ అమ్మ పంపితే, చక్కగా అందుకుని ఒక్క ఉత్తరం ముక్తైక్తానా రాశావు

కాదేమమ్మా. ఆవిడ అందినట్లు తెలిసినా నీ చేతితోరాసిన ఉత్తరంతోసం రోజూ ఎదురు చూస్తూనేఉండి..." ఇక చాలు. వినవలసినదంతా విన్నారు.

రవి-లలిత కొంపమునిగిందని మునులాడిమీప లోలోపల మండిపడ్డారు.

ప్రసాద్, చిత్రా తొడకలేదు. మామూలుగానే వెళ్లెస్తామని చెప్పి వెళ్ళిపోయారు.

"కొంప ముంచావు మామయ్యా" అంటూ వాపోయింది. పిల్లలు నిద్రపోయిన తరువాత రాము ఎంతనేర్చుగా వారి బెడద వదిలించుకున్నది చెప్పి అతని మాటల వల్ల తమ పన్నాగం బైట పడిందని చెప్పి చాలా బాధపడుతుందే ఆయన నోరుతెరుచుకుని విన్నారు.

ఆ పెద్దమనిషి హృదయం తీవ్రంగా బాధపడింది. "స్నేహితుణ్ణి - అందునా ఉద్యోగం దొరక్క రెండేళ్ళు అత్రారింట్లో కూర్చున్న నీకు విలివి ఉద్యోగం ఇచ్చినట్లే ఇప్పించినవాడికి ఎంతచేసినాముఖం తీర్చుకోలేవే! ఎంతపని చేశావు లలితా. ఒకరికొకరుతోడై మంతనాలాడి వారిని వెళ్ళగొట్టారన్నమాట. ఏం పాడుబుద్ధిరా బాబూ. స్నేహం అనేది ఎంతో పవిత్రమైంది. అది నిష్కల్మష హృదయాలనే ఆశ్రయిస్తుంది. స్నేహధర్మం, ఆ అనిర్వచనీయభావం మీలాటివారికేం తెలుస్తుంది! వెళ్ళండి. వెళ్ళి ఉమాపతికోరండి"

అని మొత్తుకున్నా వారిరువురు కదలేక పోయారు. ఏం ముఖం పెట్టుకుని వెళ్తారు.

రేపు వారిప్రయాణం. వ్యవధి వుంది. కాని వారికంత పశ్చాత్తాపం కలగలేదు. అవమానంతో సిగ్గుతో ఇంట్లోనే వుండి పోయారు. ఇంక ఆర్థించటానికికావలసిన బాస్కర్తులేదు వారిలో.

వారంరోజులకు ప్రసాద్ నించి వచ్చిన ఉత్తరాన్నందుకుని కంపిస్తోన్న చేతులతో తెరిచాడు రవి. కొచ్చిన్ నించి వచ్చింది.

"రవి, మీ మామయ్యాను తిట్టుకోవద్దు, ఆయనది నిర్మలమైన హృదయం. అందుకే నాన్నగార్ని గూర్చి మాట్లాడతూ కృతజ్ఞతలు వెళ్ళుబుచ్చాడు. అతడు మహనీయుడు.

రవి, స్నేహాన్ని డబ్బుతో లెక్కించావు. నీకు చిన్నజీతమని నాకు తెలియదా; ఇంతమందితో వచ్చి నీచేతఖర్చు చేయిస్తానని ఎలా అనుకున్నావు?

ఆ రోజు సాయంత్రంవరకు నిన్ను నమ్మాను. నీకు తగిన భార్య అనిపించుకుంది లలిత. లతహృదయం గాయపడింది, షోభించింది. నీలాంటివారుంటారన్న సత్యం ఒకప్పుడు విశ్వసించలేదు గాని ఈనాడు విశ్వసిస్తున్నాను.

జీవిత రంగంలో ఈనాటికాలు రాణించవు, అనలైన జీవిత విధానమే రాణిస్తుంది. 'రవి'

విదేశాలకు వెళ్తే మన చెడుగుడు బృందం లాగే  
 ఇద్దర్ని తీసి పారేశా!! వాళ్ళ స్థానం లాగే నిన్ను బుజ్జిసి  
 తీసుకెళ్తున్నా!!



నా శ్రేయో యమానం యెవ్వరని  
 బోల్తుంటా భిక్ష!! యదేశాలలో యెట్లానీ ఒక్క చూస్తూ  
 దూరీలో సావలా!!! శ్రేయం మనుషులలో వరదలాల్సి  
 బాగుంటు!!!



Sargadur.



## ముక్త్యుని పెంతురవాణ్ణి

మర్నాడు సుబ్బరాజు రాగానే రామిరెడ్డి గారు కథవంటి కథ చెబుతా విను అని ఆరంభించాడు.

అనగనగా రెండు రాజ్యాలు. ఒక దాని పేరు శబ్దరాజ్యం. రెండోది నిశ్శబ్ద రాజ్యం. దీనికి ఆరాజ్యం వారీపేరుపెడితే, దానికి ఈ దేశం వారు ఆ పేరు పెట్టారు. ఆసాధ్యపువిషయం అందిస్తా నని ఆశపెట్టి, అందినట్టే నమ్మించి, దానిచుట్టూరా కవిత్వంపైత్యం అల్లి, ఊహాసౌదచేస్తారని, అందువల్ల అది

శబ్దరాజ్యమని వాదం. మీదేశంలో గుప్ చిప్ గా ఉంటారు గాబట్టి మీది నిశ్శబ్ద రాజ్యం అన్నారువీరు. మీది ఒకటేపార్టీ. రెండో అభిప్రాయంలేదు అని ఎత్తిపొడి చారు. మీదీ అంతే. అభిప్రాయం ఒకటే గాబట్టి పార్టీలు రెండై నా ఒకటి కిందే లెక్క. మళ్ళీ మూడోది రాకుండా కట్టు దిట్టంచేసి ఇంకోదాని కనలు ఆస్కారం లేనట్టు అభినయిస్తారు. మీవి రెండు పార్టీలయినా వాటి తాత్పర్యం ఒకటే. కాళ్ళాగజ్జా కంకాశమ్నా వేగూచక్కా



వెలగా మొగ్గా మొగ్గాకాదూ నూటికి నీరూ  
నీరూకాదూ నిమ్మలవాయా...ఆట ఆడి  
ఏది మంచిదో తేల్చుకోవచ్చుఅంటూ ఇవ  
తలివాళ్ళు దెప్పిపొడిచారు.

ఒకటిమాత్రం రైచే. ఆ రెండు  
పార్టీల్లో పేర్లను తప్పిస్తే పెద్దతేడా  
ఉండదు. ఒకపార్టీలో రెండు గ్రూపు  
ల్లాడివవి. ఒకటి 'క' మరొకటి 'ఖ.'  
రెండింటా దుర్మార్గులూ, సన్మార్గులూ  
కూడా ఉన్నారు.

ఒకసారి ఒక వాడలో ఎన్నికలు  
వచ్చాయి. క, ఖ పార్టీల టికెట్టుకొని  
ప్లాటుఫారం ఎక్కిన అభ్యర్థులు ఎవరికి  
ఎవరూ ఎందునా తీసిపోనివారే. ఇద్దరూ  
ఆ ఫీసులో కుట్రాళ్ళుగా జీవితం  
ఆరంభించి కంపెనీల దైరెక్టర్లుగా  
వృద్ధికివచ్చి రాజకీయాల్లోకి దిగజారి  
పోయారు. పంచవర్ష ప్రజాశిక్షలు వేసు  
కుని వంతుల ప్రకారం వోసారి వీరూ,  
వోసారి వారూ అన్నట్టు పదవి కెగిరి  
ఉట్టికొడుతూ తొలి ప్రజాశిక్షలో వ్యావ  
సాయకాభివృద్ధి, రెండవదానిలో పారి  
శ్రామికాభివృద్ధి, మూడవదానిలో వర్తక  
వాణిజ్యాభివృద్ధి, నాలుగవదానిలో అధి  
కారసామ్రాజ్యాభివృద్ధి సాధించుకున్నారు  
—సొంతానికి.

ఎక్కువ డబ్బు గడించారన్న  
నెపంతో పన్నులభారం కొద్దిమంది  
నెత్తిన వెయ్యడం భావ్యంకాదని  
వాదించి, ఉత్తరోత్తరా తమ మునిమన

వలు గడించే దానిమీదకూడా అట్టేపన్ను  
పడకుండా కట్టదిట్టమైన చట్టాలు  
తెచ్చారు. సామాన్య పౌరులుగా, వర్త  
కులుగా ఉన్నకాలంలో నూరింట యాభై  
పాళ్ళు ఆవైగా రాజాగారి ఖజానాకిస్తే,  
ఇప్పుడు చట్టాలకు చుట్టుతిరిగి దోబూచు  
లాడించడంద్వారా నూటికి ఐదువంతుల  
పన్నుతో సరిపెట్టడం మరిగారు.  
ఊరందరికీ మప్పారు. ఆవిధంగా వారిద్ద  
రికి ఆ వాడలో చాలామంది ఎంతో  
ఋణపడి ఉన్నారు. 'దొంగాట' ఆడ  
డంలో ఒడుపులు తెలియడమే ప్రజా  
స్వామ్యంలో తాత్పర్యం అన్న ధర్మాన్ని  
ప్రతిష్ఠించారు. అందువల్ల తప్పుచెయ్యడం  
తప్పుకాదనీ, దొరికిపోవడమే తప్పనీ,  
చేతగానివాడు అటలోఉంటే ఆట చెడు  
తుంది కాబట్టి వాణ్ణి ఖైదులో దాచేసి  
ఆటచూస్తూ కొత్తఒడుపులు ఆలోచించు  
కుందుకు సావకాశం కలిగించాలనీ,  
ఇలా అందరికీ సమానావకాశాలు కలి  
గించడమే ఈ వ్యవస్థలో గొప్పదనమనీ  
శాస్త్రం ఏర్పరచారు.దాన్ని చట్టాలమీదకు  
వ్యాఖ్యానాలుగా రూపొందించి చక్కగా  
విషయం ప్రస్తరించారు.

ఈ విధ్యలో దీని ప్రయోగంలో ఆ  
ఎన్నికకు నిల్చిన అభ్యర్థులిద్దరూ  
ఘనులే. అందువల్ల ఎవరికి ఓటు  
చెయ్యాలీ అన్నది అక్కడి ప్రజలు ఓ  
పట్టాన తేల్చుకోలేకపోయారు. లాటరీలు  
వేసుకునీ, కండచీమలచేత ఏదో ఒక

శలలు కాకుండా ఏదన్నా మంచివ్వండి డాక్టర్!!  
రాజీజూ గాంధీ గారు శల్లా వాస్తున్నారు!!  
వారి మోహం చూల్చేకుంటే వున్నానంటే!!



ప్రేయోత్సాహం  
శంకరం

శంకరం

చీటీ ముట్టించి, కాళ్ళాగజ్జా కంకాళమ్మా ఆడి, రెమ్మలు పట్టుకుని “ఐలైక్ యూ. ఐలైక్ యూనాట్” అంటూ ఒక్కొక్క ఆకే తుంచేసే దొరల పద్ధతిమీదా ఎవరికి ఓటు వె య్యా లీ, ఫలానవాడికి వెయ్యాలా కూడదా అనే మహా సమ స్యను పరిష్కరించుకోసాగారు. ఈ లాటరీ పద్ధతిమీద నమ్మకంలేక సొంతంగా ఆలోచించాలని సరదాపడ్డ జనులు తమచేత ‘ఆలోచింపజేయడానికి’ సైకాలజిస్టులు—అంటే మన స్వత్వం గ్రహించి మన మనసులోమాట ఏమిటని తమ మనసులో తోచిందే చెప్పి ఒప్పించే ఐండ్రజాలకులన్నమాట— వాళ్ళదగ్గర కెళ్ళారు. మళ్ళీ పాపం ఆ ఖర్చు మీరేం పెట్టుకుంటారని, ఎన్నికల ఆభ్యర్థులే సొంత ఖర్చుమీద వీధివీధినా సైకాలజిస్టు

షాపులు తెరిపించి ఉచిత వసతి ఏర్ప రచి, వాళ్ళద్వారా నిర్ణయం చేయించారు.

ఇవన్నీ చూసి ఈ పద్ధతులు అను సరించడం, వసతులు వాడుకోవడం చేత గాత తికమక పడుతున్న బి. సి. హేరు. డాకడు ఎటూ తేల్చుకోలేక ఇంట్లోనే ఉండిపోయాడు. అవతల పోలింగుకు వేళ పూ ర్తికావచ్చింది. ఊళ్ళో పిల్లా మేకా అంతా ఓట్లు వేసేవారు. అప్పటికి తేలిన లెక్కలు చూడగానే అంతా హాహాకారాలు చేశారు. అభ్యర్థులిద్దరికీ చెరిసమంగా పడ్డాయి ఓట్లు. ఎవరు గెలిచినట్లు? ఎవరికి ఏమీ పాలుపోలేదు. ఇంత ప్రయాసా, ఇన్ని లక్షల ఖర్చు దండగ అయిపోతుంది. ఓటువేసిన వారె వరై నా ఉపసంహరించుకొంటే బాగుండు నని తోచింది. ఇంకోగంట దైముందనగా

తిరిగి ప్రచారం సాగింది. ఉధృతంగా, ఈ సారి మీటటు నాకు వెయ్యండి, నేను మీకు ఫలానాపన్ను చేసి పెడతాను, విదేశాంగ శాఖలో ఉద్యోగం వేయిస్తాను. అందులో మీకు గిట్టనివాళ్ళుంటే వాళ్ళను బర్రర్ప్ చేయిస్తాను. నా ప్రత్యర్థికింత ప్రజ్ఞలేదు అనే ప్రచారం బదులు కొత్త నినాదం ఆరంభమైంది. వాడికేసిన ఓటు లాగేనుకోండి. తూనాబొట్టు అనండి. మీలో ఏ ఒక్కరైనా మీది లొసుగు ఓటు అని ప్రకటించండి. నిన్న రాత్రి మూడు ఖానీలు చేశాననండి. చెప్పరాని పార్టీ మనిషి ననండి. విదేశవాళీ గూఢ చారి ననండి. మీరు ఓటేసిన వ్యక్తి ఎంత దుర్మార్గుడో మీకు బొత్తిగా తెలీదు. వాడింట్లో పెద్ద కుక్క వుంది. మీరు అక్కడి కెళ్తే కరుస్తుంది... ఆ మా కుక్కా? మా కుక్కను ఇంకో గంటలో చంపేస్తానుగా? పళ్ళు పీకించేస్తాను... అసలు మీరు ఓటేసినవాడివి కట్టుడు పళ్ళు మీకు తెలుసో తెలీదో. అంతెందుకూ వాళ్ళింట్లోకెళ్ళి ఆ పుస్తకాలు ఓసారి చూసేసరి - వాడికి ఓటు వేయడం ఎంత పొరబాటో, ఎంత దేశ ద్రోహమో మీకే తెలుస్తుంది. అసలు వాడి ఆస్థైర్యం. అన్నీ కలిపి పాతిక కార్డు లేవు. వంద మేడలు లేవు. లక్ష ఎకరాలమించి భూమిలేదు. అంతాహంగు బోలెడున్నట్టు. అంచేత ఎలాగైనా వాడికి మీరు వేసిన ఓటు ఉపసంహరించు

కోండి... అంటూ శతకోటి విధాల ప్రచారం చేశారు. పోలింగుకు యింకో పది నిమిషాలు ధైర్యమందనగా హఠాత్తుగా తెలిసింది - ఒక దొర్బాగ్యుడు మూర్ఖుడు లేదా ఒక జీనియస్, ఒక దేశ రక్షకుడు ఒక మహా పౌరుడు ఇంతవరకూ ఓటు వెయ్యలేదని తెలిసింది. అతను ఎటూ తేల్చుకో లేక గోళ్ళు తినేస్తున్నాడనీ ఇంకాసేపుంచే వేళ్ళు తినేస్తాడనీ ఆనక ఓటు కాయితం పట్టుకుందుకు వేళ్ళుండవనీ త్వరగావెళ్ళి వాణ్ని కేకేసుకొచ్చి ఓటు వేయించాలని అన్నారు. అయితే కాసేపు ఆగుదాం. “మొండిచేతులతో ఓటు వేసిన పౌరుడు” అని డ్రామెటిక్ గా ఫోటోలు తియ్యొచ్చు అన్నారు పత్రికలఫోటోగ్రాఫర్లు. ఎడిటర్లు వాళ్ళను బలవరచి సంపాదకీయాలు కూడా రాశారు. లిప్ సర్క్యిస్ మన్ పుంజు కున్నాడు. ఈ ధోరణిని హాళనచేస్తూ బ్రిటన్ వ్యంగ్య వ్యాసాలు ప్రసారం చేసింది. ఆ క్రూర సమితి ఊరేగింపులు జరిపింది- ఆ వోటరుచేత గోళ్ళూ వేళ్ళూ తిననివ్వడం ఘోరమని పౌరహక్కుల సమితి మేలుకుని నిరసించింది... ప్రతి వాడికి తనగోళ్ళూ వేళ్ళూ కొరుక్కు తినేహక్కు ఉండాలనీ అది ఓటింగు మీద అతని అభిప్రాయం ప్రకటించడం కిందికి వస్తుంది కాబట్టి రాజ్యాంగరీత్యా అభిప్రాయస్వాతంత్ర్యం రక్షించాలని వాదించింది. గోళ్ళు— రాజ్యాంగం అనే

గ్రంథం త్వరతో ప్రకటిస్తున్నట్లు ప్రకటించింది. పాక్ అభ్యుదయ అమెరికా ఇండియాకు తోడ్పడరాదని తీవ్రంగా ప్రకటన చేశారు. రాజాజీ స్వతంత్రపార్టీ లక్ష్యాలను వివరించారు. ఈ రోపల ఎన్నికల అభ్యర్థులు, వారి మండి మార్పుల ఆ ఓటరు అమాకీ కనుక్కుని వెళ్ళి అతన్ని మోసుకు వచ్చేవారు పోలింగ్ బూత్ దగ్గరికి. 'వెయ్యి. ఓటు వెయ్యి' అన్నారు. ఇద్దరూ తుదిసారిగా చెరక నిమిషం తమ శక్తిని, వాగ్దాని, బుర్రను వాడేసి ఇరవై సెకండ్లలోనూ అరవై రోజుల ప్రచారసారం ఇమిడ్చి మాట్లాడారు - ఓటు ఎదటి వెధవగారికి ఎందుకు వెయ్యరాదో వివరిస్తూ, చివరికి ఉభయపక్షాల తరఫునా గొప్ప పదవులలో ఉన్న పెద్దనాయకు లిద్దరిచేతా ఇద్దరి కిద్దరూ బ్రతుకు దెలిఫోన్లు తెప్పించి వాటిద్వారా ఓటరుకు చెప్పించారు.

ఓటరు బాలబ్ కాగితం పట్టుకుని ఒకసారి కళ్ళు మూసుకున్నాడు సీరసంగా. తరువాత భోరున ఏడ్చాడు, చొక్కా తడిసిపోయేలా. ఉత్తరక్షణంలో ఆనందంతో నవ్వాడు. ఉత్సాహంగా లోపలికెళ్ళి ఇట్టే ఓటు వేసి చక్క వచ్చాడు.

“సుబ్బరాజూ! ఆ వోటరు ముందర ఎందుకు ఏడిచాడు? తరువాత ఎందుకు

నవ్వాడు? ఏవిటా కులుకు? ఎందుకా ఆనందం? చెప్పు చూతాం” అన్నారు రెడ్డిగారు కథ ఆపి.

అసలు ఈ ఎన్నికలలో స్వతంత్రం అనేది చాలాకొద్ది. ఓటరు తనకు నిజంగా యోగ్యుడు అని తోచినవాడికి ఓటు వేసే అవకాశంలేదు. అంగబలం, అర్థబలం ఉండి పోలికి నిలబడ్డ వారిలో మాత్రమే తనకు నచ్చినవాడిని ఎన్నుకోవచ్చు. ఎవడూ నచ్చకపోతే తన ఆభిప్రాయం చేప్పే అవకాశంలేదు. ఎందుకూ—

ఈఎన్నికలలో ఇద్దరూ మహామష్టులే. అయినా తాను ఓటు చేసి తీరాల్సిన దుర్గతి పట్టినందుకు అతను ఏడిచాడు. పోతే—

“ఇద్దరు వెధవల్లోనూ తన ఓటువల్ల ఎవరో ఒక్కడు మాత్రమే ఎన్నిక అవుతున్నాడుగదా అని ఆనందంతో ఉబ్బొంగిపోయి పకాలున నవ్వాడు” అన్నాడు సుబ్బరాజు.

“ఇంతకూ ఆ వోటరుమీదా, వాడి ఊహమీదా ‘నీ ఆభిప్రాయం ఏమిటి?’ అన్నాడు రెడ్డిగారు, తువాయితో ముఖం మీద పొయ్యినివెమటూ, పోసిన ఆభిప్రాయాలూ తుడిచేసుకుంటూ.

“వాడు వట్టి మూర్ఖుడు. బి. సి. మనిషి. ఇలాటివాణ్ణి ఏ అండమానోస్ సైబీరియానో తోలెయ్యాలి” అన్నాడు రాజు.

అప్పైయో

ఇతర దేశాలతో మనల్ని  
పోల్చి చూస్తే మనం  
బాలా వెనుక బడి  
వున్నాం!!

ఆ తరువాత


ఇతర దేశాలతో మనల్ని  
పోల్చి చూస్తే మనం  
బాలా వెనుక బడి  
వున్నాం!!!

ఇప్పుడేమో !!!

ఇతర దేశాలతో మనల్ని  
పోల్చి చూస్తే మనం  
బాలా వెనుక బడి  
వున్నాం!!!!



నేనింకా అవివాహితనే! అయితే నీనిమాల్లా  
వంద సార్లకు పైగా పెళ్లాడెను!!!



శివశర్మ

# సావిత్రి

కె.ఆర్.కె.మహాన్

“గోమాతాకి జై... గోమాత జిందా బాద్” —నినాదాలు మిన్నుముట్టు న్నాయి. అఖిలభారత గోసంవర్ధక సంఘంవారు గోపద నిషేధం కొరకు తల పెట్టిన ఉద్యమంలో భాగంగా ఆరోజు ఆ ప్రదర్శనను నిర్వహిస్తున్నారు. ప్రదర్శన కలెక్టర్ ఆఫీసుముందు జోరుగా సాగుతోంది. ఒక్కొక్కరిన ఒక ఆవును తెచ్చి ఆ గుంపుముందు పెట్టారు. దాని మెళ్ళో ఒక బంధిపూలదండ వేశారు. దాని ముఖానికి వసువుపూసి కుంకుమ బొట్టు పెట్టారు. కొమ్ములకి రంగు వేశారు. ఆ ప్రదర్శనతోనూ, నినాదాలతోనూ తనకేమీ సంబంధంలేనట్లు నుంచోనివుంది ఆ గోవు. ఆ ఆవు, నడుం మీద చేయివేసి నిమరుతూ ఉద్యతంగా నినాదాలను రాకెట్లలాగ వదులుతున్నాడు జైరాందాస్. ఆయన ఆ ఊరిలో పేరు మోసిన పెద్దవ్యాపారి. పేరుకి చేసేవి రకరకాల వ్యాపారాలు కాని వాటి వెనకాల జరిగే ఆసలు వ్యాపారం వడ్డీవ్యాపారం మారువడ్డీలు వేసే మార్వాడి వ్యాపారం ఆయనే గోసంవర్ధక సంఘపు రాష్ట్ర కాఖకు అధ్యక్షుడు. ఆయన నినాదాలు చేస్తుంటే అనుయాయులంతా వల్లిస్తున్నారు. ఆయన మెళ్ళో దండవేసుకుని ముఖానికి గంధంపూసుకుని, దాని

మీద ఈస్టిండియా కంపెనీవారి ఆర్థికాకాసంత కుంకుమబొట్టు పెట్టుకుని అవతార మూర్తిలా అభినయిస్తున్నాడు. దగ్గరలోనే వున్న ఒక మేడమీద మైకు ఏర్పాటుచేసి, గోమాత గొప్పదనాన్ని తెలిపే పాట రికార్డును పబ్లిషర్ వేస్తున్నారు. ఈ కోలాహలాన్నంతా ఆసక్తితో చిలకిస్తున్నారు, అక్కడ చేరిన జనసమూహం. ఏ అవాంఛనీయ సంఘటనా జరుగకుండా ఉండడంకోసం పోలీసులు జనాన్ని, ప్రదర్శకులనీ సర్దుతున్నారు. ఆ విధంగా సాగింది కొద్ది గంటలపాటు ప్రదర్శన. మరి కొంచెం సేపట్లో కలెక్టరుగారు ఆఫీసుకి వచ్చారు. ఆయన కారు వస్తుంటే ప్రదర్శనలు ఉపై నలనినాదాలు వదిలారు. మరికొంచెంసేపట్లో జైరాందాసు నాయకత్వంలోని ఒక బృందం అవీరులోనికి వెళ్ళి కలెక్టర్ గారికి వినతి పత్రాన్ని సమర్పించి తిరిగివచ్చింది. వెంటనే అక్కడ జేరిన ప్రదర్శనల వారికి జై జై నినాదాలతో స్వాగతం తెలిపారు. వారంతా గోమాతని ముంచునిడుకొని, దానిపక్కనే జైరాందాసు నడువగా, మ్రిగిలినవారు వెంటరాగా, ‘గోమాతాకి జై... గోమాత జిందాబాద్’ నినాదాలతో పెద్ద ఊరేగిం

వుగా పురవీధులవెంట వెళ్ళిపోయారు. నాటికి ఆ ప్రదర్శన జయప్రదంగా ముగిసింది.

ఆరోజు ఆదివారం జైరాందాసు దుకాణానికి సెలవు. ఆయన తనఇంటిముందు తోటలో వచార్లు చేస్తున్నాడు. ఒక ప్రక్కన ఎనిమిదేండ్ల మనుమరాలూ, మరొకప్రక్కన ఐదేండ్ల మనుమడూ ఆయనకి చెరోకదేయూ పట్టుకొని తాత గారితో కబుర్లు చెబుతూ నడుస్తున్నారు. వాళ్ళ ముద్దు ముద్దు మాటలతో ఆయన కబాగాకాలక్షేపం అవుతుంది మనుమరాలు సమ మొన్నటి ప్రదర్శనను గురించి వివరాలు అడుగుతుంటే జైరాందాసు, దాన్నంతా కాశీమజిలీ కథనిచెప్పి నట్లుగా వర్ణించి చెబుతున్నాడు. మనుమడు ఆయన చెప్పేది అర్థమయ్యాకాక ఏవేవో ప్రశ్నలు వేస్తున్నాడు. జైరాందాస్, గోమాత ఎంత గొప్పదయినదీ అది హిందువులకి ఎంత పవిత్రమైనదీ గట్టిగా నూరిపోస్తున్నాడు, వారు అల్లా మాట్లాడు కుంటూ పశువుల కొట్టంవేపు నడిచారు, పాలవాడు వచ్చి ఆవుకి పాలపితుకు తున్నాడు. దూడని తల్లిదగ్గరకు రాకుండా గుంజు కట్టివేశాడు, అది తల్లి దగ్గరికి పోవాలని గుంజుకుంటుంది. 'అంబా', అని అరుస్తోంది, దాని అరుపులకి తల్లిడిల్లిపోతుంది తల్లి ఆవు, నిస్సహాయంగా తానుకూడ ప్రతిగా 'అంబా' అని అరుస్తూంది, పాలవాడి కట్టిడి నుండి తప్పించుకోవాలని విఫలప్రయత్నం చేస్తూంది.

"ఏరా—గోపిగా—లక్ష్మి ఏమంటోంది? ఇంకా, మకారు చేస్తునేఉందా? దారికేమన్నా వచ్చిందా? అనడిగాడు జైరాందాసు పొదుగు కడుగుతున్న పాలవాడినిచూసి. లక్ష్మి అంటే కొత్తగా కొన్న ఆ ఆవు.

"ఇంకా కొత్త పోలేదండీ బాబయ్యా మకారు చేస్తూనే ఉండాది," అన్నాడు గోపన్న.

"ఊ...సరే... పాలెన్ని ఇస్తోంది?" అని తిరిగి ప్రశ్నించాడు జైరాందాస్.

"ఇప్పటికైతే పూటకీ మూడు లీటర్లే ఇస్తోందండీ. కొంచెం అలవాటైతే ఇంకా ఎక్కువ ఇస్తుందండీ" అన్నాడు గోపన్న.

"ఇంతేనా? అంత డబ్బుపోసికొంటే మూడేనా ఇచ్చేది. పాలు సరిగ్గా పితుకు తున్నానా లేక అన్నీ దూడకే వసిలేస్తున్నావా?" అని గద్దెస్తూ, అనుమానంగా దూడవంక చూశాడు జైరాందాస్.

"ఎంత మాటయ్యగోదా... గోవుల మధ్య వుట్టి పెరిగినవాడిని. చూస్తూ చూస్తూ దూడకి పాలు వదులుతానా, ఇప్పుడు మీరే చూస్తారుగా దూడకి ఎన్ని పాలు వదులుతోందీ" అంటూ పొదుగు కడగటం పూర్తిచేసి, దూడవైపు నడిచాడు గోపన్న.

దూడ కట్టువిప్పి వదిలాడు. చెంగున ఒక్క గంతులో తల్లి దగ్గరికి వరుగెత్తింది దూడ. తలతో పొదుగును క్రుమ్ముతూ తల్లిదగ్గర పాలు కుడవడం మొదలు పెట్టింది. ఆ

బాధ లేకపోగా అలాకికానందాన్ని అనుభవించసాగింది ఆ తల్లిగోవు. అనిర్వచనీయమైన ఆనందంతో తాజీకిసలాడే కళ్ళతో, అప్యాయంగా, దూడ ఒంటిని నాక మొదలుపెట్టింది.

గట్టిగా రెండు కడుపులు కుడిచిందో లేదో, బలవంతంగా దూడని ఇవతలికి ఈడ్చుకువచ్చి తిరిగి గుంజుకి కట్టివేశాడు గోపన్న. చేసేది ఏమీలేక అనహాయంగా గుంజుకోడం మొదలుపెట్టింది దూడ. అది అరవనుకూడా అరవకుండా దాని మూతికి చిక్కిం బిగించాడు. గోపన్న. తిరిగి నెళ్ళి ఆవుకి పాలు పీతకడం మొదలుపెట్టాడు.

ఎన్ని పాలు వస్తాయో అని ఆసక్తిగా అతే చూడసాగాడు జైరాందాస్.

“తాతా... దూడపాలు తాగడం అవకుండానే లాగేశాడు. దానికి ఆకలి వెయ్యదూ?” అని అడిగింది సుమ. దూడ గుంజుకోడం చూస్తూంటే, ఆ చిన్నారిప్రాణం పంజరంలో పక్షిలా కొట్టుకుంటుంది. సుమ మాటల్లో ఈ లోకంలోకి వచ్చాడు జైరాందాస్. “లేదమ్మా దూడకి ఆ పాలు చాలు.” అన్నాడు.

“అదేమిటి తాతా... దానికి కడుపు నిండందే! చూడు అది ఎల్లా కొట్టుకుంటుందో?” అన్నాడు మనుమడు.

“అవును తాతా... ఆకలి తీరకపోతే దూడ చచ్చిపోదూ?” అని వంత కలిపింది సుమ.

“మీకేం తెలీదు కుర్రనన్నాసుల్లారా.

దూడ ఎక్కువపాలు త్రాగకూడదు. ఎక్కువ త్రాగితే దానికి అశీర్తివేసి చచ్చిపోతుంది,” అన్నాడు ముసి ముసి నవ్వులు నవ్వుతూ జైరాందాస్.

తాత చెప్పిన విషయం నమ్ములేక, ఏమీ ఆనలేక ఒకరి ముఖాలు ఒకరు చూసుకున్నారు మనుమలిద్దరూ.

గోపన్న పాలు పీతకడం అయింది. జైరాందాస్ ఎదుటనే కొలిచి మీసాడు. అవి సుమారు మూడు లీటర్లు ఉన్నాయి.

“హూ!” అని నిట్టూర్చాడు జైరాందాస్. “ఇల్లా అయితే పెట్టిన పెట్టుబడికి వడ్డీకూడా గిట్టబడికాదు” అంటూ ముందుకు సాగాడు. మౌనంగా అసన రించారు మనుమలు.

జైరాందాస్కి ఉన్న వ్యాపారాలలో పాల వ్యాపారంకూడా ఒకటి. లక్షి మంచి సంకరజాతి పశువనీ. పూటకి ఎనిమిది లీటర్ల పాలు ఇస్తోందని నమ్మకంగా చెప్తే కొన్నాడు. అది మూడు లీటర్లే ఇయ్యడంనూసి, తన పెట్టుబడి దండగేమోననీ, మోసపోయాడేమోననీ. దిగులు పట్టుకుంది. ఆ ఆలోచనలతోనే మౌనంగా ముందుకు నడుస్తూ బాగా ముందుకి సాగాడు. దూడకి కడుపు నిండా పాలు పట్టకపోవడంతో, బరు వెక్కిన జాలిగుండెలతో దూడ విషయమే ఆలోచించుకుంటూ మౌనంగా నడుస్తున్నారు ఆ పాపలు.

“తాతా... తాతా... అటుమాడు. తోటలో ఆవుపడి మేస్తోంది” అని గట్టిగా అరిచింది సుమ.



కన్నాత్తుగా జైరాందాన్ ఆలోచనలకు అనుకట్ట పడింది. అవతల ఉన్న చిన్నగేటు ఎడలో తీసేసి విప్పిపోయారు. ఒక బక్కచిక్కిన అవు తోటలోపడి మేస్తోంది. అటూ ఇటూ చూశాడు జైరాందాన్. ఎవ్వరూ కనిపించలేదు.

“ఒరేయ్ సుబ్బిగా... గోపి... వెంకటా... అంతా ఎక్కడ వచ్చారా” అంటూ గావుకేక పెట్టాడు. అందరినీ పేరు పేరునా పిలుస్తూ. దగ్గరలో ఎవరూ లేరేమో, అటు ఎవరూ రాలేదు.

నౌకర్ల అశ్రద్ధని తనలోనే తిట్టుకుంటూ అవుడనగా పరుగు లంకించుకున్నాడు జైరాందాన్. పోతూ పోతూ దారిలో బడిసెకర్రఉండే దానిని చేత జిక్కించుకున్నాడు.

“ఉష్... ఉష్... నీ మొహం మండా. నిన్ను తగలెయ్యా. నిన్ను బలివెయ్యా.” అంటూ తిడుతూ అవుని తరమ సాగాడు జైరాందాన్.

యముడిలాగా తరుముకువస్తున్న జైరాందాన్ ని చూసింది అవు. పరుగెత్తాలని ప్రయత్నం చేసింది. కాని దానికి నిలబడదానికి ఓపికలేదు. ఇంక పరుగేం తీస్తుంది!

అంతలోనే వచ్చాడు జైరాందాన్ సుడిగాలిలాగా. కోవం పట్టలేక, చేతిలో నున్న బడితితో దాని నడుంమీద శక్తి కొద్దీ బలంగా మోచాడు.

‘అంతా’ అని అరుస్తూ అక్కడే కుప్పకూలి పోయింది అవు.

అప్పటికే సుమ, తమ్ముడూ ఇక్కడికి

వచ్చారు. ఒరిగిన భీభత్సంచూసి మ్రాన్పడిపోయి భయంగా ప్రక్కకి ఒడికి ఉండిపోయారు.

అవు కుప్పకూలి పోవడంతో తాను చేసినదేమిటో అర్థమయింది జైరాందానికి. అవు చచ్చిపోయిందేమోనని భయపడ్డాడు. పేరు పేరునా నౌకర్లందరినీ, పదేపదే పిలిచి గావుకేకలు పెట్టాడు.

అయ్యగారి అంకెలువిని ఏమీ జరిగిందోనని పరుగెత్తుకు వచ్చారు నౌకర్లు. పడిపోయివున్న అవునీ, ప్రక్కనేవున్న బడితెనీ, వణికిపోతున్న యజమానిని చూడగానే జరిగిందేమిటో అర్థమయింది వాళ్ళకి.

“అల్లా చూస్తారేమర్రా వెధవల్లారా... అది చచ్చిందేమో చూడండి.” అని గర్జించాడు జైరాందాన్.

నౌకర్లు ముగ్గురూ అవు దగ్గరికి పరుగెత్తారు. అది ఏటవాలుగా పడిపోయి, మెడ వ్రేలాడేసి, పై చూపులు చూస్తూ, నాలిక బయటకువచ్చి సురుగుణ కారుస్తూ, రొప్పుతోంది.

‘అయ్యా... ప్రాణమైతే పోలేదు కాని, దెబ్బ గట్టిగా పడ్డట్టుంది,’ అన్నాడు గోవన్న.

“అయ్యో దొరా... గోమాత నచ్చి పోనాది. అంత దెబ్బ కొట్టావేం దొరా” అని బాధపడ్డాడు సుబ్బుడు. వాడు జైరాందాన్ దగ్గర పాలేరు. ఆ అవుని చూస్తుంటే వాడికి కళ్ళు తిరిగాయి.

“ఏడిశావులే... తన అబ్బసొత్తు దాచిపెట్టినట్లు, పడి మేస్తుంటే కొట్ట

కుండా నెత్తినెట్టుకుంటారా ?" అని, "ఓరేయి, దానిని బయటికి ఈడ్చేయండిరా. ఇక్కడే చస్తుంటే ఏమో" అని అరిచాడు.

మరు నిమిషంలో ముగ్గురూ సాయం పట్టి దానిని వీధిలోకి ఈడ్చేశారు. దానిని ఈడవడం అంటేనే ఎంతో బాధపడ్డాడు సుబ్బుడు. కాని ఏమీ చేయలేకపోయాడు. బయటికి జేరస్తుండగానే దాని ప్రాణాలు అనంత వాయువుల్తో కలిసిపోయి, దానికి ముక్తి లభించింది.

గోరక్షక సంఘంవారి వ్యాన్, ఆ దారంటవస్తూ, తనకేమీ పట్టనట్లుగానే, ప్రక్కనుంచి దూసుకుపోయింది.

"గోమాత నచ్చిపోయింది దొరా." అంటూ కళ్ళు వత్తుకున్నాడు సుబ్బుడు.

"పోస్తేరా... భూభారం తగ్గింది." అంటూ వెనక్కి మరలాడు జైరాందాస్.

"తాతా...గోమాత తల్లితో నమానం కదూ. దానిని కొట్టడం పాపం కదూ?" అని అడిగింది సుమ. ఆ మాటలు అంటుంటే ఆ చిన్నారికి దుఃఖం కట్టలు తెంచుకు వచ్చింది.

"చిన్న నన్నాసులు. పాప పుణ్యాల సంగతి మీకేం తెలుసు?" అని కసురు కున్నాడు జైరాందాస్.

ఇంక ఆ పాపలు ఏమీ మాట్లాడలేదు.

### 3

కొద్ది రోజులు మౌనంగా గడిచి పోయాయి.

ఆ రోజు "ఏం దొరా... కబు రెట్టావు?" అంటూ వచ్చాడు సుబ్బుడు

"అవునా... సావిత్రి వట్టిపోయింది. దానిని ఉండుకోడం మేత దండుగ దానిని సంతకి తోలుకుపోయి అమ్మే సెయి" అన్నాడు జైరాం.

ఆ మాటలు సుబ్బుడు చెవులకి పిడుగులా సోకాయి. "ఏంటి దొరా సువ్వంటుందా? మన సావిత్రినా అమ్మ మందో? అది గోమాతేకాదుబాబూ... ఈ ఇంటి మహాలక్ష్మి" అన్నాడు సుబ్బుడు బాధగా.

"ఏడిశార్దేరా... చెప్పొచ్చావు. వట్టి పోయిన గొడ్డు మహాలక్ష్మిమిటి? చోసీ అనుకున్నా అది ఈ ఇంటికికాని, నీ ఇంటికి మహాలక్ష్మి కాదుగా? నా మహాలక్ష్మిని నేను అమ్మమంటే నీకేమిబాధ?" అన్నాడు జైరాందాస్.

"అంతమాట అనకు దొరా... ఆది నోరులేని గొడ్డయినా ఇంట్లో మనిషిగా పెరిగింది. ఈ ఇంటికి లక్ష్మిని తెచ్చింది. ఆయినా ఒట్టిపోయిన గొడ్డుని ఎవరు కొంటారు దొరా?" అన్నాడు సుబ్బుడు ఆవేదనతో.

"ఇంతెవరు? కసాయి వాడికి అమ్మేయి". అన్నాడు జైరాందాస్ కర్కశంగా.

"దొరా...అంతమాటనకు" అంటూ గుండెలు బాదుకుని ఏడవడం మొదలు పెట్టాడు సుబ్బుడు. తేరుకుని "దొరా... అంతగా ఆయితే దానిని నేనే తోలుకు పోతాను. దాని ఖరీదు నా జీతంలో పట్టుకోండి" అన్నాడు.

“ఏమిటోయ్... గొడ్డుమాంసంతినే ముండాకొడుకువి, ఇంత జాలి ఒలక పోస్తావేమిరా?” అన్నాడు జైరాందాన్ వ్యంగ్యంగా.

“అయ్యా, నేను గొడ్డుని తింటాను కాని, చంపి తినను బాబూ” అన్నాడు సుబ్బుడు చెప్పలేని ఆవేదనతో.

“నీతో వాగే తీరిక నాకులేదు. నీవు కొనుక్కో దలుచుకుంటే డెబ్బది రూపాయలు చేతిలోపోసి, ఇంకో రెండు గంటల్లో తోలుకువెళ్ళు. లేదా ఇంకెవరికైనా అమ్మేస్తాను. సాయంత్రానికి పెద్ద పెద్దపాళ్ళు మన పశువులు చూడ్డానికి వస్తున్నారు. అప్పటికి ఇది ఉండడానికి పిలులేదు. మళ్ళీ చెప్తున్నాను. కావాలనుకుంటే పైనలు చేతిలోవేసి పట్టుకుపో. జీతం గీతంలో పట్టుకోమంటే మాత్రం పట్టుకునేదిలేదు. లేకుంటే వేరే అమ్మేస్తాను.” అంటూ లోనికిపోయి ధదాలున తలుపేనుకున్నాడు జైరాందాన్.

సుబ్బుడు ఆఫుమేహాలమీద ఇంటికి పరిగెత్తాడు. పెళ్ళాం పుస్తెలతాడు తీసుకునివచ్చి అమ్మి పైనలు తీసుకున్నాడు. రొప్పతూ రోజుతూ తిరిగి జైరాందాన్ ఇంటికి పరుగెత్తుకువచ్చాడు. “దొరా... ఇదుగో పైనలు పట్టుకొచ్చాను.” అంటూ తలుపులు దడదడ కొట్టాడు.

తలుపుతీసి యమదేవతలాగా ఎదురుగా నిల్చున్నాడు జైరాందాన్.

“నిజంగా పైనలు తెచ్చావేరా? నువ్వేం కొంటావులే అని కసాయివాడికి

ఎనబైకి ఇందాకనే అమ్మేశాను,” అన్నాడు తాపీగా.

“దొరా... ఎంతపని చేశావు?” అని గట్టిగా అరిచి తిరిగి కబేళావైపు పరుగు లంకించుకున్నాడు సుబ్బుడు ‘సావిత్రి’ అని వెర్రిగా అరుస్తూ.

4

దూరాన కబేళాలోంచి పశువుల అరుపులు వినిపిస్తున్నాయి. వాటిల్లో తన సావిత్రి అరుపు గుర్తుపట్టున్నాడు సుబ్బుడు. అడుగులు లేచిపోతున్నా గుండెలు అదిరిపోతున్నా ‘సావిత్రి’ అని అరుచుకుంటూ పరుగులెత్తుతున్నాడు సుబ్బుడు. ఎట్టాగైతే కబేళా చేరాడు.

ఎదురుగా నేలమీద నెత్తుటి మడుగులో సావిత్రిపడివుంది, తలా మొండెం వేరై. జైరాందాన్ ఉపన్యాస ఝరిలా, దాని మెకనుంచి రక్తం ప్రవహిస్తోంది. దాని కళ్ళ దీనంగా సుబ్బుడివంటే చూస్తున్నాయి. ‘సావిత్రి’ అంటూ కుప్పకూలిపోయాడు సుబ్బుడు. అసలే పరుగెత్తి పరుగెత్తి అరిసిపోయాడేమో, అనాయాసంగా అవ్వలేచిపోయింది. దూరాన గోసంఘర్షక సంఘంవారు ‘గోమాతాకి జై, గోమాతా జిందాబాద్’ అనే నినాదాలు మిన్నుముట్టున్నాయి. మైకులో, గోసం రక్షణమొక్క అవశ్యకతగురించి జైరాందాన్ ఉపన్యాసం వినిపిస్తోంది. అది విని కబేళాలో కత్తులు కణకణమని నవ్వుకుంటున్నాయి.

# ఈ చీరతో నేను బాగున్నానా?



“ఒసే ముత్యాలూ: ఈ చీరతో నేను బాగున్నానా?”

‘నేను’ అనబడేది గమక బాగున్నట్టయితే, అది ఏ చీరలోనైనా బాగానే వుంటుందని ముత్యాలుకు తెలుసు. కానీ ఈ అభిప్రాయాన్ని స్పష్టంగా మాటల్లో పెట్టడానికి కావలసిన బాషాజ్ఞానం ఆమెకు లేదు.

ముత్యాలు మర్రిపల్లెలో పుట్టింది. రెండు, మూడేళ్ళు వయసొచ్చేదాకా ఒంటిపైన బట్టన్నమాట లేకుండా తిగింది. చిన్నాన్న పెళ్ళికి వాళ్ళనాన్న చీటీబట్టతో ఒక గొను కుట్టుకొచ్చిన రోజున ఒక పెద్ద రాజ్యానికి తాను దొరసాని అయిపోయి

నట్లు సంబరపడిపోయింది. ముత్యాలు జీవితయాత్రలో అది మొదటి మజిలీ అయితే, రెండోమజిలీ తనకోసం ఒక పావడా జాకెట్టూ తయారుకావడం. వారానికొకసారి ఈ పావడా జాకెట్టూ చాకలికి వేయవలసినప్పుడు ఆమె చిన్న చీరముక్క ఒకటి శరీరానికి చుట్టబెట్టుకునేది. అలా మరికొంతకాలం గడిచి, అక్కడ ముత్యాలు పావడాపైన ఓజీ వెయ్యవలసిన అవసరం వచ్చేసరికి యిక్కడ పెదరామాపురంలో మేనత్త కొడుకు మంగవతికి ముకుదాడు అత్యవసరమైపోయిందన్నవార్తమానంవచ్చింది. ఇరవై రెండు రూపాయలుపెట్టి మంగవతి

కొనుక్కుని వెళ్ళిన కోటకొమ్మంచుల ముహూర్తంచీర కట్టుకుని ముత్యాలు బి సెక్కి చక్క కొత్తకాపురానికి వచ్చేసింది.

మర్రివల్లెలో ముత్యాలు చీరకట్టుకునే వాళ్ళనైతే చూచిందిగానీ, ఆచీరలోతాము బాగున్నట్టా, లేనట్టా అని వితర్కించు కునేవాళ్ళని చూచి ఎరగదు.

ఇక్కడ పెదరామాపురంలో గూడా ఈ గొడవ అన్ని యిళ్ళలోనూ వున్నట్టు లేదు.

పెదబాబుగారి కోడలు శకుంతలారాణి రోజుకు నాలుగైదుపార్లన్నా దుస్తులు మారుస్తుంది చీర మార్చినప్పుడల్లా యిదేప్రశ్న :

“ఒసే ముత్యాలూ : ఈచీరలో నేను బాగున్నానా ?”

తలవంచుకుని తనవనేమిటో తాను చేసుకుంటూ “మీకేమండమ్మా : చాలా బావున్నారు” అంటుంది ముత్యాలు.

“ఒసే వెర్రిమొగమా : నా సంగతి కాదే : నా చీర సంగతి ?” అంటుంది శకుంతలారాణి :

ముత్యాలు వెనుదిరిగిచూచి “చీర చాలా బాగుండమ్మా, ఎక్కడకొన్నారు?” అని అడిగితే అప్పటికది శకుంతలారాణికి అనందం కలిగించే విషయం.

“ఎప్పుడు కొన్నారు?” అని అడిగితే ఆమెకు కలిగేది పరమానందం.

“ఎంతకు కొన్నారు?” అని అడిగితే యిక బ్రహ్మానందమే :

ఏమీ అడగకపోతే శకుంతలారాణికి నాలుక పెరుక్కోవాలనిపిస్తుంది. జుత్తు పీక్కోవాలనిపిస్తుంది. ఇంకా మాట్లాడితే ఎదుటి మనిషిపైనవడి గోళ్ళతో ముఖం రక్కేయాలనిపిస్తుంది. ఆ వుక్రోశం కొట్టొచ్చినట్టుగా మొహంలో స్పష్టంగానే కనిపిస్తుంది.

ఎందుకు ? ఎందుకు ?

ముత్యాలుకు సరిగ్గా అర్థంకాదు.

ఒక్కొక్కప్పుడు కా ఫీ తీసుకు రమ్మని ముత్యాలుకు పురమాయించి తాను చక్కా మేడపైకి వెళ్ళిపోతుంది శకుంతలారాణి

ముత్యాలు కాఫీగ్లాసుతో శకుంతలారాణిగదిలో అడుగు పెట్టేసరికి అగడి గదిలావుండదు. ద్రౌపదివస్త్రావహరణం తరువాత కౌరవసభలా వుంటుంది.

శ్రీకృష్ణుడు ద్రౌపదికి సప్తయజ్ఞేసిన్ చీరల్లో బహుశా యింతటి వైవిధ్యంకని పించివుండదు. ఎందుకంటారా : అప్పటికింకా కంచితో, గద్దాలతో, అలంపురంతో, వెంకటగిరిలో, టొబ్బిలిలో, పుల్లంపేటలో, ధర్మవరంలో, మాధవ వరంలో ఈ విధంగా యిన్నిరకాలచీరలు తయారుకానేలేదు.

“ఒక్కొక్క చీరగా మడచి పెద తావా ముత్యాలూ : నేను వీరువాలో సర్దేస్తాను” అంటుంది శకుంతలారాణి.

ధరలు  
తగ్గించాలని  
విద్యార్థులు సమ్మె  
చేస్తున్నారు -

ఎన్నికలు, పార్టీలు, పదవులతో  
పుభుత్వంకి పుణా  
నాయకులకు తీరిక లేదు!  
మరి విద్యార్థులైనా కలగజేసు



“అలాగే నందమ్మగారూ :”  
అంటుంది ముత్యాలు.

చీరలు చుడిచిపెడుతూ ముత్యాలు  
అలోచనలో పడుతుంది. దండిగా చీర  
లున్నాయిగదా అని ఎవరైనా ఒక్క  
సారిగా నాలుగైదుచీరలు ఒంటికి చుట్టు  
కుంటారా? ఊహా, అదేం కుదరదు.  
మరైతే ఒక మనిషికి యిన్ని చీర  
లేందుకు? పెట్టెలో మ్రగ్గిపోవడానికా?  
లేదంటే చివరకు చిమటలు తినిపోవ  
డానికా?

హఠాత్తుగా అలోచన కడ్డుతగులు  
తుంది శకుంతలారాణి. “ఇదేం చీరో  
ఎరుగుదువా ముత్యాలూ?” అంటుంది.

ఆ చీరకేసి కేరపారజూచి “ఇదా :

ఆరోజు కరణం కామప్పగారింట్లో పేరం  
టానికెళ్ళినరోజున మీరు కట్టుకున్న విడే  
కదండి” అంటుంది ముత్యాలు.

కరణం కామప్పగారింట్లో పేరంటం  
జరిగి మూడు మాసాలైవుంటుంది.  
ఇంకాక మూడు నెలలకుగానీ తానీ చీర  
కట్టకపోవచ్చు. తనకెన్ని చీరలున్నాయో  
లోకులకు తెలియదానికి ఈ నిదర్శనం  
ఒక్కటివాయి. కానీ ఆశ్చర్య మేమిటంటే  
ఈ లోకులనేవాళ్ళకు తన చీరల వైభ  
వాన్ని గురించి బొత్తిగా కాబట్టినట్టు  
లేదు. ఇందులో ఆశ్చర్యపడవలసిందేమీ  
లేనట్టు, అప్పటికది చాలా మామూలు  
విషయమైనట్టు వీళ్ళు ముఖావంగా వుండి  
పోతారు. ఈ లోకుల్లో అగ్రస్థానం

ముత్యాలుదే! సాటి ఆడమనిషి గదా! తనకు కట్టుకోడానికి ముహూర్తం చీరతో నహా కలిపి లెక్కపెట్టినా నాలుగైదింటి కన్నా ఎక్కువలేవుగదా! మరైతే దేన్ని చూచుకునమ్మా దీనికింత బింకం? కిందుత్తు అనూయ కనబడదే! కాస్తా అసహనం ప్రకటించదే! ఇదేం మొద్దు మనిషిమ్మా ఈ ముత్యాలు?

చీరలు మడతపెడుతూ అప్పు డప్పుడూ తలపైకెత్తి శకుంతలారాణి వైపు చూస్తుంది ముత్యాలు. చాలా అందమైన ముఖం శకుంతలారాణిది! పొంకిమైన ఒళ్ళు. పొడుగుటి కురులు. పోతే పూట కొకరకంచీరతో ముస్తాబవు తుందిగూడా! ఇలాంటి అందమైన మనిషి మనసంతా విప్పి, హాయిగా ఒళ్ళు జల్లు మనేలా ఒకసారి నవ్వేస్తే చూడాలన్న కోరిక ముత్యాలకు తీరకుండానే వుండి పోయింది. కంచెపట్టుచీర సునాయాసంగా కొనగలిగిన మనిషికి కాస్తంత చిరునవ్వు దొరక్కపోయిందా? ఒ: చీర కొనడం మానేసి ఆ డబ్బుపెట్టి ముఖం కలకల లాడే మందేదైనా వుంటే కొనుక్కో గూడదా? ఏళ్ళకు మేడలున్నాయి. తోట లున్నాయి. కారుంది. కొళాయి తిప్పితే సీళ్ళొస్తాయి. మరనొక్కితే పంకాతిరుగు తుంది. బిర త్రిప్పితే రేడియో పాటందు కుంటుంది ఐనా ఎన్నివుండి ఏంలాభం? చిన్నమ్మగారి ముఖం విప్పారిన పువ్వు. ఆమె మేడలో మసలే నీడ!

ఆరుమాసాల క్రిందట వరకు ముత్యాలు మేనత్త బంగారమ్మ పెద బాబుగారింట్లో పని చేస్తూవుండేది. కొత్త కోడలు కాపురానికి రాగానే ఆమె తనం తటతానుగా రిటయరైపోయి, ఆవుద్యోగాన్ని ముత్యాలకు అప్పజెప్పింది. చిన్న ప్పుటినుంచీ ఒళ్ళువంచి పనిచేయడానికే అలవాటుపడిన ముత్యాలకు పెదబాబు గారింట్లో పనిచేయడం మేమంత కష్ట సాధ్యంగా కనిపించడంలేదు. ఆమెకు విద్ధూరంగా వున్నదల్లా యిక్కడి మను ఘల వాలకమే! ఐనా పెద్దవాళ్ళపూసు మనకెందుకు లెమ్మన్నట్టుగా ఆమె వాళ్ళ మధ్య వీలయినంతవరకూ ఒక మూగ పాత్రగానే వుండిపోయింది. ఐతే అలాంటి ముత్యాలుగూడా ఒక సంద ర్భంలో ఒళ్ళు మరిచిపోయే పరిస్థితి ఏర్పడింది

ఒళ్ళు మరిచినప్పుడు మనిషినోటి గుండావచ్చినమాట ఎలాంటి తీవ్రపరిణా మానికైనా దారితీస్తుంది.

అసలిక్కడ ఏం జరిగిందో చెప్పాలి. సంకురాత్రి కింక వారంరోజులుండ నగా శకుంతలారాణి “పండగకు నువ్వు కొత్తచీర కొనుక్కోలేదా ముత్యాలా?” అని అడిగింది.

ముత్యాలు సిగ్గుపడిపోయింది. పెళ్ళి పీటలపైన తనకు నాతీసుచీర కొనిపెట్టి నందుకు మంగపతిని బంధువులందరూ తలా ఒకమాటన్నారు. తన విలువ

తనకు తెలిసివచ్చిన ముత్యాలు గూడా ఆ చీర తాను కట్టినంతే కట్టినని మారాం చేసింది. మువ్వరాలి ముచ్చటతీర్చి, మరింతగా మురిపాలు చోచుకోవాలని మంగ పతికి గూడా ఒక మంచి బుద్ధి పుట్టింది. అతడెలాగో ఒక యాభై రూపాయలు సంపాదించాడు. దానిని వెళ్ళి నాలుగంగళ్ళు ఎక్కిడిగి, యాభై రూపాయలకు పట్టుచీరలేవీ రావని తెలుసుకున్నాక అందొక స్నోవైట్టు చీర తీసుకొచ్చాడు. లేతలేత నీలిమబ్బుల చీర. మబ్బుల వెనుక మెరుస్తూ రంగురంగుల నక్షత్రాలు ఇరుగుపొరుగు అమ్మలక్కలు ఆ చీరలో ముత్యాలు మబ్బుల్లో చందమామలాగుంటుందన్నారు.

ముత్యాలుద్వారా ఈ వర్తమానం తెలుసుకున్న శకుంతలారాణి “ఏదీ, ఒకసారి ఆ చీర తెచ్చి చూపెట్టగూడదా ముత్యాలూ!” అంది.

ఆరోజు సాయంకాలమే ముత్యాల స్నోవైట్టుచీర తీసుకునివెళ్ళి శకుంతలారాణికి చూపెట్టింది.

కొత్తచీరవైపు చూడగానే శకుంతలారాణి కళ్ళు మిలమిల మెరిసాయి. ఆమె చీరను తాకి చూచింది. త్రిప్పిచూచింది. పొరలు పొరలుగా విడతీసి శరీరంపైన కప్పుకుని చూచింది. దాని స్పర్శ, రంగు వాసన అన్నీ ఆమెకెంతో యింపితంగా వున్నాయి. తటాలున గదిలోకివెళ్ళి ఆమె క్షణాల్లో చీర మార్చేసుకుంది. నిలుపు

టద్దంముందు నిలబడి, కొత్త చీరలో తన సోయగం పోతున్న పోకడలన్నీ తనవి తీరా చూచింది. ఈ తతంగమంతా కొనసాగుతూవచ్చిన పదినిమిషాల వ్యవధిలో ఆమె ఈ చీర ముత్యాలుచున్న విషయం మరిచేపోయింది :

ఈ చీర తనదిగాదు ముత్యాలది. ఆమె వెళ్ళవలసిలబడివుంచున్న విషయం ఇప్పటికీరాగానే శకుంతలారాణి దిద్దిరాబయటికి వరుగెత్తివచ్చింది.

“ఒసే ముత్యాలూ! మంచిదానివి గదూ! నేనొక మాట చెబుతాను, వింటావా? మరేంలేదు నా కెందుకో ఈ చీరను విడిచిపెట్టడానికి బుద్ధి పుట్టడం లేదు. దీని వెలెంత? యాభై రూపాయలా? నే నింకొక నాలుగో, అయిదో ఎక్కువగానే యిచ్చేస్తాను. అంతగా కావలిస్తే, నువ్వింకొక చీర తెప్పించుకోవచ్చు. ఏమంటావు ముత్యాలూ! సరేనా? ఉండు, యిప్పుడే డబ్బు తీసుకొస్తాను...”

ముత్యాలు ముఖం ముడుచుక పోయింది. పండుగ లో వల మళ్ళి యిలాంటి చీర కొనుక్కోడం కుదరక పోవచ్చు. పట్టణానికి వెళ్ళిరావడానికి భర్త బద్ధకించవచ్చు. తనకింత మంచి చీర తెచ్చిపెట్టినందుకు అత్తగారసలేరునరుస లాడిపోతూవుంటుంది. ఈ సారి అవిడ బొత్తికొచ్చుకోక పోవచ్చు.

డబ్బు చేతిలో పెడుతూ “ఏం



ముత్యాలూ! అదోలా వున్నావు? దిగులుగా వుందా?" అంటూ పరామర్శించింది శకుంతలారాణి.

"ఏం దిగుల్లేండి అమ్మగారూ! ఎంత పాతచీర పట్టుకున్నా నా మొగుడికళ్ళకు నేను బాగానే ఉంటాను." అని వెనుదిరిగి చూడకుండా గిరుక్కున బయటికి వచ్చేసింది ముత్యాలు :

జరిగిన కథంతా విన్నాడు మంగపతి. కోప్పడవలసింది పోయి, వేడిగా నిట్టూర్చాడు. "అయ్యో, ఎంతవని చేశావు ముత్యాలూ!" అంటూ నొచ్చుకున్నాడు. "అదే, నేనే చేశాను మామా?" అంటూ తెల్లబోయింది ముత్యాలు, మంగపతి వివరించాడు.

శకుంతలారాణికి పెళ్ళయి మూడేళ్ళయింది. భారీ కట్నంతో, బోలెడు చీరలతో, సారెలతో ఆ మె కాపురానికి వచ్చింది. అమ్మాయిని చిదిమి దీపం పెట్టుకోవచ్చునని అందరూ అన్నారు. కానీ నట్టింట వెలిగే దీపం కన్నా, చినబాబుకు వీధిదీపాలంటేనే యిష్టం. గంటకొక కాఫీత్రాగి, నోరు చేదెక్కిన వాడికి కమ్మటి మజ్జిగ రుచిస్తుందా? ఇంటి పట్నం పడివుండి ఎప్పుడూ తనకోసం ఎదురుచూచే పెళ్ళామంటే చినబాబుకు చెప్పరానంత తలనొప్పి! అతని నివాసం హామేషా పట్టణంలోనే! అక్కడతని వ్యామోహాలకు ధూప దీప నైవేద్యాలు సమర్పించే స్నేహితులు దండిగా

వున్నారు. స్థిరంగా ఒక బస వుంది. ఆ బసలో తన యిష్టం వచ్చినట్టు తాముండడానికి కావలసిన వెసులుబాళ్లున్నీ వున్నాయి...

"చిన్నమ్మ గారికేం మిగిలింది? బీరువా నిండుకూ చీరలు మిగిలాయి. కళ్ళనిండుకూ కన్నీళ్లు మిగిలాయి. చానిదానికి వుండుమీద కారం చల్లడానికి నువ్వొకదానివి బయల్దేరావు" అన్నాడు మంగపతి.


ముత్యాలు కొయ్యబొమ్మలా మాన్పడి పోయింది.

పది రోజులు గడిచాయి. ఈ పది రోజుల్లో చిన్నమ్మగారి బౌదార్యం పెడరామాపురంలో యింటింటా చెప్పకోదగ్గ విషయమైపోయింది. నాకు వాయిల్ చీర యిచ్చిందని ఒకరంటే, నాకు పుల్ వాయిల్ చీర యిచ్చిందని ఒకరు, మా అమ్మాయికి రెండు చీరలిచ్చిందని ఒకరంటే, నా కోడలికి మూడు చీరలని యింకొకరు. ఈ చీరలదానం చివరి కెక్కడికి దారి తీస్తుందో ఎవరికీ అంతు చిక్కడంలేదు.

చిన్నమ్మగారు పుట్టింటికి వెళ్ళబోతున్నట్టు మాత్రం అక్కడక్కడా చెప్పుకున్నారు.

అట్టింట కాపురం చేస్తున్న కోడళ్ళు పుట్టింటికి వెళ్ళరావడం సహజమే! శకుంతలారాణి పుట్టింటికి బయల్దేరడంలో గూడా వైవరీత్యమని చెప్పకోదగ్గదేదీ

అత్యవసర వస్తువుల్ని వాడడం మానేసుకో  
ధరలు అంతటవే తగ్గి  
పోతాయి!!



కనిపించలేదు. కానీ ఆమె వెళ్ళి చేరి నట్టు వుట్టింటనుంచీ వార్త రాకపోవడం యిక్కడివారికి కాస్తా ఆశ్చర్యం కలిగించింది. వారంరోజులు ఓపిక పట్టి వీళ్ళొక తెలిగ్రాం యిచ్చిచూచారు. తెలిగ్రాముకు బదులుగా ఒక మనిషి పరతెంచి వచ్చాడు. శకుంతలారాణి అక్కడికి వెళ్ళనేలేదట. ఈ వర్తమానం తెలియగానే పెదబాబుగారిల్లు కుమ్మరావంలా ఒక వరస లోలోపలే వుడికి పోయింది.

సీతామ్మ వారికోసం జరిగినట్టుగా నాలుగు దిక్కులకూ అన్వేషణ ప్రారంభమైంది.

ఎలాంటి ఆశుభవార వినవలసి

వస్తుందోనని శ్రీయోబిలాసులందరూ గుండెలు గుప్పిల్లో వట్టుకుని వేదివుండి పోయారు. ఇంకా నయం. వచ్చింది ఆశుభవార్తగాదు కానీ శుభవార్తగా భావించడానికి వీలేదు. శకుంతలారాణి ఉద్దేశమేమిటో అదేవుడికే తెలియాలి. ఆమె చినబాబు ఏ పట్టణంలోనైతే స్థిరంగా మకాంపెట్టి తననివాసకేంద్రాన్ని నెలకొల్పుకుని వున్నాడో అదేపట్టణంలో ఒక బంధువుల యింట మకాంచేసిందట! ఆచూకీ కనిపెట్టిన పెదబాబుగారి మనిషి వెళ్ళిపిలిస్తే రావడంలేదు పొమ్మని చీవాట్లు పెట్టిందట!

చినబాబు కోవదండవ్యామాన మానసుడై పోయివుంటాడని ప్రత్యేకంగా

చెప్పనక్కర్లేదు. అతడు గంటకు అరవై మైళ్ళస్పీడులో నడచి కాదు, కారులోనే అనుకోండి, వెళ్ళి ఆబంధువులయింట్లో వ్రాలాడు. ఆభార్యాభర్తల సమాగమానికి ప్రత్యక్షి సాక్షు లెవరూలేరు. లేదంటే చాటునమాటున నిలబడి వాళ్ళప్రసంగాన్ని ఎవరైనా వినివుంటే వినివుండవచ్చు- ఆలాంటి వాళ్ళద్వారా శకుంతలారాణి వాదమేమిటో తెలుసుకోడానికి వీలయింది.

అమ్మాయి ఎక్కడో పుట్టిపెరుగుతుంది అత్యయుడనినమ్మి ఒక మగరాయడి వెంటవచ్చేస్తుంది. యువతీయువకులిద్దరు ఒక కప్పు క్రింద సహజీవనం నెరవడానికి యిష్టపడుతూ చేసుకునే ఒప్పందమే వివాహం. మొగుడైన వాడికి తనకు భార్యంటూ ఒక మనిషివుందన్న స్పృహ లేకపోయిన తర్వాత యింక ఆ ఒప్పందం తగలబడినట్టే ! ఆలాంటి పరిస్థితిలో భార్యకు రాజభోగాలు జరిగితే జరగవచ్చునుగాక ! కానీ అదంతా మొదటి తరగతి వైదీ జీవితంకన్నా మెరుగైందేమీ కాదు. బోలెడు చీరలుండొచ్చు. ఒంటినిండుకూ నగలుండవచ్చు కానీ తన వ్యక్తిత్వానికి విలువలేక పోయాక, తన ఆత్మాభిమానం దివాలా తీశాక అవన్నీ శవానికి చేసిన అలంకారాలు. తల్లిదండ్రుల పుణ్యమా అని తనుకొంత వరకూ చదువుకుంది. అమాత్రం చదువుకు ఏదైనా వుద్యోగం దొరక్కపోదు.


ఒకరిపైన ఆధారపడకుండా, ఒకరి మెహరాన్ని అక్కర్లేకుండా తన బ్రతుకేదో తాను బ్రతుకుతుంది.

పాపం చినబాబు తన జనానాలో యిలాంటి తిరుగుబాటు చెలరేగుతుందని కలలోనైనా వూహించివుండదు.

ఐనా యిదంతా పాలపొంగు లాంటిదేననీ, తల తిరిగి కవళం నోటిదగ్గరికి రాకపోదనీ అతడు భావించివుండవచ్చు.

మొత్తానికి అనడమేగాదు. అన్నంత పని గూడాచేసింది శకుంతలారాణి. ఆమె కెక్కడో ఒక వుద్యోగం దొరికింది. చిన్నసంపాదనే ! కానీ ఆమె సంసారం మాత్రం ఏపాటిది ? ఒంటి మనిషి ఇంట దైకు యాభై రూపాయలు పోతుంది. మిగిలిన అవసరాల కన్నీటికి కలిసి వందరూపాయలు సరిపోతుంది. పోగా ఆమె నెలసరి జీతంలో యింకా యాభై రూపాయలు మిగిలేవుంటాయి.

కాలినడక పైన ఆఫీసుకు వెళ్ళివచ్చే భార్య కారుపైన రోడ్లలో బలాదూర్లు తిరిగే భర్త, ఎప్పుడో ఒకప్పుడు, ఎక్కడో ఒకచోట ఆ భార్యా భర్తలు ఒకరికొకరు తారసిల్లడం అసంభవమేమీ కాదు. ఒకసారి అదే జరిగింది. శకుంతలారాణి ఆఫీసుకువెళ్తుండగా ఓ కారు సవ్వడిచేయకుండా వచ్చి ఆమె ప్రక్కన ఆగిందట ! విండోలోనుంచీ వెలువలికి చూసూ చినబాబు “ఇది నీకు



గౌరవప్రదంగా వుందా ?” అని ప్రశ్నించాడట :

“నేనిలా ఆ పీనుకు వెళ్తుండడం గౌరవ ప్రదమే ! మీరు కారులో తిరగడమూ గౌరవ ప్రదమే ! కానీ మనం యిక్కడ ఆగి ఒకరితో ఒకరు యిలా మాట్లాడుకోవడం మాత్రం గౌరవప్రదం కాదు” అంటూ శకుంతలాణి చరచరాతన దారివెంట తాను వెళ్ళిపోయిందట.

ఇంకొకసారి తెంపుచేసి, చినబాబు శకుంతలరాణి కాపురమున్న యింటికే వెళ్ళాడట. రాత్రి తొమ్మిగంటల వేళ అతడు దబదబా తలుపు బాదాడు. “ఎవరక్కడ ?” అని ప్రశ్నిస్తూ కిటికీ తలుపులు తెరిచింది శకుంతలరాణి. “నేనే గానీ ఒక సారి తలుపు తీస్తావా ?” అన్నాడు భర్త. “ఎందుకూ !” అంటూ ఆశ్చర్యం ప్రకటించింది భార్య.

“నీతో ఒకమాట మాట్లాడాలి ?”

“అక్కడుండే మాట్లాడగూడదూ ?”

“తీస్తావా ? తలుపులు బద్దలు చెయ్యమంటావా ?” అంటూ హంతరింపబడ్డట్లు చినబాబు.

శకుంతలరాణి నవ్విందట ! “తలుపులు తెరిచిపెట్టుకుని, మీకోసం కాదు కుని కూచున్నప్పుడు మీరు రాలేదు. ఇప్పుడు పదిలంగా గడియపెట్టుకుంటే తలుపులు బద్దలుగొడతా మంటున్నారు. లోపమంతా మీతోడిదేనని అనుకున్నప్పుడు, మీకు నేనొక్కతిని వున్నానన్న ఆలోచనే కలగలేదు. ఒకరిపైన ఆధారపడకుండా నేను బ్రతకగలనని నిరూపణ అయిన తర్వాత మీకు నాపైన ఎక్కడ లేని ధ్యాన వుట్టుకొచ్చింది.” అంటూ ఎద్దేవాచేసిందట !



**“నువ్వుకిత్త పూల్ వోమ్ కృష్ణా”**  
అన్నది మా ఆవిడ, ఇల్లాలుగా  
వదవీ స్వీకారం చేయకముందు.

“ఔరా” అనుకుని బిత్తరపోయి  
చూస్తుండగా “నువ్వు ఇడియట్ వి”  
అన్నది నవ్వుతో... నవ్వుతూనే  
మొగుణ్ణి వాతలుపెట్టడం పెళ్లాల జన్మ  
హక్కు... అయితే మాలతి మా పెళ్లి  
కాకముందే నాపై ఆ హక్కు  
వంపాదించుకున్నది.

అందమైన అమ్మాయి వాలుమాపు  
కోసం, చిరునవ్వు కోసం తిప్పలుపడే

వయస్సది. అప్పుడు మనకు ఇష్టమైన  
అమ్మాయి తిట్టినా కమ్మగానే వుంటుంది.

అనలు మాలతికి నేను మొగుణ్ణి  
ఎలా అయినానన్నది - నాకే ఆశ్చర్యకర  
మైన విషయం. పెళ్లి అయిన తర్వాత  
పూల్ అనీ, ఇడియట్ అని కోప్పడ  
లేదు.

“అబ్బి మీకేంతెలియదు, మీ రూరు  
కోండి” అని మెత్తగా నోరుమూయి  
స్తుంది. రెండిటి పోర్లు ఒకటే.

మేం వారాని కోసారి బీచ్ లో కలుసు  
కునే వాళ్లం. ప్రేమించుకోవడం అనే

మనకాళ్ళం ఓదోలోనే జరగాలని నా విశ్వాసం... వర్షాల్లో విశ్వాసం, చీకటి పడక, వెన్నెలలో, సముద్రపు తోటలో మాంచి రేగటాగా ప్రేమించడం ప్రాక్తిని చేశాను.

అప్పుడే అంబాటైంది, మాలతి ఏ మాట అన్నా ఏప్పుకుని, నోరుమూసు కోవడం. ఆమె అనకపోతే ఎలావుండేదో గానీ, ఫూల్, ఇడియట్ అని ముద్దుగా పిలిచాక, నిజంగా ఫూల్ నైనాను. కాక పోతే మాలతి మొగుల్ని ఎందుకవుతాను.

అసలు ఆ అమ్మాయి నాకు తెలీదు. వైజాగ్ కాలేజీలో ఇంటర్ చదివే అమ్మాయిని, యూనివర్సిటీలో ఎం. ఏ. చదివే నేను ఎందుకు ప్రేమిస్తాను? ఆ చాన్సు రావడానికి వీలేదుగదా! కానీ వచ్చింది అదే చిక్కు.

మాలతిని నేను డిస్కవర్ చేయలేదు. వాళ్ల నాన్నగారే నన్ను డిస్కవర్ చేసి, నా గుణగణాలు డిస్కెక్ట్ చేసి, అవి వాళ్ల అమ్మడిలోనూ, నాలోనూ సమ నిష్పత్తి లో ఉన్నాయని గుర్తించి, మేంయిద్దరం ఒకటైతే బాగుంటుందనే కనిష్ట సామాన్య గుణకారాలేవో వేసి, మానాన్నకు ఫిర్యాదు చేశాడు. ఆయనగారు నాకన్న ముందే ఆశ్రంగా, నాకు తెలియకుండా, అజ్ఞాతంగా విశాఖవట్నం వచ్చి ఆ దేవదేవిని చూచి, ఉక్కిరిబిక్కిరై దరిమిలా నా గదికి వేంచేసి నన్ను ఉబ్బుతబ్బుబ్బు చేసి, చివరకు నా చేత ఓ చిరునవ్వు

కక్కింది, తం ఊపించి తిరుగుటపాలో చెక్కేశారు.

ఇంక మాలతిని ప్రేమించక తప్పలేదు. అంతే అవసరంగా ద్రుయల్నే వేసి, వెంచవశి, పుచ్చ ప్రయత్నాలుచేసి, పళ్ల గట్టివనం వరకీంచుకోకుండానే ప్రేమించే హక్కు అన్నా న్నుగా పొందాను.

నేను ఫలానా అని మాలతికి తెలుసు. తాను ఫలానా అని నాకు తెలుసు. మే మిద్దరం అలాగ తెలియనట్లే అదివారాలు, టంచనుగా సాయంత్రం సముద్రతీరంలో కలుసుకునే వాళ్లం. అలాగా ద్రుయల్ లవ్ ప్రారంభించి, నిజంగానే మాలతిని ప్రేమించేను.

నేను ఎక్కడ ఫూల్ నైనానంటే మాలతిని అలా బీచ్ లో కలుసుకుంటున్నప్పుడు ఒక రోజున అడిగాను. ఆ ఒక్క మాటనన్ను జీవితాంతం ఫూల్ నిచేసింది. అది ఏమిటంటే...

“మాలతీ! నువ్వు ఎవరినైనా ప్రేమించావా?” అని

ఆ మాటకు నావేపు తీవ్రంగా చూచి, తల దించుకుని ఆలస్యంగా ఓ చిరునవ్వు నవ్వి, “మీరు ఎవరినైనా ప్రేమించారా?” అని అడిగింది.

ఆ రోజుల్లో ప్రేమ తినే బ్రతుకు తున్నట్లుగదా... గర్వంగా ‘ఓ’ అన్నాను “ఎవరిని?” అన్నది.

“మాక్కాసులో మెర్సీ అనే మెరుపు

తీగ ఉంది. ఆ అమ్మాయిని” అన్నాను గర్వంగా.

నిజానికి మెర్సీకి, తనను నేను ప్రేమిస్తున్నట్లు తెలీదు. ఆ అమ్మాయి అందంగా ఉంటుందని, చలాకీగా ఉంటుందనీ, ప్రేమిద్దామని అనుకున్నాను.

అసలు ప్రపంచంలోని అందమైన ఆడవారందరినీ ప్రేమించే హక్కు మనకున్నది. అంటే విద్యార్థుల కని తాత్పర్యం.

“అయితే మిమ్మల్ని పెళ్లి చేసుకుంటాను” అన్నది మాలతి.

“మరి ప్రేమో!” అన్నాను.

“మెర్సీని ప్రేమించారుగా చాలదూ. నువ్వు ఉత్తపూలవి కృష్ణా” అన్నది.

ఒకమ్మాయిని ప్రేమిస్తున్నట్లు, మరొక అమ్మాయికి చస్తే చెప్పకూడదనే రహస్యం అప్పుడు నాకు తెలీదు, ఏ ఆడ పిల్లా తను ఒకరినీ ప్రేమిస్తే, ఆ విషయం మరొక మగాడికి చస్తే చెప్పదట... చివరికి మొగుడికి కూడా. అసలు మొగుడ్ని ప్రేమిస్తున్న విషయమే ఆ మొగుడికి చెప్పరు ఆడపిల్లలు.

“నిన్ను ప్రేమిస్తున్నాను కృష్ణా” అని మాలతి ఏనాడూ నాకు చెప్పలేదు. అప్పటికీ, ఇప్పటికీ... ఎప్పుడైనా. హుషారుగా ఉండి ‘ప్రేమ’ సంగతి తెస్తే చాలు “ఫూల్, ఇడియట్” అంటుంది.

పెళ్లి అయిన తర్వాత, ప్రపంచంలో

నా మాలతి అంత అందగత్తై మరెవరూ లేరనే నిర్ణయానికి వచ్చాను. అలాగ ఎందుకు వచ్చానో, రాగలిగానో నాకే తెలీదు. పెళ్లి కాకముందు బోలెడుమంది అమ్మాయిలు మహా అందంగా, ఆకర్షణీయంగా కనిపించేవారు. ‘ఈ అమ్మాయిని పెళ్లి చేసుకుంటే బాగుండును’ అనుకునేవాణ్ని అంతేగానీ “ఈ అమ్మాయిని ప్రేమించాలి” అనుకునేవాణ్ని కాదు. అదొక పెద్ద తప్పిదం. అందమైన అమ్మాయిని ప్రేమించాలిగానీ, పెళ్లిదాలని కోరకూడదు అని “ప్రేమగీత” బోధించింది రాధ. రాధ కథ వేరు

మాలతిని చూస్తుంటే, లోకంలోని అందగత్తెలందరూ ఆమెలోనే కన్పించేవారు. అది ఆరోగ్యకరమైన విషయం. అలా అనిపించకపోతేనే చిక్కు నీ పెళ్లాం అందగత్తై కాదని నీవు అనుకున్నావా, ఆమెతో సంసారంచేయలేవు ఆ విషయం ఆ ఇల్లానికి తెలిసిందా నీ జీవితం సరకం అయితీరుతుంది.

ఇంతకీ మెర్సీ సంగతి చెప్పనేరేదు. నాలో మొట్టమొదట ప్రేమ మొలకెత్తింది మెర్సీని చూచాక. అదే నా ఫస్ట్ లవ్ ఎట్ ఫస్ట్ ఫైట్. ఆ గుమ్మను ఆపాదమస్తకం ప్రేమించాలనుకున్నాను. ప్రేమించాననుకున్నాను. ఆ చిట్టెమ్మ విల్సన్ ను పెళ్లిడిందని తెలిసి, ఒకరోజు కాఫీ, సిగరెట్లు మానేసి, నిరసన సత్యాగ్రహం చేశాను రహస్యంగా. నా





“నేనంటే నీ కిష్టంలేదు...” అని అలిగి పడుకునేవాణ్ణి. మాలతి అయిదు నిమిషాల తర్వాత వచ్చి ఊరడించి, లాలించి, మరిపించేది. ఆ వెచ్చని కౌగిలిలో ప్రవంచాన్ని. ప్రేమను మరచి పోయేవాణ్ణి. పారవశ్యమే మిగిలేది.

మాలతిని చూస్తుంటే మిగిలినవారు జ్ఞాపకంరారు. మాలతిని పెళ్ళాడిన తర్వాత ఇతర శ్రీలమీద కోరికే కలగడంలేదు. ఎంతటి దారుణం !

నా రెండవ అడ్వెంచర్ సులోచన కోతే. అదీ అట్టేదూరం పోలేదు. మాటలతో ఆగిపోయింది. మా ఇద్దరి కలయిక అనుకోకుండా జరిగింది. సులోచనకు నేనంటే యిష్టం. నా మాటలంటే ఇష్టం. ఆమె అప్పర. బంగారంవంటి శరీరం. పెద్ద కళ్ళు. కార్లలో వచ్చేది. ఆమెకు నాతో కబుర్లాడడం యిష్టం. నాకు ఆమెను అనుభవించాలని కోరిక. కానీ దైర్యంచేసి ఆమె చేయి కూడా పట్టుకోలేకపోయాను. ఏమాత్రం ఛాన్స్ యిచ్చేది కాదు.

నా సులోచన కథకూడా మాలతికి చెప్పాను. అంతా విని పక్కున నవ్వింది.

“ఎందుకు నవ్వుతావు మాలతి” అంటే.

“పాపం...వసేవారు” అని మళ్ళీ నవ్వింది.

ఇంక ఎప్పుడూ మాలతికి నా ప్రేమ

గురించి చెప్పకూడదని ఒట్టు వేసుకున్నాను

మాలతి అందంముందు సులోచన ఎందుకూ కొరగాదని ఆ రాత్రి గ్రహించాను. నా అవసరాలు గ్రహించగలదు మాలతి. సులోచనకు ఆ జ్ఞానం లేదు. ఆపాటి జ్ఞానమేవుంటే యిన్నాళ్ళు దూరంగా ఉంచుతుందా !

ప్రేమ విషయాలలో నేను వట్టి వెధవనని మా అవిధ గ్రహించింది. పైకి అమాటనే ‘ధ్వనించేటట్లు’ వ్యంగ్యంగా విసిరేది.

అసలు తిరుగుడు అంతా రాధను ప్రేమించినప్పుడు. రాధ పెలవిటి కైరీ లాగ గలగలా నవ్వేది. పారే వాగులా తీవ్రంగా ఉండేది. మాలతికి రాధకు చాలా పోలికలున్నాయి. మాలతిని పెండి చేసుకొనకముందే రాధను ప్రేమించాను. ఆమెను చూడకపోతే బ్రతకలేననిపించేది.

ఒకరోజు ఎదురుపడి అడిగాను “రాధా! నన్ను పెళ్ళాడమా?” అని.

రాధ గమ్మత్తుగా చూచింది.

“ఏం నేనంత అసహ్యంగా ఉన్నానా?” అంది...

“నువ్వు అప్పరనవు. రంభవు...” అన్నాను...

“రంభను, అప్పరనను పెళ్ళాడాలని ఎవరూ అనుకోరు... ప్రేమిస్తారు...

నీళ్లు పేకత్తి తోచాను, పేకయోగి నన్ను చిన్నపిల్ల  
వదులన్నీ ఏకం చేసి బృహత్పథకం  
ఆలోచిస్తున్నాం అంటారు మోక్షాదు మంత్రులగు



అందమైన అమ్మాయిని చూచి ప్రేమించ  
లేనివాడు..." ఏదో అనబోయింది.

"నిన్ను ప్రేమిస్తున్నాను రాధా...  
అందుకే పెళ్లాడదలిచాను" భయపడుతూ  
అన్నాను.

"నాన్నెన్నో... పెళ్ళి... పెళ్ళి అనే  
వాళ్ళను చూస్తే నాకు చిరాకు. ప్రేమిస్తా  
నంటావ్ నాకేం అభ్యంతరం లేదు. కానీ  
నువ్వు ముందు ప్రేమమాట చెప్పలేదు  
కనుక ఇంక నువ్వు ప్రేమిస్తానన్నా  
ఒప్పుకోను. అందమైన అమ్మాయి దొరి  
కితే ప్రేమించుగానీ. పెళ్ళి బేరం  
చేయకు మిస్టర్. ప్రమాదం" అని  
వార్చింది గిచ్చింది రాధ.

నా తల తిరిగిపోయింది. తల బొప్పి  
కట్టింది. ఈ విషయం మాత్రం మాలతికి  
చెప్పలేదు. చెప్పనుకూడా.

'ఈసారి బ్రూట్' అని తిట్టగలడు.  
ఈ కథలన్నీ విశాఖపట్నంలో ఉన్న  
ప్పుడు.

దరిమిలా నేను సినిమాలను ఉత్త  
రించాలనే సంకల్పంతో మద్రాసు రావ  
డంతో సంసారం మద్రాసుకు ట్రాన్స్  
ఫర్ అయింది. సినిమావాళ్ళకు శ్రీ  
జనంతో చనువు ఎక్కువని అందరికీ  
తెలిసినంత మా అవిడకూ తెలుసు. చాలా  
మంది అందమైన భామలు నాకోసం  
వచ్చేవారు. కొందరు సినిమాలో  
వేషాలకోసం వచ్చేవారు. నాటకాల  
అమ్మాయిలు కొందరు. ఏమైతేనే. పీతా  
కోక చిలకలు చాలా మాయంలో నాలు  
తుంటాయి వాళ్ళతో ప్లేహంగానూ,  
చొరవగానూ ఉండక తప్పదు.

మాలతికి నామీద గొప్ప నమ్మకం.

దేవలోకంనుండి రంభ, ఊర్వశి దిగి వచ్చినా, నేను చలించనని. అంటే అంతటి నిగ్రహం ఉన్నదని ఆమె నమ్మకమా? కాదు. నాకు అంత ధైర్యం లేదని ఆవిడ ధైర్యం.

మాలతికి అన్యాయం చేయాలని నేను ఏనాడూ అనుకోలేదు. నిజానికి పరశ్రమిని నేను చూడలేదు. చూడలేదంటే చూడ లేదనిగాదు, ఎవరితోనూ సంబంధం పెట్టుకోలేదు. నాకు మాలతిని మించిన అందం ఎవరిలోనూ కనిపించదు.

కానీ మొన్న ఏం జరిగిందంటే మా ఆవిడ బంధువుల యింటికని వెళ్ళింది. అదివారం కావడంవల్ల నేను యిల్లోనే వున్నాను. మాలతి వెళ్ళిన కాసేపటికి ప్రమీలారాణి వచ్చింది. ప్రమీలారాణి ఇప్పటిప్పడే సినీమాతారగా స్థిరపడు తున్నది. నాద్వారా నాలుగు కంపెనీలలో వేషాలు వచ్చాయి. ఆ అమ్మాయికి ఆ విశ్వాసం ఉన్నది నావైన.

ఆ అమ్మాయికి ఓ హిందీపిక్చర్ లో హీరోయిన్ చాన్స్ వచ్చిందట. ఆ విషయం చెప్పడానికే వచ్చింది.

మా ఆవిడ యిల్లో లేకపోవడంతో కాస్త చనువు తీసుకొంది. సంతోషంతో వచ్చి నన్ను కావించుకొని, ముద్దు పెట్టు కుంది. అనుకోకుండా వచ్చిన ఆ పొంగుకు నిగ్రహించుకోలేక, నాచేతులు ఆమెనడుం చుట్టాయి. ఆమెచేతులు నా మెడచుట్టూ వేసింది. పరివ్వంగం కాస్త వేడిగానే ఉంది.

బంధువుల యింటికని వెళ్ళినమాలతి ఆ క్షణంలోనే వచ్చింది. తలుపులు తీసే ఉండడంతో కొంప మునిగింది. ఆ దృశ్యం చూచింది మాలతి.

ఆ రాత్రే పుట్టింటికి ప్రయాణమైంది. ఆమెకు ఎలా నచ్చచెప్పాలో నా కర్థం కాలేదు. పరశ్రమిని కన్నెత్తి చూడననే నమ్మకం ఉన్న మాలతి, ప్రమీలారాణి కౌగిలిలో నన్ను చూచింది. క్షమించ మంటే!

“మాలతి! నేను నిజంగా ఏ పాపం ఎరగను... నన్ను నమ్మవూ”

ఆ రాత్రి దిగులుగా వడుకున్నాను ఒంటరిగా. మాలతి సత్యభామ అయి, అలకపాన్ను ఎక్కిందని తెలుసు. మామూలుగా వచ్చి, ప్రక్కన చేరించి.

“ఆ అమ్మాయికూడా మిమ్మల్ని పూల్ చేసింది” అన్నది. చీకటిలో మాలతి కళ్ళలో ఎప్పటి మెరుపు కనిపించింది. ఆ శరీరంలో ఎప్పటి వేడి ఉన్నది.

“ఏం” అన్నాను.


“మీకు పరాయి ఆడవాళ్ళను ప్రేమించడం తెలియదు. అందుకని” అన్నది.

ఆమె పెదాలు తమకంతో అందుకోబోయాను...

“నోరు శుభ్రంగా కడుక్కున్నారా, లేదా” అన్నది కిలకిలా నవ్వుతూ...

“అంటే నాకర్థంకాలేదు. అంతేగాదు, మాలతి కౌగిలిలో లిగిన మత్తు, ప్రమీల కౌగిలిలో కలగలే దెందుచేత?”

# పెంటాడో ధూతం



పంతుల  
గొడవ

ఉన్నట్టుండి ఆకాశమంతా మేఘా వృతమై పోయింది. చట్టమయిన మబ్బులు అంతటా ఆవరించి వాతా వరణమంతా బీభత్సంగా తయారయింది. రివ్వన గాలి...దానితోపాటే చిన్న చిన్న చినుకులు ప్రారంభమయాయి. చీకటి చిక్కగా పులుముకుంది. బస్సు 'బ్రే' మంటూ గొడవచేస్తోంది.

విసుగ్గా నిట్టూర్చాను. ఉద్యోగరీత్యా ప్రస్తుతం బొబ్బిలి విసిరివేయబడ్డాను. ఇదే మొదటిసారి - యింతకు ముందు ఎప్పుడూ బొబ్బిలి రాలేదు. ఒక్కడే

బయలుదేరాను. ఇల్లూ వాకిలి చూసు కోవాలికదా : మధ్యాహ్నం రెండుగంటల కెక్కిన బస్సు, మధ్యలో రిపేరు వచ్చి గంటన్నర లేటయింది. తీరా, మళ్ళీ బయలుదేరేసరికి, కుండపోతగా యీ వర్షం! ఎవరు చెయ్యివూపినా అగిపోతూ పీతనడక సాగిస్తోంది. ఒకటే బోరు. తెచ్చుకున్న వీక్లీని చదువుకుందామను కుంటే బస్సులో లైట్లు లేవు. వీళ్ళ కీ పొదుపు చేయాలన్న ఆరోచన కాలం విషయంలో ఎందుకుండదో నా కన్నలర్థం కాదు :

బిస్సు లో ఆందరి ముఖాల్లోనూ చీదర, అలసట స్పష్టంగా కనిపిస్తున్నాయి.

‘బొబ్బిలి ఇంకా ఎంత దూరముంటుందండీ? అనడిగాను ప్రక్కనున్న వ్యక్తిని. బిస్సురొదలో నా మాటలు వినిపిందలేదు కాబోలు, వలకలేదు. తట్టి పిలిచాను. ఉలిక్కిపడి నావేపుచూచి తమాయించుకొని ఆన్నాడు; ‘వచ్చేదే నండీ... బహుశా ఓ పావుగంట ప్రయాణం.’

ఈ వర్షం తగ్గేవరకూ బిస్సు నడుస్తూ ఉంటే బావుండుననుకొన్నాను.

జేబులోనుంచి సిగరెట్ తీసి వెలిగించాను. నేను సిగరెట్ వెలిగించటం వలన ఎవరికయినా యిబ్బంది కలిగినా, నా దుస్తుల్ని నన్నూ చూసి ఎవరూ ఆటంకపరచరనే నమ్మకం నాకుంది.

ద్రైవరు దగ్గరున్న అద్దంలోనుంచి రోడ్డుమీదికి చూశాను. హెడ్లైట్లు వెలుగులో, కురుస్తున్న వాన — ఎవరో ముత్యాలు వెదజల్లుతున్నట్లుగా ఉంది. వానలో తడుస్తున్న నల్లని తారురోడ్డు — సరస్సులో స్నానంచేస్తున్న ఆందమైన అమ్మాయి నల్లని పొడుగైన జుత్తు నీటి మీద తేలియాడుతున్నట్లుగా ఉంది.

పావుగంట గడిచాక—అంతదూరంలో మెరురీదీపాలు కనిపించాయి. సమయానికి ఆపిను జీపు రాకపోయినా బిస్సు కార్డును తీరాయది దార్లో యిబ్బందు

లకు గురిచేసినా, అంతదూరాన గమ్యం చూసేసరికి మనసు తేలికపడింది.

బిస్సు మరో రెండు నిమిషాలలో స్టాండులో ఆగింది. బిస్సు దిగాను. ఎక్కడా రిజెల జాడలేదు. కూలీలుకూడా ఎవరూ లేరు... విసుక్కుంటూ నాలు గడుగులు కదిలినో లేదో, అంతవరకూ చిన్నతుంపవల్లగా పడుతున్న వర్షం మళ్ళీ ఉదృతమై పోయింది పట్టుకున్న సూట్ కేసు, చిన్నహోల్డాలూ తడిసి పోతున్నాయి.

ఇంతలో ఎవరో వ్యక్తి తలమీద తువ్వాయి కప్పకునివచ్చి నా చేతుల్లో నుంచి సామాన్లందుకుంటూ ‘వర్షం నావ యిపోయింది బాబూ! తగ్గేవరకూ నా కొట్లో కూకుండురుగాని—రండి! అంటూ దారితీశాడు. నే నతనికి మనసులోనే థ్యాంక్స్ చెప్పకుని అతని వెనుకే వెళ్ళి ఆ కొట్లో కూచున్నాను.

చుట్టూ వరికించి చూశాను. అదొక హోర్ కటింగ్ సెలూన్. కత్తులూ, కత్తెలూ, పొడరుటిన్నూ ఓ బల్లమీద వరసగా పేర్చిఉన్నాయి. మూడువేపులా పెద్ద అద్దాలున్నాయి. కరెంటు లేనట్టుంది. కిరోసిన్ దీపాన్ని ఒత్తి హెచ్చిస్తూ అడిగాడతను: ‘గడ్డంచేసేయ మంటారేటి బాబూ?’ నాకు నవ్వు చ్చింది. ఆ దతని వృత్తిధర్మం, మరి, గడ్డం తడుముకుని చూశాను. గరుగ్గానే ఉంది. ‘ఇప్పుడొద్దులేవోయ్’ అన్నాను.

‘ఏ వీధి వెళ్లాలి బాబూ : ఇయాల ఎదవనాయాలలు, యీ వర్షానికి వొరిజ్జె వాడూ తనిపించలేదు..’

“ఏ వీధి కాదోయ్—ఈ ఊర్లో మంచి హోటలేదోయ్ ?”

తడుముకోకుండా జవాబిచ్చాడతను :  
‘శాంతి భవనమేనండి... అల్లద... ఆ పచ్చలైటు ఎలుగుతోందా? దాని పక్కనే దాన్నిమించిన ఓపేలు యిజీనగరంలో కూడా నేడు :”

వర్షం తగ్గిపోయింది పూర్తిగా. నేనెంత వారిచినా వినకుండా ఆ తను దుకాణం కట్టేసి, నా సామాన్లు పట్టుకుని నా చెసుకనే బయలుదేరాడు. వాడు చూపిస్తున్న ఈ అకారణ గౌరవానికి నా కాళ్ళరక్తంపేసింది. కారణం నా వేషం కావచ్చును.

హోటలు చేరాక వాడు శలవు తీసుకొని వెళ్ళిపోయాడు. భోజనం చేసి మంచమెక్కినాను. మర్నాడు ఉదయాన్నే తలుపులెవరో తడుతూఉంటే మెళకువ వచ్చింది. నిద్రమత్తయింకా వదలలేదు. కళ్ళ బరువుగా ఉన్నాయి. విసుక్కుంటూ వెళ్ళి తలుపు తీశాను. రాత్రి నాకు సహాయంచేసిన మంగలి. నన్ను చూస్తూనే నవ్వుతూ ‘గడ్డం చేయడానికొచ్చాను బాబయ్యా... ఈ ఒడేల్లో పెరిమినెంటుగా నేనేవాడు యేరే ఉన్నాడు... ఆడికి వారంరోజులై జొరం. నెగనేడు... పొప్పలై బరు బాబు నన్ను

కేకేసి...’ ఒరే పోలిగా... ఆహ్లానేడు... కావాలంటే నువ్వు నేనుకుపో... అన్నారు... నాను ఛాపొగి యిలా ఎప్పుడూరాను... నిన్నామొన్నా అందుకే రానేడు... ఇయాల మీరొచ్చారు గదా అని...

అప్పుడు తెలిసింది. వాడి పేరు పోలిగాదన్నమాట. రాత్రి అడగలేదు.

వాడు నా కోసమే పనిగట్టుకుని వచ్చి నట్లు మాట్లాడేసరికి మాత్రం చిరాకేసింది తెలుకొడుకున్నాడనిపించింది. ఇంకా చనువిస్తే మంచిదికాదేమో. అదినాహోదాకే భంగకరం అనేభయం వాలో ఓమూలనుంచి బెడంకొడు... అంది వాడిదీ నొకరివేనాది నొకరివేలు విధంగా వాడే నాకన్నా స్వతంత్రుడు. కాని వాడిలో ఉండే అణకువలో సూర్యవంతయినా నాలో లేదు.

బ్రష్ చేసుకుని వచ్చేసరికి వాడు వరండాలో బివానా పరచి సిద్ధంగా కూర్చున్నాడు. నేను వాడిముందు కూర్చుంటూ అద్దం అందుకున్నాను. గడ్డం గీస్తూ కబుర్లు ప్రారంభించాడు. వాడు నెప్పేదంతా నేను సావధానంగా వినకపోయినా, నా బుర్రలోకి వెళ్ళగలిగిన నాలుగు ముక్కలనీ పోగుచేస్తే దాని సారాంశం యిది : వాడికి ఆరుగురు పిల్లలు. తన ఆరోగ్యం బాగులేక పెద్దవాణ్ని చదువు మానిపించి వనిలో పెట్టాడు. వాడికిప్పుడు

పని బాగా అలవాటయింది. తన ఆరోగ్యం కూడా బాగుపడింది... భార్య రోగిష్టిది...

వా డీసోది అంతా నాతో కారణమండి చెబుతున్నాడని నే ననుకోను. ఎందుకంటే కొంతమంది కది అలవాటు, ఉన్న ఏ...లేనివీ కూడా... చెప్పకోవటంలో వారికి ఓ విధమయిన రిలీఫ్ లభిస్తుంది. మా అవ్వకి యిలాగే తన ఆనాలోగ్యం గురించి నలుగురిని పోగేసి, సీరసంగా మూలుగుతూ చెప్పకోవటమంటే యిష్టం. అదేం మనస్తత్వమో నాకర్థంకాదు.

షేవింగ్ పూర్తయ్యాక డబ్బులు తీసుకుని వెళ్ళిపోయాడు. నేను స్నానం ముగించి ఆశీసుకి బయలుదేరాను.

ఆ తరువాత నేను ఓ వారం రోజులలో నలభై రూపాయలకు ఓ యిల్లు చూసుకుని కుటుంబాన్ని తీసుకొచ్చాను. పోలిగాడు మా యింటి మంగలయిపోయాడు. రెండు రోజుల కొకసారి వాడు ఉదయాన్నే పొది పట్టుకుని మా యింటికి హాజరు. నాకు స్వంతంగా షేప్ చేసుకునే అలవాటు తొలినుంచీ యేర్పడలేదు.

నిజానికి వాడు నాకు అందించిన సహకారం గొప్పదేనని చెప్పాలి. నాకు శ్రమలేకుండా, యీ యిల్లు భాగీగ ఉన్న వార్త మోసుకొచ్చింది వాడే. మొదట్లో, గుడ్డలన్నీ మాసిపోయి కంపు కొడుతున్నాయన్న అసహ్యంతో ఎవడినో చాకలివాడ్ని పిలుచుకొచ్చి అన్ని గుడ్డలూ వాడికి

పడేశాడు మా పెద్దవాడు. వాడు నెల రోజులైనా పత్తా దొరకలేదు. మాకు గంగ పెద్దులైతింది. అలాంటి పరిస్థితిలో పోలిగాడే మా వాడ్ని తోడ్చుకుని వెళ్ళి గాలించి వాడ్ని పట్టుకున్నాడు. వాడేవోసాకులు చెప్పి బట్టలిచ్చేశాడు. ఆ తరువాత పోలిగాడే ఓ నమ్మకస్థుడైన చాకలిని మా యిల్లు చేసుకుందుకు కుదిర్చాడు.

మొదట్లో నేను బెట్టుగా ప్రవర్తించినా, రోజులు గడిచినకొద్దీ వాడికి నా దగ్గర చనువు ఎక్కువయింది. మా ఆవిడి కూడా వాడికి అడపాదడపా ఏవో నంజుకుండుకి యిస్తూ ఉంటుంది...

వాడు షేప్ చేస్తూ తెగ కబుర్లు చెప్పేవాడు. వాడి సందేహాలన్నీ నా దగ్గర వెళ్ళగ్రక్కేవాడు : 'అయితే బాబూ : ఈ ఎలక్ట్రన్ లో కాంగిరెస్లో రాజ్ పోతే...చైనా వోళ్ళు మన దేశాన్ని లాక్కుంటారా ?' లాంటి ప్రశ్నలడిగే వాడు. నవ్వుతూ సమాధానాలు చెప్పే వాడిని.

ఒకసారి వరసగా వారం రోజులు వాడు కనిపించలేదు. నాకేమీ తోచలేదు. వాడేమైనా బంధువా మనసు యిలా అవటానికి ? అని తర్కించుకున్నాను. సమాధానం చిక్కలేదు.

నిజానికి వాడికాస్తితిలోకన్నా ఎక్కువ విలువ నివ్వటం నాకు నచ్చని విషయం. కాని... నాకు తెలియకుండానే వాడు

- అయితే ఇక  
బొమ్మలకు కూడా  
పెరిగి పోతున్నమాట!



నా దైనందిన జీవితంలో కొంతచోటు  
చేసుకున్నాడు!

వారంరోజుల అనంతరం ఓ ఉదయం  
వచ్చాడు, ముఖం ప్రసన్నంగా లేదు.  
ఏదో యింట్లో గొడవలు చెప్పాడు.  
భార్య అన్నది లేవలేక పోయిందట.  
పిల్లలకు తానే గంజికాచి పోశాట్ట. పెద్ద  
వాడు వేరుపడిపోయాట్ట తననుంచి.  
రెండోవాడ్ని చదువు మానిపించి పనిలో  
పెడదామనుకుంటే — వాడు ససేమిరా  
అంటున్నాడట. “అసలాడ్ని యింత  
వరకూ చదివించటమే పాపమైపోనాది!”  
అంటాడు.

“ఏం చదువుకున్నాడేమిటి?” అన  
డిగాను.

“ఏదో తరగతి బాబూ!”

ఇటీవల కొంతకాలం నుంచీ నాకు  
పోలిగాడి కుటుంబాన్ని సంస్కరించామని  
మహా కోరికగా ఉంది. వాడి ఆజ్ఞానం  
వల్లనే వాడిన్ని కష్టనష్టాలకు గురి అవు  
తున్నాడని నా అభిప్రాయం. “వాడ్ని  
కొంచెం మార్చాలి” అనుకున్నాను.

ఆ ఉద్దేశంతోనే చదువుకు వున్న  
విలువ చెప్పి — ఆ అబ్బాయిని చదువు  
మానిపించవద్దని సలహా ఇచ్చాను. కుల  
వృత్తి చేసుకోవటం అవసరమే కాని —  
కుటుంబంలో అందరూ దాని పేరిట  
అన్యాయంగా ఒక స్థితినిదాటి బయటకీ  
రాలేకపోవటం నాకు కష్టమనిపించింది:  
వాడి కొక ఆశ కూడా చూపించాను.



“వాడ్ని యింటరయినా చదివించరా...  
 తబ్బకి యిబ్బందే ననుకో...కాని...  
 మన కిష్టం, వాళ్లు ఉద్యోగాలుచేసి గడ్డి  
 స్తుక్కొస్తున్నాడు కలిగే శృష్టిలో కని  
 పించడు...నా మాట విని వాడ్ని చది  
 విండు... ఇంటరవగానే, నేనే మా  
 ఆఫీసులో యేదేనా ఉద్యోగం వేయించ  
 గలను—”

నా మాటలు విని ఆశగా నా ముఖం  
 లోకి చూశాడు. అప్పుడు వాడి కళ్లలో  
 వెలిగిన వెలుగు నా కింకా గుర్తుంది.  
 “అలాగే బాబూ! అడ్ని చదివిస్తాను...  
 ఈ ఎడవ యిబ్బందులు తెల్లారి నెగిస్తే  
 ఎలాగూ వుండేవే...” అన్నాడు

\* \* \*  
 నన్ను ఉన్నట్టుండి అనకాపల్లి బదిలీ  
 చేశారు. ఉద్యోగరీత్యా నాలుగు ఊళ్లు  
 తిరగటానికి అలవాటు పడిపోవటంచేత  
 నాకేమీ కష్టమనిపించలేదు. ఎక్కడ  
 పరిచయమయిన వాళ్లు అక్కడే ఆత్మీ  
 యులు! పోలీగాడు మాత్రం నేను  
 తొబ్బిలి పదిలేస్తున్నందుకు చాలా బాధ  
 పడిపోయాడు.

సామాన్లు పేక్ చెయ్యటంలో వాడు  
 చాలా సహాయం చేశాడు. సామానంతా  
 లారీలో వేశాక...మేం జీపు ఎక్కబోతూ  
 ఉంటే యిలా అన్నాడు: “బాబూ!  
 సదువు యిలవ నెప్పి, నా కన్ను తెరి  
 పించారు...నేడంటే ఆ డీపాటికి కత్తెర  
 పుచ్చుకుని కొట్లో పడి యేడుగుడు...”

మీ సలవ అదంతా...అడు మళ్ళీ యేడు  
 యీ పాటికి యింటను చేసేస్తాడు...  
 ఆపై న మీ దయ... ఏ నోటరీ యిప్పి  
 స్టారో...”

వాడి కళ్లలో సన్నగా నీళ్లు తిరగటం  
 గమనించి నాకూ కష్టమనిపించింది.  
 “అలాగే” నని చెప్పి జీపెక్కాను.

\* \* \*  
 అనకాపల్లి వెళ్లాక, కొద్ది కాలంలోనే  
 వాడ్ని నేను మరిచిపోయాను. మొదట్లో  
 కొడుకుచేత నా ఆఫీసు అడ్రసుకి నా  
 కేమాలని అడుగుతూ ఉత్తరం వ్రాయం  
 చాడు. నేను గాభరాపడి, ఇంటి అడ్రసు  
 యిస్తూ ఓ కార్డుముక్క రాసి పడేశాను.  
 ఆ కార్డు పోస్టు చేసేముందు నా మన  
 సెంత పీకిందో నాకు తెలుసు. నా స్టేటస్ని  
 నేనే అవమానపరచు కుంటున్నట్టు బాధ  
 పడ్డాను.

చాలా రోజుల తరవాత మళ్ళీ వాడి  
 నుంచి ఉత్తరం వచ్చింది. రెండోకొడుకు  
 యింటరుపాసయ్యాట్ట...ఏదేనా ఉద్యోగం  
 వెయ్యమని!

వాడి కొడుక్కేకాదు; ఎవరికీ కూడా  
 ఉద్యోగం యిప్పించ గలిగే స్థితిలో  
 లేనన్న నిజం... పాపం, వాడి కెలా  
 తెలుస్తుంది? అప్పట్లో చదివించమని  
 సలహా అయితే యివ్వగలిగాను కాని—  
 నిరుద్యోగ సమస్య దారుణంగా మారి  
 పోయిన యీ స్థితిలో—అప్టరార్—నా  
 లాంటి వాడు యింకొకడికి ఉద్యోగం

చూపించ గలగటం కూడానా : ఉన్న నొకటి నిలుపుకోగలిగితే ఇదే పదిపేరు :

నేను వాడి ఉత్తరానికి ఏం జవాబు రాస్తాను : అభిమానం అవ్వోస్తోంది. వెక్కిరించి చంపే బాగుంటుందేమో. ఆ తరువాత నాలుగు నెలలలో ఆరుత్తరాల్లావ్చాయి. వాటని యింట్లో ఎవరికంటా పడకుండా దక్కించుకో గలిగాను. ఇలాగే రాస్తూంటే ఎవరయినా చూస్తారేమోనని భయం వటుకుంది నాకు. వాడిలా దైరెత్తుగా ఉత్తరాలు వ్రాయటం నాకు చిరాకు కలిగించింది.

ఆ తరువాత ఉత్తరాలు తగ్గిపోయాయి. నా మనసు తేలిక పడటం నాకే అసహజంగా తోచింది.

ఇక్కడోక ముఖ్యమయిన విషయం చెప్పాలి...

ఈ మధ్యకాలంలో నాకు ఒకటి రెండు పర్యాయాలు బొబ్బిలి ఆఫీసుపని తగిలి నా—పోలిగాడి ఎదుట పడటం యిష్టం లేక తప్పించుకున్నాను నేను వాడి ఎదుట పడటానికి జంకుతున్నానా ? ఒప్పుకోవటానికి మనస్సుకి చిన్నతనం : “ఏం బాబూ! కొడుకుని చదివించు... ఉద్యోగం వేయిస్తానన్నావు... యింతేనా?” అని వాడడిగితే నేనేం సమాధానం చెప్పగలను ?” అనే అభిప్రాయం నాకు లోపల్లోపల పీచు పీచు మందోంది.

ఈ పర్యాయం వెళ్లటం తప్పని సరయింది.

\* \* \*

యువ

ఒప్పు ఒక్క తుడుపుతో ఆగింది. ఇంతవరకూ అలాగేనూ సాధున్న నేను అలాగేనలనుంది లేదుజున్నాను. తీరిక పడిపోయింది. నన్నం పంపించోరగా తుప సోంది. నరం పగ్గేనుకూ ఒప్పులోనే కూన్నుని, పగ్గేన ఒప్పుని, వాని బహుంవేపు చారిరాను.

నా కీడుకు వచ్చిన రొల రొలతో గుర్తొచ్చింది... అప్పుడూ చాతావరమం యలాగే ఉంది.

నా ఆలోచనలతో బోలిగాడు మళ్లీ ప్రవేశించాడు. వాడు నన్నెంత రిక్తు కుంటున్నాడో? అయినా తన పిచ్చిగాని—వాడికొడుక్కి యీపాటికి ఏదో ఉద్యోగం దొరికి ఉండదూ? అయినా—యిల్లు మారటంవలన వాడి ఉత్తరా లేమీ నా కంద లేదని అనేస్తే ఏంపోయింది :

మోసం చెయ్యటానికి ఓ కిటుకు లభించటంతో నా మనసు తేలిక పడింది :

వర్షం మళ్లీ హెచ్చయింది. తడిసి పోతున్నాను. ఎవరో వ్యక్తి గొడుగు వేసుకుంటూ నావేపు వడివడిగా వచ్చాడు. “గొడుగులోకి రండి బాబూ! తడిసి ముద్దయి పోతున్నారు” అంటూ. వాడు నాకు గొడుగు పడుతూ తను తడిసిపోతున్నాడు. నాకు కష్టమనిపించింది. ఎలక్ట్రిక్ లైటు వెలుగులోకొచ్చేసరికి అతను నన్ను గుర్తించాడు. “మీరా బాబూ!” అని పలకరించాడు ఆశ్చర్యంగా.

నే నతని ముఖంలోనికి చూశాను.  
పోలిగాడు : ఎంత మారిపోయాడు ! ఆ  
కళ్లు ఎంత పీక్కుపోయాయో ? మనిషి  
ఎంత వల్చబడి పోయాడో !

వాడి గురించి అడగకుండా ఉండలేక  
పోయాను : 'ఏమోయ్... బాగున్నావా?'  
ఇంకా యీ తెక్కు నాకెందుకో అర్థం  
కాదు.

వాడి కళ్లలో సన్నగా నీళ్లు తిరిగాయి.  
ఏం బాగు బాబూ : యింటిది పోయి  
అర్జెంటైన్ లింది. మూడో పిల్లకూడా జబ్బు  
చేసి పోయింది..."

"మరి... రెండోవాడు ?..." ఆత్మ  
తని అణచుకోలేక పోయాను.

"అదా! ఇంటరు పేసయినాడు బాబూ!  
సేనారోజులు ఉద్యోగంకోసం చూసాడు.  
దొరకలేదు... పోనీ పని చేసుకోరా—  
కులంపని ఎట్లాగా ఉంది కదా ? అంటే  
అందుకు అడికి సిన్నతనమైపోనాది..."

వాడు నామీద నిష్ఠారం వెయ్యలేదు.  
అందుకే ఎక్కువగా బాధ కలిగింది.

"నీ ఉత్తరాలందాయీరా... కానీ ఏం  
చెయ్యటం ? ఇది వరలో అయితే మేనే  
జరు మన చేతుల్లో ఉండేవాడు... నిమి  
షాలమీద ప న యే ది... ఇప్పుడలా  
కుదర్దు... ఆయన చూస్తున్నానులే...  
ఎక్కడ వేకెన్నీ దొరికినా వాణ్ని దూర్చే  
ద్దం ఇంకా అందం చెప్పకుండా

వుండలేని నా మానసిక బలహీనత మీద  
నాకే అసహ్యం వేస్తోంది.

నిర్లిప్తంగా నిట్టూర్చి అన్నాడు :  
"అంత అదురుష్టమా బాబూ, మాకు :  
ఇక ఉద్యోగం దొరకదని చెప్పి అడు  
కొంపనోంచి ఎటో పారిపోనాడు... ఇటు  
ఉద్యోగమా నేడు — అటు కులం పనికి  
నెడ్డాడు... ఏం బతుకులో యేమో"  
వాడి గొంతు వాణుకుతోంది సన్నగా.  
నేను మాట్లాడలేక పోయాను.

హోటలు మెల్లెక్కుతూ, వర్షంలో  
నన్నిలా పొడిగా చేర్చినందుకు కనీసం  
కృతజ్ఞతలయినా చెప్పుకుండా మనిసిం  
చింది "రక్షించావురా, పోలీ! సమయా  
నికి నువ్వు రాకపోతే—ఇవాళ సొంతం  
తడిసి ముద్దయి పోయేవాణ్ని" అంటూ  
వాడివేపు చూసాను—

అయ్యో !

అంత ముద్దగా తడిసి పొయ్యాడేం ?  
గొడుగుంతా నాకే వట్టినట్టున్నాడు : అరె!  
పాపం...

నీళ్లోడుతూ,—

చలికి సన్నగా వణుకుతూ,—

నన్ను పొడిగా చేర్చగలిగినందుకు  
తృప్తి నిండిన చూపులతో—

పోలిగాడు !

బలవంతంగా దృష్టి మరల్చుకొని  
హోటల్లోకి దాటిసాను





# అన్వేషణ ముగిసింది

## తెన్నేటి సుధాదేవి

“ఏమిటో అంత దీర్ఘంగా చదివేస్తున్నావు!...” అప్పుడే క్రికెట్ ఆట ముంగిడుకోని, హాస్టలు గదిలో అడుగు పెడుతూ విజయకుమార్ ప్రశ్నించాడు.

“ఏంటేదు... వరంగల్ నుంచి ఉత్తరంవచ్చింది. ఏం తోచక తిరగేస్తున్నాను. ఉత్తరం లోంచి తలయెత్తి, దరహాసంతో జవాబివ్వాడు రవి.

“వరంగల్ నుంచి, ఎవరు వ్రాశారేమిటి?”

“అక్క- వ్రాసిందిరా! ‘ఎన్నిసార్లు చెప్పినా వరంగల్ రావేమిటి - అని మా అక్కకు కోపం... మనకేమో టైమ్ దొరకరాయె... ఏం చేద్దాం”

“బలే వాడివిరా! అంత ఆప్యాయతతో పిల్లే అక్కను చూడడానికి టైము

లేదా : అంత చేతు లీరిక లేదా నాయనా  
 నీకుఁ ఊఁ చెప్పు. ఎప్పుడు ఇరువేరడంః  
 'బాగుందిరోమ్మ' అక్కయి తే  
 సంగ్రాంతి సెలవుల చాకా పైమిచ్చింది  
 నీచేమా ఇప్పుడే రెక్కలు కట్టుకుని  
 బాలమంటున్నావు... నీలాంటి వాడుండా  
 లిరా వకలాకి !"

'అమ్మా... అక్కా-ఇద్దరి ప్రేమ  
 పంచుకొనే నువ్వు నిజంగా చాలా  
 అదృష్టవంతుడివిరా : ' అతని కంఠంలో  
 ఆవేదన ధ్వనించింది.

"అదేమిటా ? : నీకో ? అక్క-  
 చెల్లీ ఎవరూ లేరా ?..." అశ్చర్యంగా  
 ప్రశ్నించాడు రవి.

"ఉహూ... మా నాన్నకి నేనొక్కణ్ణే  
 కొడుకుని... అమ్మలేదు ... ఇంకెవరూ  
 లేరు..." బట్టలు మార్చుకోటం పూర్తి  
 అయి, బరువుగా కూర్చుంటూ అన్నాడు  
 విజ్ఞి.

"అయితే మరి మీ నాన్నగారు..."

"ఉన్నారు... ఊహ తెలియని చిన్న  
 తనం లోనే మా అమ్మ పోయింది.  
 నాన్నే నన్ను పెంచాడు... మళ్ళీ పెళ్ళి  
 చేసుకోలేదు... నా భవిష్యం కోసం...  
 అతని కంఠం స్పందించింది.

రవి మనస్సు ఆర్థ్యమైపోయింది.  
 తను చిన్నప్పటి నుంచి అక్క, అమ్మల  
 అనురాగంలోనూ, నాన్న అప్యాయత  
 లోనూ పెరిగాడు, ఏలోటూ లేకుండా  
 గారాబంగా పాపం విజ్ఞికి ఇవి ఏవీ లేవన్న

మాట : ఆ మమతల విలువేమిటో రవికి  
 ఇప్పుడు అర్థమవసాగింది. పీర్లాలో చవలో  
 మునిగిన విజ్ఞి వైపు సానుభూతితో  
 చూస్తూ అన్నాడు, "నరే. విజ్ఞి ! ఈసారి  
 సంగ్రాంతి సెలవులకి అక్కావాళ్ళ ఊరు  
 వెళ్దాం... నువ్వుకూడా రావాలి..."

"నేనా ? : మధ్య నేనెందుకురా...  
 చూడాలే..." అన్నాడు విజ్ఞి పరిధ్యా  
 నంగా "ఇంతకూ ఉత్తరంలో విశేషా  
 లేమీ చెప్పావు కావు ?... అభ్యంతరం  
 లేకపోతే..."

"అభ్యంతర మేమిటా నీ మొహం  
 ... ఇదిగో చదవు," అంటూ జాబు చేతి  
 కందించాడు రవి.

"చిరంజీవి చిన్నారి తమ్ముడికి, అశీ  
 స్సులు.

ఏరా రవీ : అక్క ను మరచి  
 పోయావా ఏం ? బొత్తిగా ఉత్తరాలే  
 మానేశావు. నువ్వీలా చెయ్యడం నాకేమీ  
 బాగాలేదు. మీ బావగారు కూడా ముద్దుల  
 మరిదిని చూడాలని ఒకపే గోల. అంత  
 తీరిక లేకుండా ఉన్నవా నాయనా !

వచ్చే సంగ్రాంతికి నువ్వు ఇక్కడికి  
 రావాల్సిందే. అమ్మకు కూడా ఉత్తరం  
 వ్రాసేశాను, తమ్ముడు ఇంటికి రాడనీ,  
 సెలవు లంతా మా దగ్గరే ఉంటాడనీ.

వస్తావు కదూ : నీకోసం ఎదురు  
 చూస్తుంటాను మరి.

నిన్ననే నాన్న దగ్గర్నించి ఉత్తరం  
 వచ్చింది; ఇంటి దగ్గర అమ్మా. నాన్న

తమ్ముళ్ళు చెల్లాయిలా అంతా జాగు  
న్నారు.

జామ కొయలూ, సీతా ఫలాలు  
తగ్గించావా లేదా? అంత పిచ్చి ఇష్టం  
ఏమిటా నీకు? ఆరోగ్యం జాగ్రత్తగా  
చూసుకోవడూ? అమ్మకూడా ఈసంగతే  
చ్రాసింది.

మర్చి పోయను, మీ హాస్టలు తెరి  
చారా ఇంకా హోటల్ టోజనమేనా? నీ  
రూమ్ మేట్లని గూర్చి చాలా వ్రాశావు.  
మనిషికి మంచి స్నేహితుడందాలి,  
అండగా. మనసుకు తగిన మమత  
ఉందాలి నిండుగా, సంతోషం.

ఇంకెన్నో సంగతులున్నాయి.  
వ్రాయటం సంగతూ? నువ్వే వస్తున్నావు  
గదా!

మనసారా వీరెస్తా,

నీ అక్క,

మంజీర

ఆ లేఖ రోని అనురాగం, ఆహ్వా  
యత, చనువు, విజ్ఞ మనసులో వెన్నె  
లలు నింపాయి చదివి సంతసేపూ ఏదో  
తెలియని ఆనందానుభూతిలో ఓలలాడి  
పోయాడు.

“మీ ఊరు తప్పకుండా వస్తాను  
రవీ!... అక్కను చూడాలనిఉంది...”  
హఠాత్తుగా అన్నాడు విజయ.

రవి ముఖం ఒక్కసారి వికసించింది.  
“పోదామా! వెరిగుడ్!... నువ్వెంత  
మంచి వాడవురా విజీ, అయితే ఈసారి

సెలవులు వుండగల్ రో గడిపేద్దాం  
ఇవ్వాలెంతరా తారీకు? ...” ఇద్దరి  
దృష్టులు కేలెందరు వైపు పరుగెత్తాయి.

\* \* \*

ఓవి. విజ్ఞ కొత్త స్నేహితులు.  
ఇద్దరూ ఈ ఏడే హైదరాబాదులో  
ఖియస్.సి.లో చేరారు. మొదటి సారి  
హోటల్లో కలుసుకున్నారు ఓ మూల  
భోంచేస్తున్న ఓవినిచూసి విజ్ఞకి ఎందుకో  
సానుచూతి కలిగింది, ఎవరో పాపం,  
తనలాగా హోటల్ టోజనం అలవాటు  
లేదల్లే ఉంది. అనుకున్నాడు. ఆ తరు  
వాత అప్పుడప్పుడూ అదే టోజన  
కాలరా కలిగే నాట్య విజ్ఞకి అరెజ్ట్  
మాట్లాడించాలని ఉండేది కాని ఏలా  
కల్పించుకుని మాట్లాడాలి?

ఆరోజు ఆ మైదానంలో విజ్ఞకి  
పార్కర్ పెన్ దొరికింది. ‘అయ్యో!  
ఎవరు హోగొట్టు కున్నారో పాపం’.  
అనుకుంటూ వెంటనే తీసుకుపోయి గేమ్స్  
డిపార్టు మెంటులో అప్పగించాడు.

మర్నాడు క్లాసు కాగానే, పెన్  
పోగొట్టు కున్న ఏద్యార్థి అమాంరం విజ్ఞ  
దగ్గరికి వచ్చి “చాలా థాంక్సుండీ! మా  
అక్క అప్యాయంగా నా పుట్టిన రోజు  
నాడు ఇచ్చిన పెన్ను ఇది... ఇంతకూ  
...గేమ్స్ మాస్టరు చెప్పారు, ...మీ  
పేరే కదూ విజయకుమార్?” అంటూ  
చెయ్యి కలిపేశాడు, హాయిగా నవ్వుతూ.

“మీరా!...” అశ్చర్యంగా చూస్తూ

అనందం పెనవేసుకున్నట్లుగా అన్నాడు విజ్ఞి; మళ్ళీ తేరుకొని అన్నాడు, “ఫరవా లేదండీ. అంత విలువైన పెన్ను మళ్ళీ మీకు దొరకటం చాలా సంతోషంగా ఉంది... మిమ్మల్ని హోటల్లో చూస్తుంటాను. మీపేరు...”

నా పేరు రవి... వి. బి. రవి ... పూర్తిగా చెప్పాలంటే వేదం భారవి.

“బలేచమక్కరమే... భారవి పేరు, అంతగా భారం కాదు గాని, రవి మాత్రం రమ్యమైన పేరండీ...” నవ్వుతూ అన్నాడు విజ్ఞి... “ఇంతకూ మీకు నా పెన్ను దొరికింది; నాకు మీ స్నేహం దొరికింది.”

“పెన్ను లాగా ఈ స్నేహం మాత్రం పొగొట్టు కోసులెండి.”

ఈ సంభాషణ వాళ్ళిద్దరినీ విడిపోని సన్నిహితులుగా కలిపింది. ఒక రొకరిని ‘మీరు’, - ‘అండి’... అంటూ లాంఛన ప్రయోగాలతో మాట్లాడుకోటం కూడ అదే తొలిసారి, తుది సారి కూడా అయింది.

\* \* \*

ఆ రోజున నెలవేమో, విజయ్ కిటికీ దగ్గర కూర్చొని, ఏదో చిత్రానికి రంగులు వేస్తున్నాడు బయటి నుంచి అప్పుడే వచ్చిన రవి చూపు ఆకస్మికంగా ఆ చిత్రంపై ప్రసరించింది. ఆశ్చర్యవడుతూ అన్నాడు, “అరే ! ఎంత బావుంది.

‘చా చా నె హూ’... ఇదంతా నువ్వే వేశావా ?”

తలయెత్తి నవ్వుతూ అన్నాడు విజ్ఞి. “అవును రవీ ! బాలం దినోత్సవ సందర్భంగా మన కాలేజీపోటీల కని తయారు చేస్తున్నాను. ఎలావుంది ?...”

“అద్భుతంగా వుంది. నువ్వింత మంచి చిత్రకారుడవని నాకు ఇప్పటి దాకా తెలియదు. కవిత్వం ఒక్కటే నీ హాబీ అనుకున్నాను : ఈ మూడు నెలల్నించీ ఎప్పుడూ నువ్వు చిత్రంగీయగా చూడలేదు...”

“చిత్రకళ నాకెంతో ఇష్టంరా రవీ ! నా రచనలు చాలా చిత్రాలున్నాయి. చూస్తావా ? నాకు కూడా తృప్తిగా ఉంటుంది నువ్వు చూస్తే...”

“ఓయ్యేస్ ! ఏవీ తీసుకురా ! ఈ పుస్తకాలతో బోర్ కొడుతుంది. ఒక మంచి చేంజ్...” కుతూహలంతో అన్నాడు రవి.

చిత్రాల అల్బమ్ కు చెరో వేపు కూర్చున్నారు. అందాకా గంభీరంగా ఉన్న వాతావరణం ఇప్పుడు ప్రఫుల్లితమైంది.

“అబ్బ ! ఎంత నైపుణ్యం...” ఒక్కొక్క చిత్రం చూస్తూ రవి ఆశ్చర్య చకితుడై పోతున్నాడు

‘ప్రకృతి కన్య’ - “ఓహో !” ఇన్ని సోయగాలతో ఇంత అందంగా ఉంటుందా ప్రకృతి, అనుకున్నాడు రవి.

‘బడలిక,’ ‘బాధ్యత’. ‘మాతృ



మూర్తి,' 'నిరీక్షణ,' 'పుష్పవిలాసం'— అందాలు చిందుతూ, కన్నుల విందుగా, మూగ భావాలు ఒలకబోస్తూ ఒక్కొక్క చిత్రం ఆతనిలో వినూత్న ఉత్తేజం వెలార్చింది.

“ఇంత గొప్ప చిత్రకారుడు నా స్నేహితుడు కావడం అంటే—నాకెంతో గర్వంగా ఉందిరా!” మిత్రుని యెడ ఆభిమానం నిండిన స్వరంతో అన్నాడు రవి, చూడడం ముగిస్తూ.

“సరేలే! నీ మాటల్లో నా గొప్పకంటే నీ ఆభిమానమే వినిపిస్తోంది రవీ! కాని నాకు క్రొత్త బలం వస్తోంది.

ఇంతకూ ఇవన్నీ నీకు నచ్చిన చిత్రాలు కదూ?...మరి నాకు నచ్చిన చిత్రం చూస్తావా?...అది నా అభిమాన చిత్రం తెలుసా?...”

వట్టరాని ఉత్సాహంతో రవి అన్నాడు, “అలాగా! ఏదీ? అది ఈ ఆల్బం లో ఎందుకు చేర్చ లేదంటా?...”

విజ్ఞు తన సూట్ కేసు తెరచి, ఒక కవర్ లోంచి తీస్తూ ఆ చిత్రం తీసుకు వచ్చాడు.

చిత్రం చూస్తూనే స్టబ్బడైపోయాడు రవి. “ఇదా? నువ్వెలా గీశావు? చిత్రాన్ని తేరిపార చూస్తూ, కొంచెం



తమాయించుకొని మళ్ళీ అన్నాడు,  
“ఈమె...ఎవరీమె?.....?”

“ఏమని చెప్పను? మామూలుగా చెప్పాలంటే ఈమె ఎవరో నాకు తెలియదు. కాని జన్మ జన్మాల చిర పరిచిత సంబంధం ఉన్నట్లునిపిస్తుంది. నా హృదయం కూడా ఇదే ప్రశ్నిస్తూ ఉంటుంది...ఎవరీమె?...ఏమో...నా ఆరాధ్య దేవత అనుకుంటాను...”

రవి కేమీ అర్థం కాలేదు. ఆ చిత్రం పైన ఉన్న ‘మమత’ అనే అక్షరాలు చదువుతున్నై అతని పెదవులు, నిశ్శబ్దంగా.

విజ్ఞ చెప్పకుంటూ పోతున్నాడు,  
“ఎందుకు చిత్రించానో తెలియకుండానే, ఎవరో తెలియకుండానే, చిత్రిస్తూ పోయాను. నెలల కొద్దీ మెరుగులు దిద్దాను. ఇంకా దిద్దుతూనే ఉన్నాను. ఎదలో నింపిన మమతల్ని, చిరకాలం నేను కోరిన మమతల్ని అన్నింటిని కలబోసి రూపుదిద్దాలని నే చేసినయత్నం ఇది. అప్పుడప్పుడు నా కనిపిస్తుంది— అక్క, అమ్మల అనురాగం ఎరుగని నా హృదయంలో భూన్యన్ని ఈ రూపంలో నింపుకుంటున్నానా అని. మా అమ్మ ఎలా ఉండేదో... నాకు గుర్తు లేదు...ఏదోలోకంలో ఉన్నట్లు చెప్పకు పోతున్నాడు. హఠాత్తుగా ఆగిపోయాడు.

మధ్యలోనే ప్రశ్నించాడు రవి, “ఒక వేళ ఈమె నీకీ లోకంలో కనిపిస్తే...”

విజ్ఞ ముఖంలో ఉత్తేజం తాండవించింది, “అవును రవీ!...తప్పకుండా ఎవరో వ్యక్తి—ఇలాంటి వ్యక్తి ఈ లోకంలో ఉండాలి. ఉండి తీరాలి. నువ్వు నమ్ముతావు కదూ?”

“ఈమె నీకు కనిపిస్తే ఏం చేస్తావు?...”

“ఇన్ని ఏండ్ల నిరీక్షణ, నా అన్వేషణ సఫలం చేసిన ఈ స్త్రీ మూర్తికి మనసా నమస్కరిస్తాను. ఆమె ఒడిలో పడుకొని తృప్తిగా కన్నులు మూస్తాను... నా హృదయంలో అంతులేక కొనసాగే భూన్యానికి ఆ ఘడియ ఎప్పుడూ అని ఆవేదన పడుతున్నాను. రవీ!... ఏదో చెప్పకు పోతున్నాను...పిచ్చి వాడను కంటున్నావా?...”

“నేనలా అనుకోమ...సరేకాని, ఒక వేళ ఈమె నీకు తటస్థ పడితే, నీవు ఊహించినంత అమృత మూర్తి కాకపోతే...”

“నా ఉహల మీద నాకు నమ్మకం ఉంది రవీ!” దృఢంగా ఉండతని స్వరం.

“ఒకవేళ ఇలాంటి స్త్రీని నీకు నేను చూపిస్తాననుకో... నా కేమిస్తావ్?”

“విజంగానా? ఇలాంటి వ్యక్తిని నీ వెక్కడైనా చూశావా? లేక వేళాకోళం చేస్తున్నావా రవీ!” విస్ఫురిత నేత్రాలతో, ఆత్రంగా అన్నాడు విజయ్.

“లేదు విజయ్... త్వరలోనే నీకీమె

కనిపిస్తుందని నాకెందుకో అనిపిస్తున్నది.”

ఆ రోజంతా కులాసాగా గడచిపోయింది. నవనీతం కన్నా కోమలమై, మమతా పూర్ణమై కూడా మమత కోసం ఆవేదన పడే విజ్ఞ ప్రకృతికి రవి ఆశ్చర్య పడసాగాడు. ఏ త్రీ అనురాగం ఎరుగని ఈతని మమతా శూన్య హృదయం ఎంతో కఠోరంగా మారిపోవలసింది : పెడ దారులు పట్టలేదు. కవిగా, చిత్రకారుడుగా, భావుకుడు కావడమే, అందుకుకారణమై ఉండాలి. ఈ దారుల్లో అతని హృదయం మగ్నమై ఆరగ్గమై ఉండకపోతే... ఏదో ఆలోచిస్తూ, టేబుల్ లైట్ ముందు కూర్చొని రైటర్ స్వాచ్ తెరిచాడు రవి. సంక్రాంతి సెలవుల్లో స్నేహితునితో సహా వరంగల్ వస్తున్నట్లు ఉత్తరం వ్రాసేశాడు.

\* \* \*

తెలుగు నాట, ఇంటింటా వింతకాంతి వెలియిస్తూ, సంక్రాంతి సమీపిస్తోంది. ఉత్సాహంతో ఉరుకులు తీసే రైలు పెట్టెలో కాలమంతా సల్లాపంలో గడిచిపోయింది, స్నేహితు లిద్దరికీ. ‘అక్కను చూసి చాలా కాలమైంది. ఇంకా వరంగల్ రాదేమా’ అనిపిస్తోంది రవికి. కమ్మని కబుర్లలో, ప్రకృతి దర్శనంలో వరంగల్ స్టేషన్ ఇద్దరే వచ్చేసింది. ఇద్దరూ రిజైలో కూర్చున్నారు.

యు వ

దారిలో విజ్ఞ అన్నాడు, “నేను నెల్లూరి వాడను. వరంగల్ మొదటిసారి వస్తున్నాను. నెల్లూరికి, వరంగల్ కలా చుట్టరికం కలిపిన మహానుభావుడు. తిక్కన సోమయాజి గుర్తుకువస్తున్నాడు రవి !.

“అవును విజ్ఞ : తెలుగు వాళ్ళ చరిత్రలో ఆదాక మధుర మట్టం. ఒక అద్భుత సన్నివేశం...”

కొంత సేపు మానంగా పయనించారు. ఇల్లు దగ్గరకు వస్తోంది. రవి ప్రస్తావించాడు, “అనుకోకుండా ఒక అద్భుత సన్నివేశం ఎదురైతే, ఆ అనుభూతి ఎలా వుంటుంది విజ్ఞ...”

“భాషాక్షికి అతీతంగా ఉంటుందనుకుంటాను. అయినా నా కలాంటి అనుభూతి ఎదురుపడలేదెప్పుడూ !...”

సంధ్యా సమయం. చిరు చలిగా పిల్లగాలి వీస్తోంది. విశాలమైన వరంగల్ రాజమార్గం మీద రిజై పరుగెత్తుతోంది. కాకతీయ కళా ప్రాభవనిలయంగా, ప్రాచీనాంధ్ర నగరంగా, ఆ విమాతన వాతావరణంలో విజయ మనస్సులో ఉత్సాహం ఉరకలు పెడుతోంది. ఆ నందం వెల్లివిరుస్తోంది.

మరో పదినిమిషాల తరువాత ఒక ఇంటిముందు నిల్చుని ఉన్నారు, ఇద్దరూ. తలుపుతట్టి “అక్కా” అని పిల్చాడు రవి.

ఒక నిమిషంలో జవాబు వచ్చింది.

చందమామ లాంటి ముఖం మీద వెన్నె  
ల్లాంటి చిరునవ్వుతో, ఆ చుప్పిపోసిన  
అప్యాయత లాంటి రూపంతో, తలుపు  
తీసింది అక్క. విజ్ఞ ఉన్నచోటే  
దిగ్రాస్తుడై నిల్చుండిపోయాడు. ఆ  
మూర్తిని తిలకిస్తూ.

“ఈమె?...తన ఊహా చిత్రం!  
...కలా, నిజమా? తను చిత్రించుకున్న  
“మమత,” ఎదురుగా సజీవంగా నిలబడి  
చిరునవ్వుతో ఆహ్వానిస్తుంటే కల ఎట్లా  
అవుతుంది?...”

“అలా నిలబడి పోయావేం విజ్ఞ!  
పద లోపలికి. ఈమె మా అక్క...”  
విజ్ఞుని హెచ్చరిస్తూ, చిన్నగా నవ్వుకుని  
మంజీర వైపు చూశాడు రవి.

“మీ స్నేహితుడికి మొహమాటం  
ఎక్కువల్లే ఉందే, లోపలికి రాబాబూ!  
...నీ పేరు విజ్ఞు కదూ?... నువ్వు  
కూడా తమ్ముడివే.” ఆమె కంఠంనుంచి  
వెలువడున్న ప్రతి పలుకూ తేనె సోనలా  
వుంది విజ్ఞుకి. ఏదో స్వప్నలోకం  
లోలా మౌనంగా లోపలికి నడిచాడతను.

మంజీర భర్త ఆనంద్ చాలా ఆద  
రంతో, అభిమానంతో పలకరించాడు  
విజ్ఞుని కూడా...ఎంతో పరిచితుడు లాగే.  
ఆ యిద్దరి ఆప్యాయత లో కరిగి  
పోయాడు విజ్ఞు.

“మీ యిద్దరి ఆదరానికి చాలా  
కృతజ్ఞులండీ...” అన్నాడు, మాటలు  
వెతుక్కుంటూ విజ్ఞు. ఆమె నవ్వింది,

కోయిలలు కూసినట్లు, మల్లెలు వికసించి  
నట్లు అనిపించింది విజ్ఞుకి. “అండి,  
గిండీ ఏమిటి బాబూ! చెప్పాను గదా!  
నాకు, నువ్వు రవి ఒకటే. నీకూ నేను  
అక్కనే...”

“కాదమ్మా!...అమ్మవు...” అను  
కున్నాడు పెదవులతో విజ్ఞు.

“ఇంతకీ తమ్ముడూ! నువ్వేసిన  
చిత్రమేది? నాకు చూపించవూ?” అంది  
మంజీర, పొంగి వచ్చే అనురాగంతో.

తను సృష్టించిన ఆ మూగ మమత  
చిత్రం చేతిలో పట్టుకొని, సజీవంగా  
కూర్చున్న మమతా మూర్తిని చూస్తూ,  
తన నిరంతర అన్వేషణ ముగిసిన  
సంతృప్తితో, ఉద్విగ్నుడై నాడు విజ్ఞు.

చిత్రం చూడడంలో ముణిగిపోయింది  
మంజీర. విజ్ఞు మనస్సు ఎక్కడో తిరు  
గాడు తోంది. “నన్ను అంత చిన్న  
పాపగా ఎందుకు వదలిపెట్టి పోయా  
వమ్మా!...మళ్ళీ ఇన్నాళ్ళకూ నీదర్శనం  
...నేనేం చేశానని?... అంటున్న  
దతని మనస్సు. మాటల రూపంలో ఆ  
భావం బహిర్గతం కాలేదు... కానట్లు  
ఆతనికి తెలియదు.

“ఏమిటి బాబూ! అంత దీర్ఘంగా  
అలోచిస్తున్నావు?” అతని మొహంలోకి  
చూస్తూ ఉలిక్కిపడింది మంజీర. “అరె!  
ఎందుకు కన్నీరు పెట్టున్నావు?”

“కన్నీరు కాదక్కా! పన్నీరే! అను  
కోని అదృష్టం రవి రూపంలో నన్ను

-భూములు అమ్మకైతెల చేతుకుంటే ఆరికెన్న  
 అంటేదేదో వస్తుందని నాపే ముందే తెలుసు  
 దన్న బుచ్చువులందరికీ తలాకా-  
 పందేకొను!!



వెతుక్కుంటూ వచ్చి, సంవత్సరాల నా  
 అన్వేషణ ఫలింపచేసి, చల్లని నీ సన్నిధి  
 తోకి చేర్చింది...”

మంజీర హృదయం అనురాగంతో  
 పొంగింది, “బాబూ! ఈ జన్మలో మనది  
 రక్తసంబంధం కాక పోవచ్చు, కానీ  
 అప్యాయతలు జన్మ సిద్ధమే కావుకదా!”  
 విజయిని దగ్గరికి తీసుకొని తల నిము  
 రుతూ అంది. రెండు వెచ్చని బాష్ప  
 బిందువు లామె పాదాలపై పడ్డాయి.  
 ఆమె ఆశీర్వాదిస్తూ అంది, “పది కాలాలు  
 పచ్చ పచ్చగా వర్ధిల్లావి వీణీ!”

బాగా ప్రొద్దెక్కింది, “అమ్మ బడి  
 చదువుల బడి, మా అమ్మ బడి నాకొక

గుడి,” కూనిరాగం తీస్తూ, స్నానం  
 ముగించుకొని వస్తున్నాడు విజయ్.

“ఏరా విజయ్... మా అక్కను  
 చూసి నన్ను మర్చి పోయినావు  
 కదూ!...” అంటూ వంటింట్లోకి దారి  
 తీశాడురవి.

“నిన్నెలా మర్చిపోతావా. నీవే లేక  
 పోతే అంతా చీకటే రవివికదూ!”

“మంజూ! ఇక వడించెయ్యే, నీ  
 శమ్ముళ్ళిద్దరూ వచ్చేవారు...” అన్నాడు  
 ఆనంద్ అప్పుడే ఇంట్లో అడుగుపెట్టా.  
 అంతా భోజనం దగ్గర కూర్చున్నారు.  
 అక్క చేసిన మిఠాయిలు తింటూ రవి  
 అన్నాడు, “ఏ! ఈ అనుభూతి ఏలా  
 వుందిరా?...’

“దీనికి సమాధానం నీ కిదివరకే చెప్పినట్లు జ్ఞాపకం...ఈ అనుభూతి... ఈ అనుభూతి లాగే వుంది...”

పడుగు మూడు రోజులూ మూడు షజాల్లా గడచిపోయినై. సెలవుల అనంతరం బాధాకరమైన వీడ్కోలుదినం వచ్చింది. అనుబంధాలెంత విచిత్రమైనవి! అనుకున్నారు అందరు.

\* \* \*

అది మార్చినెల. పట్టణంలో కలరా వ్యాపించడం వలన ఓ వారం రోజులు కాలేజీలు మూసేశారు. విజయ్ తండ్రిని చూడాలని ఇంటికి వెళ్ళాడు. రవి కూడా తన ఊరు బయలుదేరి వెళ్ళాడు. ఎలాగో వారం రోజులు గడచిపోయినై.

రవి అప్పుడే బండి దిగి టైమవు తుండ్ని సరాసరి కాలేజీకి వెళ్ళాడు. క్లాసులో చూస్తే విజయ్ లేడు. ఇంకా ఊరి నుండి రాలేదేమో అనుకుంటూ రీడింగ్ రూమ్ కి నడిచాడు రవి. అక్కడ బల్లమీద తన పేరున రెండుత్తరాలు ఎదురుమాస్తూ కనపడినై. ఒక ఉత్తరం మీద నెల్లూరు ముద్రఉంది.


“ఓహో! విజయ్ దగ్గర్నుంచా” అనుకుంటూ కవరు ఆత్రంగా తెరిచాడు రవి. అది చదువుతూనే కుప్ప కూలి పోయాడు. ‘కలరా వచ్చి విజయ్ చని పోయాడని అతని తండ్రి వ్రాసిన ఉత్తర మది. షజంసేపు స్తంభించిపోయి దుఃఖ మాపుకోలేక బయటికి వచ్చేశాడు రవి. అతని పాదాలు హస్తలు గదివెపు

నడుస్తున్నాయి. దారిలో రెండవ ఉత్తరం చింపి చూశాడు. వరంగల్ నుంచి బావ వ్రాసిన లేఖ : అక్క ప్రసవించిందనీ, బాబు పుట్టాడనీ వ్రాసివుంది.

హాస్టల్ గది తాళం తెరవాలంటే బాధ, భయం అవరించాయి. గదంతా ఏదో వేదనతో శూన్యంగా కనిపిస్తోంది. హఠాత్తుగా అతని దృష్టి క్రింద పడిఉన్న మరో ఉత్తరం మీద పడింది. “ఆరె : విజయ్ వ్రాత... విజయ్ బ్రతికే ఉన్నాడా?” ఉత్తరం చేతిలోకి తీసు కున్నాడు. నాలుగు రోజుల క్రింది వ్రాసిన లేఖ అది.

బావ ప్రక్కన కూర్చొని రవి, విజయ్ భోజనం చేస్తుంటే, అన్నం వడ్డిస్తున్న ‘మమత’ చిత్రం—దానితో పాటు ఒక లేఖ ఉన్నై కవర్లో.

సజల నేత్రాలతో సూట్ కేస్ సర్దుకుని గదికి తాళం సేవే, గబగబా సేషన్ వైపు బయల్దేరాడు రవి. రైలు వరంగల్ వైపు ఉరకలు పెట్తోంది. మళ్ళీ ఉత్తరాలు తీసి చూశాడు. అతని హృదయంలో అద్భుతం అవరించింది. ఆ రెండు సంఘటనలు ఒక రోజే జరిగాయి : “విజయ్ చనిపోలేదు; మళ్ళీ పుట్టాడు, అతని అన్వేషణ ముగిసింది.” కాగితాలు మడత పెట్టిస్తుంటే, అప్రయత్నంగా అతని నోటి నుండి ఈ మాటలు వెలు వడినై. కంటి నుండి రెండు జల బిందు వులు రాలినై.



కొడవపట్టిగంటి కుటుంబరావు

శ్రీనివాసరావు మాటనమ్మి స్కూలుకు వెళ్ళివుండేటట్టి వెళ్ళాలా వద్దా అని నేను చాలాసేపు మథనపడ్డాను. అసలే మా స్కూలువరిస్థితులు అమిత దుర్భరంగా ఉన్నై. మాష్టర్లమందరమూ ఒక్కసారిగా ఎనిమదిమంది కమిటీమెంబర్లను తృప్తిపరచవలసి వచ్చేటప్పటికి మా తల ప్రాణం తోకకు వస్తున్నది. ఏ డిక్షనరీ ఏ మెంబరు ఏ పార్టీలో ఉంటాడో, ఎవరి చిన్న శలవు ఎవరు రద్దచేస్తారో తెలియని స్థితిలో నేనుంటే మాశ్రీనివాసుడు, “నీకు పునర్జన్మలో నమ్మకం ఉందా;

ఉన్నా లేకపోయినా నీకు ఒక చిత్రం చూపిస్తాను. ఈ రహస్యం ఇంకా ఎవరికి బయట పెట్టలేదు. నువ్వు నేనూ కలిసి కొంత రహస్యశోధన చెయ్యటానికి ఇది మంచి అవకాశం. కాబట్టి ఈ పుత్రరం అందిన వెంటనే గురు శుక్రవారాలు శలవుపెట్టి రా, పోమవరందాకా ఉండవచ్చు. ఒక్కసారి ఈ రహస్యం నీ కళ్ళతో నువ్వు చూశావంటే నీకే నమ్మకం కలుగుతుంది” అంటూ రాస్తాడు. గురు శుక్రవారాలు మాత్రమే శలవు పెట్టానంటే శని ఆదివారాలు

రెండురోజులూ కమిటీ మొబిల్స్ యావ  
స్కందీ, నాకోసం అర్జంటు పనిమీద మా  
యింట్లో చుట్టూ తిరిగిపోతారు. అది  
శ్రీనివాసు కేంతెలుసు? తీరాపోతే ఏమీ  
ఉండదేమో!

కాని బయలుదేరాను, నిరుత్సాహం  
తోనే. నేను మాష్టరునయి సిగరెట్టు  
కాల్చటం మానుకొన్నప్పటినించీ, నిరర్థక  
మైనపనులు చెయ్యటమంటే, నాకోక విధ  
మైన భయం వట్టుకుంది. ఏదైనా పని  
ఉంటేనే ఎక్కడికయినా వెళ్ళటమూ,  
అదికూడా ఎంతో ఆలోచించి మరీ వెళ్ళ  
టమూ, నాకు ఉద్యోగంతో కలిగిన  
కోత అలవాటు.

తీరా రైల్వేకిన తరవాత తట్టింది  
శ్రీనివాసరావుకు కొంచెం మతిభ్రమ  
ఏమయినా ప్రారంభమయిందేమోనని.  
ఆ ఆనుమానం ఇంటిదగ్గరే కలిగితే,  
అసలు బయలుదేరకనే పోదును.  
శ్రీనివాసరావుకు మతిభ్రమ కలిగిందను  
కోటానికి చాలా అవకాశం ఉంది—  
నాకు ఈమాత్రం ఇంటి దగ్గరే తట్ట  
లేదు కాని, వాడు తండ్రి చచ్చిపోయిన  
అయిదు సంవత్సరాల కాలంలో జూదం  
లోనూ, గుర్తిపు పండాల్లోనూ, స్నేహి  
తులమీదా, తాగుడుకూ, వేశ్యలకూ  
పాతిక వేలయినా తగలవేళాదు. వాణ్ణి  
చిన్నప్పటినించీ ఎరిగిన వాళ్ళంకూడా  
వాడిట్లా అవుతాడని అనుకోలేదు. వాడి  
పరివర్తనలన్నీ దురూహ్యాలుగానే ఉంటూ

ఉండేవి. ఇంకా ఒక కొంపా నాలుగెక  
రాల భూమి ఉందనగా శ్రీనివాసరావు  
మరొక పరివర్తనం కలిగి వెనకటి జీవి  
తమంతా ఒక్క షణంలో చినిగిన  
చొక్కాను విస్తరించినట్టు విస్తరించి  
రైలుకు అమడదూరాన, ఆ బ్రాహ్మణ  
కోడూరు గ్రామంచేరి, వాడి స్వగృహంలో  
ఉంటూ సేద్యం ప్రారంభించాడు. అంతా  
సంతోషించాం అప్పట్లో. తీరా రైల్వే  
కిన్న షణాన నాకు సందేహం ప్రారంభ  
మయింది—ఈ వల్లెటూరి జీవనమూ,  
స్వయంకృషి వాడి నెత్తి ఆడించినదేమో  
నని, ఒకటి చేతామనుకున్నాను. చెప్పిన  
ప్రకారం వాడు చుండూరు స్టేషను దగ్గర  
నాకోసం హాజరు కాకపోతే నాతోపను  
నేను ఇంటికి తిరిగి వచ్చేద్దామనుకున్నాను.  
ఆబండికి నన్ను రమ్మనీ తను నాకోసం  
కనిపెట్టుకుని స్టేషనుదగ్గర ఉంటాడనీ  
రాళాడు స్పష్టంగా.

వాడెందుకు రాకుండా ఉంటాడూ?  
ప్లాటుఫారంమీద వాణ్ణి కలుసుకుని వాడి  
వాలకం జాగ్రత్తగా గమనించాను. వాడి  
కళ్ళలో వెలిరూపు లేకపోలేదు. వాడి  
జాటుకూడా రేగి చిందరవందరగా ఉంది.  
అయినా తొందరపడకూడదనుకున్నాను.  
మాకోసం స్టేషను బయట గుర్రపు  
బండి సిద్ధంగానే ఉంది.

“నేను నీకోసం స్టేషనుకు రావటంలో  
ముఖ్యమైన ఉద్దేశం ఒకటి ఉంది.  
కాబట్టి నీ వెధవ పరధ్యానంమాని నే

చెప్పేది జాగ్రత్తగా విను ;” అన్నాడు శ్రీనివాసరావు, బండి సాగగానే. “ఒక మనిషి ఆరునెలలకిందట చచ్చిపోయి మళ్ళా మూడు నెలలకిందట కుక్క-అయి పుట్టాడు!” అని శ్రీనివాసరావు అగాడు.

నా అనుమానం దృఢమయింది. నేననుకున్నంత అయింది కదా అనుకున్నాను. ఈ పిచ్చివాడితో నేను ఆరు మైళ్ళు ప్రయాణం చెయ్యాలి. వాణ్ణి బండివాడికీ, నాకూ మధ్య కూర్చోబెట్టటంకూడా మంచిదే ఐంది. ఈరకం పిచ్చి అంటే ప్రమాదకరమయినదని కాదు—ఏళ్ళ వ్యర్థంతమూ బయటపడకుండా మనస్సిని లోలో పలికొలిచే ఉన్మాదం ఇది. చూశారో లేదో, పిచ్చి వాణ్ణి రెచ్చగొట్టటం అమిత అపాయకరం. అందుకని నేను వాడు చెప్పిన దానికల్లా ఊకొట్టసాగాను.

వాడు ఎరుగుదువు కాదూ?” అన్నాడు శ్రీనివాసరావు. ఆ భాగోతుల పెద్దమనిషి ఎవరో, నేను బుద్ధితక్కువగా స్కూలుకు శలవుపెట్టి బ్రాహ్మణకోడూరు అగ్రహారం వెళ్ళుతుండటానికీ, ఆ పెద్దమనిషికీ ఏమి సంబంధమో ఊహించలేకుండానే, “అవును, అత నిప్పుడు కోడూరులో ఉంటున్నాడా?” అన్నాను.

నేనామాట లనగానే శ్రీనివాసరావులో కలిగిన వికారం వర్ణనాతీతం. వాడి కళ్ళు మరింత ఉన్మాదంగా మెరియువ

సినై. వాడు లేవటానికి కూడా ప్రయత్నం చేశాడు. వాడితలకు బండికప్పు తగిలింది. అతరవాత వాడి ఉద్రేకం కొంచెం ఉపశమించింది కాని పూర్తిగా సహితం కాలేదు.

“చూశావా? ఇదే క్లైర్ వాయస్పంటే!” అన్నాడు వాడు.

“ఏమి?” అన్నాను బండిలోనించి బయటికి తొంగిచూసి.

“అదినారాయణ చచ్చిపోయి ఆరు నెలలయింది. వాడిప్పుడు తిరిగి కుక్కగా పుట్టి మాయం బో ఉన్నాడు! వాణ్ణి చూపించటానికే నిన్ను తీసుకు పోతున్నాను!”

వాణ్ణి ఈ స్థితిలో మేరు ఊహించుకోవాలే కాని నేను వర్ణించలేను. వాడి రేగిన జుట్టూ, పాలిపోయిన కోలమొహమూ, హాస్యంతో కాక కేవలమూ ఉద్రేకంతో నవ్వుతూ వణుకుతున్న వాడి పెదిమలూ, అన్నిటినీ మించి వెక్రిచావుతో నిండిన వాడికళ్ళూ—సముద్రానికి అవతలిమేరకనిపెట్టిన కొలంబసు, ఇట్లాగే కనపడి ఉంటాడని ఊహించుకున్నాను. పరీక్ష పాసయిన విద్యార్థులూ, లాటరీలో డబ్బు సంపాదించిన దరిద్రులూ, ఎదయిన ఆవులూ మొదలైన వస్తువులలో ఉండదగిన లక్షణాలు వాడిలో కనిపించినై. వాడికి పిచ్చిపట్టం దనుకోవటం నాదే పొరపాటు—వాడి



మాదిరిగా ప్రవరించే పిచ్చివాళ్ళను నే నెక్కడా చూడలేదు.

“ఇది—ఈ కుక్క—ఆ ఆదినారాయణే నీ నీ కెట్లా తెలుసు?” అన్నాను.

శ్రీనివాసరావు కొంచెం తికమక పడాడు.

“అది నేను రుజువు చెయ్యలేను. కాని ఈ కుక్క ఆదినారాయణేనని నాకు తెలుసు.” అన్నాడు వాడు చివరకు.

“నీ నమ్మకానికైనా కారణం చెప్పు. ఏదో కారణం ఉండాలిగా!”

“చెబితే నవ్వుతావేమో!” అన్నాడు శ్రీనివాసరావు, నిష్కారణంగా సిగ్గు పడుతూ.

“నీకు తెలిసిందంతా నాకు తెలియక పోతే నేను వచ్చినందుకు ప్రయోజనం ఏముంది? ఏదో కుక్కను చూపించి ‘ఇది ఆదినారాయణ అని నమ్ము’ అంటే, ‘ఓహో! ఇదా పునర్జన్మ అంటే’ అని నే నెట్లా అనగలనూ?”

“ఒకసారి నేను ఈ ఆదినారాయణ శాస్త్రికి వస్తేందెవరదలు బదులిచ్చాను. వాడాడబ్బు తీసుకుంటూ; ‘నీ వాకిట్లో కుక్కఅయి పడిఉండి అయినా నీ రుణం తీర్చుకుంటాను, బాయి!’ అన్నాడు. వాడాకీ తీర్చనేలేదు...”

నా కిదంతా చాలా చాదస్తంగా కనపడదీ.

“ఈ కుక్కవల్ల పునర్జన్మ అనే దాన్ని గురించి శోధన చెయ్యాలంటే

మనం ఇంతకంటే కొంచెం శాస్త్రీయమైన మార్గం తొక్కాలేమో!” అన్నాను.

శ్రీనివాసరావు నొద్దుకున్న వాడల్లే.

“నే నందుకనే చెప్పనన్నాను..... అసలు నీకు ఈ కుక్క ఆదినారాయణ అయినా ఆకాశరామన్న అయినా ఒకటే. దానికి మనిషికున్న జ్ఞానం ఉంది. దానికి మనం మాట్లాడేది స్పష్టంగా అర్థమవుతుంది. అది కిందటి జన్మలో మనిషి. అవి జ్ఞాపకం పెట్టుకుని మరీ ప్రవర్తించు. దాన్ని ఒకసారయినా చూడందే నీకు నే నెంత చెప్పినా నీ తల కెక్కదు. ఇదంతా ఇప్పుడెందుకు చెబుతున్నానంటే, నువ్వు మా యిల్లుచేరిన తరవాత ఆ కుక్క వింటుండగా దాన్ని గురించి “అదీ, ఇదీ” అనటంగాని, ఇంకేవిధంగా నన్నా అవమానించటంగాని చేస్తే దానికి అర్థమవుతుంది—వ్యవహారం మొదట్లోనే బెడుస్తుంది. అందుకని ఇదంతా చెబుతున్నాను. కావాలంటే జాగ్రత్తగా నువుకూడా గమనించి, నే చెప్పినదంతా నిజం ఔనో కాదో తనిఖీ చెయ్యి!”

ఆ తరవాత బండి వాళ్ళ ఇంటిముందు ఆగేవరకు వాడు కుక్కను గురించి ఏమీమాట్లాడలేదు. బండి కుదుపు జాస్తిగా ఉండటంవల్ల క్రమంగా సంభాషించాలనే ఇచ్చుకూడా పోయింది నాకు.

“ఆదినారాయణ — అదే, ఈ కుక్కను గురించి నా భార్య దగ్గరకూడా ఏమీ ప్రస్తానన తీసుకురాకు. ఆవిడకు

సినిమాల్లోకి  
వేవే వచ్చింది!



ఆ కుక్క అంటే చెప్పతరం కాని మంట! అన్నాడు శ్రీనివాసరావు మే మిద్దరమూ ఇంట్లోకి పోతుండగా.

“ఏం? ఆవిడకు పునర్జన్మ విషయమైనమ్మకంటేదా?”

“అదికాదు. ఆవిడకింకా ఆవిషయం తెలియదు. తెలిస్తే దాన్ని చంపేస్తుంది కూడానూ! అది తనవంక మనిషి చూసినట్టు చూస్తుందని ఆవిడికి కోపం. అందుచేత కుక్కను నేను దొడ్లో పాకలో ఉంచుతున్నాను.”

తరవాత అయిదు నిమిషాలకు చూశానా కుక్కను.. ఆ ప్రథమ దర్శనం నాకు చాలా నిరీక్షాహకరంగా ఉంది. ఎందువల్లనో నేను, ఈ కుక్క అన్ని కుక్క

లల్లేనూ ఉండదని భావించాను. బాగా ఆలోచిస్తే అటువంటి భావనకు ఏ మాత్రమూ ఆధారం కనపడదు. అయినా ఇది సామాన్యమైన ఆడకుక్క కడుపున పుట్టిన కుక్కపిల్ల అనిమాత్రం నేను ఊహించలేదు.

అది మొత్తంమీద నల్లనికుక్క, మెడమీదినుంచి ముందు ఎడమకాలినగం వరకూ వ్యాపించి ఒకటి, ఎడమకన్ను ప్రాంతం ఒకటి తెల్ల మచ్చలున్నై. వెనకకాళ్ళ, కిందిభాగాలు మళ్ళా తెల్లగా ఉన్నై. చూడటానికా కుక్కపిల్ల ఆటే పుష్టిగానైనారేదు. దాని శరీరంమీద బొచ్చుకూడా పొట్టిగానూ, అనారోగ్యం గానూఉంది. ఏ మాత్రమూ విగనిగ

లాడటంలేదు. ఇక అది మామూలు కుక్క-  
కాదనుకోటానికి అధారం ఏమైనా ఉంటే  
దానికళ్ళే. ఆకళ్ళూ ఆచూపూ నేను ఏ  
కుక్కతోనూ చూడలేదు. నేను దాన్ని  
సమీపించగానే అది నా వంక “ఎవడు  
వీడు?” అన్నట్టు ఒక విచిత్రమైనచూపు  
చూసింది. దాని మొహంమీద కళ్ళ  
పైభాగంలో మధ్యగా ఉండే చర్మం—  
మన కనుబొమలు కలుసుకునే సుదుటి  
భాగానికి సరిపోయ్యేచోట... ముదతలు  
పడ్డది. అంతా మనిషి కనుబొమలు  
ముడేసినట్లే!

“ఇది ఆటే ఆరోగ్యంగా ఉన్నట్టు  
కనపడదేంరా?” అన్నాను.

శ్రీనివాసరావు నా చెయిగిల్లి రహ-  
స్యంగా “ఇది, అనకు!” అన్నాడు. నాకు  
మండిపోయింది. ఈ వెధవ కుక్క—  
కిందటి జన్మలో మనిషి అవుగాక! ఎన్ని  
కుక్కలు కిందటి జన్మలో రాజాది  
రాజులో!—దీనికోసం నేను మర్యాదగా  
ప్రవర్తించాలా?

నేను కోపంగానే దానివంక తిరిగి,  
“నా మాటలు నీకు అర్థం అవు-  
తున్నాయా?” అన్నాను. అది ముక్కు-  
లోనించి చప్పుడయ్యేటట్టు గాలి వదిలి  
పెదిమలు చప్పురించింది.

“నీ పేరు సుబ్బారావా?” అన్నాను.  
కుక్క గుర్రమన్నది.

“అదినారాయణ?” అన్నాను, దాని  
మొహంజాగ్రత్తగా గమనిస్తూ.

నమ్మండి. నమ్మకపోండి ఆ కుక్కమనిషి  
అడించినట్టు తల పైకి కిందికి అడిం-  
చింది!

ప్రథమ దర్శనంలోనే దాన్ని చూస్తే  
నాకు దురభిప్రాయం కొంత కలిగి ఉండ-  
కపోతే ఆ తల అడించడం నాకు వూర్తి  
నమ్మకం కలిగించి ఉండవలసిందే.  
అప్పటికీ నా ఆశ్చర్యానికి మేరలేదు.  
నేను శ్రీనివాసరావు వంక చూశాను.  
వాడు నవ్వి కుక్కవంక తిరిగి, “వా-  
డింకా నమ్మలేకుండా ఉన్నాడు!”  
అన్నాడు. వాడామాట అనగానే కుక్క-  
నన్ను చూడటంమాని వాడి దగ్గిరికి వెళ్ళి  
వెనక కాళ్ళ మీద కూర్చుని నాలిక బయ-  
టికి చాచి, రోజుతూ నవ్వుతున్న దానల్లే  
వాడివంక చూడటం మొదలుపెట్టింది.

ఇంకొకడికైతే అప్పటికై నా నమ్మకం  
దృఢపడేదేమో కాని, అది నా ప్రార-  
బ్ధమే అనండి, అది నాలిక బయటపెట్టి  
రోజుటం మొదలు పెట్టగానే దానిమీద  
నాకు కలుగుతున్న విశ్వాసం కాస్తా  
పోయింది. తరవాత క్రమంగా నేనుకూడా  
నమ్మటం ప్రారంభించా ననుకోండి!  
నమ్మకుండా ఉండటం సులభంకాదు.  
తెలుగులో ఏ పని చెప్పినా చేస్తుంది—  
కనీసం చెయ్యగలదు. కాని దానికి ఇష్టం  
లేని పనులు చెబితే చచ్చినా చెయ్యదు.  
పైగా గుర్రమంటుంది. అంత కోపుష్టి  
ప్రాణిని నే నెక్కడా చూడలేదు, దాన్ని  
పరీక్ష చెయ్యటానికి ప్రయత్నిస్తున్నామని

తెలిసినా మొండికెత్తుతుంది. దాని పెద రిచ్చెతనంవల్ల నాకు దానియందు గురి కుదరటం మొదలైపో కొంచెం కష్టమయింది. కాని అబ్బదుకు నమ్మాను. అది అదినారాయణ పేర పిలిస్తేనే వినిపించు కుంటుంది. అంతవరకు నేను రుజువివ్వ గలను... అయినా ఏ అదినారాయణో చెప్పలేం. పైగా అదినారాయణ అనే పేరు దానికి మావాడే అలవాటు చేసి ఉండినా ఆశ్చర్యంలేదు. అది నిజంగా కిందటి జన్మలో ముప్పే అయిఉంటుందా లేక ఏమనిషి ఆత్మ అయినావచ్చి ఈకుక్క శరీరాన్ని ఆవేరిందిందా అన్న సూక్ష్మ విచారణ కూడా నాకు అవసరం లేదు. నా ప్రాణానికి రెండూ ఒకటే దానికి ముప్పేకున్నంత జ్ఞానంఉంది ఆ జ్ఞానం దీనికి పుట్టిన తరువాత కలిగిఉండటం అసంభవం. అది రెండు మూడు నెలలు దాటని పిల్ల!

కాని నేను చెప్పదగినదీ, మీరు విన దగినదీ ఏమిటంటే నాకా కుక్కమీద నమ్మకం కుదిరినా మా శ్రీనివాసరావుకు కుదిరినట్టు భక్తి కుదరలేదు. అది సామాన్యపుకుక్క కాకపోవచ్చు కాని, సామాన్యపు మనిషికంటే ఎక్కువమాత్రం కాదు. కిందటి జన్మలో అది ఎవరోకాని, ఆమనిషితో నాకు పరిచయం అయిఉంటే అతనికి నాకూ స్నేహం అయిఉండదు. ఈ కుక్కకూ నాకూ ఒక్క రవ్వయినా మనస్సులు కలవలేదు. ఆ కుక్క అతి

శయమూ అహంకారమూ ను సహించలేక పొయ్యేవాణ్ణి. దానికి మనిషి, కున్న జ్ఞానం ఉందని నాకు తెలుసునని దానికి తెలుసును. తన్ను మేమువరకూ నెత్తిన పెట్టుకు ఊరేగించుకోతే దానికి కోపం. దాని "వానిటీ" చూవాడు తల్లిపిపంచే వాడు. నేను దాన్ని నిర్లక్ష్యంగా చూపే వాణ్ణి. పైగా దాని "ఇన్నీరియారిటీ కాంప్లెక్సు" నేను అసలే సహించలేక పొయ్యేవాణ్ణి దాన్ని గౌరవించినప్పుడల్లా అగౌరవంగా చూస్తున్నారనే! నేను మా సంభాషణలో దాన్నికూడా చేర్చుకోతే మండిపడేది—తనమంట అనేక విధాల చూపించేది.

మావాడికికూడా నా ప్రవర్తన రుచించలేదు. "ఏమిటా నీకీ కుక్కలో ఇంకా నమ్మకం కుదరలేదు—లేకపోతే ఏమిటి? దీన్ని పిస్కవరు చేసినప్పటినుంచి నాకు పెన్నిధి వారికినట్టుంది. ఇటువంటి ఫినా మినన్— ఇంత విచిత్రం!—కళ్యాణా చూసికూడా చలించవే! నీకేమీ ఆశ్చర్యంగా లేదా?" అన్నాడు వాడు.

"ఆశ్చర్యం! విలరీతమైన ఆశ్చర్యం గాఉంది. ఇది చూసినప్పటినుంచి. ఇటువంటి చిత్రాలన్నిటికీ కారణభూతమయిన శక్తిని గురించి నా ఆభిప్రాయం మరింత భక్తితో కూడుకున్నదయింది. ఆ భక్తి ఈ చీకకుమీద చూపించమంటే నా వాతకాదు కావాలంటే ఇతర కుక్కలను దీనియందు భక్తితో సంబరించమను.

నాకేమిటి? మనిషిగా మెచ్చుకోలేని వ్యక్తిని కుక్కగా ఎట్లా మెచ్చుకోమంటావు?” అన్నాను.

“సీలో నిజమైన శోధనోద్రేకం— రిసెర్చి స్ఫిరిటు—లేదుపో!” అన్నాడు మావాడు. నేను అప్పుడే చూపించిన నిర్లక్ష్యత తరవాత క్రమంగా లోకమంతా చూపించిన సంగతి మావాడు గుర్తించే ఉంటాడనుకుంటాను!...

అవును, తరవాత కొద్దిరోజులకే ఈ కుక్క మావాడి సొత్తుకావటంమాని లోకం సొత్తయింది...

నేను అనాగురోజులూ కోడూరులో ఉండి, సోమవారం చీకటితో లేచి స్కూలుకు అందుకున్నాను. మళ్ళీ శుక్రవారం సాయంకాలం రమ్మని శ్రీనివాస రావు నన్ను మరీ మరీ అడిగాడు. ఈ లోపల కొంత “మొమొరాండా” కూడా రాయారచేస్తానన్నాడు “అదినారాయణ” ను గురించి.

శ్రీనివాసరావు ఒకటి తలిస్తే లోకం ఇంకొకటి తలిచింది. గురువారం నాడే కోడూరు వితంతువులు ఇద్దరు ముగ్గురూ, ఒక తరంగాలు పాడే ఆయాన కలిసి “అదినారాయణ” కాలభైరవుడని కనిపెట్టారు!...

ఆ పూళ్లో ఒకచోట రోజూ సాయం కాలంపూట భజన జరుగుతూ ఉంటుంది. ఒకనాడు “అదినారాయణ” అక్కడికి వెళ్ళి భజన వింటున్నది. భజనచేసే

వాళ్ళలో కొందరు కొట్టబోతే గుర్రు మన్నది. ఆ తరంగాలు పాడే ఆయాన—తన కొంపలో రోజూ కుర్రవాళ్ళను కొడుతూనే ఉంటాడు— ఆ కుక్కకు చేతులెత్తి నమస్కారంచేసి “అ శ్రీమన్నారాయణమూర్తే ఇట్లావచ్చి వింటున్నాడు మనస్తోత్రాన్ని : ఉండనివ్వండి” అన్నాడు.

మరుక్షణమే “అదినారాయణ” మంచి ఉపాయం ఆలోచించింది. అది వెంటనే వెళ్ళి దేవుడివటం ముందు కూర్చుని భజనచేసే వాళ్ళవంక “ఇక మీ పని మీరు చెయ్యండి” అన్నట్టు చూచింది.

చిత్రం ఏమిటంటే అందులో ఒక వితంతువుకు ఆ కిందటి రాత్రే శ్రీమన్నారాయణుడు కుక్కస్వరాలతో కనిపించి “నేనువస్తున్నాను. మీభజన మందిరం పావనం చేస్తున్నాను” అన్నాడట. ఆవిడ ఒక్కతైకే అటువంటి కల వచ్చివుంటే ఆషే నమ్మవగిన విషయంగా ఉండిఉండేది కాదేమో కాని, ఇంకో వితంతువుకు కూడా అటువంటి కలే రావటంవల్ల మొదటి ఆవిడ కల అబద్ధం అయిఉండటం అసంభవమయింది... ఆయితే రెండో విధవకు కలలో కనిపించింది, శ్రీమన్నారాయణుడుకాడు. వెంకిటేశ్వరస్వామి—నామాలూ, కాళ్ళదాకా ఉత్తరీయమూ, బారెడు రేకు చెప్పులూ! నల్లటి విగ్రహం; ఆ తెల్లటి నామం కాన ఎడమ కింటిమీదికి



ఉన్నట్టూ. తెల్లటి ఉత్తరీయం కుడిభుజం మీద స్పష్టంగా కనిపించినట్టూ, పాదాలు వెండి పాదాలయినట్టూ ఆ రెండో విధకకు స్పష్టంగా కళ్ళకు కట్టినట్టుంది !...

తరవాత కథ నేను చెప్పనక్కర్లేదు మా ప్రాంతాల అందరికీ తెలుసు. ఈ కాలభైరవస్వామి రాకతో కోడూరు పుర వాసులు నాగుమయ్యను కూడా మరిచారు. ఆ రోజు కా రోజు గడిచినకొద్దీ అనేక వేలమందికి కలలో సాక్షాత్కరించి, కోరిన కోరికలు తీర్చుసాగారు, అనేక వేలమంది సంతానం లేనివారు స్వామి

వారి అనుగ్రహంవల్ల సంతానం కన్నారు అట్లా కన్న త్రీని ఒకామెను నేను స్వయంగా ఎరుగుదును. అవిడకు సంతకు లేని మాటా తరవాత కలిగిన మాటా నిజమేకాని, అవిడ స్వామివారిని దర్శించి వచ్చిన తరువాత ఏడునెలలకే కలిగాడు శిశువు !...

భజనమందిరం పూజామందిరంగా మారింది. రోజూ స్వామివారి సాన్నిధ్యంలో వేదపఠనమూ, స్వామికి షోడశ పూజలూ, ఇంకా ఏమిటో ఏమిటో !

చక్కని మంచం మీద బూరుగదూది పరుపు వరచి, తెల్లని ఇత్రీ మడతలు పరిస్తేనేకాని స్వామివారు పడుకోరు. అచ్చ శాకాహారం తప్ప ముట్టరు. ఉదయంపూట కాఫీ ఉప్పాలు నేసిస్తారు.

ఈవిధంగా ఆరునెలలు జయప్రదంగా పెర్లింది అకస్మాత్తుగా కాలభైరవుడి ప్రశంస అందరూ మానేశారు. . .

భగవంతుడైనానరే మనిషిజన్మవత్తితే మనిషియొక్క శరీరతత్వమూ గుర్తించి తీరాలి. అక్కడ ప్రకృతికి భిన్నంగా వెళ్లితే ప్రమాదంవుంది ఈ కుక్కకు అంత వివేకం లేకపోయింది. తనకు అందుబాటులో ఉండేనియమాలు అవలంబించక అది ఆశకుపోయి, మనిషి మెప్పుకోరి, మనిషి నియమాలు అవలంబించటంవల్ల దానికి ఒక విధమైన రుగ్మత ప్రారంభమయింది, దాని శరీర తత్వానికి అనుగుణ్యమైన ఆహారం పడలేదు.

దానిలో ఉన్నమనిషి బుద్ధిని కుక్క శరీరం చివరకు జయించనే జయించింది. అది చాటుగావెళ్ళి దానికి కావలసిన ఆహారం దొంగిలించి తినసాగింది. ఒక సారి తనసహజమైన ఆహారాన్ని రుచి చూచిన తరవాత దానికిపూజలూ, పునస్కారాలూ, లోకం తనకు ఆరోపించిన కాలభైరవతత్వమూ మొదలైన వాటిమీద విముఖత్వం బయలుదేరింది. చేజేతులా ఈ పీడ తెచ్చిపెట్టుకున్నందుకు దానికి

చాలా వశ్యాత్వావం కలిగిఉండాలి తనను పరివేష్టించుకుని ఉండే భక్తి సముదాయం మీద దానికి ఆగ్రహం తాన్తి అయింది. వాళ్ళు తన్ను ఒకక్షణం ఏమరిఉండరు. అర్థరాత్రివేళ తను చడీ చప్పుడూ లేకుండా బయటికి పోతున్నా ఎవదో ఒకభక్తుడు, హాయిగా నిద్రపోతూ ఉండ నలసిన వెధవ, తల ఎత్తి “స్వామీ. ఎక్కడికి?” అని తోడు పడ్డాడు.

తను చేతులారా ఇదంతా తెచ్చి పెట్టుకున్న మాటకూడా మరచిపోయి, తనను భక్తులంతా నిర్బంధిస్తున్నారన్న భావం కూడా దానికి కలగటం, నేను సులభంగా ఊహించగలను. అఖరుకు అది ప్రతివాళ్ళమీదా గురుమనసాగింది.

కాలభైరవుడి మనసు సరికాలేదని అందరూ గ్రహించారు. స్వామికి ఆగ్రహం వచ్చిందన్నారు. దానిచుట్టూ ఇరవైనాలుగు గంటలూ భజనలూ, ఊరంతా సంతర్పణలూ ప్రారంభించారు. ఆ కుక్కకు పూర్తిగా వెర్రితైపోయింది. కాలభైరవుడు తన అత్యంత ప్రియ శిష్యుడైన తరంగాలసాదే పెద్దమనిషి పిక్కపట్టుకుని కండ ఊడేదట్టు పీకిం దన్న వార్త దళదిశలా వ్యాపించింది.

మర్నాడే కాలభైరవుడు అదృశ్యుడైనాడు! కొంతకాలంనుంచీ స్వామి వారు భక్తులపైన ఆగ్రహంగా ఉండటమూ, అఖరుకు అదృశ్యుడు కావటమూ చూసి ఏదో మహాపచారం జరిగిందని

గ్రహించి, భక్తులంతా ఒకరినొకరు అనుమానించసాగారు భక్తులలో అంకితం కలహాలు బయలుదేరి బహిష్కరణలూ, తిట్టుకోటలూ, కొట్టుకోటలూగా పరిణమించినై.

తరవాత కొన్నిరోజులకు చేదోలు గ్రామంలో ఒక బలిసిన, నల్లగా నిగనిగలాడే కుక్క, మరొక అడకుక్క వెంటపోతుండటం చూసి, ఒక పెద్ద మనిషి నిర్భాంతపోయి ని.బడ్డాడు. కొంత కాలం కిందట ఆయన కోడూరు వెళ్ళి కాలభైరవుణ్ణి సందర్శించినట్లు చెప్పాడు. ఈ కుక్క అచ్చంగా ఆ కాలభైరవుడికి అన్నో తమ్ముడో అన్నట్టుంది. కాలభైరవుడు అదృశ్యమై అప్పటికి వారం రోజులయిందని ఆయన భార్య చెప్పి ఉండకపోతే, ఆయనకు ఈ కుక్క కాలభైరవుడా అన్న సందేహం కలిగి ఉండవలసిందే?...

తరవాత తరవాత క్రమంగా చాలా విషయాలు బయటపడినై. మధ్య మధ్య ఈ కుక్క ఎంగిలి విస్తరాకులు నాకటమూ, బొమికలు కొరికి చూడడమూ చూసినవాళ్ళున్నారు. తన వంటయింటో ప్రవేశించి అన్నపు కుడు ఎత్తుకుపోతుంటే ఒక ఇల్లాల చీతిలో ఉన్న కట్టె పేడు విసిరివేసిన తరవాత కాలభైరవుణ్ణి

గుర్తించి, అపరాధమని చెంపలు వాయించుకుని ఇవంతా రహస్యంగా దాచిపెట్టింది. కాలభైరవుడు అంతర్ధానం అయిన తరువాత క్రమంగా ఈ కుడలన్నీ ప్రచారంలోకి వచ్చినై....

మొన్న ఈ మధ్యనే శ్రీనివాసరావు మళ్లా నాకు కనిపించాడు. వాడినిగ్గరి ఈ సంగతి తెస్తే, “ఛా! ఆ పెద్దవక్కు సంగతి యెత్తుకు! దీనికోసం ఒక రాత్రల్లా వెతికి, మర్నాడు ఉదయం భజనమందిరంలో ఉండని విని చూడదోయినాను. నన్ను చూడగానే బొంబాయిమని మీదికి వచ్చింది. ఆ తరంగాలు నాదే పీనుగ. వాడికి నాకు పడదు, అదంతా చాలా కద ఉందిలే! నేను వినేట్టు “స్వామివారికి భక్తులెవరో పతికు లెవరో తెలుసు!” అన్నాడు...

“మొత్తానికి మంచి ఎత్తేవేసింది. దాని బతుకు నాకు తెలుసునని దానికి తెలుసు— పెద్దవక్కు!”

దానికి భగవంతుడు ప్రసాదించిన శక్తిని అది వృధా చెయ్యకుండా, ఆ శక్తిని కుక్కల జాతియొక్క మేలుకే ఉపయోగించితే ఆజాతికి చాలా మేలు చేసిన దయ్యో పనుకుంటాను ఈ “అదినారాయణ!”





జూలై నెల

# భావపరిచయ పోటీ

బహుమానం రూ. 10-00



ఈ కార్టూనుకు హాస్యయుత వ్యాఖ్య (Caption) కావాలి.

వ్యాఖ్య పచనంగా గానీ, పద్యంగా గానీ వుండవచ్చు. పచనంగా అయితే ఒక్క వాక్యంలోనూ, పద్యంగా అయితే నాలుగు పాదాల లోపుగాను వుండాలి.

వ్యాఖ్య కార్డుపైననే వ్రాసిపంపాలి. కవరులో పంపినవి అంగీకరింపబడవు.

మాకు చేరిన వ్యాఖ్యలలో కెల్లా ఉత్తమంగా వున్నదానికే బహుమానమివ్వబడును. బహుమతి నిర్ణయంలో సంపాదకునిదే తుదినిర్ణయం, ఉత్తరప్రత్యుత్తరాలు లేవు.

వ్యాఖ్యలు మాకు జూన్ 5వ తేదీలోగా చేరాలి. యువ పాఠకులందరూ ఈ పోటీలో పాల్గొనవచ్చును. ప్రవేశరుసుము లేదు.



ఎమ్. హేమలత

అప్రీతినుండి వస్తూనే, పాంటు జేబులో నుండి ఒక కవచ తీసి పద్మ చేతిలో పెట్టాడు వెంకట్రావు. “ఎక్కడిది?”, అన్నట్లు భర్తవేపు ప్రశ్నార్థకంగా చూసింది పద్మ, “చదువు, నీకే తెలుస్తుంది” అంటూ టవలు తీసికొని స్నానానికి వెళ్ళిపోయాడు. “ఎవరు రాసారమ్మా? తాతయ్యగారా?” అంటూ పదేంద గిరిజ పద్మవేపు ఆసక్తిగా

చూసింది. “ఏమో! చదవనీ” అంటూ ఉత్తరం విప్పింది పద్మ.

ప్రియమైన అన్నయ్యకి, ఇక్కడ మేమందరం జేమం. అక్కడ మీరందరూ జేమమనుకుంటాను. చి! తెలు ఈ మధ్యనే ప్లా జ్వరంతో బాధపడింది. ఇప్పుడు కులాసాగానేవుంది. అక్కడ చిరంజీవులు గిరిజ, జరిజ, రాము కులాసా అనుకుంటాను.

మరి ఒక ముఖ్యమైన విషయం అన్నయ్యా, మీ బావగారిని అపీనువాళ్ళు బ్రెయినింగ్ కి బాంబే పంపిస్తున్నారు. రెండు నెలలు వుంటారు. పా మీ లీ ప్లానింగ్ బ్రెయినింగ్ కొరకు నేనుకూడ వెళ్ళవలెనని వున్నాను. కైలుతోపే మాకు చిక్కు వచ్చిపడింది. కైలుని ఈ రెండు నెలలు మీ దగ్గరే వుంచుదామని వుంది. అమ్మ దగ్గర ఆయితే దానికి కంపెనీ వుండదు. అందులో అది మరీ వల్లెటారు. దీనికి అస్తమానం ఏదో ఒక సుస్తీ చేస్తూ వుంటుందాయె. నేను, కైలు అదివారం బయలుదేరి అక్కడికి వస్తున్నాము. వదినను అడిగినట్లు చెప్పేది. ఇంతే.

ఇట్లు  
మంజుల.

ఉత్తరం చదవడం అవగానే దాన్ని రేఖిల్ మీద పెట్టి, పద్మ భర్తకి కాఫీ తీసుకు రావడానికి లోపలికి వెళ్ళింది. ఉత్సుక తను చంపుకోలేని గిరిజ ఉత్తరం చదవ సాగింది. వెంకట్రావు గదిలోకి రాగానే “నాన్నా! కైలు, అత్తయ్య వస్తారట కదా! కైలు మనింట్లో నే వుండిపోతుందా?” అంటూ ఎంతో ఆమాయ కంగా, సంతోషంగా అడిగింది. “ఏమో నమ్మా! హోమ్ మినిష్టర్ పర్మిషన్ కావాలిగా ముందు” అంటూ భార్య చేతి లోని గ్లాసు అందుకున్నాడు. “పాపం ! అప్పటికి నా మాట జవదాటినట్లు!” పద్మ

కొంచెం నిశ్చరంగానే అంది. ఈ మంజులే తననీ, తన సంసారాన్నీ ఎన్నో తప్పులు పట్టింది. పిల్లలకి క్రమశిక్షణ నేర్పటం తెలీదు అంది. పిల్లలకి సరయిన ఆహారం ఇవ్వడంలేదని దెప్పింది. ఎంతయిన దాక్తురు కదా ! ఆవిడలాగ పెంచడం తనకెలా చాతనవుతుంది. అని సరిపెట్టుకుంది పద్మ. కాని ఆ ఎత్తిపొడుపులు, హేళనా పూరిత వాక్కులు పద్మమర్చిపోలేదు. ఒక్కనాడు తన పిల్లలను పిలిచి తన యింట్లో వుంచుకోలేదు. తను వచ్చినా, పట్టుమని పదిరోజులు వుండకుండా తుద్రుమనేది. ఇప్పుడు ఆవసరం తనది కదూ! ఎంతో వినయంగా ఉత్తరం వ్రాసింది “మీరే మంటారు రాణిగారూ !” అన్నాడు వెంకట్రావు పేపరు అందుకుంటూ. “అదేంటండీ ! నన్నడుగుతారు? అన్న గారాయె, చెల్లెమ్మాయె ! నే నెవర్ని మధ్యన? నేను వద్దంటే మాత్రం ఆవిడ రాకుండా వుంటుందా? మీరు రమ్మన కుండా వుంటారా ?”. పద్మ జలజని కేకేసి, దాని జడలు విప్పడం మొదలెట్టింది.

“వద్దా! మంజుల పరిస్థితి కూడా కొంచెం అలోచించు. అసలే దానికి పిల్లల మీద మమకారం ఒక పాలు ఎక్కువ” “ఆ మాటే అనొద్దంటాను! ఎవరి పిల్లలు ఎవరికి ఎక్కువకాదు..!” “ఆవేశ పడకు మరి! ఒక్కగానొక్క పిల్ల. అందులో

దాని ఆరోగ్యం కూడ అంత మంచిది కాదు ఎటూ వీలుకాని పరిస్థితి. ఒక రెండు నెలలే కదా! మనింట్లో వుండనీ”

“ఇప్పుడు నేను కాదన్నానటండీ! ఎటోచ్చి డాక్టరు మంజులలాగ పిల్లల్ని పెంచడం మాత్రం నాకురాదన్నది మీర్చిద్దరు మర్చిపోకండి” జలజ జడకి రిబ్బను బిగిస్తూ అంది పద్మ “ఊ...నరేలే... ఎప్పటి మాటలో పట్టుకుని ఇప్పుడు దెప్పతున్నావు! ఆయినా మంజుకి ఎవరున్నారు! మనం తప్ప. మన మీద ఆపేక్షవల్ల కాని లేకుంటే దాని కూతుర్ని లక్షవరహాలు పోసినా మనింట్లో వుంచుతుందా?” “నరే! ఆ లక్షవరహాలేవో మీరే ఏరుకుందురుగాని నాకు పడుంది” అంటూ లోపలికి వెళ్ళిపోయింది పద్మ.

తన చెల్లెలు మంజులకి, పద్మకి చాలా విషయాల్లో అభిప్రాయ భేదాలు వున్నవి అన్న విషయం వెంకట్రావుకి తెలియక పోలేదు. కాని ఇంటికొచ్చిన అతిథిని అవమానించేంత కుత్సిత బుద్ధి మాత్రం కాదు పద్మది అన్న నమ్మకమే వెంకట్రావుకి దైర్యాన్నిచ్చింది.

శైలు వచ్చినందుకు పిల్లలు గంతు లేకారు. కలిసిపోయి ఆడుకున్నారు. ఎప్పుడూ హాస్పిటిల్ అనే చెల్లెలు, సావకాశంగా ఇంట్లో కూచుని కబుర్లు చెబుతుంటే వెంకట్రావుకి ముచ్చటేసింది. పద్మ కూడ ఆడబడుచుకీ ఏలోటు లేకుండ అన్నీ చేసిపెట్టింది. మూడు

రోజులు మూడు నిమిషాల్లో కరిగి పోయాయి.

ఆ రోజే మంజుల వెళ్ళేరోజు. శైలు, తీరా తను వెళ్ళేటప్పుడు గోల చేస్తుండేమో అని అన్నయ్యతో పాటుకీ పంపేసింది. ముందుగానే అన్నయ్య దగ్గర వీడ్కోలు తీసుకుంది. పద్మ, మంజుల ఇద్దరు కలిసి స్టేషన్ కి వచ్చారు. దారిపొడుగునా అప్పగింతలు పెడుతూనే వుంది మంజుల. “వదినా! శైలుకి రోజూ కోడిగ్రుడ్లు. పాలు ఇవ్వు. క్రొవ్వుట టిఫిన్ కి దానికి బ్రెడ్ అలవాటు. వాడ్డిగ టోస్ట్ చేసి ఇవ్వు. నెయ్యి ఎక్కువగా వాడకు” అన్నిటికీ వూకొట్టింది పద్మ. “దానికి అన్నమానం జలుబు చెస్తుంది వదినా! దాని పెట్టెలో స్వెట్టరు, మేమోళ్ళు పెట్టాను, రాత్రిళ్ళు వేసి వడుకోబెటు” తనొక్కతే పిల్లను పెంచుతున్నది. చెప్పేకబుర్లు వింటూంటే పద్మకి చిర్రెత్తుకొచ్చింది కాని అసహనంగా, గొడవెందుకని మౌనంగా వుండిపోయింది. ఆకలికి ఒక టానిక్కు. తిన్నది ఆరగ టానిక్ ఒక మందు. జ్వరానికి ఒకటి, దగ్గుకొకటి ఇలా ఎన్నోమందుల పేర్లు వ్రాసి ఇచ్చింది మంజుల. మళ్ళీ ఏకరువు పెడుతుంది. పద్మకి చిరాకేసి ప్రయాణీకులకేసి దృష్టి సారించింది. “వదినా! పండ్రనం, పాలు రెగ్యులర్ గా ఇవ్వండి. దాని ఖర్చుకి నెలనెలా నేను వంద రూపాయలు పంపుతాను” అంటున్న


మంజుల మాటలకి వులిక్కిపడి ఇటు తిరిగింది పద్మ. కోపంగా తనకేసి చూస్తున్న ఎదిన చూపులలోని వేడిని గమనించే స్థితిలో లేదు ఆతల్లి ఆతురత. ఇక మాటలు వాలించండి, అంటూ పైలు ముందుకు సాగిపోయింది. వికలమైన మనస్సుతో ఇంటికి వచ్చింది పద్మ.

ధర్మ వచ్చి రావడంతోటే అతని మీద విరుచుక పడింది. “ఏమిటి మీ అన్నా పల్లెండ్ర వుద్దేశం? డబ్బు పంపు తుండటం గదా! మీ ముద్దుల చెల్లెలు. ఇదిమైనా పూటకూళ్ల ఇల్లు అనుకుందా? ఆ సంగతి ముందే తెలిసివుంటే శుభ్రంగా ఏ బోరింగ్ లోనే చెప్పించ మనేదాన్ని” పద్మ కోపంతో, అవమానంతో వుడికి పోతుంది. వెంకట్రావుకి భార్యని చూస్తే జాలేసింది “ఛా...“ఎందుకలా ఆపార్థం చేసుకుంటావు? పిల్లలు కల వాళ్ళం కదా అని...” “అందుకని అవిడ దానంచేస్తే మీరు బిక్ష పట్టారా?” “మంజుల చాదస్తంగా ఏదో అన్నది నువ్వేం వట్టింబు కోకు, అవసరం అయితే వాడుకుందాం. లేదంటే తిప్పి ఇద్దాము. భార్యని అనునయిస్తూ అన్నాడు వెంకట్రావు. నా పిల్లలతో బాటు అనుకున్నాను. కాని అపిల్లని పేయింగ్ గెస్టుగా నేను గ్రహించ లేదు. అది మీరూ, మీ చెల్లి గుర్తుంచుకోండి” అంటూ ఆ ప్రసంగాన్ని అంకటితో అపేసింది పద్మ.

కాలండర్ లోని కాయితాలు రెండిటిని

తన చిన్నారి చేతుల్లో చింపేసింది నాలుగేండ్ల కైలు. మూడవ కాయితం కేసి చూస్తున్న కైలుతోపద్మ “కైలూ! ఇంక నాలుగైదు రోజుల్లో మీ అమ్మ వచ్చేస్తుంది. అమ్మతో వెళ్ళి అత్తయ్యను మర్చిపోతావు కదూ!” అంది ఊహా, మమ్మీని కూడ ఇక్కడే వుండమంటాను” అంది ముద్దుగ కైలు. “నా తల్లీ” అంటూ ఎత్తుకుని ముద్దాడింది పద్మ. “ఏమిటో అత్తాకోడండీదయా మురిసి పోతున్నారు” అంటూ బెలిగ్రాం చేతపట్టుక వచ్చాడు వెంకట్రావు. “మీ కోడలు ఇక్కడే వుండిపోతుండటంండీ! అంది పద్మ మళ్ళీ కైలును ముద్దు పెట్టుకుంటూ. “ఇంకెన్నాళ్ళులే ఆ మురిపం! మంజుల రేపు సాయంత్రం వస్తానని బెలిగ్రాం ఇచ్చింది “మమ్మీ వస్తుందా మా మయ్యా” అంటూ గంతులేసింది కైలు.

ఎక్స్ ప్రెస్ బ్రెయిన్ లో వస్తున్న మంజుల మనస్సు మహా త్వరితగతి పరుగులు తీస్తుంది. ఈ రెండు నెలలు ఎలా వుందో కాని ఈ రెండు గంటలుండటం కష్టమైపోతుంది మంజులకి. తనకే రెక్కలుంటేనా! కైలు దగ్గర ఈ ఊణం వారిపోనూ. అనుకుంది మంజుల. ఏం బెంగెట్టుకోలేదు, కులాపాగానే వుంది, అంటూ అన్నయ్య ఉత్తరాలు వ్రాస్తూనే వున్నాడు. కాని మంజుల హృదయం మాత్రం కూతురి కోసరం



చూశారా ఇంట్లోను  
ఎంత సువ్విత్తెంగ  
వేశానా !!

కొట్టుకపోయింది. మంజుల భర్త కూడ ప్రయాణమయ్యాడు. కాని లాస్ట్ మినిట్ లో మినిష్టర్ ప్రోగ్రాం రావడంతో ఆగి పోయాడు.

స్టేషన్ లో ఆగి అగకముందే బయట కురికింది మంజుల. కళ్ళు ప్లాట్ ఫారమ్ ని అన్వేషిస్తున్నాయి. ఇంతలో “మమ్మీ” అంటూ కైలు వరుగున వచ్చి మంజులని వాపేసుకుంది. వెనకాలే వెంకట్రావు చిరునవ్వుతో వచ్చాడు. వంగి కూతుర్ని అమాంతం ఎత్తుకొని హృదయానికి అడుముకుంది మంజుల. బొద్దుగా, ఆరోగ్యంగా, కళగా వున్న కూతుర్ని అప్యాయంగా చూసుకుంది మంజుల. కైలు వెంటాడి కళ్ళతోనే వేచేస్తున్నట్లున్నావ్” అంటూ దగ్గరగా వచ్చాడు వెంకట్రావు.

“పో అన్నయ్యా” అంటూ కూతుర్ని మరింత గట్టిగా హృదయానికి అడుముకుంది.

మంజుల రాకతో ఇంట్లో చెప్పలేనంత హడావిడి. “మమ్మీ. మమ్మీ” అంటూ కైలు నోరు మూత వేయకుండా కబుర్లు చెబుతూంది. ఎప్పుడూ తనవెంట తిరిగే కైలు, అమ్మ కూతురయి పోయింది అని నవ్వుకుంది వద్ద అందరితోబాటు కైలు కూడ ఇడ్లీలు, లొట్టెలు ఇష్టంగా తింటూంది, ఆకలి అత్తయ్యా! అన్నంపెట్టు అని అడిగి ఖోంచేస్తూంది. ఆ ఖరికి చారుఅన్నం అయినా సరే ఎంతో రెలిఫ్ చేసి కూతురు తినడం మంజులకి అశ్చర్యం కలిగించింది. ఇంటి దగ్గర రకరకాల డిష్ వస్తో తినమని

బలవంతంచేసినా తినక పోయేది, అఖిరికి పండ్లరసం. పాలు అయినా బ్రతిమాలి. బెదిరించి ఇవ్వవలసి వచ్చేది కాని ఇక్కడో : అన్నయ్య పిల్లలతోపాటు ఆదిగ అన్నము తినేయటం చూస్తే మంజులకి కొంచెం బాధ కూడ అని పించింది. తానంతగా చెప్పిపోయినా, వీళ్ళ తన కూతుర్ని పెప్పెల్గా ఏమీ ఇవ్వడం లేదు అన్నది స్పష్టమయింది. ఏదయితేనేం తన కూతురు ముందుకన్న కూడ ఆరోగ్యంగావుంది, అని మనసును సరిపెట్టుకో ప్రయత్నించింది. కాని హృదయంలో ఎక్కడో కలుక్కు మంటూనేవుంది. శైలుతో సంతోషంతో కబుర్లు చెబుతూంది. కాని అన్నయ్య, వదినతో మాత్రం కాస్త ముఖావంగా వుండిపోయింది.

మంజుల ఊరికి ప్రయాణమవుతుంది. పద్మ అవీ, ఇవీ తినుబండారాలు తయారుచేసింది. చక్కిలాల, సున్ని వుండలు పెడుతుంటే “ఇవన్నీ ఎవరు తింటా రోదినా !” అంది విసుగ్గా మంజుల. “అదేంటి మంజూ : సున్ని వుండలంటే శైలుకి ప్రాణం” అంది పద్మ. “ఓను, మమ్మీ. భలేగా వుంటాయి. అత్తయ్య రోజూ నాకు నెయ్యివేసి షుభ్యాహ్నం పెడుతుంది” అంటూ ఒకటి తీసి నోటిలో వేసుకుంది శైలు. మంజుల మరేమీ మాట్లాడక పెట్టె సర్దుకోసాగింది. శైలుకి పెందలాడే

భోజనం పెద్దాను” అంటూ పద్మ దాన్ని చంక నేసుక వెళ్ళింది. జలజ, గిరిజలు శైలు వెంబడే తిరుగుతున్నారు

“మంజూ !” అంటూ వెంకట్రావు చెల్లెలి దగ్గరి కొచ్చాడు. “ఏమిటి ?” అన్నట్లు లేచి నించుంది మంజుల. “ఇదిగో నమ్మా : నువ్వు ఈ రెండు నెలలు వంపిన డబ్బు” అంటూ రెండు వంద రూపాయల నోట్లు చెల్లెలి చేతిలో పెట్టాడు. పరధ్యానంగా నడుస్తున్న పాంథునికి పెద్ద ఎదురు డెబ్బ తగిలి నట్లయి, మంజుల చివ్వున తలెత్తి చూసింది. చిరునవ్వుతో వెంకట్రావు చెల్లి చేతిలో పెట్టాడు “అన్నయ్యా” అంటూ ఏదో అనబోతున్న మంజులను వారిస్తూ మంజుల చేతిని మూసేశాడు. “అయితే! మీరు నా కోసరం అనవసరంగా అప్పులయినా చేస్తారు కాని నా డబ్బు వాడుకోరన్నమాట” మంజుల కొంచెం వుక్రోషంగా అంది. “మంజూ ! ఎవరు చెప్పారు నీకు మేము అప్పుల్లో బ్రతుకు తున్నామని. పెద్ద డాక్టరువయితే అయ్యావు కాని నీ చిన్నప్పటి తొందర తనం. అవివేకం ఏమీ పోలేదు. నీ కూతురి పోషణ కోసరం అప్పులు చేసేంత దుస్థితికి ఈ అన్నయ్య ఇంకా రాలేదు. నాతో అంటే అన్నావు కాని మీ వదినతో ఈ మాట అనేవ్, చాలా బాధపడుతుంది” అంటూ వచ్చినంత నిశ్శబ్దంగా వెళ్ళిపోయాడు వెంకట్రావు.

ఎంతటి పూగి నైల చప్పుడు తప్ప  
ఈ కింపలో కథలలవాటు లేకట్టుపండిదోడు



చేతిలో డబ్బుతో నిలబడ్డ మంజులకి చెప్పలేనంత బాధ కలుగసాగింది. చీ...చీ...తానెంత అహంభావి! ఎంత మూఢురాలు! తన డబ్బు వాళ్ళేదో స్వంతానికి వాడేసుకున్నారని ఎంత కుత్సి తంగా ఆలోచించింది. ధన మదాంధకారం అంటే ఇదే కాబోలు. మధ్య తరగతి కుటుంబీకుడు అన్నయ్య అన్న చులకన భావమే కదూ, తనని నెల నెలా డబ్బు పంపించేలా చేసింది. ఎంత మెత్తగ గుణపాతం చెప్పారు తనకి. అన్నయ్య పిల్లలు తన రక్తసంబంధీకులే అయినా ఏనాడూ వాళ్ళని దగ్గరికి చేరదీయలేదు. అత్తయ్యగా ఆప్యాయత చూపలేదు. ఇంతెందుకు? ఇంతదూరం వస్తూ పసి

పిల్లలకి ఏమైనా తెద్దామన్న ఆలోచన అయినా రాలేదు. నెల నెలా పంపిస్తున్నాను కదా అన్న ధీమా కదూ తనది! కాని తన వదినో! తన పిల్లలకన్న ఎక్కువ అనురాగంతో చూసుకుంది తన కూతుర్ని” సిగ్గుతో, అవమానంతో. లజ్జతో చితికి పోసాగింది మంజుల.

“అరే! వుండండ్రా! అత్తయ్యకి చూపనీ” అంటూ పద్మ కైలుని మంజుల దగ్గరికి తెచ్చింది. క్రొత్త లంగా, జాకెట్టులో ముద్దొస్తూంది కైలు. వెనకే పాత బట్టలతోనే వున్నా గిరిజ, జలజలు చిరు నవ్వులతో వెలిగిపోతున్నారు. వాళ్ళం దర్జీ చూస్తూంటే తానెంత అల్పురాలో అర్థమవసాగింది. పద్మ కైలుని దింపి



మళ్ళీ లోపలికి వెళ్ళింది. “మమ్మీ: ఎలా వుంది” అంటూ తన దగ్గరికి వచ్చిన శైలుతోబాటు గిరిజ. జలజలను దగ్గరకు తీసుకుంది మంజుల.

పసుపు. కుంకుమతో బాటు చీర, మంజుల చేతిలో పెట్టింది వద్ద. చీరతో బాటు చటుక్కున పంగి వదిన పాదాలని చేతితో తాకింది మంజుల. అడిబిడ్డ చేష్టకి ముగ్ధురాలైన వద్ద. మంజులని ఆప్యాయంగా లేవనెత్తింది. మంజుల కండ్లు దారాపాతంగా వర్షిస్తున్నాయి. “ఛా... ఏంటిది? మంజూ! ఏమయింది” అంటూ వద్ద మంజు కళ్ళు తుడిచింది. “వదినా: నా కూతురి పోషణకి విలువకట్టి డబ్బు పంపానే కాని నీ మాతృ ప్రేమామృతానికి విలువ కట్టలేనమ్మా” అంటున్న మంజులని వారించింది వద్ద. మంజుల ఆవేశాన్ని అర్థం చేసుకుంది. “బాగానే వుండమ్మా నువ్వనేది! అది నీకు కూతురే కాని నాకేమీ కాదా! నా ముగ్గురి పిల్లలతో బాటు అది నాకుగో పిల్ల అయింది. దాని కోసం నేనే ప్రత్యేకం ఖర్చు పెట్టలేదు. నువ్వు అనవసరంగా నాకేదో గొప్పదనం ఆపాదించకు. ఒంటి

త్తుగ పున్న పిల్లేమో. నలుగురిలోకి వచ్చాక కాస్త వుషారుగా వుండి, ఆరోగ్యంగా వుంది” సామాన్యంగా చెప్పుక పోయింది వద్ద. కాని మంజుల తన ఆవేశాన్ని అరికట్టుకోలేక పోయింది. తన చేతిలోని డబ్బుతీసి మేనగోడళ్ళిద్దరి చేతిలో పెట్టింది. వారింపబోతున్న వదిన్ని అవతలికి నెట్టింది “నా ఇష్టం! నా మేనగోడళ్ళకి నే నిచ్చుకుంటాను. నువ్వు అనవసరంగా జోక్యం కలుగ జేసుకోకు” అంటూ గోముగా కసిరింది వద్దని. “అలా అన్నావు బాగుంది. ఎన్నాళ్ళనుంచో కలలు కంటున్నారు కదా, కందిలంగాలో అంటూ, ఆత్మపేరు చెప్పి కుట్టించుకోండి, పిల్లలూ!” అని అంటున్న భార్య వేపు అనురాగంగా చూస్తూ వచ్చాడు వెంకట్రావు. “అంతా మీ అమ్మాయిలు పంచు కోవడమేనా! నా కొడుక్కి వాటా ఏది? అన్నాడు కొంచెం: “కొడుక్కి కోడలే బహుమతి” అంది నవ్వు తూ మంజుల. అందరు గొల్లన నవ్వారు. ఎందుకో అర్థం కాక పోయినా శైలుకూడా నవ్వేసింది.



# స్వయంకృతం

✽ గానచంద్

“ఎక్కడికి ప్రయాణం అవుతున్నావు” అని అడిగాడు గోపాలం, పెద్దై సర్దుకుంటున్న భార్య శ్యామలను చూచి.

శ్యామల మాట్లాడలేదు. రుసరుస మంటూ పెద్దై దళాలున మూసింది. తన భార్య చాలా కోపంగా వుందని అతను గ్రహించాడు. ఇటీవల చీటికిమాటికి తన భార్యకు కోపం రావటం, చాలా స్వల్ప విషయాలమీద కీమలాడటం జరుగుతూ వుంది. అతనికి చాలా కష్టంగా వుంటూ వుందిగాని ఎంత ఆలోచించినా, ఆమె ప్రవర్తనకు తగిన కారణం అగుపించేది కాదు. అందుకని కాలమే అన్నీచక్కబరుస్తుందనే విశ్వాసంతో మెదలకుండా ఊరుకుంటున్నాడు.

“మాట్లాడవేం?” అన్నాడు గోపాలం.

“నాకు ఎవరితో మాట్లాడవలసిన అవసరంలేదు. నేను మా అన్నయ్య దగ్గరకు వెళ్ళిపోతున్నాను” అన్నది

శ్యామల. అని పెద్దై తీసుకొని బయటకు బయలుదేరింది.

గోపాలం కొరడాదెబ్బ తిన్నట్టు వులిక్కి పడ్డాడు. అతనికి ఒక్కక్షణం ఏమీ అర్థంకాలేదు. కళ్ళయెదుట జరుగుతున్నది నమ్మలేకపోయాడు. తన భార్య, తన శ్యామల తన్ను విడిచి వెళ్ళటమా? ఎందుకు? తనేంచేశాడు! తనతో కావరం చెయ్యటంకంటే, వీధుల్లో నిరాధరంగా తిరగటమేనయం, అనుకునే బాధ ఆమెకు తనేం కలిగించాడు? ఈ ఆలోచనలన్నీ అతని మనోవీధిలో ఒక్కసారి విరిసిన్నై.

అప్రయత్నంగా “మళ్ళీ ఎప్పుడొస్తావు శ్యామలా?” అని అడిగాడు. అతని కంఠం వాణికింది. రుద్దమయింది.

ఆ కంఠధ్వనికి రివ్వన వెనక్కు తిరిగింది శ్యామల. కోపంతో ఆమె ముఖం యెర్రబడింది. కట్టలు తెంచుకోటానికి ప్రయత్నిస్తున్న ఆమె ఉద్రేకంతో ఉక్కిరిబిక్కిరి అవుతూవుంది. హృదయం దడదడలాడింది.

“ఇంకా సిగ్గులేక అడుగుతున్నారా ? నేను రాను. నా గొంతులో పూపిరి గుండగా మీ మొహం చూడను. ఆటంకం ఇవ్వని అయినా బతుకుతాను చావనన్నా రప్తాను.....” ఇక బాంబుల పూర్తి చేయలేకపోయింది.

“ఎందుకు నేనేం చేశాను!” అన్నాడు. గోపాలం అమె నిర్భయంగా అనుచు తప్పించుకోటానికి, మొహానికి చెయ్యి అడ్డం పెట్టుకొని అడిగాడు. అదగలేదు. తన్ను తానే తిట్టుకున్నాడు. తిట్టుకోవటం రాదు. తన్ను తానే శిక్షించుకున్నాడు.

శ్యామల అతని మానసికస్థితిని అర్థం చేసుకునే స్థితిలో లేదు. తోకతోక్కిన పామల్లే లేచింది. “ఇంకా ఏం చేశా నంటున్నారా? నన్నింట్లో కట్టిపడేసి, దాసిదానికంటే కనాకష్టంగా చూస్తూ, రాత్రింబగళ్లు ఇష్టంవచ్చినట్టు తిరిగి వాస్తూ...నే నేం మనిషి ననుకున్నారా ! పశువుననుకున్నారా? చీరేలూ జాకెట్లూ ఇన్ని నా మొహాన వేసి, రోజుకి యింత అన్నం వద్దీస్తే చాలు అనుకున్నారా , ఇష్టం వచ్చినట్టు ఆ డ వా చ్చు అను కున్నారా: మీవంటి స్వార్థపరులకు, మోస గాళ్ళకు భార్యగా ఉన్నదానికంటే, నాలుగు ఇళ్ళల్లో అంటుతోముకొని బ్రతకటం మేలు” అన్నది.

శ్యామల ఇంత దీర్ఘంగా ఇంత ఉద్రే కంగా మాట్లాడినా గోపాలానికి అసలు సంగతి అర్థంకాలేదు. సంభ్రమాశ్చర్యా

లతో కళ్లు అప్పగించి విన్నాడు. చివరికి గుక్కతిప్పకొంది. “ఏ తెండుకల త కోడం? నేనేం చేశావని? దీనిని కారడం చేప్పు” అన్నాడు.

“పిల్లి, తన్ను మూసుకొని పాలు తాగుతూ, ఎవ్వరూ తన్ను చూడంలేదు అనుకుంటుందట! ఈనాలుగు నెలల్నుంచీ మీ ప్రవర్తన నేను గమనించడంలేదు అనుకున్నారేం? - దానేముంది మొద్దు. అంతగా అనుమానిస్తే ‘ఒక జాకెట్టు గుడ్డ కొనిపెడితే అదే సంతోషిస్తుంది’ అనుకున్నారే... ఈ నాలుగు నెలల్నుంచీ మీరు వొక్క పూట ఇంటికి వేళకు వచ్చారూ...రాత్రిళ్లు వన్నెందు గంటల ముందు ఎప్పడన్నా వచ్చారూ...?”

శ్యామల గుక్కతిరక్కుండా అతను చేసిన నేరాలు ఏకరువు పెడుతూవుండి, అతడు వినలేక ఇలా అన్నాడు. “నువ్వు లేనిపోనివన్నీ ఊహించుకొని బాధపడు తున్నావు. నాకు ఎన్నిసమయన్నవీ నీకు తెలుసు. కోడూరు గ్రామంలో వరదల వల్ల పంటలన్నీ నష్టపడ్డాయ్. బీదవాళ్లు తలదాచుకోటానికి ఇళ్లూ వాకిళ్లూ లేక, తింటానికి తిండిలేక అల్లాడిపోతున్నారు. వాళ్ళకోసం చందాలు పోగుచేస్తున్నారు. అది నీకు తెలిసివుండికూడా ఇల్లా అను మానిస్తే నేనేం చెయ్యను. దేశ సేవ చెయ్యటంకూడా తప్పే అయిపోయిందా? నువ్వు తెలిసినదానివి...”

“ఇక ఆవండి” అంది శ్యామల. ఈ మాటలు విన్నప్పుడు తీసుకు వచ్చారు. దేవుని మాటలు ఆమె నమ్మ నుద్దించి మీరు చూడండి అని గట్టం యెక్కిరికి తెలియదు.

“శ్యామలా!” అని కోపంతో తన్ను తాను మరచిపోయి, రెండు గులు ముందుకు వేశాడు గోపాలం.

“మీరు చేస్తున్న పనులన్నీ నాకు తెలుసు. ఆ మాటా ఈ మాటా చెప్పి నన్ను ఇంటిలోపెట్టి, ఇష్టంవచ్చినట్లు తిరిగివచ్చి నాకు బూటకం మాటలు చెబు తున్నారు. నేను ఎంత తెలివితక్కువ వానియితేమాత్రం, ఈమాత్రంతెలుసు కోలేను అనుకున్నారా? నన్ను వంటకం కంటే కనాకష్టం చేశారు. మీకు అహో రాత్రులు వాకిరి జేస్తున్నందుకు కట్టుకో టానికి గుద్దా, తింటానికి ఇన్ని మెతు కులూ వేస్తున్నారు. ఈ అవమానం నేను భరించలేను. మీ యశోదతో ఇక మీ ఇష్టంవచ్చినట్లు ఊరేగండి. పార్కులూ, కాఫీహోటళ్లూ, మీటింగులూ అన్నీ వెంటవేసుకొని తిప్పండి” అని పెట్టె తీసుకొని చరచరా వెళ్ళిపోయింది.

గోపాలం తల తిరిగింది. నోట మాట లేదు. అలాగే చతికిలబడ్డాడు గతించిన తమ జీవితం ఒక్కసారి తలలో తిరిగింది.

వివాహానికి ముందునుంచీ తాను రాజ కీయాలలో పని చేస్తున్నాడు. తమ

వివాహం క్రిమీ వివాహం. తన పని మీద వెళ్ళినా, ఎంత ఆలస్యం అయినా దుర్మనీ. పెట్టుకు కూర్చునేది శ్యామల. బయట రన తెచ్చి ఆనా ధంగాల కలిగినా, ఎన్నికష్టాలు వచ్చినా లుంబితావ పున్నంతసేపూ శ్యామల పరివర్తలవల్ల మనస్సు ప్రశాంతంగా ఉండేది. అమె రన భార్య అవటంవల్ల అనుకున్నాడు...

అమెను గృహానికి రాజీవి చెయ్యా లనుకున్నాడు. గృహాన్ని అలంకరించటం మొదలుకొని కూరలు చెయ్యటం వరకు అమెకే విడిచిపెట్టాడు. ఏమీ జోక్యం కలిగించకొనే వాడకాదు. అమె యింటి విషయం ఏదన్నా అడిగితే, ‘నీ యిష్టం, ఇంటి విషయాలలో నీకు సర్వ స్వాతంత్ర్యం ఇచ్చాను’ అన్నాడు. బైట విషయాలలో తను సర్వస్వతంత్రుడు. బయట విషయాలలో శ్రీ జోక్యం కలి గించుకోవటం తప్పని అతని దృఢ విశ్వాసం. ఆ భేదం ప్రకృతి భేదం. ఇలా జడగుతుండగా, ఒకనాడు తన బావమరిచి వచ్చాడు. అతడు మరొక రాజకీయపార్టీకి చెందినవాడు. తన కటుంబజీవితం చూచి ఇలా అన్నాడు :

“నీతోపాటు శ్యామలనుకూడా రాజ కీయాలలో ప్రవేశపెట్టు బావా?”

అప్పుడు తన ఉద్దేశాలన్నీ బావ మరదితో చెప్పాడు.

‘శ్రీ స్వాతంత్ర్యం’ అంటే శ్రీ పురుషుడితో పోటీ చెయ్యటం కాదు. జన్మతః శ్రీకి పురుషుడికి భేదాలున్నాయి. తమ తమ స్వభావాలవల్ల పురుషుడు ప్రజాహిత జీవితానికి, శ్రీ సంసార జీవితం సరిదిద్దటానికి అర్హులు. కాబట్టి శ్రీ సంసార జీవితాన్ని, పురుషుడు ప్రజాహిత జీవితాన్ని నడపాలి. అటు వంటి దాంపత్యమే ఆదర్శ దాంపత్యం అవుతుంది. లేకపోతే సామరస్యం వుండదు. భార్యాభర్తల మధ్య ద్వేషం ప్రబలిపోతుంది. జీవితం దుర్భరం అవుతుంది. శ్రీకి జ్ఞానం సంపాదించాలని వుంటే, ఇంట్లోవుండే వార్తాపత్రికలు తెప్పించుకొని చదువుకోవచ్చు. అంటే గాని ప్రజోద్యమాల్లోకి శ్రీ దిగడం మంచిది కాదు.

ఈ మాటలు విని తన బావమరది, “బావా ఈ నాటికి మీ జీవితం బాగానే వుంది. కానీ క్రమేణా ప్రజోద్యమంలో పాల్గొంటున్న నీవు ఒక రకం సంస్కారాన్నీ, కుటుంబ జీవితానికి ముడిపెట్టుకొని కూర్చున్న శ్యామల మరొక సంస్కారాన్నీ అలవరచుకుంటారు. అప్పుడు సంఘర్షణ తప్పదు. మీజీవితం మామూలు శ్రీ పురుషుల దాంపత్య జీవితాలకంటే అధోగతిపాలవుతుంది. నా మాట విను. నీ అనుభవంలోకి వచ్చే సాంఘిక జీవనం శ్యామలకు అందు బాటులో వుండేటట్లు చెయ్యి. లేకపోతే

వీనాటికైనా వశ్యాత్వావంతో మనస్సుని దగ్ధం చేసుకోవలసివస్తుంది” అన్నాడు.

అప్పుడతని మాటలకు మనస్సులో నవ్వుకున్నాడు. తన బావమరది, శ్రీ పురుష భేదం లేకుండా రాజకీయాల్లో అందరూ పాల్గొనాలి అని చెప్పే పార్టీకి చెందినవాడు అవటంవల్ల అలా చెబుతున్నాడు అనుకున్నాడు. అలా ప్రవర్తించటంవల్ల ఆ పార్టీమీద మోపబడిన నిందలు, నేరాలూ అప్పుడే ఎలా మరచిపోయాడూ ? అని ఆశ్చర్యపడ్డాడు. పాశ్చాత్య నాగరికతను అనుకరించి చెడిపోయారని తేల్చుకున్నాడు.

కాని తను జీవితాన్ని తిరగవేసి చూసుకుంటే తన బావమరది చెప్పినట్లే జరిగింది.

తాను ప్రజోద్యమంలో తిరగటంవల్ల, అనేక అనుభవాలు కలిగినై. అనేక రకాల వ్యక్తులతో పరిచయం ఏర్పడింది. అనేక గావాల అనుభవంలోకి వచ్చినై. వర్ణవసానం దేశసేవే తనకు సర్వస్వం అయింది. తన సర్వస్వం దేశసేవకు ధారపోయ్యాలనే నిశ్చయం కలిగింది. విశాల హృదయం ఏర్పడింది. అటు కుటుంబజీవితపు హద్దులు దాటిన శ్యామలకు, రోజులు గడిచినకొద్దీ స్వభావం నంకు చితం అవటం మొదలుపెట్టింది. ఆమెకు కుటుంబమే సర్వస్వం. ఆ హద్దుల అవతల అంధకారం. తనకు తను, తన భర్త; తమ సుఖమే సుఖం అయింది.

ఒకటి రెండుసార్లు భర్త దబ్బు ఎక్కువ  
అర్బు పెడుతున్నాడని తన ఆయిష్టం  
తెలియజేసింది.

“దేశం కోసం” అన్నాడు తను.  
కాని అమెకు ఈ జవాబు ఏమాత్రం  
తృప్తి నీ ఇవ్వలేదు. కుటుంబము సంగతి  
చూచుకోవాలన్నది. ముందు కుటుంబం,  
తరువాత దేశం అన్నది. రోజులు  
గడచినకొద్దీ అమె ఇంకా మారిపోయింది.  
నగలు చేయించమని అడగటం మొదలు  
పెట్టింది. మొండిచేతులతో, మొండి  
మెడతో ఉండలేకుండా వున్నానన్నది.  
పదిమంది నవ్వుతున్నారన్నది. అయ్యేది  
యెట్లాగూ సర్వమంగళం అవుతుంది;  
కట్నంకీంద పెళ్ళినాడిచ్చిన పరివారాలు  
తనపేర పెట్టమన్నది. అదైనా జీవన  
ధారం అవుతుంది అన్నది.

అమె మారుతుందనే ధైర్యంతో తను  
అన్నీ సహించాడు. తను మారతాడనే  
నమ్మకంతో అమె అతని పనులు కొంత  
వరకు సహించింది.

కాని ఎవరూ మారలేదు. కుటుంబంలో  
కీచులాటలు బయలుదేరినై. తను అర్బు  
పెట్టే ప్రతిరూపాయకు పేచీపెట్టటం  
మొదలుపెట్టింది. కష్టపెట్టటమే అమెకు  
ఆనందాన్నిచ్చేస్తోంది వచ్చింది.

ఇప్పుడు పులిమీరపుట్రం. తనూ  
యశోద కలిసి చందాలు పోగుచేస్తున్న  
మాట నిజమే! కలిసి పనిచేస్తున్నమాటా

నిజమే. కాని-చందార్లు-శ్యామల-లింగు  
గురించి ఇంకా నీచంగా ఆలోచిస్తుంది  
అని కింహిళావా అనుకోలేదు. అమె  
మారింది. అమె జీవితం, అమె  
స్నేహాలూ, అమెను పూర్తిగా మార్చినై.  
ఇప్పుడేం చెయ్యాలి? తనేం చెప్పినా  
అమె నమ్మదు. శ్రీ పురుషు లిద్దరూ  
నిష్కల్మష హృదయాలతో కలిసి  
పనిచెయ్యటానికి వీలుందనే విషయం  
నమ్మటానికి అవసరమైన బాధార్థ్యం  
ఇప్పుడామెకు లేదు.

ఏం చెయ్యాలి? తనకూ తన శ్యామ  
లకూ ఋణం తీరినట్టేనా? తను బ్రతికి  
నన్నాళ్ళూ ఈ కళంకాన్ని మోస్తూ  
బ్రతికవలసిందేనా?

అతనిలో తృటిలో ఇవన్నీ జ్ఞాపకం  
వచ్చినై. దుఃఖంలో వివశుడయ్యాడు.  
వెంటనే తన బావమరది చెప్పినమాటలు  
జ్ఞాపకం వచ్చినై. క్రమేణా ప్రజోద్య  
మములో పాల్గొంటున్న నీవు వాకరకం  
సంస్కారాన్ని అలవరచుకుంటావు...  
అప్పుడు సంఘర్షణ తప్పదు. మీ జీవితం  
మామూలు శ్రీ పురుషుల జీవితాలకంటే  
అధోగతిపాలవుతుంది. నా మాట విను.”

ఈ మాటలను జ్ఞాపకం తెచ్చుకొని  
తప్పంతా తనదే అనాకున్నాడు గోపాలం.  
కన్నీరు పెట్టుకుంటూ ‘స్వయంకృతం’  
‘స్వయంకృతం’ అనుకున్నాడు, గద్గదిక  
స్వరంతో.

అతనంటే నాకు ప్రాణం. అతన్నో ఎట్లా చెప్పగలగి

నెల రోజుల క్రితం, జ్ఞానీని, అన్యుతనా పరే. ఏమేమి బయటపై పెళ్ళాడు ముందేనే రాధకు దుర్భరంగా ఉండేది. అందుకే దుర్భరం ఉన్నప్పుడు నెల రోజుల పాటు



